

مىراس

قوش ئايلىق ژۇرنال
2001 - يىلى 5 - سان
(ئومۇمىي 67 - سان)

باش مۇھەررىر:

ياسىن زىلال

مۇئاۋىن باش مۇھەررىر:

يۈسۈپ ئىسھاق

ئالىم بولساڭ ئالەم سېنىڭكى

- مۇقەددەس سان « يەتتە » ئىلتىكىن (5)
- ئىمام جەففىر سادىق مازىرىنىڭ شەكىللىنىشى مەتقاسىم مەتنىياز (13)
- ئۈزۈلمەس ئېقىن پاتىگۈل ئەخمەت (51)

ئاندىڭ كېچىلەر

- خوتەن خەلق قوشاقلىرى توپلىغۇچى: روزى سايىت (54)
- يار ئوتى يامان توپلىغۇچى: ئەنۋەر جان سېتىۋالدى (69)
- نىكارىمنىڭ ياغلىقى ... توپلىغۇچىلار: پاتىگۈل ئېزىز، ئايشەمگۈل ئېزىز (30)

يىلتىزسىز دەرەخ بولماس

- رىۋايەتلەر تەييارلىغۇچى: تۇرسۇن كەلىپىن (42)

بۈرۈمنىڭ بۈرۈنىسىدا

- قىلىچ ۋە ساھىبجامال توپلىغۇچى: تاجىگۈل (1)
- تىككۈچى يىگىت توپلىغۇچى: ئابابەكرى (28)
- مەلىكە ۋە ئات توپلىغۇچى: بۇخەلچەم روزى (32)
- ئۆم قېرىنداشلار توپلىغۇچى: تاجىگۈل (40)
- گومۇش بالا توپلىغۇچى: مەمتىرايىم سادىق (68)

ئادەت قىرىماس

- ئۇيغۇر خەلق ئويۇنلىرىدىن تەرمىلەر ئابدىقادىر سادىر (36)
- ئۇيغۇرلارنىڭ ئوچاقنى ئۇلۇغلىشى غەيرەتجان ئوسمان (46)

يا ئىشەن ، يا ئىشەنمە

- تەبىرىنامە تەييارلىغۇچى: تۇرسۇن مۇھەممەت ساۋۇت (64)

ئىللەت تۈزەلمىگۈچە ، مىللەت تۈزەلمەس

قىرىمىش ئاتام : ئىنساپ قىلىڭلار..... ئۆمەر جان ھەسەن (57)

كۈلكە - جان ئوزۇقى

يۇمۇرلار..... مۇختار تۇردى (ت) (26)

ئەقىل دۈردانىلىرى

ھېكمەتلەر..... تەييارلىغۇچى : مۇختار جان ياقۇپ (26)

ھەر گۈلنىڭ پۇرىقى باشقا

كۈتۈلمىگەن ئاقىۋەت غوپۇر قادىر (ت) (50)
ماناس تەرجىمە قىلغۇچىلار : نۇرنىسا باقى ، توقتوبۇبۇ ئىساق (71)

جاۋابكار مۇھەررىر : مۇختار مۇھەممەد

ئابدۇكېرىم راخمان (پروفېسسور) ، ئابلىمىت سادىق (ئالىي مۇھەررىر) ،
(ئېلىپبە تەرتىپى بويىچە) ئەھمەت ھاشىم (ئالىي مۇھەررىر) ، ئەسەت سۇلايمان (دوكتۇر) ،
تەھرىرى ھەيئەت ئەزالىرى : ئىبراھىم مۇتىئىي (تەتقىقاتچى) ، ئىمىن تۇرسۇن (ئالىي مۇھەررىر) ،
ياسىن زىلال (كاندىدات ئالىي مۇھەررىر)

شىنجاڭ ئۇيغۇر ئاپتونوم رايونى بويىچە بىرىنچى دەرىجىلىك ژۇرنال



قىلىچ ۋە ساھىبچامال

(چۆچەك)

ئاتاغنىڭ قېلىچىنى ئېلىپ، مېنىڭ كالامنى ئېلىۋەتكىن، ئاندىن قەيەرنى خالساڭ، شۇ يەرگە بارغىن.

— بالىسى ئانىسىنىڭ بېشىنى ئالدىغان ئىش قايسى زاماندا بوپتىكەن؟ — دەپتۇ بالا، — مېنى قاتتىق تۇتما، ئۇزۇڭنىمۇ ئاۋازە قىلما، ماڭا بەخت تىلە، قايتىشىمنى كۈت، مەن تېزلا قايتىپ كېلىمەن.

شۇندىن باشلاپ بۇ بالا ئۆزىنى قېلىچ دەپ ئاتايتۇ ھەم ئۆز ئىسمىنى قېلىچقا ئويۇپ قويۇپتۇ. ئاندىن ئۇ ئانىسىنى قۇچاقلاپ سۆيۈپ، ئۇنىڭ بىلەن خوشلىشىپتۇ.

— خەير - خوش، ئانا، — دەپتۇ ئۇ يەنە ئانىسىغا، — ئۆزۈڭنى ئايا، ماڭا تارتىشما، مەن يېرىم يىلدىن كېيىنلا قايتىپ كېلىمەن.

شۇنىڭ بىلەن بۇ يىگىت ئۆيىدىن ئايرىلىپتۇ. ئۇ مېڭىپتۇ، مېڭىپتۇ، ئاخىر ئورمانزارلىق ئىچىدىكى كەڭ بىر بوشلۇققا كېلىپ قاپتۇ. ئۇ بۇ يەردە ئولتۇرۇپ دەم ئېلىپتۇ، قېلىچىنى غىلاپتىن چىقىرىپ سۆيۈپ، تىزغا قويۇپ قويۇپتۇ. دەل شۇ چاغدا، ياش - قورامى ئۆزى بىلەن تەڭ بىر يىگىتنىڭ كېلىۋاتقانلىقىنى كۆرۈپتۇ. بۇ يىگىت يېقىن كېلىپ سالام بېرىپتۇ.

— سالامەت بۇلۇڭ، دوست، — دەپتۇ ئۇ.

— خوش كېلىپسىز، ئىنىم، — دەپتۇ قېلىچ.

— قەيەردىن كەلدىڭىز، قەيەرگە بارىسىز؟ — سوراپتۇ يىگىت قېلىچتىن.

— مەن تەلەي سىناپ كېتىپ بارىمەن.

— مەنمۇ شۇ، ئەگەر خالسىڭىز ئىككىمىز ئاغا - ئىنى بولايلى ۋە بىللە ماڭايلى.

بۇرۇنقى زاماندا، مەلۇم بىر يېزىدا بىر دېھقان ئۆتكەنكەن. ئۇ خوتۇنى ۋە ئوغلى بىلەن تۇرىدىكەن. ئۇ دېھقان بەختكە قارشى ئۆلۈپ كېتىپتۇ. بۇ بىچارە ئايالنىڭ تۇرمۇشى ناھايىتى قىيىن بولسىمۇ، لېكىن ئۇ، ئوغلىنى بېقىپ چوڭ قىلىپتۇ ھەم ئۇنىڭغا دائىم ئاتىسىنىڭ ئىشلىرىنى سۆزلەپ بېرىپ تۇرۇپتۇ. بالا ئون بەش ياشقا كىرىپ، ناھايىتى ئەقىللىق چوڭ بوپتۇ.

— ئانا، — دەپ سوراپتۇ ئۇ بىر كۈنى، — ئاتام ماڭا بىر نەرسە قالدۇرمىدىمۇ؟

— بالام، ئاتاڭ ئازدۇر - كۆپتۇر بىر نەرسە قالدۇرغان بولسىمۇ، سېنى بېقىپ چوڭ قىلمەن دەپ ئاللىقاچان سېتىپ خەجلەپ بولدۇم.

ئەمما بالا ئاتىسىنىڭ ئۆزىگە ھېچنەمە قالدۇرمىغانلىقىغا زادى ئىشەنمەپتۇ.

ئاخىر ئانىسىنىڭ يادىغا بىر نەسە يېتىپتۇ - دە، مۇنداق دەپتۇ:

— ئۆگزىدە ئاتاڭنىڭ بىر قېلىچى بولىدىغان، چىقىپ ئىزدەپ باق.

يىگىت ئۆزىگە چىقىپ قارىغۇدەك بولسا، راستتىنلا ئاتىسىنىڭ مىسران قېلىچى تۇرغۇدەك، ئەمما قېلىچى دات - توپا بېسىپ كېتىپتۇ، يىگىت ئۇنى ئېلىپ، تاكى پاقىرىغۇچە ئېرتىپ، پاكىزلاپتۇ. ئاندىن ئۇنى يېلىگە قىسىپ تۇرۇپ ئانىسىغا مۇنداق دەپتۇ:

— ئانا، مەن باشقا يۇرتلارغا بېرىپ، تەلەي سىناپ كۆرەي دەيمەن.

— بالام، — دەپتۇ ئانىسى، — سەن ئاۋۋال

پادشاھ ئۇلارنىڭ كاللىسىنى ئېلىش توغرىسىدا بۇيرۇق بېرىپتۇ. بەزىلەر دېڭىزغا سەكرەپ چىقالماي ئۆلۈپ كېتىپتۇ.

ئۈچ قېرىنداش بىرئاز ئويلانغاندىن كېيىن مۇنداق دېيىشىپتۇ:

— قانداق، بىزمۇ غەيرەت قىلىپ، تەلەي سىناپ كۆرمەيمىسۇ؟ بەلكى ئىشىمىز ئۇتۇقلۇق بولۇپ چىقار.

شۇنىڭ بىلەن بوران يىراقتىن يۈگۈرۈپ كېلىپ، راسا تۈگۈلۈپ بىر سەكرەپلا خەندەكتىن ئۆتۈپ كېتىپتۇ،

ئەتراپتىكى ئادەملەر بىردىنلا پاھ - پاھ دېيىشىپ، ئۇنى ماختىشىپ كېتىپتۇ. ئېقىنىمۇ دېڭىزغا شۇڭغۇپ پادشاھنىڭ ياقۇت ئۈزۈكىنى تېپىپ چىقىپتۇ. پادشاھ بۇ

ئىككى باتۇرنى مەپە بىلەن پادشاھ ئوردىسىغا ئېلىپ كېلىش توغرىسىدا بۇيرۇق بېرىپتۇ. ئەمما بۇ ئىككى

قېرىنداش بۇ مەلىكلەرنىڭ قاينۇلۇق يۈرگەنلىكىنى، دائىم يوشۇرۇن ھالدا كۆز يېشى قىلىدىغانلىقىنى كۆرۈپ،

ئۇلاردىن بۇنىڭ سەۋەبىنى سۈرۈشتۈرۈشكە باشلاپتۇ.

— ئېيتىڭلار، نېمە ئۈچۈن يىغلايسىلەر، بىزدىن يوشۇرىدىغان نېمە ئىشڭلار بار؟

مەلىكلەر دەسلەپ ئېيتىپتۇ، كېيىن ئۆتكەن ۋەقەنى ئېيتىپ بېرىپتۇ: ئەسلىدە ئۇلار ئۆزلىرىنىڭ

سىڭلىسى ساھىبجامال ئۈچۈن قاينۇرۇشقانىكەن؛ ئۇلارنىڭ ئانىسى بۇ قىزنى ئۆزىنىڭ پادشاھلىقىغا تاجاۋۇز

قىلغان بىر ياۋۇز ئەجدىھاغا تەقدىم قىلمۇتەنكەن، شۇنىڭ بىلەن بۇ پادشاھلىقنى ياۋۇز دۈشمەننىڭ

تاجاۋۇزىدىن ساقلاپ قالغانىكەن.

ئىككى قېرىنداش ئۆز خوتۇنلىرىنىڭ ئاغزىدىن ئاڭلىغانلارنى ھېچ قالدۇرماي قېلىپقا يەتكۈزۈپتۇ. شۇنىڭ بىلەن قېلىچ ساھىبجامالنى ياۋۇز ئەجدىھاننىڭ

چاڭگىلىدىن قۇتقۇزۇشقا بەل باغلاپتۇ.

قېلىچ ئۆزىنىڭ بۇ قېرىنداشلىرى بىلەن بىر نەچچە كۈن بىللە تۇرۇپ سەپەرگە تەييارلىنىپتۇ. ئىككى قېرىنداش ئۇنى توسۇپ.

— بىزنىڭ قېرىنداشلىق مۇھەببىتىمىز شۇنىڭ بىلەن تۈگىدىمۇ؟ بىزنى تاشلاپ قانداقمۇ كەتكۈلە كېلىدۇ؟ — دەپتۇ:

— بىزنىڭ، — دەپتۇ قېلىچ، — قېرىنداشلىق مۇھەببىتىمىز مەڭگۈلۈكتۇر، مەن بىر تال مويۇمنى قالدۇرمەن. سىلەر ئۇنى پادشاھ ئوردىسىنىڭ دەرۋازىسىغا قاداڭ قۇيۇڭلار، ئەگەر سىلەر ئۇنىڭدىن قان چىققانلىقىنى كۆرسەڭلار، قېرىنداشڭلارنى بىرەر خەۋپ - خەتەرگە ئۇچراپتۇ دەپ بىلىپ، دەرھال قوتقۇزۇشقا كىرىشىڭلار.

قېلىچ سەپەرگە ئاتلىنىپتۇ.

بۇ ئىككى يىگىت قايتىدىن بىر - بىرىنىڭ ئىسىملىرىنى سورىشىپتۇ. ئۇلارنىڭ بىرى قېلىچ، بىرى بوران ئىكەن.

ئىككى دوست يولغا چىقىپتۇ. ئۇلار مېڭىپتۇ، مېڭىپتۇ، قاراڭغۇ چۈشكچە مېڭىپتۇ. ئۇلار ئورمانزارلىقتا كېچىنى ئۆتكۈزۈپتۇ. بىرئاز پاراڭلىشىپ، ئاچ قورساق ئۇخلىشىپتۇ. ئەتىسى تاڭ سەھەردە تۇرۇپ يەنە مېڭىپتۇ.

ئۇلار كېتىۋېتىپ ئالدى تەرەپتىن ياش قۇرامى ئۆزلىرى بىلەن تەڭ بىر يىگىتنىڭ كېلىۋاتقانلىقىنى كۆرۈپتۇ. بۇ يىگىت يېتىپ كەلگەندىن كېيىن ئۇنىڭغا سالام بېرىپتۇ.

— ئاق يول بولسۇن، بۇرادەر!

— ھەممە ئىشڭلار خەيرلىك بولسۇن، بۇرادەرلەر، — دەپتۇ ئۇ.

— بۇ نېمە دېگىنىڭ، بىز سېنىڭ بۇرادەرلىرىڭمۇ؟

— بىز ئەسلى بۇرادەر ئەمەس، — دەپتۇ ھېلىقى دېھقان بالىسى، — بۇ يەردە ئۇچراشقاندىن كېيىن مەن ئەمدى سىلەرنىڭ ئىشڭلار بولۇپ قالدىمەن.

— سەن بىزنىڭ ئىشىمىز ئىكەنسىن، ئەمدى بىز سېنىڭ بۇرادەرلىرىڭ بولۇپ قالدۇق، ئېيتقىنا، سېنىڭ ئىسمىڭ نېمە؟

— ئېقىن.

ئۇلار ئىككىسىمۇ ئۆز ئىسىملىرىنى ئۇنىڭغا ئېيتىپ بېرىپتۇ، شۇنىڭ بىلەن ئۇلار خۇددى بىر تۇغقان قېرىنداشلاردەك بولۇپ كېتىپتۇ. ئۇلار ئۆزئارا قول سىقىشىپ، بىر - بىرىدىن مەڭگۈ ئايرىلمايدىغانلىقىنى، تاكى ئۆلگۈچە ھەر بالا كەلسە تەڭ كۆرىدىغانلىقىنى بىلدۈرۈشۈپتۇ.

ئۇلار ئۈچلىسى يول ئېلىپ مېڭىپتۇ، بىر پادشاھلىقتا كېلىپ قاپتۇ. بۇ يەردىكى پادشاھ ئۆزىنىڭ ئىككى قىزىنى ياتلىق قىلماقچى بولۇۋاتقانىكەن. كوچىلار ئادەم بىلەن لىق تولغان ئىكەن. بۇ ئۈچ قېرىنداش:

— بىزمۇ بېرىپ كۆرۈپ باقايلى، بۇ ئادەملەر شۇنچە قىسىلىشىپ نېمە قىلمۇۋاتىدۇ؟ — دېيىشىپتۇ.

ئۇلار كىشىلەر توپى ئارىسىدىن پادشاھنىڭ كىمكى ناھايىتى كەڭ بىر خەندەكتىن سەكرەپ ئۆتۈپ كەتسە، چوڭ قىزىنى ئۇنىڭغا بېرىدىغانلىقىنى؛ كىمكى ئۇنىڭدىن سەكرەپ ئۆتەلمىسە، ئۇنىڭ كاللىسىنى ئالىدىغانلىقى توغرىسىدا پەرمان چۈشۈرگەنلىكىنى ئاڭلاپتۇ. پادشاھ يەنە كىمكى دېڭىزغا تاشلانغان ياقۇت ئۈزۈكىنى ئېلىپ چىقسا، ئۇنىڭغا ئىككىنچى قىزىنى بېرىدىغانلىقى توغرىسىدا ۋەدىمۇ بەرگەننىكەن. بىرمۇنچە باتۇرلار ئۆزلىرىنى سىناپ كۆرمەكچى بولۇشۇپتۇ. بىراق، بەزىلەر خەندەكتىن سەكرەپ ئۆتەلمىگەندىن كېيىن

غەزەپلەنگەن ياۋۇز ئەجدىھا سەكرەپ كېلىپ، قېلىچنى يەۋەتمەكچى بولپتۇ، ئەمما ئۇ ئاتىسىنىڭ قېلىچىنى ئەجدىھاغا پۈتۈن كۈچى بىلەن بىر ئۇرغانىكەن، ئۇ، ئوتتۇرىدىن ئىككى پارچە بولۇپتۇ.

شۇنىڭ بىلەن قېلىچ ساھىبجامالىنى قوتقۇزۇپتۇ. ئارىدىن بىر ھەپتە ئۆتكەندىن كېيىن، بىر دېھقان بالىسى ياۋۇز ئەجدىھانى ئۆلتۈرۈپ، ساھىبجامالىنى ئۆز نىكاھىغا ئاپتۇ دېگەن خەۋەر ھەممە يەرگە پۈر كېتىپتۇ. پادىشاھلار بۇ خەۋەرنى ئاڭلىغاندىن كېيىن لەشكەر باشلاپ، يەتتە يول بىلەن ساھىبجامال بار شەھەرگە قاراپ ئاتلىنىپتۇ. ئۇلار يەتتە يول ئېغىزىدا ئۇچرىشىپ، مومايدىن:

— بۇ يەردىن ساھىبجامالىنى ئىزدەپ قانداق ئادەم ئۆتتى؟

— ئون ئالتە ياشلاردىكى بىر دېھقان يىگىت ئۆتتى، — دەپتۇ موماي.

پادىشاھلار ئۆزئارا بىر نەچچە قېتىم مەسلىھەتلەشكەن ۋە پىكىر ئالماشتۇرغاندىن كېيىن قېلىچقا ئۇرۇش ئېلان قىلىش قارارىغا كېلىشىپتۇ. ئۇلار قېلىچ بىلەن يىگىرمە تۆت كېچە - كۈندۈز ئۇرۇشقان بولسىمۇ، لېكىن ئۇنى يىگەلمەپتۇ. شۇنىڭ بىلەن پادىشاھلار ئۇنى قورال كۈچى بىلەن يىگەلمىگەنلىكتىن، سۇيقەست يولى بىلەن يىگىش قارارىغا كېلىشىپتۇ. ئۇلار ئارقىغا يېنىپ، يەتتە يول ئېغىزىغا كېلىپ، موماينى نېپىتۇ ۋە ئۇنى ساھىبجامالنىڭ يېنىغا، قېلىچنىڭ كۈچىنىڭ نەدىلىكىنى بىلىپ كېلىشكە ئەۋەتىپتۇ. ئەگەر بىلەلمەي قايتىپ كەلسە كاللىسىنى ئالدىغانلىقىنى ئېيتىپتۇ.

موماي ساھىبجامالنىڭ يېنىغا بېرىپ، قېلىچنىڭ ياۋۇز ئەجدىھانى قانداق يەڭگەنلىكىنى سۆزلەپ بېرىشنى تەلەپ قىپتۇ.

— ئۇ، — دەپتۇ ساھىبجامال مومايغا، — ئوردىغا كىرىپ، تۆت ئەتراپقا ئۆتكۈر كۆزلىرى بىلەن قاتتىق تىكىلىپ قارىدى، ھەيۋەتلىك ئاۋاز بىلەن قاتتىق بىر ۋارقىرىدى - دە، قولىنى شۇنداق بىر ئويىنىتىش بىلەن ياۋۇز ئەجدىھانى ئۆلتۈرۈپ تاشلاپ، مىنى قۇتقۇزۇپ چىقتى.

موماي بۇنى ئاڭلاپ بولغاندىن كېيىن ساھىبجامالىنى ئۆز ئېرىدىكى مۇنداق غەيرەت ۋە باتۇرلىقنىڭ نەدىن كەلگەنلىكىنى سوراپ بىلىپ بەرگەن، — دەپ ئالداپتۇ. ساھىبجامال بۇنىڭغا دەسلەپ زادى ئۇنىماپتۇ. ئەمما، ئۆزىنىڭمۇ بۇنى بىلگۈسى كەلگەچكە ئېرىدىن سوراپتۇ: — ماڭا ئېيتىپ بەرگەن، سېنىڭدىكى كۈچ -

ئۇ بىر كۈن مېڭىپتۇ، ئىككى كۈن مېڭىپتۇ، ئۈچ كۈن مېڭىپتۇ، تۆتىنچى كۈنى يەتتە يولنىڭ ئېغىزىغا كېلىپ قاپتۇ. ئەنە شۇ يول ئېغىزىدا كىچىككىنە بىر ئۆي بار ئىكەن. ئۇ ئۆيگە كىرسە بىر موماي ئولتۇرغۇدەك، قېلىچ، مومايدىن ئەجدىھالار مەملىكىتىگە قانداق بارىدىغانلىقىنى سوراپتۇ. موماي ئۇنىڭغا سوغۇق كۈلۈپ يول كۆرسىتىپ:

ئەي بالام، بولسا نىيىتىڭدىن يان، — دەپتۇ موماي، — ئەگەر ھەقىقەتەن بارىمەن دېسەڭ، مۇشۇ يولغا ماڭ. بىر مۇنچە پادىشاھ نۇرغۇن لەشكەرلىرى بىلەن ساھىبجامالنىڭ يېنىغا كېتىشتى، ئەمما ئۇلارنىڭ بىرەرەسىمۇ قايتقىنى يوق.

قېلىچ موماينىڭ سۆزىگە قۇلاق سالماي ئۆز يولىغا مېڭىپتۇ.

ئۇ مېڭىپتۇ، مېڭىپتۇ، مېڭىپ بىر يەرلەرگە كەلگەندە يول ئۈستىدە ئاجايىپ مەخلۇقى كۆرۈپتۇ، ئۇنىڭ يېنىدا ئۆزىگە ئوخشاش كىچىك مەخلۇقتىن يەنە ئالتىسى تۇرغۇدەك. بۇ ئاجايىپ مەخلۇق ئۇنىڭغا ئېتىلىپتۇ. ئەمما قېلىچ قېلىچى بىلەن مەخلۇقلارنى چېپىپ تاشلاپتۇ. ئارىدىن ئۇزۇن ئۆتمەي بىر ئوردىدا ياۋۇز ئەجدىھاننىڭ ساھىبجامالىنى ساقلاپ ياتقانلىقىنى كۆرۈپتۇ. ساھىبجامال دېرىزىدىن قاراپ:

— بىر يات ئادەم بىز تەرەپكە كېلىۋاتىدۇ! قارىغاندا دېھقان بالىسىغا ئوخشايدۇ، — دەپتۇ ساھىبجامال ئەجدىھاغا.

— ئۇ ھوي، — دەپتۇ ياۋۇز ئەجدىھا ئۇنىڭغا بىر قاراپ، — مەن بۇ ئادەمنى ياخشى كۆرمەيمەن، مېنىڭچە بۇ بىر ياخشىلىقنىڭ ئالامىتى ئەمەستەك تۇرىدۇ!

ئوردىنىڭ يېنىدا بىر تۈپ ئالما دەرىخى بولۇپ، قىيىقىزىل ئالمىلار شاخلىرىنى كۆتۈرەلمەي تۇرغۇدەك، قېلىچ دەرمەننىڭ يېنىغا كېلىپتۇ، ياۋۇز ئەجدىھا ئۇنىڭغا كۆزىنى ئۈزەي قاراپ تۇرۇپتۇ. قېلىچ بىر سەكرەپلا، شۇنچە ئېگىزدە تۇرغان ئالمنى چىشى بىلەنلا ئۇرۇۋاپتۇ. ياۋۇز ئەجدىھا بۇنى كۆرۈپ ئۇنىڭ كۈچلۈك باتۇر ئىكەنلىكىنى بىلىپتۇ.

— يامان بولدى، — دەپ ھەسرەت چېكىپتۇ ئۇ، — بۇ قېتىم مەن ئۇنىڭ قولىدا ئۆلدىغان بولدۇم. قېلىچ چوڭ دەرۋازىدىن ئوردىغا كىرىپتۇ.

— سالام، — دەپتۇ ئۇ. — سەن بۇ يەرگە كېلىشكە قانداق جۈرئەت قىلدىڭ؟ — ۋارقىراپتۇ ياۋۇز ئەجدىھا.

— سەن جۈرئەت قىلغانىكەن سەن، مەن ئەلۋەتتە جۈرئەت قىلمەن! — دەپ جاۋاب بېرىپتۇ قېلىچ.

ئۆز يۇرتىمىزغا كەتتۇق. ئەگەر ئۇلار مېنى يەنە سېغىنىپ قالىدىغان بولسا، شۇ يەرگە بارسۇن، يەنە كۈچ سىنىشىپ باقايلى، — دەپتۇ.

شۇنىڭ بىلەن قېرىنداشلار ۋە ساھىبجامال سەپەرگە ئاتلىنىپتۇ. ئەمما، ئۇلار ئاۋۋال پادىشاھنىڭ ئالدىغا بېرىشى كېرەك ئىكەن، ئۇلار پادىشاھنىڭ ئالدىغا كەپتۇ. پادىشاھ بۇ باتۇر ۋە كۈچلۈك يىگىتلەرنى قويۇپ بەرگۈسى كەلمەي، ئۇلار، مۇشۇ يەردە تۇرۇپ قالسا نۇرغۇن ئالتۇن، كۈمۈش ۋە شان — شۆھرەت بېرىدىغانلىقىنى ئېيتىپتۇ. ئەمما، ئۇلارنىڭ، ئۆز قىزىنى ياۋۇز ئەجدىھاغا بېرىشكە رازى بولغان بۇ پادىشاھنىڭ يېنىدا تۇرغۇسى كەلمەپتۇ. بىراق، پادىشاھ بارلىق يول ۋە ئېغىزلارنى توسۇپتۇ. بۇ چاغدا بوران پادىشاھقا:

— سىزگە ئۇزۇن ئۆمۈر تەلەيمىز، سۆيۈملۈك ئانا، ئەگەر سىزنىڭ ئالدىڭىزدا كېلىشىمگەن ئىشلارنى قىلىپ قويغان بولساق كەچۈرۈڭ! — دەپتۇ — دە، قېرىنداشلىرى بىلەن مەلىكىنى كۆتۈرۈپ دېرىزىدىن چىقىپ كېتىپتۇ، بۇ قېرىنداشلار ناھايىتى تېزلا قېلىچنىڭ يۇرتىغا يېتىپ بېرىپتۇ. ئۇلار ئۆيگە كىرىپلا قېلىچنىڭ ئانىسىغا مۇنداق دەپتۇ:

- ياخشى تۇرۇپسىز ئانا!
- سىلەر كىم؟ ھەممىڭلار مېنى ئانا دەيسىلەرغۇ؟
- ئوغللىڭىز مۇشۇنداق دەڭلار، دېگەن، — دەپتۇ ئۇلار، — ئۇمۇ بىردەمدىلا يېتىپ كېلىدۇ. بىز ئۇنىڭ بىلەن، ئاناڭ سېنى تونۇيالمايدۇ، دەپ باغلاشقان.
- ئوغلۇم كەلسە، ئەللىك ياشقا كىرگەن بولسىمۇ، ئۇنى تونۇيالايمەن، — دەپ كۆڭلى بۇزۇلۇپ يىغلاپتۇ.
- بىز ئۈچىمىزنىڭ، — دەپتۇ بوران، — قايسىسى سىزنىڭ ئوغللىڭىز؟

بىچارە ئانا ئۇلارغا سىنجىلاپ قاراپ چىققاندىن كېيىن، ئاخىر ئۆز ئوغلىنى تونۇپ ھۆك تارتىپ يىغلاپ، خۇشاللىقىدىن تىنالمىي قاپتۇ. كېيىن ئوغلىنى باغرىغا بېسىپ سۆيۈپتۇ. ئاندىن ئۇنىڭ قېرىنداشلىرىنى، مەلىكىنى ئانىلىق مېھرى بىلەن قىزغىن قۇچاقلاتتۇ. شۇنداق قىلىپ قېلىچ، بوران ۋە ئېقىنلار بىللە تۇرمۇش كەچۈرۈشكە باشلاپتۇ. تاكى دۇنيادىن كۆز يۇمغۇچە زادى تالاش — تارتىش قىلماي خۇددى بىر تۇغقان — قېرىنداشلاردەك ئۆتۈپتۇ.

توپلىغۇچى: تاجىگۈل
مۇھەررىرى: نۇرنىسا باقى

قوۋۋەت نەدىن كەلگەن؟
قېلىچ ئۆز خوتۇنىنى ناھايىتى ياخشى كۆرىدىكەن، شۇڭا راستىنى ئېيتىپ بېرىپتۇ:

— مېنىڭ پۈتۈن غەيرەت ۋە كۈچ — قۇۋۋىتىم قېلىچتا، ئەگەر كىمكى مېنىڭ قېلىچىمنى ئېلىۋالدىكەن، مەن ياشىيالايمەن، ھاياتىمدىن ئايرىلمەن.
موماي، ساھىبجامالدىن بۇ سىرنى بىلىۋالغاندىن كېيىن، پۇرسەت تېپىپ قېلىچنى ئوغرىلاپ دېڭىزغا تاشلىۋېتىپتۇ.

قېلىچ يوقالغاندىن كېيىن يىگىت بىردىنلا ئەس — ھوشىنى يوقىتىپ، كارىۋاتقا ئۆزىنى تاشلاپتۇ. موماي قايتىپ بېرىپ پادىشاھلارغا مۇنداق دەپتۇ:
— مەن سىلەرگە زور ياردەم قىلدىم، ھازىر ساھىبجامالنى قوغدايدىغان ئادەم قالدى.

شۇنىڭ بىلەن پادىشاھلارنىڭ ھەممىسى ساھىبجامالنىڭ ئوردىسىغا قاراپ مېڭىپتۇ. دەل شۇ چاغدا بوران بىلەن ئېقىن ئۆز قېرىندىشىنىڭ قالدۇرغان مويىدىن قان ئېقىۋاتقانلىقىنى كۆرۈپتۇ — دە، دەرھال ئۇنى قۇتقۇزۇشقا ئاتلىنىپتۇ. بوران ئېقىننى كۆتۈرۈپ، پادىشاھلاردىن بۇرۇن قېلىچنىڭ يېنىغا يېتىپ بېرىپتۇ. بۇ ئىككى قېرىنداش ساھىبجامالدىن سوراپتۇ:

- قېرىندىشىمىزنىڭ قېلىچى نەدە؟
- ساھىبجامال يىغلاپ تۇرۇپ بولغان ۋەقەنى ئېيتىپ بېرىپتۇ. يەنە ئېرىدىن ئۇنىڭ سىرنى قانداق سوراپ بىلگەنلىكىنى ۋە ئۇنى قانداق يول بىلەن بۇزۇق مومايغا ئېيتىپ بەرگەنلىكىنى، ئۇنىڭ بۇ قېلىچنى دېڭىزغا تاشلىۋەتكەنلىكىنى بايان قىلىپ بېرىپتۇ.
- ئېقىن بۇنى ئاڭلىغاندىن كېيىن دەرھال دېڭىزغا سەكرەپ چۈشۈپ قېلىچنى تېپىپ چىقىپ، قېرىندىشىغا بېرىپتۇ. شۇنىڭ بىلەن قېلىچ دەرھال ھوشغا كېلىپ ئورنىدىن تۇرۇپتۇ.

بۇ چاغدا پادىشاھلارمۇ يېتىپ كېلىپ قېلىچقا ھۇجۇم باشلاپتۇ. ئەمما ئۇلار ئۈچ قېرىنداشقا تەڭ كېلەلمەي بەدەر قېچىپتۇ. قېلىچ ساھىبجامالنى ئېلىپ قېرىنداشلىرى بىلەن ئۆز يۇرتىغا قاراپ ئاتلىنىپتۇ. ئۇلار كېتىۋېتىپ، يول ئېغىزىدىكى موماينى كۆرۈپ قاپتۇ. قېلىچ ناھايىتى مەرتلىك بىلەن ئۇنىڭغا نۇرغۇن ئالتۇن — كۈمۈش بېرىپتۇ.

— مەن، — دەپتۇ ئۇ، — سېنىڭ قىلغان يامان ئىشلىرىڭنى يادىدا ساقلايمەن، سەن مېنىڭ بىلەن جەڭ قىلغان پادىشاھلارغا ئېيتىپ قوي، مەن ساھىبجامال بىلەن

مۇقەددەس سان «يەتتە»

ئىلىنىكىن

ئاندىن ئوقۇش، دۇئا ئوقۇش ئۈچۈن يەتتە مازارنىڭ توپىسىنى، يەتتە خىل مېۋىلىك دەرەخ، يەتتە خىل مېۋىسىز دەرەخنىڭ شېخىنى، يەتتە قۇلۇپنىڭ ئاچقۇچىنى، يەتتە كۆلنىڭ سۈيىنى تەييار قىلىش ① ... قاتارلىقلار مۇقەددەس سان «يەتتە» نىڭ ئىسلامدا ئىپادىلىنىشىدۇر. ئۆرپ - ئادەتلىرىمىزدە ئىسرىق سالغاندا يەتتە ئۆيىدىن يەتتە نەرسە تىلەش، ئىسرىق سېلىپ بولغاندىن كېيىن، بوسۇغىنىڭ ئىچى ۋە سىرتىدىن يەتتە چىمدىدىن توپا ئېلىپ ئىسرىققا سېلىش، ئوت كۆچۈرۈشتە يەتتە ئۆيىدىن بىر يۈردىدىن نان ياكى بىر سىقىمدىن ئۇن تىلەش، يەتتە ھويلا جايلاشقان كوچا ئارىلىقلىرىدىن تەمەچ تېرىپ كېلىپ ئاغرىقنىڭ باش - ئاخىرىدىن يەتتە قېتىم ئايلىنىدۇرۇش، چاپاننىڭ بىر يېڭىنى ساپماي، ئىشتاننىڭ بىر چاپىقىنى كەيمەي يەتتە قەدەم ماڭسا يامان بولىدۇ، دەپ قاراش، بالا تۇغۇلۇپ يەتتىنچى كۈنى ئىسىم قويۇش (ھازىر بالا تۇغۇلۇپ ئۈچىنچى كۈنى ئىسىم قويۇلىدۇ) ، بالىلارنىڭ قىزى چىچى چۈشۈرۈلگەندە، ھاللىق ئائىلىلەردە بىر قوي سويۇپ، ئۇنى يەتتە پارچە قىلىپ، يەتتە كەمبەغەلگە تارقىتىپ بېرىش، مېيىتنى يەرلىكىگە قويغاندا، ئۆي ئىگىسى ئالدى بىلەن يەتتە كەتمەن توپا تاشلاش، مېيىتنى دەپنە قىلىپ، يەتتە كۈن ئىچىدە قەبرىە قاتۇرۇپ بولۇش، مېيىت چىقىرىلغان ئۆيىدە يەتتە كۈن چىراغ يېقىش، يەتتىنچى كۈنى چىراغنى ئۆچۈرۈش ... ② قاتارلىقلار «يەتتە» مۇقەددەسچىلىكىنىڭ ئۆرپ - ئادەتلىرىمىزدە ئىپادىلىنىشىدۇر. «يەتتە» مۇقەددەسچىلىكى بىزنىڭ خەلق ئەدەبىياتىمىزدا ناھايىتى كۆپ ئۇچرايدۇ. مەسىلەن: ماقال - تەمسىللەردە «سۇ يەتتە يۇمىلسا ھالال»، «يېتىمىنىڭ قازنى يەتتە»، «بارمايمەن دېگەن تۈگەنگە يەتتە قېتىم بېرىپتۇ»، «ئىنساپىزنى بىر قېتىم ئوتلا دېسە، يەتتە قېتىم ئوتلاپتۇ»، «يەتتە موماي بىر يەرگە كەلسە، ئۆزلىرىنىڭ دەرمانسىزلىقىنى ئېيتار»، «بىلىمدان كېلىنىڭ يەتتە - يەتتىدىن ھەمراھى بار»

مۇقەددەس سان ئىپتىدائىي دەۋردىكى ئىنسانلارنىڭ تەبىئەتكە بولغان تونۇشى ئاساسىدا مەيدانغا كەلگەن. ھەرقايسى مىللەتلەردىكى مۇقەددەس سانلار مەلۇم تەرىپلەردە بىر - بىرىدىن پەرقلىنىدۇ، بەزى سانلار («تۆت»، «يەتتە»، «توققۇز» ۋە «قىرىق») دۇنيادىكى ھەممە مىللەت مۇقەددەس ھېسابلايدىغان سانلاردۇر. بۇ سانلار ئىچىدىكى «يەتتە» دۇنيادىكى ھەممە مىللەت دېگۈدەك مۇقەددەس ھېسابلايدىغان سان بولۇپ، ئۇ بىر قەدەر ئومۇملاشقان. سېلىشتۇرما تەتقىقاتىنىڭ مەيدانغا چىقىشى نەتىجىسىدە نۇرغۇنلىغان ئالىملار (بولۇپمۇ ئانتروبولوگىيە ئالىملىرى) ئىپتىدائىي ئىنسانلارنىڭ دۇنيا قارىشىدىكى بىردەكلىك ۋە پەرقنى تەتقىق قىلىش مەقسىتىدە، مۇقەددەس سانلارنىڭ كېلىپ چىقىش مەنبەسى ئۈستىدە كۆپ ئىزدەندى. «ئالەمنىڭ بىنا بولۇش ئېپسانىلىرى» دا ئىپادىلەنگەن مۇقەددەس سانلارنى تەتقىق قىلىش، سېلىشتۇرما تەتقىقاتىدىكى تەسىر تەتقىقاتىنى مۇقەددەس سانلار بىر مەنبەدىن تارقالغان، دېگەن تونۇشقا كەلتۈردى. ناۋادا شۇنداق دەپ قارالسا، مۇقەددەس سان «يەتتە» قايسى مەنبەدىن كەلگەن؟ مۇقەددەس سان «يەتتە» ئۇيغۇرلارنىڭ دىنىي - ئېتىقادى، ئۆرپ - ئادىتى، خەلق ئەدەبىياتى، كۈندىلىك تۇرمۇشى قاتارلىقلاردا ناھايىتى كۆپ ئۇچرايدۇ. مەسىلەن، دىنىي ئېتىقادىمىزدا ئىماننىڭ مۇپەسسەل بولۇشى ئۈچۈن يەتتە شەرتنى ئورۇنداش، «قۇرئان كەرىم» دە ئاسماننى يەتتە قەۋەت، دوزاخنى يەتتە دەپ قاراش، ناماز ئوقۇغاندا يەتتە ئەزانى يەرگە تەگكۈزۈپ سەجدە قىلىش، قۇربان ھېيت نامىزىدا مەسچىتكە بارغۇچە يەتتە يەردە تەگىر ئېيتىش، ھەج داۋامىدا كەئبىنى يەتتە قېتىم ئايلىنىش، يەتتە كۈندىن كېيىن مېيىتنىڭ نەزىرىسىنى قىلىش، جۈمە نامىزىنى يالغۇز ئوقۇشقا توغرا كەلگەندە، ئىككى يانغا ئۈچتىن جەمئىي ئالتە تال پاكىز نەرسىنى تىزىپ سانىنى يەتتىگە تولدۇرۇپ

شەھەر خانلىقى» دىكى «يەتتە» نىمۇ مۇقەددەس سان «يەتتە» بىلەن مۇناسىۋەتلىك، دەپ قاراۋاتىدۇ. ⑥ ۋەھالەنكى، بۇلارنىڭ ئالدىدا، «يەتتە» سانىنىڭ بولغانلىقىغا قاراپلا ھەرگىزمۇ ئۇيغۇرلار «يەتتە» نى مۇقەددەس سان دەپ قارىغاچقا، مۇشۇنداق دەپ ئاتالغان دېيىشكە بولمايدۇ. سەۋەبى، «يەتتە قىزلىرىم» دېگەن بۇ نام «ئۇچتۇرپان يېغىلىقى» دىكى ئەسىمتۇللا بەگنىڭ قەھرىمان يەتتە سىڭلىسىنىڭ خاتىرىسىگە قويۇلغان، «يەتتە شەھەر خانلىقى» بولسا، ياقۇپبەگ جەنۇبىي شىنجاڭنى بېسىۋالغاندا، ئۆزى ئىگىلىۋالغان يەتتە شەھەرنى ئاساس قىلىپ قۇرۇلغان خانلىق. بۇلارنىڭ ھەممىسى تارىخىمىزدا يۈز بەرگەن ۋەقەلەر بولۇپ، مۇقەددەسچىلىك تۈسىنى ئالغان ئېتىقادلار بىلەن ئارىلاشتۇرۇۋېتىشكە بولمايدۇ، ئەلۋەتتە.

تۈركىي خەلقلەرنىڭ كۆپىنچىسىدە ئۇيغۇرلارغا ئوخشاش «يەتتە» نى مۇقەددەس ھېسابلايدىغان ئەھۋاللار بولسۇ، ئەمما بەزى تۈركىي مىللەتلەردە باشقىچە ئەھۋاللارمۇ مەۋجۇت. مەسىلەن، قازاقلاردا قانداشلىق مۇناسىۋىتىنى يەتتە ئەۋلادتىن ئېشىپ كەتكەندە، بىر ئۇرۇق ئىچىدە توي قىلسا بولىدۇ، دەيدىغان قاراش بار (ئۇيغۇرلاردا ئۈچ ئەۋلاد، دەپ قارىلىدۇ). تاتارلار بالا تۇغۇلۇپ يەتتىنچى كۈنى بۆشۈك تويىنى ئۆتكۈزىدۇ (ئادەتتە، ئۇيغۇرلاردا بۇ ۋاقىت ئېنىق ئەمەس). بۇنىڭدىن باشقا، باشقا مىللەتلەردىمۇ «يەتتە» نى ئۇلۇغلاش ئادىتى مەۋجۇت. مەسىلەن، ھىندىلاردا تۇغىماس ئاياللارغا پانۇس بايرىمى كېچىسى يەتتە قۇدۇقتىن سۇ ئەكىلىپ ئىچۈرسە توغىدۇ، دەيدىغان ئادەت بار. خەنزۇلارنىڭ كلاسسىك ئەسەرلىرىدىمۇ «يەتتە» نامى بىلەن ئاتالغان نۇرغۇن ئەسەرلەر بار. مەسىلەن، «يەتتە سۇئال»، «يەتتە نەپىس»، «يەتتە شەھىرى»، «يەتتە ۋەھىي»، «يەتتە ئەھدى»، «يەتتە مۇھاكىمە» ... دېگەندەك.

ئۇيغۇرلاردىكى «يەتتە» نى مۇقەددەس بىلىشنىڭ مەنبىسى ئۈستىدە ھازىرغىچە مۇنداق ئۈچ خىل قاراش مەۋجۇت:

بىرىنچىسى، «زارۇناستىر دىنى» دىن مەيدانغا كەلگەن، دېگەن قاراش: «يەتتە» نى مۇقەددەس بىلىش ئالدى بىلەن «زارۇناستىر دىنى» مەدەنىيىتىدە مەيدانغا كەلگەن ۋە مانى دىنى ئارقىلىق ئۇيغۇرلارغا كىرگەن.

«ماكاندىن ئايرىلغانغا يەتتە يىل قونالغۇ يوق»، «يەتتە دەرىۋىش بىر گېلەمگە سىغىسۇ، ئىككى پادىشاھ بىر ئەلگە سىغمايدۇ» ③ ... ئۇيغۇر خەلق چۆچەكلىرىدىمۇ «يەتتە» مۇقەددەسچىلىكىگە ئائىت بايانلار كۆپ ئۇچرايدۇ. مەسىلەن، «يەتتە باشلىق يالماۋۇز»، «يەتتە پاپا ۋە قار مەلىكە»، «يەتتە ئاشق - مەشۇق»، «يەتتە باتۇر»، «يەتتە مەلىكە»، «يەتتە ئىقلىم، يەتتە تاغنىڭ نېرىسىدا، يەتتە ياشتىن - يەتتىش ياشقىچە، يەتتە كېچە - كۈندۈز، يەتتە قەۋەت ئاسمان، يەتتە كۈنلۈك يول» ... دېگەندەك.

ئۇيغۇر ئەپسانە - رىۋايەتلىرىدىمۇ مۇقەددەس سان «يەتتە» ناھايىتى كۆپ ئۇچرايدۇ. مەسىلەن، «شىراق رىۋايىتى» دە، باتۇر شىراق ئۆز خەلقىنى ئىران باسىمچىلىرىدىن ساقلاپ قېلىش ئۈچۈن، ئۆزىنىڭ بۇرۇن ۋە قۇلاقلىرىنى كېسىپ، ئىران ئەسكەرلىرىگە يالغاندىن ماسلىشىپ، «تۈركلەر» نى يوقاتماقچى بولىدۇ ۋە ئۇلارنى يەتتە كۈنلۈك سۇ بىلەن ئوزۇق - تۈلۈك ئېلىپ يولغا چىقىپ، چۆللۈككە باشلاپ بېرىپ، يەتتە كۈن يول ماڭغاندىن كېيىن، ئىران ئەسكەرلىرىگە مۇنداق دەيدۇ: «ھەر تەرەپكە يەتتە كۈنلۈك يول، قاياققا بارساڭلار ھالاك بولسىلەر، مەن ئۆزۈم يالغۇز پۈتۈن ئىران ئەسكەرلىرىنى يەگدىم». ④ ... «ئەقىدات ۋە توققۇز قىز ئەپسانىسى» دە مۇنداق بايانلار ئۇچرايدۇ: «باتۇر چىن خاقانى چۈشىدە رۇم ئېلىنىڭ ۋەزىرى ئۆز خاقاندىن چىن خاقانىنى يوقىتىش ھەققىدە مەسلىھەت بەرگەنلىكىنى كۆرۈپ، توققۇز ئوغلىنى چاقىرىپ، ئەڭ ئالدىدا 7000 ئاق ئات، ئاندىن 7000 چىلاتورۇق ئات، ئۇنىڭ ئارقىسىدىن 7000 قوڭۇر ئاتلىق، ئەڭ ئاخىرىدا 7000 قارا ئاتلىق قوشۇن بىلەن ھۇجۇم باشلايتۇ». ⑤ بۇ ئەپسانىدا تىلغا ئېلىنغان «7000» ئەمەلىيەتتە «يەتتە» نىڭ كۆپلۈك شەكلىدە ئىستېمال قىلىنىشى بولۇپ، قوشۇننىڭ ناھايىتى ھەيۋەتلىكلىكىنى كۆرسىتىپ بەرگەن.

يۇقىرىقىلاردىن باشقا، ئۇيغۇرلار پائالىيەت ئېلىپ بارغان جايلاردا، «يەتتە» گە مۇناسىۋەتلىك نۇرغۇن جايلار ئۇچرايدۇ. مەسىلەن، «يەتتە سۇ» (قازاقىستاندا)، «يەتتە قۇدۇق» (قۇمۇلدا)، «يەتتە توغراق» (مەكىتتە) دېگەندەك. بەزى تەتقىقاتچىلار ئۇچتۇرپاندىكى «يەتتە قىزلىرىم» دېگەن نام بىلەن ياقۇپبەگ قۇرغان «يەتتە

پارىسلاردىكى «يەتتە» مۇقەددەسچىلىكى چۈشەنچىسى مىران ئەپسانە سىستېمىسىدىكى «يەتتە خۇدا» (قوباش ۋە يورۇقلۇق خۇداسى — مىترا، شاد — خۇراملىق ۋە پاراۋانلىق خۇداسى — ناخت، بەخت — تەلەي ۋە دۆلەت خۇداسى — ھوما، سودا خۇداسى — ئاناختشا ۋە خۇيى، ئۇرۇش ۋە غەلبە خۇداسى — مىرىخ، ياخشىلىق خۇداسى — كىۈ مارس، باتۇرلۇق خۇداسى — پىما) غا بولغان ئېتىقادتىن كېلىپ چىققان بولۇشى مۇمكىن. بۇ نۇقتىدا «يەتتە» ئەنە شۇ «يەتتە» خۇدانىڭ سۈپىتى ھېسابلىنىدۇ ⑦.

ئىككىنچىسى، ئۇيغۇرلاردىكى «يەتتە» مۇقەددەسچىلىك قارىشى ھىندىلاردىن كىرگەن، دېگەن قاراش: «ھىندى مەدەنىيىتىدىمۇ (يەتتە) سانى خېلى بالدۇرلا مۇقەددەس سان كاتېگورىيىسىگە كىرگەن. ھىندى مەدەنىيىتىدىكى بۇ چۈشەنچە ئۇلارنىڭ يەتتە قۇتۇپ يۇلتۇزىنى ئۇلۇغلىشى بىلەن مۇناسىۋەتلىك. مىلادى I ئەسىردە غەربىي يۇرتقا كىرگەن بۇددا دىنى ۋە بۇددا مەدەنىيىتى بۇ خىل مەدەنىيەتنىمۇ بىللە ئېلىپ كىرگەن.» ⑧

ئۈچىنچىسى، «يەتتە» نى مۇقەددەس بىلىش شامان دىنى بىلەن مۇناسىۋەتلىك، دېگەن قاراش: «شامان دىنى دەۋرىدە خاسىيەتلىك تۈس ئېلىپ بولغان (يەتتە) مانى دىنى ۋە كېيىنكى مەزگىللەردىكى بۇددا ۋە ئىسلام دىنىنىڭ (يەتتە) گە بولغان مايىللىقى، ئېتىقادىنى ناھايىتى ئاسان قوبۇل قىلىپ، ئۇنى نېخىمۇ كۆتۈردى.» ⑨ بۇ قاراشتىكىلەر ئۆز كۆز قارىشىنى ئىسپاتلاش ئۈچۈن، ئالتاي شامانىلىرىنىڭ ئىتىدائىي تەسەۋۋۇرىدا مەيدانغا كەلگەن «ئۈلۈكۈن تەڭرىسى رىۋايىتى» نى، يۈسۈپ خاس ھاجىنىڭ «قۇتادغۇبىلىك» ئەسىرىدە تىلغا ئېلىنغان «يەتتە يۇلتۇز ۋە ئون ئىككى بۇرج توغرىسىدا» دېگەن مەخسۇس سەھىپىنى ۋە تۇرمۇشمىزدىكى شامان دىنى ساغىندىلىرىدىن ساقلىنىپ قالغان بۇ ئېتىقاد بىلەن مۇناسىۋەتلىك بولغان پاكىتلارنى مىسال كەلتۈرىدۇ.

يۇقىرىقى ئۈچ تۈرلۈك قاراش ئىچىدە ئۈچىنچى خىل قاراش ئەمەلىيەتكە ئۇيغۇن كېلىدۇ، چۈنكى شامان دىنىدا كۆك تەڭرى، بولۇپمۇ قۇياش ناھايىتى ئۇلۇغلىناتتى. «يەتتە» نى مۇقەددەس بىلىش قۇياشنىڭ ئورنى بىلەن مۇناسىۋەتلىك بولغاچقا، ئېتىقادنىڭ شامان دىنىدا بارلىققا كېلىش ئېھتىماللىقى بولىدۇ، يەنى «يەتتە»

نى مۇقەددەس بىلىش شامان دىنى مەدەنىيىتىدىن مەيدانغا كەلگەن. مۇقەددەس سان «يەتتە» ھەققىدىكى مەلۇماتلار «تەۋرات» بىلەن «ئىنجىل» دىمۇ ئۇچرايدۇ. مەسلەن، «تەۋرات» تا مۇنداق بايانلار بار: پەرۋەردىگار توپان بالاسى ئارقىلىق ئىنسانىيەتنى جازالاشتىن بۇرۇن نوھ ئەلەيھىسسالامغا ئۆزى بىلەن بىللە ئېلىۋالماقچى بولغان ھايۋانلارنىڭ سانىنى ئالاھىدە تاپىلاپ مۇنداق دەيدۇ: پاكىز ھايۋاندىن يەتتە ئەركەك، يەتتە چىشى ئال، پاكىز بولمىغانلىرىدىن بىر ئەركەك، بىر چىشى ئال. ئۇچار قۇشلاردىنمۇ يەتتە جۈپتىن ئېلىۋال. ئاندىن پۈتۈن زېمىنغا ئۇرۇق چاچ. سەۋەبى، مەن يەتتە كۈندىن كېيىن زېمىنغا قاتتىق يامغۇر ياغدۇرىمەن. ⑩ توپان بالاسىنىڭ جەريانى توغرىسىدىمۇ «تەۋرات» تا يەنە مۇنداق مەلۇماتلار بار: «7 - ئاينىڭ 17 - كۈنى كېمە يالاش تېغىدا توختىدى ... 40 كۈن ئۆتكەندىن كېيىن نوھ ئەلەيھىسسالام كېمىنىڭ رۇجىكىنى ئېچىپ، بىر قاغىنى چىقىرىۋەتتى ... يەتتە كۈن ئۆتكەندىن كېيىن، بىر كەپتەرنى قويۇپ بەردى. كەپتەر قايتىپ كەلدى ... نوھ ئەلەيھىسسالام يەنە يەتتە كۈن كۈتتى، كەپتەرنى قويۇپ بەردى. كەپتەر قايتىپ كەلمىدى.» ⑪ «ئىنجىل» ئالەمنىڭ بىنا بولۇش قىسسىسى» دىمۇ مۇشۇنداق ۋەقەلىك بار: «يەتتىنچى كۈنگە كەلگەندە، پەرۋەردىگار مەۋجۇداتنى يارىتىش ئىشىنى پۈتۈنلەي تۈگىتىپ، ئارام ئېلىشقا چۈشتى. شۇنىڭ بىلەن پەرۋەردىگار يەتتىنچى كۈننى مۇقەددەس كۈن دەپ جاكارلاپ، ھەممە مەخلۇقلارنىڭ ئارام ئېلىشىنى بۇيرۇدى.» ⑫ (ھازىرقى يەكشەنبە كۈنى، يەنى ھەپتىنىڭ يەتتىنچى كۈنى ئارام ئېلىشىمۇ مانا مۇشۇ رىۋايەتتىن كەلگەن). ئامېرىكىلىق مەشھۇر ئارخېئولوگىيە ئالىمى جامىس. پورچارد بۇ ئىككى ھېكايىنى سېلىشتۇرۇپ، بىر ئوخشاشلىقنى بايقىدى. يەنى «ئىنجىل» ئالەمنىڭ بىنا بولۇش قىسسىسى» بىلەن «تەۋرات» ئالەمنىڭ بىنا بولۇش قىسسىسى» دىكى ۋەقەلىكنىڭ راۋاجلىنىش جەريانى پۈتۈنلەي ئوخشاش: پەرۋەردىگار ئاۋۋال ئاسماننى ۋە ئاسمان جىسىملىرىنى يارىتىپ، ئاندىن سۇ بىلەن قۇرۇقلۇقنى ياراتقان. ئالتىنچى كۈنى ئادەمنى يارىتىپ، يەتتىنچى كۈننى ئارام ئېلىش كۈنى دەپ بېكىتكەن (بۇ «قۇرئان كەرىم» دىمۇ ئوخشاش). «ئىنجىل» دىكى

«نەھ ئەلەيھىسسالام ۋە توپان بالاسى» نىڭ پروتوتىپى ھېسابلانغان بابىللىقلارنىڭ مىلادىيىدىن ئىككى مىڭ يىل بۇرۇنقى دەۋرىدىكى «گىلگامىش» ئىپوسىدا ياراتقۇچىنىڭ بىر قېتىملىق توپان بالاسىنى پەيدا قىلىپ ئىنسانىيەتنى جازالىغانلىقى يېزىلغان. ئۇنىڭدا كەلكۈن مۇنداق تەسۋىرلىنىدۇ: «بوران ۋە كەلكۈن توپتوغرا يەتتە كېچە - كۈندۈز چىقتى. قارا بوراننىڭ زەربىسىگە ئۇچرىغان ھەرقانداق نەرسە قاقاسلىققا ئايلاندى. يەتتىنچى كۈنىگە كەلگەندە، كەلكۈن ۋە قارا بوران ئاخىر توختىدى.» ⑬ «گىلگامىش» نىڭ ئاخىرقى ۋەقەلىكى «تەۋرات» ۋە «ئىنجىل» دىكى ۋەقەلىك بىلەن ئوخشىشىپ كېتىدۇ. ئۇنداق بولسا، مۇقەددەس سان «يەتتە» بابىللىقلارنىڭ ئىجادىيىتىمۇ؟

بابىللىقلارنىڭ «گىلگامىش» ئەپسانىسىنىڭ پروتوتىپىنى مىلادىيىدىن 3000 يىل بۇرۇنقى دەۋرىگە توغرا كېلىدىغان سومەر ئەپسانىلىرىدىنمۇ تاپالايمىز. سومەر ئەپسانىلىرى ئىنسانىيەتكە مەلۇم بولغان ئەڭ بۇرۇنقى مىخ يېزىق بىلەن خاتىرىلەنگەن ئەپسانىلەر بولۇپ، ھازىر ساقلىنىپ قالغان سومەر ئەپسانىلىرىنىڭ كۆپ قىسمى مۇشۇ ئەسىردە ئېلىپ بېرىلغان ئارخېئولوگىيەلىك تەكشۈرۈشلەر ئارقىلىق بايقالغان. سومەر ئەپسانىلىرىنىڭ بىرى بولغان «گىلگامىش»، ئىنجىدۇ ۋە ئۇ دۇنيا» ئەپسانىسىدە گىلگامىشقا مۇناسىۋەتلىك مۇنداق بىر بايان بار: «گىلگامىشنىڭ جەڭ پالتىسى يەتتە مىنەس قاتلىنالايدۇ، ئۇنىڭ يەتتە خىل ئىشلىتىلىشى بار. ⑭ بىز بۇ يەردىكى «يەتتە» نىڭ ناھايىتى زور دېگەن مۇبالىغە مەنىدە قوللىنىلغانلىقىنى چۈشىنەلەيمىز. يۇقىرىقى ئەپسانىنىڭ داۋامىدا گىلگامىش بىلەن ئىنجىدۇنىڭ روھى ئوتتۇرىسىدا ئېلىپ بېرىلغان مۇنداق بىر دېئالوگ بار:

گىلگامىش: «ئۇ يەردە بىر بالىلىق ئادەم بار ئىدى، كۆردۈڭمۇ؟»

ئىنجىدۇنىڭ روھى: «كۆردۈم.»

گىلگامىش «ئۇنىڭ ئەھۋالى قانداق؟» مۇشۇنداق سوئال - جاۋاب داۋاملىشىپ، يەتتىنچى قېتىمغا بارغاندا، ئۇلار ئوتتۇرىسىدا مۇنداق سۆزلەر بولۇپ ئۆتتى:

گىلگامىش «ئۇ يەردە يەتتە بالىلىق ئادەم بار ئىدى، كۆردۈڭمۇ؟»

ئىنجىدۇنىڭ روھى: «كۆردۈم.»

گىلگامىش: «ئۇنىڭ ئەھۋالى قانداق؟»
ئىنجىدۇنىڭ روھى: «ئىلاھقا ئوخشايدۇ.» ⑮
سومەر ئەپسانىلىرىدىكى گىلگامىش بىلەن ئىنجىدۇنىڭ روھى ئوتتۇرىسىدىكى سوئال - جاۋابتىن مۇنداق بىر نەرسىگە ئېرىشكىلى بولىدۇ: «ئىنجىدۇنىڭ روھى كۆرگەن يەتتە بالىلىق ئادەم ئىلاھقا ئوخشايدۇ.» بۇ مەلۇماتلاردىنمۇ يەتتە مۇقەددەسچىلىك ئادىتىنى ھېس قىلىش بولىدۇ. ھازىرچە مۇقەددەس سان «يەتتە» نىڭ مەنبەسىنى سومەر ئەپسانىلىرىنىڭ ئالدىغا سۈرۈشكە بولىدىغان پاكىتلار تېپىلمىدى. بۇنىڭغا قاراپ ئالىملار مۇقەددەس سان «يەتتە» ئەڭ بۇرۇن مىسوپوتامىيە (سومىرلارنىڭ شۇ چاغلاردىكى ئانا ۋەتىنى) دە مەيدانغا كەلگەن، ئۇنى سومىرلار ئىجاد قىلغان، سومىرلاردىن دۇنيانىڭ ھەرقايسى جايلىرىغا تارقالغان، دېگەن خۇلاسەنى چىقىرىشتى. بۇ يەكۈن ھازىر تەتقىقات ساھەسىدە ئومۇملىشىپ بولدى. ئۇنداق بولسا، مۇقەددەس سان «يەتتە» نى بارلىققا كەلتۈرگەن سومىرلار كىم؟ ئۇلار شۇ مەزگىللەردە قايسى خىل ئۇسۇلغا تايىنىپ، مۇشۇنداق بىر مۇقەددەس ساننى ياراتقان؟

دۇنيا مەدەنىيەت تارىخىدا تۇنجى قېتىم دۆلەت ئاپپاراتىنى ۋە مىخ يېزىقىنى ياراتقان سومىرلارنىڭ ئېتىكى مەنبەسى توغرىسىدا 19 - ئەسىرنىڭ ئوتتۇرىلىرىدا ياشىغان ئېنگىلىز ئالىمى سرراۋلىنسۇن مۇنداق دەيدۇ: «سومىرلار سىڭىلەردۇر، ئۇلارنىڭ تىلى موڭغۇل - مانجۇ تىللىرى بىلەن يېقىنچىلىقى بولغان تۇران تىل سىستېمىسىغا مەنسۇپتۇر.» ⑯ ۋ. كوپرسىمۇ، سومىرلار ئالتاي ۋە تۈركىي مىللەتلەردىن كېلىپ چىققان ⑰ دەپ قارايدۇ. تارىخ ئالىمى ھومىل ئۆزىنىڭ تەتقىقات نەتىجىلىرىدىن بىرسىدە سومىرلىقلارنى پۈتۈنلەي تۈرك قوۋمى ھېسابلاپ، «تۈرك قوۋملىرىنىڭ ئەڭ دەسلەپكى ئەجدادلىرىدىن بىر بۆلىكى مىلادىيىدىن بۇرۇنقى 5000 - يىللاردا ئوتتۇرا ئاسىيادىكى ئانا يۇرتلىرىدىن غەربىي ئاسىياغا كەلگەن ۋە سومىرلارنى تەشكىل قىلغان. سومىرلاردا ساقلىنىپ قالغان سۆزلەر تۈرك تىلىنىڭ ئاشۇ زاماندا قانداق شەكىلدە ئىكەنلىكىنى كۆرسىتىپ بېرىدۇ. دەيدۇ. ⑱ بۇلاردىن باشقا ياۋروپا ۋە ئامېرىكا ئالىملىرىدىن فوتېللى، مورگان قاتارلىقلارمۇ سومىرلار تۈركلەردۇر، دەپ قارايدۇ. كۆرۈۋېلىشقا بولىدۇكى،

ئۇيغۇرلارغا ئېتىنىك ئاساس بولغان قەدىمكى ئەجدادلىرىمىزنىڭ بىر بۆلىكى شۇ چاغلاردا (مىلادىيىدىن 5000 يىل بۇرۇن) ھازىرقى ئالتايدىن چىقىپ، غەربىي ئاسىياغا كۆچۈپ بارغان ۋە سومىر، ھورى ۋە ئەلام قاتارلىق قەدىمكى مىللەتلەرنىڭ شەكىللىنىشىدە مۇھىم ئېتىنىك تەركىبىگە ئايلانغان. بىز مۇشۇ نۇقتىدىن چىقىپ، «يەتتە» نى مۇقەددەس ھېسابلاشنىڭ ئەڭ بۇرۇن تۈركىي مىللەتلەردە مەيدانغا كەلگەنلىكىگە ھۆكۈم قىلالايمىز.

يۇقىرىدا ئېيتىپ ئۆتكىنىمىزدەك، شامان دىنى بۇرۇن ئورال - ئالتاي تۈرك قەۋملىرىدە پەيدا بولغان بولۇپ، ئالتاي شامانىستلىرىنىڭ ئىپتىدائىي تەسەۋۋۇرىدا كۆكتىكى يەتتە يۇلتۇز ئايرىم - ئايرىم ھالدا يەتتە ئىلاھ نامى بىلەن ئاتىلىپ، بۇ يەتتە ئىلاھ كۆك تەڭرىسىنىڭ سىمۋولى دەپ قارالغان. شامان دىنىدىكى ئەڭ بۈيۈك تەڭرى - كۆك تەڭرىسى قەدىمكى تۈرك تىلىدا «ئۈلۈگۈن» ياكى «ئۈلۈگۈن» دەپ ئاتىلاتتى. بۇنىڭ مەنىسى «بۈيۈك، ئۇلۇغ، مۇقەددەس» دېگەنلىك بولاتتى. ئا. ئانۇخىن تەرىپىدىن خاتىرىلەنگەن رىۋايەتكە قارىغاندا، «ئۈلۈگۈن» باش تەڭرى سۈپىتىدە كۆكتە تۇرۇرۇش، ئۇنىڭ ھۇزۇرىغا كىرىدىغان يولدا يەتتە توساق بارمىش. بۇ توساقلار ئەركەك شامانلار كەلسە ئېچىلارمىش، ئۈلۈگۈننىڭ يەتتە ئوغلى، توققۇز قىزى بارمىش. ئوغۇللىرىنىڭ نامى قارشىت، بۇغراخان، يېشىلخان، بۇرچاخان، قارا قۇش (قاراتال)، بەختخان، ئەركانمى بولۇپ، ئۇلارمۇ كۆكتە تۇرۇرۇش...» (19)

«ئۈلۈگۈن رىۋايىتى» دىكى «ئۈلۈگۈن» سۆزى قەدىمكى تۈرك تىلىدا «ulugun» دەپ تەلەپپۇز قىلىنغان سۆز بولۇپ، «مۇقەددەس ۋە بۈيۈك قۇياش» دېگەن مەنىنى بىلدۈرىدۇ. ئەسلىدە بۇ سۆز «uluggun» بولۇپ، تۈرك تىلىنىڭ سىنگارمونىزم (ئاھاڭداشلىق) قانۇنىيىتى بويىچە، «g» تاۋۇشى چۈشۈپ قېلىپ، «ulugun» گە ئايلانغان، «ئۈلۈگۈننىڭ يەتتە ئوغلى» قۇياش ئەتراپىنى دەۋر قىلىپ ئايلىنىدىغان يەتتە يۇلتۇزنى كۆرسىتىدۇ. يەتتە توسۇق يەتتە يۇلتۇزنىڭ قۇياش ئەتراپىدا ئايلىنىش ئوربىتىسىنى كۆرسىتىدۇ. دېمەك، شامان دىنىدىكى ئەڭ بۈيۈك، مۇقەددەس ئىلاھ «ئۈلۈگۈن» قۇياش تەڭرىسىنى كۆرسىتىدۇ. بۇ بايانلار مۇقەددەس سان «يەتتە» نىڭ قۇياش بىلەن مۇناسىۋەتلىك ئىكەنلىكىنى چۈشەندۈرۈپ بېرىدۇ.

ئىنسانىيەت جەمئىيىتى يېڭى تاش قورال دەۋرىگە قەدەم قويغاندا، ئىپتىدائىي دىننىڭ مەركىزى تۇتىغا چۇقۇنۇشتىن تەبىئەت ھادىسىلىرىگە چۇقۇنۇشقا قاراپ راۋاجلاندى. ئىپتىدائىي ئىنسانلارنىڭ دېھقانچىلىق ئىشلەپچىقىرىشى (دېھقانچىلىق ئىشلەپچىقىرىشى يېڭى تاش قورال دەۋرىدە پەيدا بولغان) بىلەن زىچ مۇناسىۋەتلىك بولغان قۇياش، ئاي، يۇلتۇز، بوران، يامغۇر، چاقماق قاتارلىق تەبىئەت ھادىسىلىرى ئىپتىدائىي ئىنسانلارنىڭ نەزەرىدە تەدرىجىي مۇقەددەس ئورۇنغا ئۆتۈشكە باشلىدى. بۇلارنىڭ ئىچىدە قۇياشنىڭ ئىپتىدائىي ئىنسانلارغا بولغان تەسىرى ھەممىدىن يۇقىرى بولۇپ، «زاماننىڭ ياراتقۇچىسى ۋە باشقۇرغۇچىسى» (20) ئىدى. يەنە بىر تەرەپتىن ئىندىۋىت پسخىكىسىنىڭ تەرەققىياتىدا زامان ئېڭىنىڭ شەكىللىنىشى ماكان ئېڭىنىڭ شەكىللىنىشىدىن كېيىن بولغانلىقى ئۈچۈن ئەقىل تەرەققىياتىدا ھازىرقى دەۋر ئىنسانلىرىدىن خېلى كۆپ تۆۋەن بولغان ئىپتىدائىي ئىنسانلار قۇياشنىڭ ئالەمدىكى ھەرىكىتىدىن قۇياشنىڭ ئالەمدىكى ئورنىنى بۇرۇنراق چۈشىنىشكە باشلىغان. ئۇلار قۇياشنىڭ ئالەمدىكى ھەرىكىتىدىن ئالەمدىكى ئورنىغا بەكرەك ئەھمىيەت بەرگەن. ئۇلار قۇياشنىڭ ئالەمدىكى ئورنىنى شۇنىڭغا تەڭداش ھەرخىل بەلگىلەر ئارقىلىق ئىپادىلىگەن. ئۇلارغا نىسبەتەن قۇياشنىڭ پەيدا بولۇش (شەرقتىن كۆتۈرۈلۈش) ۋە يوقىلىش (غەربكە يېتىش) بارلىق ئىشلىرىغا مۇئامىلە قىلىشنىڭ ئۆلچىمى ئىدى. ئۆزلىرىگە نىسبەتەن خۇشاللىق مەنىسىنى بىلدۈرىدىغان نەرسىلەرنى شەرق تەرەپكە تەڭداش دەپ قارىغان، بۇنىڭ ئەكسىچە قايغۇ مەنىسىنى بىلدۈرىدىغان نەرسىلەرنى غەربكە تەڭداش دەپ قارىغان. بۇ ۋاقىتتا ئۇلارنىڭ كاللىسىدا ئىككى تەرەپ ئۇقۇمى شەكىللىنىپ بولغان. تەرەپ ئۇقۇمى ناھايىتى ئۇزاق بىر مەزگىلدە شەكىللەنگەن بولۇپ، ئۇ ئىككى قېتىملىق چوڭ سەكرەشنى ئۆز ئىچىگە ئالاتتى: بىرىنچىسى، ئىككى تەرەپ ئۇقۇمىدىن تۆت تەرەپ ئۇقۇمىغا سەكرەش؛ ئىككىنچىسى، تەكشىلىكتىكى تۆت تەرەپ ئۇقۇمىدىن سىتېرېئولۇق يەتتە تەرەپ ئۇقۇمىغا سەكرەش. قۇياشنىڭ ئالەمدىكى ھەرىكىتى بويىچە قارىغاندا، قۇياش داۋاملىق شەرقتىن چىقىپ غەربكە پاتىدۇ، شەرق ۋە غەرب كىشىلەرگە نىسبەتەن (قۇياشنى بەلگە قىلغاندا) تۇغۇلۇش

ۋە ئۆلۈش، پەيدا بولۇش ۋە يوقىلىش مەنىسىنى بىلدۈرىدۇ. شۇڭلاشقا، دۇنيادىكى نۇرغۇن مىللەتلەردە شەرق تەرەپنى مۇقەددەس ھېسابلايدىغان ئادەت شەكىللەنگەن. ئىنسانىيەت جەمئىيىتى يېڭى تاش قورال دەۋرىنىڭ ئوتتۇرا مەزگىللىرىگە كىرگەندىن كېيىن، كىشىلەرنىڭ ماكان - تەرەپ ئۇقۇمىدا بىر قېتىملىق زور ئۆزگىرىش يۈز بەرگەن. يەنى كىشىلەر قۇياشنىڭ بىر كۈندىكى پائالىيىتى ئاساسدا جەنۇب بىلەن شىمالنىمۇ ھېس قىلىشقان. بۇ خىل چۈشەنچە يېڭى تاش قورال دەۋرىنىڭ ئوتتۇرا مەزگىلىدىكى ھەممە مەدەنىيەتلەردە تولۇق ئىپادە قىلىندى، ئۆي - ئىمارەتنىڭ سېلىنىشى، جەسەتلەرنىڭ دەپنە قىلىنىشى مۇشۇ تەرەپ بويىچە شەرق - غەرب، جەنۇب - شىمال يۆنىلىشىدە بولىدۇ، قىيا تاشلارغا H ، $+$ ، \otimes ، \times قاتارلىق بەلگىلەر ئويۇلدى. بۇنىڭ بىلەن ئىپتىدائىي ئىنسانلارنىڭ نەزىرىدە «تۆت» سانى مۇقەددەس ھېسابلاندى. بۇمۇ مۇقەددەس سان «تۆت» بىلەن «قىرىق» نىڭمۇ قۇياشقا بولغان ئېتىقاد ئاساسىدا مەيدانغا كەلگەنلىكىنى چۈشەندۈرۈپ بېرىدۇ. ئىپتىدائىي ئىنسانلار قۇياشنىڭ بىر كۈندىكى پائالىيىتى ئارقىلىق تۆت تەرەپ ئۇقۇمىنى چۈشەنگەندىن كېيىن، قۇياشنىڭ بۇنداق ھالەتلىرى بىلەن ئالەمدىكى بارلىق شەيىلەر ئوتتۇرىسىدا باغلىنىش مۇناسىۋىتى مەۋجۇت، دەپ قارىدى. بۇنى بىر تەرەپتىن، ئىپتىدائىي دەۋردىكى ئەپسانىۋى تەپەككۈرنىڭ ئەڭ مۇھىم مەنتىقىسى، دەپ قارىساق، يەنە بىر تەرەپتىن ئىپتىدائىي ئىنسانلارنى تەپەككۈرىدىكى بىر قېتىملىق غايەت زور تەرەققىيات، دەپ قاراشقا بولىدۇ. مەسىلەن، شامان دىنىدا تۆت تەرەپ تۆت خىل رەڭ ئارقىلىق ئىپادىلەنگەن. يەنى شەرق - كۆك، جەنۇب - قىزىل، غەرب - ئاق، شىمال - قارا ئارقىلىق ئىپادىلەنگەن. بۇ چۈشەنچە دۇنيادىكى باشقا مىللەتلەر قاتارىدا، دې، ساك، ھون، تۈرك قاتارلىق تۈركىي تىل سىستېمىسىدىكى قەدىمكى زامان مىللەتلەرىدىمۇ كۆپ ئۇچرايدۇ. مەسىلەن، ھونلاردا مۇشۇنداق ئادەت بولغان «مىلادىيىدىن بۇرۇنقى 200 - يىلى باتۇر تەڭرىقۇت غەربىي خەن سۇلالىسى قوشۇنلىرىنى بەيدىڭ تېغىدا قاتتىق مۇھاسىرىگە ئېلىۋالدى. خەن قوشۇنلىرىنى قورشاپ تۇرغان ھون چەۋەندازلىرىنىڭ غەرب تەرەپتىكىلىرى پۈتۈنلەي ئاق ئاتلىقلار، شەرق تەرەپتىكىلىرى كۆك ئاتلىقلار، شىمال

تەرەپتىكىلىرى قارا ئاتلىقلار، جەنۇب تەرەپتىكىلىرى تورۇق ئاتلىقلار ئىدى (2).» شامان دىنىدا يەنە تۆت تەرەپ بىلەن تۆت پەسىل تەڭداش دەپ قارىلاتتى. يەنى شەرق - باھار، جەنۇب - ياز، غەرب - كۈز، شىمال - قىش بىلەن ئىپادە قىلىناتتى. بۇ قۇياشنىڭ يورۇقلۇق ۋە ئىسسىقلىق تارقىتىشىنىڭ بىر يىلدىكى ئۆزگىرىش ئەھۋالىنى چۈشەندۈرۈپ بېرىدۇ. بۇنىڭدىن باشقا، تۈركىي مىللەتلەردە ئىپتىدائىي تادۇ ئۇقۇمى بىلەن تۆت تەرەپ ئۇقۇمى تەڭداش ئىدى. يەنى، شەرق - ھاۋا، جەنۇب - ئوت، غەرب - تۇپراق، شىمال - سۈنى ئىپادىلەيتتى. ئۇيغۇرلاردا تۆت تەرەپنى ئىنسان ھاياتىدىكى تۆت مەزگىل بىلەن تەڭلەشتۈرۈپ ئىپادىلەيدىغان قاراشمۇ مەۋجۇت، خەنزۇلاردىمۇ توخۇ، ئىت، قوي، چوشقىلارنى ئايرىم - ئايرىم ھالدا تۆت تەرەپكە تەڭداش قىلىپ ئىپادىلەيدىغان ئەھۋال مەۋجۇت. بەزى مىللەتلەردە تۆت تەرەپ ئىجتىمائىي تۈرمۈشتىكى ئابىستراكت نەرسىلەرگە تەڭلەشتۈرۈلۈپمۇ ئىپادىلەنگەن. مەسىلەن، ئامېرىكا قىتئەسىدىكى زونى ئىندىئانلىرى پېرىخون بىلەن دىننى شەرققە، دوختۇر بىلەن دېھقاننى جەنۇبقا، ئوۋچىنى غەربكە، ئەسكەر بىلەن جەڭنى شىمالغا تەئەللۇق دەپ قارايدۇ (2). بۇلارنىڭ ھەممىسى ئىپتىدائىي ئىنسانلار مۇقەددەس ھېسابلىغان «تۆت» سانىنىڭ قۇياشنىڭ ئورنى بىلەن مۇناسىۋەتلىك ئىكەنلىكىنى چۈشەندۈرۈپ بېرىدۇ.

يۇقىرىدا بىز مۇقەددەس سان «تۆت» نىڭ مەنبئىنى (قىرىقمۇ شۇنىڭ ئىچىدە) قۇياشنىڭ ئىككى ئۆلچەملىك ماكاندىكى ئورنى بىلەن مۇناسىۋەتلىك، دەپ ئوتتۇق. يېڭى تاش قورال دەۋرىنىڭ ئاخىرقى مەزگىلىدە كىشىلەرنىڭ ئوبيېكتىپ دۇنياغا بولغان چۈشەنچىسىنىڭ تەدرىجىي ھالدا كۆنكرېتلىقتىن ئابىستراكتلىققا ئۆتۈشىگە ئەگىشىپ، ئۇلارنىڭ قۇياشنىڭ ئورنىغا بولغان تونۇشمۇ شۇنىڭغا ماس ھالدا ئىككى ئۆلچەملىك ماكاندىن ئۈچ ئۆلچەملىك ماكانغا، يەنى تەكشىلىكتىكى ماكاندىن سىتېرېئولۇق ماكانغا قاراپ تەرەققىي قىلدى. ئەپسانىۋى تەپەككۈردىكى ئۈچ ئۆلچەملىك ماكاندا دۇنيا توغرىسىغا، مەركەزدىن تۆت تەرەپكە، ئۈزۈنسىغا، ئۈستىدىن ئاستىغا قاراپ راۋاجلىنىدۇ، ھەممە تەرەپنىڭ ئومۇمىي سانى جەمئىي يەتتە بولىدۇ. «ئىنجىل. ئالەمنىڭ يارىلىش قىسسىسى» دىكى بەشىنچى كۈنى ئاسماننى، ئالتىنچى

كۈنى زېمىنى يارىتىش، خەنزۇلارنىڭ ئالەمنىڭ يارىلىش ئەپسانىلىرىدىكى بەشىنچى كۈنى ئاتى، ئالتىنچى كۈنى كالىنى يارىتىشقا ئوخشايدۇ. تەتقىقاتچىلار كۆنچى دەريا ساھىلىدىكى قەدىمكى جەسەتنى تەتقىق قىلىش ئارقىلىق، جەسەتنىڭ ئەتراپىغا ئىچىدىن سىرتىغا قاراپ يەتتە قۇر ياغاچ قوزۇق قېقىلغانلىقىنى بايقىدى. ②۳ بۇ پاكىت ئۇيغۇرلاردا ھازىرقى ۋاقىتتىن 4000 يىل بۇرۇنلا «يەتتە» نى مۇقەددەس ھېسابلاش ئادىتىنىڭ بولغانلىقىنى چۈشەندۈرۈپ بېرىدۇ. «يەتتە» ئۈچ ئۆلچەملىك ماكاننىڭ چەك سانى بولغاچقا، ئىپتىدائىي دەۋرلەردىكى ئالەمنىڭ يارىلىش ئەپسانىلىرىنىڭ كۆپىنچىسى مۇقەددەس سان «يەتتە» نى قۇرۇلما قىلغان. بۇ يەردە بايان قىلىنغان ئالەمنىڭ يارىلىش ئەپسانىلىرىدىكى مۇقەددەس سان «يەتتە» نىڭ قۇرۇلمىسى مۇنداق:

1 2 3 4 5 6 7

ئوتتۇرا ئاستى ئۈستى شىمال جەنۇب غەرب شەرق
 ئۈچ ئۆلچەملىك سىتېرىئولۇق ماكاندىكى
 تەرەپلەرنىڭ سانىنىڭ يىغىندىسىنى «يەتتە» دىن
 ئاشۇرۇۋېتىش مۇمكىنچىلىكى يوق. شۇڭا، يەتتە
 «مۇقەددەس سان»، «ئالەم سانى»، «سىرلىق سان»
 دەپ قارىلىدۇ. بۇنىڭدىن باشقا، «يەتتە» يەنە پەرھىز
 تۇتۇش، چەكلەش مەنىسىنىمۇ ئۆز ئىچىگە ئالغان.
 مەسلەن، ياپونلۇقلاردا «يەتتە» نى ۋە «يەتتە» سانىنى
 ئۆز ئىچىگە ئالغان بارلىق نەرسىلەرنى بەختسىزلىك دەپ
 قارايدىغان ئادەت بار. بۇمۇ، «يەتتە» نىڭ مۇقەددەسلىك
 خاراكتېرى بىلەن مۇناسىۋەتلىك.

مۇقەددەس سان «يەتتە» بەزىدە «يەتمىش»،
 «يەتتە يۈز»، «يەتتە مىڭ»، «ئون يەتتە»، «يىگىرمە
 يەتتە»... قاتارلىق شەكىللەردىمۇ ئۇچرايدۇ. مەسلەن،
 شىمالىي ياۋروپادىكى فىنلاندىيىلىكلەرنىڭ ئالەمنىڭ
 يارىلىش ھەققىدىكى قوشاقلىرىدا يىلمادا ئېرنىڭ دېڭىزدا
 بورانغا ئۇچراپ ھامىلىدار بولغانلىقى ھەققىدە مۇنداق بىر
 بايان بار: «ھامىلىدار بولۇپ، يەتتە يۈز يىلدىن كېيىن،
 يەتتە تۇخۇم تۇغۇپتۇ» ②۴ «تۇنيۇقۇق مەڭگۈ تېشى»،
 «كۆلتېكىن مەڭگۈ تېشى»، «بىلگە قاغان مەڭگۈ تېشى»
 قاتارلىق ئابىدىلەردىمۇ مۇقەددەس سان «يەتتە» نىڭ
 مۇنداق ئۆزگىرىشچان شەكىلگە مۇناسىۋەتلىك بايانلار
 ئۇچرايدۇ: «تۈرك، سىر خەلقى يېرىدە ئادەم قالمايدى،
 ئورمانلىق، تاغ - داللىلاردا قالغىنى يىغىلىپ يەتتە يۈز

بولۇپتۇ». «... ئانام خاقان 17 نەز بىلەن سىرتقا
 چىقىپتۇ»، «ئۇلار يىغىلىپ 70 بوپتۇ»، «ئانام خاقان
 47 قېتىم ئەسكەر چىقىرىپتۇ...»، «كۆلتېكىن 47 يىل
 ئۆمۈر كۆردى...»، «بىرىنچى كۈنى تابغاچنىڭ 17 مىڭ
 كىشىلىك ئاتلىق ئەسكىرىنى يوقاتتىم...» ②۵ بۇ يەرلەردە
 بايان قىلىنغان سانلار مۇقەددەس سان «يەتتە» نىڭ
 مۇبالىغىلەشتۈرۈلگەن شەكىللە، خالاس.

ئېلىمىز ئالىملىرىدىن يې شۇشەن ئەپەندى
 مۇقەددەس سان «يەتتە» قارىشىنى مەلۇم بىر مەنبەدىن
 تارقالغان دېيىش توغرا ئەمەس، دەپ قارايدۇ. ②۶ ئۇ ئۆز
 پىكىرنىڭ ئىسپاتى سۈپىتىدە بۇددا دىنىدىن، ئامېرىكا
 چوڭ قۇرۇقلۇقىدىكى ئوساكى ئىندىئانلىرىنىڭ
 رىۋايەتلىرىدىن، تەرىقەت دىنىدىن، شىمالى ياۋروپادىكى
 قەدىمكى فىنلاندىيىلىكلەرنىڭ ئالەمنىڭ يارىلىش
 رىۋايەتلىرىدىن مۇقەددەس سان «يەتتە» گە ئالاقىدار
 بولغان مەلۇماتلارنى مىسال كەلتۈرىدۇ. ئەمما شۇ نەرسە
 مۇھىمكى، مۇقەددەس سان «يەتتە» نى شامان دىنىدىكى
 ئۈچ ئۆلچەملىك ماكان قارىشى ئاساسىدا شەكىللەنگەن،
 دەپ قارايدىكەنمىز، مۇقەددەس سان «يەتتە» قارىشىنى
 قەدىمكى ئورال - ئالتاي تۈرك مىللەتلىرىدە پەيدا بولغان
 دېگەنگە ھەرگىزمۇ كۆز يۇمالمايمىز.

خۇلاسلىغاندا مۇقەددەس سان «يەتتە» قارىشى
 قەدىمكى ئورال - ئالتاي مىللەتلىرى ئارىسىدا پەيدا
 بولغان شامان دىنىنىڭ ئەڭ بۈيۈك ئىلاھى قۇياشنىڭ
 ئورنىغا بولغان چۈشەنچە ئاساسىدا بارلىققا كەلگەن.
 مىلادىيىدىن بۇرۇنقى 5000 - يىللاردا تۈركىي
 مىللەتلەرنىڭ تۇنجى قېتىم غەربىي ئاسىياغا
 (مىسوپوتامىيە) كۆچۈپ بېرىپ، سومىرلارنى
 شەكىللەندۈرۈشكە ئەگىشىپ، تۈركىي مىللەتلەردىكى بۇ
 خىل مۇقەددەسچىلىك سومىر ئەپسانىلىرىدا ئىپادىلىنىشكە
 باشلىغان. كېيىنكى مەزگىللەردىكى ھەر تۈرلۈك مەدەنىي
 ئالاقىلەر داۋامىدا سومىر ئەپسانىلىرىدىكى بۇ
 مۇقەددەسچىلىك باشقا مىللەتلەر مەدەنىيىتىگىمۇ تەسىر
 كۆرسىتىپ، دۇنيانىڭ ھەرقايسى جايلىرىغا تارقالغان.
 ئىزاھلار:

① مۇختارجان ياقۇپ: «ئىسلام دىنى ۋە
 كائىناتتىكى مۇقەددەس سان يەتتە»، قەشقەر پېداگوگىكا
 ئىنستىتۇتى ئىلمىي ژۇرنىلى، 1995 - يىللىق 2 - سان،
 78 -، 79 - بەتلەر.

ھازىرقى ئورنى توغرىسىدا» دېگەن ماقالىسىگە كەلتۈرگەن نەقىلگە قاراڭ، قەشقەر پېداگوگىكا ئىنىستىتۇتى ئىلمىي ژۇرنىلى، 1995 - يىلى 2 - سان، 70 - بەت.

18 يۈسۈپجان ياسىن: «ئۇيغۇرلارنىڭ تارىختا بىر قانچە قېتىم غەربىي ئاسىياغا كۆچۈشى» دېگەن ماقالىسىگە كەلتۈرگەن نەقىلگە قاراڭ. قەشقەر پېداگوگىكا ئىنىستىتۇتى ئىلمىي ژۇرنىلى، 1996 - يىللىق 2 - سان، 86 - بەت.

17 16 گە كەلتۈرگەن نەقىلگە قاراڭ، 86 - بەت.

18 2 گە كەلتۈرگەن نەقىلگە قاراڭ، 64 - بەت.

19 14 گە كەلتۈرگەن نەقىلگە قاراڭ، 19 - بەت.

20 «تارىخى خاتىرىلەر، ھونلار تەزكىرىسى»،

110 - جىلد، 404 - بەت، شىنجاڭ خەلق نەشرىياتى،

1987 - يىلى 9 - ئاي، ئۇيغۇرچە نەشرى.

21 14 گە كەلتۈرگەن نەقىلگە قاراڭ، 236 - بەت.

22 ۋاڭ بىڭ خۇا: «كۆنچى دەريا ساھىلىدىكى

جەسەتلەر ئۈستىدە دەسلەپكى تەتقىقات»، «شىنجاڭ

ئىجتىمائىي پەنلەر تەتقىقاتى»، 1983 - يىلى 1 - سان

(خەنزۇچە)، 118 - بەت.

23 يالۇسلاۋسكىي: «ئىنجىل قانداق كىتاب» قا

كەلتۈرگەن نەقىل، سەن لىيەن نەشرىياتى (خەنزۇچە

)، 1962 - يىلى، 45 -، 47 - بەتلەر.

24 «قەدىمكى ئۇيغۇر يازما يادىكارلىقلىرىدىن

تاللانما» نىڭ مۇناسىۋەتلىك جايلىرىغا قاراڭ.

25 14 گە كەلتۈرۈلگەن نەقىلگە قاراڭ، 260 -

بەت.

(ئاپتور قەشقەر كونا شەھەر ناھىيە سايياغ ئوتتۇرا

مەكتەپتىن)

مۇھەررىرى: مۇختار مۇھەممەد

2 ئابدۇرېھىم راخمان: «ئۇيغۇرلاردىكى مۇقەددەس سان (يەتتە) چۈشەنچىسى»، شىنجاڭ تەزكىرىسى ژۇرنىلى، 1995 - يىللىق 2 - سان، مۇناسىۋەتلىك جايلىرىغا قاراڭ.

3 «ئۇيغۇر خەلق ماقال - تەمسىللىرى» دېگەن كىتابنىڭ مۇناسىۋەتلىك جايلىرىغا قاراڭ.

4 ئابدۇكېرىم راخمان: «يىپەك يولىدىكى ئەپسانە - رىۋايەتلەر»، شىنجاڭ خەلق نەشرىياتى، 1986 - يىلى نەشرى.

5 4 بىلەن ئوخشاش.

6 2 گە كەلتۈرگەن نەقىل، 66 - بەت.

7 ئابدۇكېرىم راخمان: «ئۇيغۇر فولكلورى ھەققىدە بايان»، 560 - بەت، شىنجاڭ خەلق نەشرىياتى، 1989 - يىلى نەشرى.

8 2 گە كەلتۈرگەن نەقىلگە قاراڭ، 63 - بەت.

9 2 بىلەن ئوخشاش، 65 - بەت.

10 «تەۋرات. ئالەمنىڭ بىنا بولۇش قىسسىسى»، 7 - باب، 2 -، 4 - پاراگراف.

11 «تەۋرات. ئالەمنىڭ بىنا بولۇش قىسسىسى»، 8 - باب، 4 -، 12 - پاراگراف.

12 داۋىت لىمىڭ، ئېدۋىن بېلدا: «ئەپسانىشۇناسلىق»، شاڭخەي خەلق نەشرىياتى، 1990 - يىلى 6 - ئاي نەشرى، 163 - بەت.

13 «گىلگامىش»، لياۋنىڭ خەلق نەشرىياتى، 1981 - يىلى نەشرى.

14 يې شۈشەن: «جۇڭگو ئەپسانە پەلسەپىسى» گە كەلتۈرگەن نەقىل، جۇڭگو ئىجتىمائىي پەنلەر ئاكادېمىيىسى نەشرىياتى، 1992 - يىلى 1 - ئاي نەشرى، 236 - بەت.

15 نىزامىدىن توختى: «شاھنامە» دە خاتىرىلەنگەن تۇرانلار ئوردىسى (كىنىك دەز) نىڭ



ئىمام جەققىر سادىق مازىرىنىڭ شەكىللىنىشى

مەتقاسم مەتنىياز

بۇيەردىن ئۇزۇۋېلىنغان رىۋايەتلەر قايىل قىلارلىق ئۈنۈم ھاسىل قىلالمايدۇ. ھەقىقى ئىسلام تارىخىدىن ئاز - تولا خەۋىرى بار ئاز ساندىكى ئوقۇمۇشلۇق كىشىلەر بۇ مازارلار توغرىسىدا ئىلمىي قاراشقا ئىگە بولسۇمۇ كۆپ ساندىكى ئەل - ئاۋامغا، شىئە مەزھىپىگە تەۋە ئىماملار ۋە ئۇلارنىڭ ئەۋلادلىرىنىڭ مازارلىرىنىڭ خوتەن تەۋەسىدە قانداق شەكىللەنگەنلىكى ھازىرغىچە بىر سىر. ئىماملار مازارلىرى ئۇلارنىڭ ئۆز ۋەتىنى بولغان ئەربەبلەر زېمىنىدا ئەمەس، بىز ياشاۋاتقان مۇشۇ زېمىندا شەكىللەنگەن، ھېلىمەم تاۋاپ قىلغۇچىلارنى جەلىپ قىلىۋاتقان ئىكەن. شۇنداقلا بىرمۇنچە كىشىلەر بۇ ھەقتە ئېنىق چۈشەنچىگە ئىگە بولۇش ئىستىگىدە بولۇۋاتقان ئىكەن، بۇ مازارلارنىڭ شەكىللىنىشى، تاۋاپ قىلىشنىڭ تارىخى مەنبەسى ۋە سەۋەپلىرىنى بىلىپ قويۇشىمىز لازىم. بۇلارمۇ يۇرتىمىز ۋە مىللىتىمىزنىڭ مەدەنىيەت تارىخى جەھەتتىكى كەچۈرمىش، قىسمەتلەرگە ئالاقىدار مەسىلىلەرنىڭ بىرى. ئىماملار مازارلىرىنىڭ يۇرتىمىزدا شەكىللىنىشى ئىسلام تارىخىدىكى بىرمۇنچە ۋەقەلەرگە چېتىشلىق بولغان، چوڭقۇر ئىجتىمائىي، تارىخىي يىلتىزى بار مۇرەككەپ مەسىلە. ئۇنى بىرنەچچە ئېغىز گەپ بىلەن چۈشەندۈرۈپ كەتكىلى بولمايدۇ. ئۇنىڭ ئۈستىگە ئەشۇ مازارلار (مازىرى تىكلەنگەن ئىماملار) نىڭ بىر - بىرىگە چېتىشلىق «تەزكىرە» (رىۋايەت) لىرى تارقالغان. شۇڭا بىرسى ئارقىلىق باشقىلىرىغا نەزەر سېلىش ئۈسۈلى قوللۇنۇلسا جەريان ۋە سەۋەب توغرىسىدا ئىخچام ئۇقۇم ھاسىل قىلىشقا پايدىلىق بولىدۇ دېگەن قاراش بىلەن ئىمام جەققىر سادىق مازىرى ھەققىدە توقۇلىمىز. چۈنكى خوتەن ۋىلايىتى تەۋەلىكى ئىماملار مازارلىرى ئىچىدە ئىمام جەققىر سادىق مازىرىنىڭ تەسىرى بىرقەدەر چوڭ. تارىخ - تەزكىرىلەردە ئۇنىڭ نامى كۆپ زىكرى قىلىنغان. شىنجاڭدا ئۆتكەن بەزى تارىخىي شەخسلەرنىڭ

1. يېڭى زاماندىكى كونا مازارلار
ئىنسانلار تەرەققىيات ۋە ئىلىم - پەن تەتقىقاتىغا كۆڭۈل بۆلۈۋاتقان بۈگۈنكى كۈندە ئىماملار مازارلىرىنىڭ شەكىللىنىشى توغرىسىدا سۆزلەش ئېھتىمال ئوقۇرمەنلەرگە ئەھمىيەتسىز ئىشتەك تۇيۇلار. ۋاھالەنكى دەۋرىمىز خۇراپاتلىق ۋە ئوتتۇرا ئەسىر جاھالىتىنى يىراقتا قالدۇرۇپ زامانىۋىلاشقان 21 - ئەسىرنىڭ بوسۇغۇسىغا كېلىپ قالغان بولسۇمۇ، نەچچە ئەسىر ئىلگىرى يۇرتىمىزدا پەيدا بولغان ئىماملار مازارلىرى تەسەۋۋۇرىمىزدىكىدەك چۆلدەرەپ قالمايۋاتىدۇ. خوتەن ۋىلايىتىنىڭ نىيا ناھىيىسىدە ئىمام جەققىر سادىق، چىرا ناھىيىسىدە ئىمام جەققىر تەيران، خوتەن ناھىيىسىدە ئىمام مۇساكازىم، لوپ ناھىيىسىدە ئىمام ئاسىم، كېرىيە ناھىيىسىدە ئىمام غەززالى قاتارلىق ئىماملار مازارلىرى بار. بىر - بىرلەپ سانايىدىغان بولساق خوتەن «ئەۋلىيالار مازارلىرى» كۆپ يۇرت. ھەر يىلى تاۋاب پەسلى يېتىپ كەلگەن ھامان مۇسۇلمانلار، بولۇپمۇ تەرىقەتچىلىك تەسىرىگە ئۇچرىغان مۇسۇلمانلار ئەھلى توپ - توپ بولۇشۇپ بۇ مازارلارنى تاۋاپ قىلىشىدۇ. تاۋاپچىلار ئارىسىدا ياشانغان ئەم - ئاياللار بولۇپلا قالماي ئوتتۇرا ياشلىقلار ۋە ياشلارمۇ بار. تەسەۋۋۇر قىلىشقا بولىدۇكى، مازارغا تاۋاپ قىلىش پات - يېقىن ئۇزۇلىدىغاندەك ئەمەس. ھازىرقى زامان مەدەنىيەت قاتلىمىدىكىلەر ئۈستى - بېشىنى چاڭ باسقان تاۋاپچىلارغا قاراپ ھەيرانلىق بىلەن ئېچىنىدۇ، زېمىنىمىزدا مازىرى تىكلەنگەن ئىماملار تاۋاپچىلارنىڭ ئانا - بوۋىلىرىغا قانداق شەپقەت - شاراپەت يەتكۈزگەن كارامەت ئىگىلىرى ۋە ئۇلارنىڭ مازارلىرى يۇرتىمىزدا قانداق شەكىللەنگەنلىكى توغرىسىدا بىر - بىرىگە سوئال قويۇشىدۇ. بۇ ھەقتىكى مىش - مىش گەپلەر، ئۇيەر -

ئىمام جەققىر سادىقنىڭ خوتەن ۋىلايىتى تەۋەسىدىكى پائالىيىتى ۋە ئۇنىڭ غايىپ بولغانلىقى توغرىسىدىكى رىۋايەت، يەنى «ئىمام جەققىر سادىق ۋە ئىمام ئاسىم تەزكىرىسى» (بۇ بىر رىۋايەت بولسىمۇ ئۇنى ئەسلى ئاتىلىشى بويىچە تۆۋەندە «تەزكىرە» دەپ ئاتايمىز) بىلەن مەشرەپنىڭ «ئىمام جەققىر سادىق غايىپ بولغان يەر» نى تېپىپ ئىمام جەققىر سادىق مازىرىنى ئاشكارىلىغانلىقى توغرىسىدىكى رىۋايەتنىڭ قىسقىچە ۋەقەلىكىنى تونۇشتۇرىمىز:

بىرىنچى، ئىمام جەققىر سادىقنىڭ غايىپ بولغانلىقى توغرىسىدىكى «تەزكىرە» نىڭ قىسقىچە ۋەقەلىكى:

ئىمام مۇھەممەد باتىر چۈشىدە ئايان بولغان بىشارەتكە ئاساسەن ئۇغلى ئىمام جەققىر سادىقنى ① مەرۋاننىڭ زىيانكەشلىكىدىن ساقلاش ئۈچۈن سېتىككۆھ (بۇنى «تەزكىرە» دە «ئاقسۇنىڭ ئۇچتۇرپان دەپ ئىزاھلىغان) غا ئەۋەتىدۇ. ئاقسۇ پادىشاھى شاھ بەھرام ئاغزىدا ئىمام جەققىر سادىققا ئىتائەت قىلغان قىياپەتكە كىرىۋالىدۇ. ئىمام جەققىر سادىق سېتىككۆھتا 20 يىلدەك تۇرۇپ قالىدۇ. 20 يىلدىن كېيىن ئۇنىڭغا ئەمىر ئابا مۇسلىم ② شام شەھرىگە (ھازىرقى سۈرىيىگە) ھۇجۇم قىلىپ ئىمام جەققىر سادىقنىڭ بوۋىسى ئىمام ھۆسەيىننىڭ قىساسىنى ئالماقچى بولغانلىقى توغرىسىدا خەۋەر يەتكۈزىلىدۇ. ئىمام جەققىر سادىق ئەمىر ئابا مۇسلىم بىلەن بىرلىشىپ بوۋىسىنىڭ ئىنتىقامىنى ئېلىش ئۈچۈن سەپەرگە چىقىدۇ. ئاقسۇنىڭ پادىشاھى ③ شاھ بەھرام مەرۋاننىڭ كۆرسەتمىسى بويىچە ئىمام جەققىر سادىقنى مەككە، مەدىنە تەرەپكە باشلىماي چىن ماھارچىن (خوتەن) تەرەپكە باشلاپ كېلىدۇ. خوتەن مەرۋان خاقانىغىمۇ خەت يېزىپ ئىمام جەققىرى سادىقنى يوقىتىشنى، ئۆزى تەرەپكە كەلتۈرمەسلىكىنى ئورۇنلاشتۇرىدۇ. كۆرسەتمە بويىچە خوتەن خاقانى ئىمام جەققىر سادىقنى توسۇۋالىدۇ. خوتەنلىكلەر بىلەن ئىمام جەققىر سادىق باشچىلىقىدىكى ئىسلام ئەھلى ئوتتۇرىسىدا توقۇنۇش كېلىپ چىقىدۇ. ئىمام جەققىر سادىق ئوڭۇشسزلىققا ئۇچرايدۇ، مەدىنىدىن ئىمام ئاسىم ياردەمگە كېلىدۇ، ئۇزۇنغا سوزۇلغان قانلىق ئېلىشىش جەريانىدا ئىمام ئاسىم قاتارلىق ئىماملار شېھىت بولىدۇ. .. خوتەن خاقانىنىڭ ئىلىيە ئىسىملىك قىزى ئەمىر ئابا مۇسلىمگە غايىبانە ئاشىق ئىكەن. ئەشۇ قىزنىڭ ئاتىسىغا

پائالىيىتى مۇشۇ مازار بىلەن چېتىشلىق، تاۋاپقا كېلىۋاتقانلارنىڭ سانى يەنىلا كۆپ. مۇشۇ بىر مازارنىڭ شەكىللىنىش جەريانى ئېنىقلاپ چىقىلسا باشقىلىرى توغرىسىدىمۇ ئوخشاش چۈشەنچىگە كېلىش مۇمكىن. ئىمام جەققىر سادىق مازىرى - نىيا ناھىيە بازىرىنىڭ 95 كېلومېتىر شىمالىغا، نىيا دەرياسىنىڭ تۆۋەن ئېقىمىغا جايلاشقان. مازارنىڭ بەش كېلومېتىر جەنۇبىدا نىيا يېزىسىغا تەۋە قاپاق ئاسقان دېگەن كەنت بار. كەنتتە 95 ئائىلىلىك دېھقان چارۋىچى ئولتۇراقلاشقان. مازارغا بارىدىغان تاۋاپچىلار «مەشرەپ دەۋرۋازىسى» دا دۇئا قىلغاندىن كېيىن مۇشۇ كەنتتىن ئۆتىدۇ. نىيا قەدىمىي شەھرىنى تەكشۈرگۈچى ئارخېئولوگلار ھەم ساياھەتچىلەرمۇ مازارنىڭ يېنىدىن ئۆتىدۇ. نىيا دەرياسىنىڭ سۈيى قاپاق ئاسقان كەنتىگىچە يېتىپ كېلەلەيدۇ. پەقەت كەلكۈن پەسىلدىلا مازار يېنىدىكى ئېگىز توغراقلار ئۆسۈپ كەتكەن دەريا ئىزىغا ئاز مىقداردا كەلكۈن سۈيى كېلەلەيدۇ.

نىيالىقلار بۇ مازارنى «پاششىم» (پادىشاھم دېگەن سۆزنىڭ قىسقارتىپ تەلەپپۇز قىلىنىشى) دەپ ئاتايدۇ. ئادەتتە ئىمام جەققىر سادىق مازىرى دېمەيدۇ. قاپاق ئاسقان كەنتىدىكى كىشىلەر بولسا بۇ مازار تۇرۇشلۇق ئورۇننى «ھال» (ھويلا دېگەن سۆزنىڭ قىسقارتىپ تەلەپپۇز قىلىنىشى)، ئىمام جەققىر سادىقنىڭ مەقبەرىسىنى «سۈمە» ياكى «غوجامنىڭ بېشى» دەپ ئاتايدۇ.

2. ئىمام جەققىر سادىق مازىرى توغرىسىدىكى ئىككى رىۋايەت

ئىماملار مازارلىرى توغرىسىدىكى رىۋايەتلەر ئىچىدە «ئىمام جەققىر سادىق ۋە ئىمام ئاسىم تەزكىرىسى» دېگەندەك ناملار بىلەن تارقالغان باسما ياكى قول يازمىلارمۇ، ئېغىزدىن - ئېغىزغا كۆچۈپ يۈرگەن رىۋايەتلەرمۇ بار. «تەزكىرە» دەپ ئاتالغانلىرىمۇ مەزمۇن جەھەتتىن يەنىلا ئەپسانىۋىلەشتۈرۈلگەن رىۋايەت. تاۋاپچىلار ئىماملار مازارلىرىنىڭ خوتەن تەۋەسىدە بولۇشىنى ئەشۇ «تەزكىرە»، «رىۋايەتلەرنى دەستەك قىلىپ چۈشەندۈرىدۇ. شۇ سەۋەبتىن بۇ مازارلارنىڭ شەكىللىنىشى «تەزكىرە» رىۋايەتلەردىن ئايرىپ قاراشقا ئامالسىزمۇ.

نەسەت قىلىشى بىلەن خوتەن خاقانى ئۇرۇشىنى توختىتىپ شەھەرگە قايتىدۇ. ئىمام جەھفەر سادىق ۋە ئۇنىڭ لەشكەرلىرى ئىمام ئاسىغا ماتەم تۇتۇپ ئۇنىڭ بەشىدا ئىككى ئاي قۇرئان تىلاۋەت قىلغاندىن كېيىن ئەگەشكۈچىلىرىنى ئىككىگە بۆلۈپ ئۈنجىلە خېنىم، ئابىتۇلان خېنىم باشلىق بىر قىسىمنى تاغ ئارىلاپ مېڭىشقا يولغا سالىدۇ. بىر قىسىمنى ئۆزى باشلاپ كېرىيەنىڭ ئويتوغراق دېگەن يېرىگە كېلىپ چۈشكۈن قىلىدۇ. ئۇ يەردىكى بۇۋى ئەنقات خېنىمنىڭ مەسلەھىتى ۋە يول باشلىشىدا تۆۋەن قۇم كېچىكى بىلەن مەشرىققە (شەرققە) قاراپ سەپەر قىلىدۇ. مەنزىلەر ئېشىپ بىر دەريا قاينۇقنىڭ ئۈستىدىكى ئىگىزلىككە چۈشكۈن قىلىپ چېدىرلارنى تىكىدۇ. ئىمام جەھفەر سادىق چىراغ يېقىپ قۇرئاننى بىر قېتىم ئۆتكۈزۈشنى نىيەت قىلىپ ئوقۇشنى باشلايدۇ. (مازاردىكى «چىراغخانا ئۆز ۋاقتىدا ئىمام جەھفەر سادىق قۇرئان ئوقۇغان يەر ئىمىش) بۇۋى ئەنقات خېنىم قاتارلىق ئاياللار تاماققا تۇتۇش قىلىدۇ.

شام شەھىرىدىن مەرۋاننىڭ ئەمرى بىلەن ئىمام جەھفەر سادىقنى يوقىتىش ئۈچۈن ئاتلانغان لەشكەرلەر ئىز قوغلاپ يېتىپ كېلىدۇ ۋە ناماز ئوقۇۋاتقان پۇرسەتتىن پايدىلىنىپ قورشۇپ ئىمام جەھفەر سادىقنىڭ ھەمراھلىرىنى قەتلى قىلىدۇ. ئىمام جەھفەر سادىقنى تىرىك تۇتۇش ئۈچۈن توققۇز قات قورشاۋغا ئالىدۇ. ئىمام جەھفەر سادىق ئاللاغا مۇناجات قىلىپ مۈشكۈلنى ئاسان قىلىشنى تىلەيدۇ. تىلىكى ئىجابەت بولۇپ قاتتىق بوران چىقىپ كۆزنى ئاچقۇزمايدۇ. ئۇ، شۇ بوراندا غايىپ بولۇپ كېتىدۇ. مەرۋان ئەۋەتكەن لەشكەرلەر ئىمام جەھفەر سادىقنى تۇتالمىغاندىن كېيىن قەتلى قىلىنغانلارنىڭ بېشىنى كۆتۈرۈپ شام شەھەرگە بېرىپ مەرۋاندىن ئىئام ئالماقچى بولىدۇ. شۇ ھامان ئاسماندىن قۇم يېغىپ جەسەتلەرنىڭ ھەممىسى قۇم ئاستىغا دەپنە قىلىنىپ كېتىدۇ. ئۇندىن كېيىن مەرۋان ئەۋەتكەن لەشكەرلەر تاغ ئارىلاپ ماڭغانلارنى قوغلاپ بېرىپ قورشاۋغا ئالىدۇ. ئۈنجىلە خېنىم، ئابىتۇلان خېنىم قاتارلىقلارنى تاغ يېرىلىپ قويىنغا ئالىدۇ. مەرۋاننىڭ ئادەملىرى ئائىلاج قايتىپ كېتىدۇ.

بىزگە مەلۇم بولغان «تەزكىرە» دە بايان قىلىنغان رىۋايەتنىڭ قىسقىچە ۋەقەلىكى يۇقارقىلاردىن ئىبارەت، بىلىش لازىمكى بۇ ئەپسانىۋى رىۋايەت، لېكىن بۇ رىۋايەت

تاۋاپچىلار ئارىسىدا ئىمام جەھفەر سادىق نامىدىكى بۇ مازارنىڭ مۇشۇ يەردە بولۇشى ۋە ئۇنىڭ ئۇلۇغلىنىشىدىكى دەلىل - ئىسپات سۈپىتىدە سۆزلىنىدۇ. بۇ «تەزكىرە» دە 12 ئىماملارنىڭ بىرىنچى ئەۋلات ئىمامى ئەلى ۋە ئۇنىڭ كېيىنكى ئەۋلاتلىرى بىلەن مۇئاۋىيە ئەبۇ سۇفیان قۇرغان تۆمەيىلەر سۇلالىسى (مىلادى 661 - يىلىدىن 750 - يىلىغىچە ھۆكۈم سۈرگەن) ئوتتۇرىسىدىكى زىددىيەت ۋە كۈرەشلەر ئارقا كۆرۈنۈش قىلىنىپ، تۆمەيىيە سۇلالىسى خەلىپىلىرىنىڭ ئەرەبلەر زېمىنىغا شۇنچە يىراق بولغان خوتەنكىچە ئادەم ئىبەرتىپ ئىمام جەھفەر سادىق قاتارلىق ئىماملارنى قوغلاپ يۈرۈپ زىيانكەشلىك قىلغانلىقى نوقتىلىق بايان قىلىنىپ تۆمەيىيەلەرگە قارىتا ئۆچمەنلىك قوزغۇتۇلغان ۋە 12 ئىماملار تەرەپدارلىرى ئىسلام دىنىنى ئۆز زامانىسىدا خوتەن تەۋەسىگە ئېلىپ كىرگەن دېگەن ئىدىيە ئىلگىرى سۈرۈلگەن. قىسقىسى، ئەرەبلەر ئارىسىدىكى ئىككى دىنى مەزھەپ ئوتتۇرىسىدا يۈز بەرگەن ئۇزۇنغا سۈزۈلگەن كۈرەشنىڭ بىر قىسمى سۆزلەنگەن.

ئىككىنچى، شاھ مەشرەپنىڭ ئىسرىق سېلىش ئارقىلىق ئىمام جەھفەر سادىق مازىرىنى ئاشكارىلىغانلىقى توغرىسىدىكى رىۋايەت:

بۇ ئېغىزدىن - ئېغىزغا كۆچۈپ يۈرگەن رىۋايەت بولۇپ ھازىرغىچە يازما نۇسخىسىنى ئۇچراتمىدۇق. ئۇنىڭ قىسقىچە ۋەقەلىكى تۆۋەندىكىچە:

«ئەۋلىيا» ئاپاق خوجىنىڭ شاگىرتى شاھ مەشرەپ ئىمام جەھفەر سادىق غايىپ بولغان يەرنى ئىزدەپ خوتەن تەرەپكە كېلىدۇ. «ئىمام جەھفەر سادىق ۋە ئىمام ئاسىم تەزكىرىسى» دە سۆزلەنگەن يۆلۈش بويىچە ئىزدەپ نىياغا كېلىپ شىمال تەرەپتىكى قۇملۇققا قاراپ ماڭىدۇ. ھازىرقى «مەشرەپ دەۋازىسى» (بۇ يەر ئىمام جەھفەر سادىق مازىرىنىڭ 19 كىلومېتىر جەنۇبىدىكى يول ئۈستىدە) دېگەن يەرگە كېلىپ شامال چىقىمىغان كۈنلىرى بويى (ئايەت بەنت قىلىنغان ئىسرىق تۇتۇن) سېلىپ 40 كېچە - كۈندۈز ئېتىكاپتا ئولتۇرىدۇ. بويى (تۇتۇن) ئاسمانغا تىك ئۆرلەپ كېتىۋېرىدۇ. ئىمام جەھفەر سادىقنىڭ غايىپ بولغان جايىدىن بىشارەت بولمايدۇ. شاھ مەشرەپ ئاخىرى بويىغا قارا ئارغامچىنى ھالقىلاپ سېلىپ ئېگىز توغراققا ئېسىلىپ ئۆلۈپ بەرمەكچى بولىدۇ. توغراق ياي شەكلىدە ئېگىلىپ ئۈچى يەرگە قادىلىپ

3. ئىمام جەففەر سادىق مازىرىنىڭ شەكىللەنگەن ۋاقتى

ئىمام جەففەر سادىق مازىرىنىڭ قايسى زاماندا ھازىرقى ئورنىدا شەكىللەنگەنلىكى توغرىسىدا ھېچقانداق تارىخىي مەلۇمات يوق. پەقەت مەشرەپنىڭ ئىمام جەففەر سادىق غايىپ بولغان يەرنى ئاشكارا قىلغانلىقى توغرىسىدىكى يۇقارقى رىۋايەت ھەم مەشرەپنىڭ بىرنەچچە مىسرا شېئىرى بار. بۇ رىۋايەت، ئىمام جەففەر سادىق غايىپ بولغان يەرنى مەشرەپ ئاشكارىلىغان، ئۇنىڭدىن ئىلگىرى بۇ يەردە مازار يوق ئىدى. دېگەن چۈشەنچىنى بېرىدۇ. شۇ سەۋەبلىك مەشرەپ ئېتىكاپتا ئولتۇرغان يەرلەرمۇ كىشىلەر تاۋاپ قىلىدىغان ئورۇنغا ئايلانغان. «بۇ مازار شەكىللەنگىلى مىڭ يىلدىن ئاشتى. ئىماملار غايىپ بولغان ياكى شېھىت بولغاندىن كېيىنلا مازارلىرى شەكىللەنگەن» دېگەندەك پەرز قىلىشلارنىڭ ھېچقانداق ئاساسى يوق. شۇڭا مازارنىڭ شەكىللەنگەن ۋاقتىنى ئېنىقلاپ چىقىشتىكى ئاساسلىق ماتېرىيال يەنىلا مەشرەپنىڭ ئىمام جەففەر سادىق غايىپ بولغان يەرنى ئاشكارىلىغانلىقى توغرىسىدىكى رىۋايەت. بۇ رىۋايەتتىكى ۋەقەلىكنىڭ شۇ زاماندىكى رىئالىققا قايسى جەھەتتە مۇمكىنچىلىكى بارلىغىنى ئايدىڭلاشتۇرساق ۋە مەشرەپنىڭ خوتەنگە كەلگەن ۋاقتىنى ئېنىقلاپ چىقساق مۇناسىپ ھالدا مازارنىڭ شەكىللەنگەن ۋاقتىمۇ ئېنىقلىنىدۇ.

مەشرەپ 1640 - يىلى ئەنجاندا تۇغۇلغان. ئاۋال نەمەنگاندىكى ئىشان موللا بازار ئاخۇنۇمدا ئوقۇغان. 20 ياشلار ئەتراپىدا قەشقەرگە كېلىپ ئاپاق خوجىغا قول بېرىپ مۇرت بولۇپ ئۇنىڭ مەدرىسىدە ئىلىم تەھسىل قىلغان. ئۇ يەردە يەتتە يىلدەك تۇرغاندىن كېيىن ئاپاق خوجا خانىقاسىدىن ئايرىلىپ ئۆزىنىڭ 40 يىل داۋاملاشقان تەركى دۇنيالىق ھاياتىنى باشلىغان. ئۇ ئاۋال يەكەن، خوتەن تەرەپلەرگە سەپەر قىلغان. شۇلارغا ئاساسلانغاندا مەشرەپنىڭ خوتەن تەۋەسىدە پائالىيەت ئېلىپ بارغان ۋاقتى 1668 - 1670 - يىللار ئارىلىقىدا توغرا كېلىدۇ. مەشرەپ ئۇندىن كېيىن شىمالىي شىنجاڭ تەرەپلەرگە كەتكەن، خوتەنگە قايتا كەلسەن. جاھان كېزىپ 1711 - يىلى ئافغانىستاندا شەپقەتسىز ھۆكۈمرانلار ۋە مۇتەئەسسىپ روھانىلارنى مەسخىرە قىلغانلىقى ئۈچۈن بەلىخ ھاكىمى ماھمۇد قاناتان تەرىپىدىن پەتىۋا چىقىرىپ ئۆلۈمگە ھۆكۈم قىلىنىپ دارغا

توختايدۇ. شاھ مەشرەپنىڭ پۇتى يەرگە تېگىپ قېلىپ شۇنىڭ بىلەن ئۆلمەيدۇ. (كىشىلەرنىڭ ئېيتىشىچە، ئەشۇنداق ئېگىلىپ قالغان بىر نۇپ توغراق 56 - يىلىغا كەلگۈچە شۇ يەردە بار ئىكەن)، يەنە شۇ يەردە بوي سېلىپ ئېتىكاپتا ئولتۇرىدۇ. بوي تۆۋەنگە (شىمالغا) ماڭىدۇ. شاھ مەشرەپ تۇتۇننى قوغلاپ ھازىرقى ئىمام جەففەر سادىق مازىرىدىن ئۆتۈپ ئۆلكىچى كۆل دېگەن يەرگە بوي سالىدۇ. تۇتۇن جەنۇبقا ماڭىدۇ. يەنە تۇتۇننى قوغلاپ كەينىگە يېنىپ ھازىرقى ئىمام جەففەر سادىق مازىرىدىكى «مەشرەپ گەمىسى» دېگەن يەردە بوي سېلىپ 40 كېچە - كۈندۈز ئېتىكاپتا ئولتۇرىدۇ. ئىسرىق (تۇتۇن) ئاسمانغا تىك ئۆرلەپ كېتىۋىرىدۇ. شاھ مەشرەپ ئاخىرى بويىغا قارا ئاغامچىنى ھالقىلاپ سېلىپ ئېگىز توغراققا ئېسىلىپ: «ئىمام جەففەر سادىق پادىشاھم غوجام، سەن ئۆزۈڭنى ئاشكارىلىمىساڭ مەنمۇ سېنىڭ يېنىڭغا كېتەي!» دەپ نالە قىلىپ ئۆلمەكچى بولىدۇ. شۇ ئەسنادا «ئۆلۈش نىيىتىڭدىن يان!» دېگەن سادا كېلىدۇ. شاھ مەشرەپ قارىسا ئۇ تەرەپتە لاۋۇلداپ ئوت كۆيۈپ تۇرغۇدەك، ئۇنىڭ نېرىسىدىكى ئېگىزلىكتە ئىمام جەففەر سادىق زاھىر بولۇپ (كۆرۈنۈش قىلىپ) غايىپ بولىدۇ. شاھ مەشرەپ ئىمام جەففەر سادىق كۆرۈنۈش قىلغان يەرگە تۇپراق پېشى ياساپ، خادا قاداپ تۇغ - شەددىلەرنى ئاسىدۇ. ئۆز ۋاقتىدا شېھىت بولۇپ كەتكەنلەرنىڭ تۇپراق پېشىنى ياساپ خادا قادايدۇ. ئوت كۆرۈنگەن يەرگە گۈلخان يېقىپ سوقى - تالىپلىرى بىلەن بىللە ئىمام جەففەر سادىققا ئاتاپ دۇئا - تىلاۋەت قىلىشنى باشلايدۇ. شۇنىڭ بىلەن ئىمام جەففەر سادىقنىڭ غايىپ بولغان جايى مۇشۇ يەردە ئىكەنلىكى ئەل - يۇرتقا تارىلىپ بۇ يەر «ئۇلۇغ مازار» غا ئايلىنىدۇ.

«تەزكىرە» ۋە رىۋايەتتىكى مۇناسىۋەتلىك بايانلارنى يەنى مەشرەپنىڭ «تەزكىرە» دە بايان قىلىنغان يۆنۈلۈش بويىچە نىيا دەرياسىنىڭ تۆۋەن ئېقىمىغا بېرىپ «ئىمام جەففەر سادىق مازىرىنى ئاشكارىلىغانلىقى» ۋە باشقا ئالاقىدار تارىخىي ماتېرىياللارنى سېلىشتۇرۇش ئارقىلىق 12 ئىماملارنىڭ خوتەندىكى پائالىيەتلىرى توغرىسىدىكى «تەزكىرە» نىڭ بۇرۇن تۈزۈپ تارقىتىلغانلىقى، «تەزكىرە» دىكى رىۋايەتلەرگە ئاساسەن مازار شەكىللەندۈرۈلگەنلىكىنى مۇئەييەنلەشتۈرەلەيمىز.

ئېسىپ ئۆلتۈرۈلگەن ۋە خان ئاباد شەھرى يېنىدىكى ئىشكەشمە يېزىسىغا دەپنە قىلىنغان. ئۇنىڭ مازىرى ھازىرمۇ شۇ يەردىكى تەسەۋۋۇپچىلارنىڭ تاۋابگاھى (بەزى تەتقىقات ماقالىلىرىدا مەشرەپ 30 ياشتىن ئاشقان مەزگىلدە ئاپاق خوجا ئۇنى ئوردىدىن قوغلاپ چىقارغان، دېيىلگەن. ۋاھالەنكى مەشرەپنىڭ 30 ياشتىن ئاشقان ۋاقتى ئاپاق خوجىنىڭ ئۆزى قەشقەردىن قوغلاندى قىلىنىپ ئىچكى ئۆلكىلەردە دىن تارقىتىپ يۈرگەن ۋاقىتقا توغرا كېلىدۇ). مەشرەپ شىنجاڭ ۋە ئوتتۇرا ئاسىيانىڭ شەھەر - يېزىلىرىدا ئۆتكۈزگەن تەركى دۇنيا ھاياتى جەريانىدا ئەينى چاغدىكى جاھالەتلىك جاھاننى چوڭقۇر چۈشىنىپ يەتكەن. فۇدال كۈچلەرگە، دىيانەتتىن يۈز ئۆرۈگەن روھانىلارغا ۋە ساختىلىق، ئالدامچىلىققا نەپرەت بىلدۈرۈش. ئادالەتنى ياقلاش، يېقىر - مىكىنلەرگە غەمگۈزار بولۇش، ھەق (لىلالىق، ئادالەت) كە يېتىش ئۈچۈن پىداكارلىق كۆرسۈنۈشكە نەپىۋنۇپ تۇرۇشتەك ئىنسانى تۇيغۇلىرىنى ئۆزىنىڭ لىرىك شېئىرلىرىدا ئوبرازلىق، يارقىن ئىپادىلەپ ئەل ئىچىدە «ئەۋلىيا» ئاتىلىپ ئىززەتلىنىش دەرىجىسىگە يەتكەن كلاسسىك شائىر. لېكىن بۇ ئىخلاس، ئەقىدە جەھەتتىن تەسەۋۋۇپ يولىغا كىرگەن تەركى دۇنيا زات، ئاپاق خوجىنىڭ قول بەرگەن مۇرىتى. ئۇ ئاپاق خوجا ئوردىسىدىكى بىر قىزغا كۆز تاشلاپ «زىنايى ھارام قىلىش ئويىدا بولغان، گۇناھى ئۈچۈن ئاپاق خوجا تەرىپىدىن خورلۇققا ئۇچراپ ئۇنىڭ خانىقاسىدىن ھەيدەلگەندىن كېيىنمۇ تەسەۋۋۇپچىلىق يولىدىن قىلچە تەۋرەنگەن ئەمەس. تەركى دۇنيا ھاياتىنىڭ دەسلەپكى مەزگىلىدە ئۇنىڭ روھى تامامەن تەسەۋۋۇپچىلىققا تەۋە ئىدى. گەرچە مەشرەپنىڭ ئىمام جەققىر سادىق غايىپ بولغان يەرنى تاپقانلىقى توغرىسىدىكى رىۋايەت ئەپسانىۋىلەشتۈرۈۋېتىلگەن بولسىمۇ مەشرەپنىڭ «ئىمام جەققىر سادىق تەزكىرىسى» دە بايان قىلىنغان يۈنۈلۈش بويىچە ئىزدەپ نىيا دەرياسىنىڭ تۆۋەن ئېقىمىغا بېرىپ ئىمام جەققىر سادىق غايىپ بولغان يەرنى بەلگىلەپ (ئاشكارىلاپ) دۇئا - تىلاۋەت قىلغانلىقى ئۇنىڭ شۇ چاغدىكى ئەقىدىسىگە ۋە ئىجتىمائىي رىئاللىققا ئۇيغۇن. چۈنكى شۇ مەزگىللەردە ئەۋلىيالارغا چوقۇنۇش چېكىگە يەتكەن، 12 ئىماملارغا تەۋە ئىماملارنىڭ جەنۇبىي شىنجاڭغا ئىسلام دىنىنى بالدۇر ئېلىپ كىرگەنلىكى

توغرىسىدىكى «تەزكىرە» رىۋايەتلەر سوللارنىڭ كاللىسىغا ئەينەن تارىخ كەبى ئورناپ كەتكەن... مەشرەپنىڭ شېئىر غەزەللىرىدىمۇ بۇ نوقتىنى ئىسپاتلايدىغان مىراسلار بار. «دېۋان مەشرەپ» تە مەشرەپ يەكەندىن ئايرىلىش ھارپىسىدا: «ھەزرىتى ئەلنىڭ نەبىرەلەرى ئىمام جەققىر سادىق خوتەن ۋىلايىتىدە دۇر» دەپ ئويلىغانلىقى ۋە ئۇنى زىيارەت قىلىش ئۈچۈن خوتەن تەرەپكە راۋان بولغانلىقى ھېكايە قىلىنغان. بۇ باياندا «مازىرى» دېگەن سۆز ئىشلىتىلمىگەن. بۇنىڭدا «تەزكىرە» گە ئاساسەن «غايىپ بولغان» ئىمام جەققىر سادىقنىڭ خوتەن ۋىلايىتى تەۋەسىدە ئىكەنلىكى نەزەردە تۇتۇلغان بولسا كېرەك. مەشرەپنىڭ:

«نەچچە كۈن ۋەسىلىن سوراپ ئىزلەپ خوتەن سەھراسىدا

جەققىرى سادىق ئىمام قوتى رەمانم كەلدىيا. - (دېۋان مەشرەپ» 29 - بەت)

دېگەن مىراسلىرى ئۇنىڭ «غايىپ بولغان» ئىمام جەققىر سادىقنى (غايىپ بولغان يېرىنى) خوتەن سەھراىرىدا تەقەززالىق بىلەن ئىزلەپ - سوراپ ئاخىرى مەقسەتكە يەتكەن پەيتتىكى بەختلىك ھېسسىياتىنىڭ شېئىرى تەسۋىرى. بۇ ئىككى مىراس توغۇلمىمۇ ئەمەس، رىۋايەتتىن ئۈزۈۋېلىنغان نەزمىمۇ ئەمەس، بەلكى مەشرەپنىڭ ئۆز شېئىرى. مەشرەپنىڭ ئىمام جەققىر سادىق غايىپ بولغان جايىنى «ئاشكارا قىلغان» لىقى توغرىسىدىكى ئۆز ئىپاتى.

مەشرەپ ئىمام «جەققىر سادىق غايىپ بولغان يەز» نى بەلكىم «تەزكىرە» دە سۆزلەنگەن يۈنۈلۈش ۋە يەز شەكلىگە ئاساسەن بەلگىلىگەندۇ. ياكى يەز شەكلىنى «تەزكىرە» دىكى بايانلارغا بىرلەشتۈرۈپ سوللارغا خاس ئىشقى بىلەن غايىۋانە بىر ئالەمگە ئىچكىرلەپ كېتىپ تەسەۋۋۇردا ئىمام جەققىر سادىق زاھىر بولۇپ چىقىپ كەلگەندۇ... «تەزكىرە»، «ئىمام جەققىر سادىق بىر دەريا قانىقۇنىنىڭ يېنىدىكى ئېگىزلىككە چۈشكۈن قىلغانلىقى ۋە شۇ يەردە غايىپ بولغانلىقى بايان قىلىنغان. ھازىرقى ئىمام جەققىر سادىق مازىرىمۇ نىيا دەرياسىنىڭ تۆۋەن ئېقىمىدىكى قانىقۇ (دەريانىڭ ئەگرى قانىم يېرى) نىڭ غەربىدىكى ئىگىزلىككە جايلاشقان. جۈملىدىن خوتەن تەۋەسىدىكى ئىماملار ھازىرقى يۇرت - كەنتلەردىن

6 - ئىمامى، مۇھەممەد پەيغەمبەرنىڭ ④ 5 - ئەۋلادى. ئۇ مىلادىيە 702 - يىلى (ھىجرىيە 83 - يىلى) مەدىنىدە تۇغۇلۇپ مىلادىيە 765 - يىلى (ھىجرىيە 148 - يىلى) مەدىنىدە ۋاپات بولغان. ئىمام جەفىر سادىق ئۆز ھاياتىدا ھاكىمىيەت ئىشلىرىغا ئارلاشماي قۇرئان، ھەدىس قاتارلىقلارنى ياخشى ئۈگىنىپ دىنى ئىلىمىدە كامالەتكە يەتكەن. قانائەت، ئەخلاق ئىلىمىدە، شۇنداقلا ئىلاھشۇناسلىق تەتقىقاتىدا ئۆز دەۋرىنىڭ داناسى ئاتىلىپ شۆھرەت قازانغان. ئۇ: «مۇھەممەد پەيغەمبەرىمىزنىڭ پەيغەمبەرلىك خىسلىتى بىر خىل ئىلاھى نۇرنىڭ قۇدىرىتىدىن كەلگەن، بۇ نۇر ئادەم ئەلەيھىسسالامدىن مۇھەممەد ئەلەيھىسسالامغا داۋاملىشىپ كەلگەن. ئۇنىڭدىن كېيىنمۇ مۇشۇ نۇر پەيغەمبەر ئەۋلادلىرىغا يۆتكىلىپ داۋاملىشىدۇ...» دېگەن كۆزقاراشنى ئوتتۇرىغا قويۇپ ۋە شەرھىلەپ شىئەتلىپاتىغا ئاساس سالغان. رىۋايەتلەرگە قارىغاندا ئۇ «20 نەچچە پارچە كىتاب تەسىنپ قىلغان».

شئەلەر (ئەگەشكۈچىلەر) ئەلى بىلەن مۇئاۋىيە ئوتتۇرىسىدىكى كۈرەشتە ئەلگە ئەگەشكۈچىلەر ئاساسدا شەكىللەنگەن بولۇپ مۇھەممەد ئەلەيھىسسالامنىڭ نەۋرىسى ئىمام ھۈسەيىن ئۆمەييەلەر سولالىسىنىڭ ئىككىنچى خەلىپىسى يەزىدنىڭ كۈفەدىكى لەشكەرلىرى تەرىپىدىن كەربالادا شېھىت قىلىنغاندىن كېيىن (مىلادىيە 680 - يىلى 10 - ئاينىڭ 10 - كۈنى) سانى كۆپىيىپ كۈچىيىشكە باشلىغان. شئەلەر شەكىللەنگەن ۋاقىتتىن باشلاپلا پەقەت، ھەزرەت ئەلى ئىسلام دىنى ھوقۇقىنىڭ مۇقەددەس ۋارىسى دەپ ئىشىنىپ كەلگەن. چۈنكى ئەلى مۇھەممەد پەيغەمبەرنىڭ ئىككى تۇغقان ئىنىسى (بىر تۇغقاننىڭ بالىسى) ۋە كۈيىۋوغلى، شۇنداقلا دەسلەپ ئىمان كەلتۈرگۈچىلەرنىڭ بىرى ئىدى. 6 - ئىمام جەفىر سادىق ئۆز نۇقتىئىنەزەرلىرى بىلەن شئەلەرنىڭ ئەنە شۇ قارىشىغا كۈچلۈك ئاساس سالغان... ئۇ

«ئەلى ۋە ئۇنىڭ ئەۋلادلىرىلا قانۇنى ئىمام ھېسابلىنىدۇ. ئىماملاردا پەيغەمبەر ئەلەيھىسسالامدىن داۋاملىشىپ كەلگەن ئىلاھى نۇر بار. ئۇ نۇر يەنە بەيغەمبەر ئەۋلادلىرىغا داۋاملىشىدۇ. ئىماملىقنى ئاللا ئاتا قىلغان. ئۇ مۇقەددەس، بەندىلەرنىڭ ئۇنى سايلاش ھوقۇقى يوق. ئىماملار ئىلاھى خۇسۇسىيەتكە ئىگە، ئاللاننىڭ پاناھىدا بولىدۇ. گۇناھ سادىر قىلمايدۇ. ئىمام

چەت، يەر شەكلى ئالاھىدىرىك يەرلەرگە جايلاشقان. تارىخى مەنبەلەردە يەنە سەئىدىيە خانلىقى پارچىلىنىۋاتقان تارىخى مەزگىلدە جەنۇبىي شىنجاڭ تەۋەسىدە ئەنە شۇنداق مۇقەددەس «زىيارەتگاھ» لارنىڭ پەيدا بولۇشقا باشلىغانلىقى بايان قىلىنغان. مەشرەپنىڭ خوتەنگە كەلگەن ۋاقتىمۇ دەل ئەشۇ مەزگىلگە توغرا كېلىدۇ. يۇقارقىلارغا ئاساسەن مەشرەپنىڭ ئىمام جەفىر سادىق غايىپ بولغان يەرنى ئاشكارا قىلغان» لىقى توغرىسىدىكى رىۋايەتنىڭ زامان ئاساسى بار. ھەم نىيا ناھىيىسىدىكى ئىمام جەفىر سادىق مازىرىنى شەكىللەندۈرگەن تۇنجى كىشى مەشرەپ دىيىشكە بولىدۇ. بىز رىۋايەتتىكى «مەشرەپ سوپى - تالىپلىرى بىلەن دۇئا - تىلاۋەت قىلىشنى باشلىغاندىن كېيىن ئىمام جەفىرى سادىق مازىرى ئاشكارىلىنىپ نامى تارالغان» دېگەن بايانغا ئاساسەن مەشرەپ خوتەندە پائالىيەت ئېلىپ بارغان يىللاردا ئىمام جەفىر سادىق مازىرىنى ئاشكارىلىغان دەپ ھېسابلىساق بۇ مازار شەكىللىنىپ تاۋاپ پائالىيىتى ئېلىپ بېرىلىۋاتقىنىغا 330 يىل ئەتراپىدا بولدى دەپ مۇقىملاشقا بولىدۇ.

ئىمام جەفىر سادىق مازىرى شەكىللىنىش بىلەن تەڭ ئۇنىڭ نامى پۈتۈن شىنجاڭغا، ئوتتۇرا ئاسىيا رايونىغا تارالغان. دەسلەپتە سۇقلار ۋە سۇقىرىم تەستىرىگە ئۇچىرىغان مۇسۇلمانلار تاۋاپ قىلغان بولسا سوقىزىمنىڭ ئىسلام دىنى ئەقىدىلىرىگە چوڭقۇر سىڭىپ كىرىشى بىلەن مۇسۇلمان پۇخرالار بۇ مازارغا تاۋاپ قىلىشنى ئۆزلىرىگە كاتتا ساۋاپ ئىش ھېسابلايدىغان بولۇشقان. تارىخىي خاتىرىلەرگە ئاساسلانغاندا تاۋاپچىلار كۆپ بولغان يىللاردا 30 مىڭ كىشىگە يەتكەن. مازاردىن يىل بويى توپ - توپ سۇقى، ئاشىق، غېرىپ - مۇساپىرلار ئايرىلمىغان. مازار يېنىدا مەدىرىس بىنا قىلىنىپ كۆپ بولغاندا 70 - 80 ئالىپ ئوقۇغان.

4. مازارغا تاۋاپ قىلىشنىڭ تارىخى مەنبەسى ۋە سەۋەبلىرى

ئىمام جەفىرى سادىق مازارغا تاۋاپ قىلىشنىڭ سەۋەبىنى چۈشۈنۈش ئۈچۈن ئىمام جەفىر سادىقنىڭ قانداق كىشى ئىكەنلىكىنى بىلىشكە توغرا كېلىدۇ. ئىمام جەفىر سادىق شىئە مەشرەپنىڭ ئاساسلىق تارمىقى بولغان «ئەئەمە ئىمامىيە» (12 ئىماملار) نىڭ

مازارلىرىنى تاۋاپ قىلىشنى ئەۋج ئالدۇرغان. ئۇ، تەسەۋۋۇپچىلارنىڭ ئىلاھى نۇر توغرىسىدىكى شىئەلەر نەزىرىيىسىنىڭ تەسىرىنى قوبۇل قىلغانلىغىنىڭ ۋە ئاللا بەخش ئەتكەن ئىلاھى نۇر پەيغەمبەر ئەۋلادلىرىغا داۋاملىشىدۇ، ئۇلار ئەۋلىيالىق خۇسۇسىيەتكە ئىگە دەپ قارايدىغانلىغىنىڭ ئىپادىسى.

تەسەۋۋۇپچىلىق شىنجاڭغا ئىسلام دىنى بىلەن بىرلا ۋاقىتتا كىرگەن بولۇپ ئۇزۇن تارىخقا ئىگە. تەسەۋۋۇپچىلىقنىڭ تەسىرى ئىسلام دىنى ئەقىدىلىرىگە خېلى زور دەرىجىدە سىڭىپ كەتكەن. لېكىن ئۇ 16 - ئەسىردە تەڭرى تېغىنىڭ جەنۇبىدا ئۆزگىچە يۈنۈلۈش ۋە نىشانغا قاراپ تەرەققىي قىلىپ ئېچىنىشلىق تارىخى ۋەقەلەرنى پەيدا قىلغان. بۇخارا دىن «ئەۋلىيا»، «سەئىد» ئاتاغ بىلەن (مىلادىيە 1533 - 1534 - يىللار ئارىلىقىدا) شىنجاڭغا كەلگەن مەخدۇم ئەزەم (تولۇق ئىسمى خوجا ئەخمەت كاسانى) ۋە ئۇنىڭ ئەۋلادلىرى ئۆزلىرىنى مۇھەممەد پەيغەمبەرنىڭ ⑤ ئەۋلادى دەپ ئاتا پەزىلىتىنى ئۆزلىرىگە چوقۇندۇرغان ۋە «خوجىلار دەرىجىسىگە كېلىپ مۇرت بولغۇچىلارنىڭ گۇناھى ھەرقانچە ئېغىر بولسىمۇ خۇدا مەخپىرەت قىلىدۇ. ⑥» دېگەننى تارقىتىپ تەڭرى تېغىنىڭ جەنۇبىدىكى ھەرقايسى جايلاردا سوقى - ئىشان سۈلۈك (يول، مەزھەپ) لىرىنى پەيدا قىلىپ سۇفىزىنى مىسلىسىز ئۇلغايىتقان. مەخدۇم ئەزەمنىڭ 7 - ئوغلى ئىسھاقىيە سۈلۈكىنىڭ تەشكىللىگۈچىسى خوجا ئىسھاق ۋەلى «سەئىدىيە خانلىقى تەۋەسىدە 40 مىڭ مۇرت قوبۇل قىلغان، جايلارغا 64 خەلپەت تەيىنلىگەن ⑦» مەخدۇم ئەزەمنىڭ چەۋرىسى «ئاپاق خوجا ئازكەم 100 مىڭ كىشىنى ئۆز مەزھىپىنىڭ ئېيتقانىغا بەيئەت قىلدۇرغان. تەڭرى تېغىنىڭ جەنۇبىدا ئاپاق خوجىنىڭ مۇرتى 30 مىڭدىن ئاشقان» ⑧ (ئاپاق خوجا جۇڭغارلارنىڭ ھەربىي كۈچىگە تايىنىپ ھەم ئۆز مۇرتلىرىنىڭ ماسلىشىشى بىلەن سەئىدىيە خانلىقىنى ئاغدۇرۇپ، تەڭرى تېغىنىڭ جەنۇبىدا جۇڭغارلارغا بېقىندى ھاكىمىيىتىنى تىكلەنگەندىن كېيىن مۇرتلىرى ئەسلەپ كۆپەيگەن. ئۇلارنىڭ مۇرتلىرى كۆپەيگەنسىمۇ مازار تاۋاپ قىلغۇچىلارمۇ شۇنچە كۆپىيىپ كەتكەن. ئاپاق خوجا شىنجاڭدا مازار تاۋاپ قىلىشنىڭ ۋەكىللىك خاراكتېرىگە ئىگە تەشەببۇسچىسى. ئۇنىڭ دادىسى خوجا مۇھەممەت يۈسۈپ قازا ئاپقاندىن كېيىن

غايىپ بولىدۇ...» دېگەن قاراشلار شىئەلەرنىڭ ئەقىدىسىگە، كېيىنچە دىنى تەلىماتى بولغان دىنىي ئېيتقادقا تەرەققىي قىلغان. شىئە مەزھىپى كېيىنكى چاغلاردا يەنە بىرقانچە مەزھەپلەرگە بۆلۈنگەن بولسىمۇ ئەلى ۋە ئۇنىڭ ئەۋلادلىرىلا ئىسلام دىنى ھوقۇقىنىڭ قانۇنى ۋارىسلىرى ئىكەنلىكى توغرىسىدىكى نۇقتىئىنەزەرلەر ئۇلارنىڭ ئورتاق ئېيتقاد ئاساسى بولۇپ قېلىۋەرگەن. شىئە مەزھىپىدىكىلەر ۋە شۇ مەزھەپنىڭ تەسىرىگە ئۇچرىغان مۇسۇلمانلار ئۇ تەلىماتىنىڭ ئاساسچىسى ئىمام جەففەر سادىقنى كاتتا ئەۋلىيا ھېسابلاپ ھۆرمەتلەپ «ئىمام جەففەر سادىق پادىشاھم غوجام» دەپ ئاتايدىغان بولغان. مازار تاۋاپ قىلىش - شىئە مەزھىپىنىڭ ئەقىدىسىگە تەسەۋۋۇپچىلار ۋارىسلىق قىلىپ كېڭەيتكەنلىكىنىڭ ئىپادىسى.

ئىسلام دىنى مەيدانغا كېلىپ ئىككى ئەسىردىن كېيىن پەيدا بولغان تەسەۋۋۇپچىلىق (سوپىزم) نى سۈننى ياكى شىئە مەزھەپلىرىنىڭ بىرەرسىگە تەۋە دېگىلى بولمايدۇ. تەسەۋۋۇپچىلار سوپىيىكت بىۋاسىتە سىزىم ۋە ئىچكى تەسىرات ئارقىلىق ئاللاغا يېقىنلىشىش، ئادەم بىلەن ئاللاننىڭ بىرلىشىشى دېگەندەك سىزىم ئىقتىسادى تەشەببۇس قىلىدۇ. بۇنىڭغا يېتىش ئۈچۈن پىر - ئۇستازلارغا مۇرت بولۇپ ئۇلارنىڭ يېتەكچىلىكىدە روھنى چىنىقتۇرۇپ قەلبىنى پاكلاشنى تەلەپ قىلىدۇ. ئۇلار خانىقا - مازارلاردا ئاللاغا ھەمدۇ - سانا ئېيتىپ زىكرى قىلىشىدۇ. مازار تاۋاپ قىلىش تەسەۋۋۇپچىلارنىڭ بىر ئەنئەنىۋى ئادىتى. لېكىن ئۇلار ئۇدۇل كەلگەنلا مازارغا تاۋاپ قىلىپ پائالىيەت ئېلىپ بارمايدۇ. ئەلبەتتە، پەقەت پەيغەمبەر ئەۋلادى دىيىلگەنلەر ۋە پىر - ئۇستازلىرىنى ئەۋلىيا ھېسابلاپ ئاشۇلارنىڭ مازارلىرىغا تاۋاپ قىلىشىدۇ.

تەسەۋۋۇپچىلىقنىڭ كېيىنكى تەرەققىياتى جەريانىدا سوپى - ئىشانلار ئۆزلىرىنىڭ مۇھەممەد پەيغەمبەر (ئىمام ھۈسەيىن قاتارلىق ئىماملار) بىلەن قانداشلىق نەسەبى بارلىقىنى ئىسپات قىلىش نەسەپنامە تۈزۈپ «ئاللا بەخش ئەتكەن ئىلاھى نۇر» غا بولغان ۋارىسلىق ھوقۇقىنى تەكىتلىگەن. نەسەبى چىقىرىلغانلار ئۆزىنى «خوجا»، «سەئىد» دەپ ئاتىغان ۋە شۇنداق ئاتاش ئۇمۇملاشقان. 12 ئىماملار ۋە ئۇلارنىڭ ئەۋلادلىرى بولمىش «سەئىد» لەرنى ئەۋلىيا ھېسابلاپ ئۇلارنىڭ

تۈنەشنى ئادەت - كەيپىياتقا ئايلاندۇرغان. بۇنداق كەيپىيات جەنۇبىي شىنجاڭدا ئاپاق خوجىدىن باشلانغان - خوجىلار ھۆكۈمرانلىق يۈرگۈزگەن 77 يىلدا تېخىمۇ ئەۋجىگە چىققان. ئىماملار توغرىسىدىكى ئاشۇ «تەزكىرىلەر» دە يەنە «بۇ تەزكىرە كىتابىنى ئاڭلاپ ياكى ئوقۇپ كۆز يېشى قىلسا، ئەقىدە - ئىخلاس بىلەن ساقلىسا ئىماملارنىڭ ئالتۇن تۇغى ئاستىدا باش كۆتۈرگەيلەر... ئىمام جەففىر سادىق ئاستانىسى (مازىرى) يېقىر - مىسكىنلەرنىڭ مەككىسىدۇر. ھەركىم يەتتە نۆۋەت تاۋاپ قىلسا كەيپىياتتا تاۋاپ قىلغاننىڭ ساۋابىنى تاپقاي... ھەرقانداق ھاجەتلىرى بولسا كېلىپ خەتتە قۇرئان قىلىپ ساۋابىنى رەسۇللىلارنىڭ ئەقلى - ئەۋلادى ئىمام جەففىر سادىق باشلىق ئىماملارغا بېغىشلاپ خۇدادىن تىلىسە راۋا بولغايلار... ⑩» دېگەنلەر تەرغىپ قىلىنغان. بۇ ئوقۇملار مازار تاۋاپ قىلىش كەيپىياتقا ئايلانغان ئەشۇ زامانلاردىن تارتىپ تەكرار - تەكرار سۆزلۈنۈپ تەرىقەتچىلىك تەسىرىگە ئۇچرىغان مۇسۇلمانلارنىڭ دىنى ئېيتقانى بىلەن يۇغۇرۇلۇپ كەتكەن. سۆھبەتلىشىپ كۆرۈشىمىزچە ئۇلار ھازىرمۇ «تەزكىرە» لەردىكى ئەشۇ سۆزلەرگە شەكسىز ئىشىنىدىكەن. سونالغا جاۋاب بېرىش جەريانىدا شۇ سۆزلەرنى شەكسىز چوقۇنۇش ھېسسىياتى بىلەن كۆز يېشى قىلىپ تۇرۇپ ئېغىزدىن چىقىرىدىكەن. يۇقارقىلار خوتەندىكى ئىماملار مازارلىرىنىڭ تىكلەشنى ۋە مازار تاۋاپ قىلىشنىڭ تارىخى مەنبەسى ۋە سەۋەبلىرىدۇر.

5. مازاردىكى ئۆي - ئىمارەت ۋە

ياۋىكالقلارغا ئىزاھات

مازار ئاشكارىلانغان ئۈچ ئەسىردىن كۆپرەك ۋاقىتتىن بۇيان ئۇنىڭ شەكىللىنىش جەريانى، ئاۋاتلىشىشى ۋە چوقۇنۇش كەيپىياتىنىڭ ھەرقايسى دەۋرلەردە قانداق بولغانلىقىنى، مازارغا تەۋە ئۆي - ئىمارەتلەر ۋە قىسمەن يادىكارلىقلار مەلۇم دەرىجىدە ئەكس ئەتتۈرۈپ بېرەلەيدۇ.

ئىكز توغراقلىرى ئۆسۈپ كەتكەن (سۈيى ئۈزۈلۈپ قالغان) نىيا دەرياسى ئىزى - مازاردىكى مۇھىم تاۋاپگاھ بىلەن مازارغا تەۋە باشقا ئۆيلەرنى ئايرىپ تۇرىدۇ. دەريا ئىزىنىڭ غەربىي تەرىپىدە چىراغخانا، ئالتۇن گۈلخان، شىلانخانا دېگەندەك ناملار بىلەن ئاتىلىدىغان بىر يۈرۈش

قەشقەرنىڭ ياغدۇ (ھازىرقى ئاپاق خوجا مازىرى) دېگەن يەرگە دەپنە قىلىنىپ كاتتا قۇرۇلۇش سېلىپ كۆمبەز قاتۇرغان. ئىشىك بېشىغا: «غەيرى ئەرەب كەيپىياتى - مازارنى تاۋاپ قىلسا كەيپىياتنى ئۆزىنى تاۋاپ قىلغانغا ئوخشاش بولىدۇ، مازارنىڭ توپىسىنى كۆزگە سۈرسە كىشى ئۆمرىدە قىغان جىمى گۈناھلىرىدىن خالاس بولىدۇ...» ⑨ دەپ يېزىپ مازار تاۋاپ قىلىشنى ئىسلام دىنىدىكى بەش پەرھىزنىڭ بىرىسى بولغان ھەج قىلىش بىلەن تەڭلەشتۈرگەن. دادىسىنىڭ مازىرىنى «ھەزرىت مازىرى» («ھەزرىت» نىڭ مەنىسى - ئەۋلىيا) دەپ ئاتاىپ ئىشانىيە مەزھىپىنىڭ تاۋاپگاھىغا ئايلاندۇرغان... ئەشۇ مەزگىلدە خوجا، ئىشانلار ئۆز ئاتا - بوۋىلىرى بولمىش ئىماملارنىڭ تۈرلۈك توسالغۇ، زىيانكەشلىكلەرگە باش ئەگمەي ئىسلام دىنىنى جەنۇبىي شىنجاڭغا ئەڭ بالدۇر ئېلىپ كىرگەنلىكى توغرىسىدىكى «تەزكىرە» لەرنى تۈزۈپ تارقىتىش ۋە ئۇنى جەڭنامە تەرىقىسىدە سۆزلەپ ۋاپىزلىق قىلىشنى ئەۋج ئالدۇرغان. ئاشۇ «تەزكىرە» لەر ئەل - ئاۋامنىڭ ئېڭىغا ئورناتىپ كەتكەندىن كېيىن «تەزكىرە» گە ئاساسەن ئىماملار مازارلىرى ئاشكارە قىلىنىپ شەكىللەنگەن. سەئىدىيە خانلىقى ئاجزلىشىشقا قاراپ يۈزلەنگەن مەزگىلدە (1638 - يىلىدىن 1670 - يىللارنىڭ ئاخىرغىچە) «سەئىدى» (خوجا - ئىشان) لارنى ئەۋلىيا ھېسابلاپ قول بېرىپ مۇرت بولۇش، باش تۇرۇپ چوقۇنۇش، «سەئىدى» لەرنىڭ ئۇزاق زامانلار ئىلگىرى جەنۇبىي شىنجاڭ تەۋەسىدىكى جايلاردا «قازا تاپقان» ئاتا - بوۋىلىرى بولمىش ئىماملارغا مازار تىكلەپ تاۋاپ قىلىش - سۇقلار ۋە سۇفۇزىم تەسىرىگە ئۇچرىغان مۇسۇلمانلارنىڭ ئېتىقات ئىرادىسىگە ئايلانغان. خوجا - (ئىشانلار بۇ ئارقىلىق) ئاتا - بوۋىلىرى «ئىسلام دىنىنى بالدۇر ئېلىپ كىرگەن مۇشۇ زىمىندا ئىلاھى نۇرغا ۋارىسلىق قىلىپ ئىسلام ھوقۇقىنى يۈرگۈزۈش ئۈستۈنلۈكىنى تالاشقان. تەركى دۇنياچىلىق يامراپ كەتكەن، مازارلار تەسەۋۋۇپچىلارنىڭ بىر مۇھىم پائالىيەت سورۇنى بولۇپ قالغان. ئۆزلىرىنى «خۇدانىڭ ئاشىقلىرى» ئاتاىپ جەندى - كۈلا كەيگەن ئۇزۇن چاچ سۇقى - ئاشىقلار ساپايى چېلىشىپ ئېيتقاندې ئاممىنى ئەگەشتۈرۈپ ئەشۇ مازارلاردا زىكرى - سۆھبەت قىلىشىپ ئەۋلىيالارغا ئاتاىپ دۇئا - تىلاۋەت ئۆتكۈزۈش، ھەمدۇ - سانا ئوقۇش، شەپقەت، شاراپەت تىلەپ

ئۆيلەر بار. ئۆيلەرنىڭ ياسىلىشى ئاددى ھەم كونا بولۇپ مازار ئاشكارىلانغان زاماندا ياسالغان دەپ قارىلىدىكەن. مازار شەيخنىڭ ئانا - بوۋىلىرىدىن ئاڭلىغانلىرىنى سۆزلەپ بېرىشى ۋە باشقا ماتېرىياللارغا ئاساسەن مازاردىكى ئاساسلىق ئۆي - ئىمارەت ۋە يادىكارلىقلارنى تۆۋەندىكىچە ئىزاھلايمىز:

چىراغخانا: ئۆز ۋاقتىدا ئىمام جەھفىرى سادىق چىراغ يېقىپ قۇرئان ئوقۇغان يەر ئىمىش. ئالتۇن گۈلخان: مەشرەپ مازارىنى ئاشكارىلىغاندا مۇشۇ يەرگە گۈلخان يېقىپ سوفى - تالىپلىرى بىلەن دۇئا - تىلاۋەت قىلغانىمىش. «ئالتۇن گۈلخان» 1950 - يىللارنىڭ ئاغرىغىچە سوفى - ئاشىقلار، غەربىي - غۇربۇئا، دەرتەنلەرنىڭ كۈن - تۈن ئوتىنى ئۆچۈرمەي قىشلايدىغان پاناھگاھى بولۇپ كەلگەن ئىكەن. ئۇندىن كېيىن پەقەت تاۋاپ مەزگىلىدە سوفى ئاشىقلار «ئالتۇن گۈلخان» غا ئوت يېقىپ تۈنەپ چىقىدىكەن، دۇئا - تىلاۋەت قىلىدىكەن، مۇقام توۋلايدىكەن...

ئالتۇن قازان: «شىلانخان» دەپ ئاتىلىدىغان ئۆيگە چوڭ بىر مىس قازان ئورۇنلاشتۇرۇلغان. كىشىلەر ئۇنىڭ مىس قازان ئىكەنلىكىنى ئېنىق بىلىمۇ يەنىلا «ئالتۇن قازان» دەيدىكەن. بۇ ئاتاش قازانىنى ئالتۇندەك قىممەتلىك دەپ ئەتىۋارلىغانلىقىدىن بولسا كېرەك. تاۋاپچىلار بۇ قازاندا ئېتىلىگەن نەزىر ئېشىنى ئىچەلمىسە تاۋاپ رەسمىيەتلىرى تولۇق ئادا بولمايدۇ دەپ قارايدىكەن. قازاننىڭ چوڭقۇرلۇقى 80 سانتىمېتىر، قورسىقىنىڭ ئايلىنىمى 3.34 مېتىر بولۇپ، ئېيتىلىشىچە 150 جىڭ گۈرۈچتە پۈلۈ ئەتكىلى بولىدىكەن. يەرلىك كىشىلەر ئۇنى «نېزىكىم بەگ ۋەخپە قىلىپ بەرگەن خىسلەتلىك قازان» دېيىشىدىكەن. لېكىن قازاننىڭ گرۈبىكىگە: «ۋەخپە قىلدى بۇ قازاننى مەرغۇپ، فاك ئالدىن مۇھەممەت ياقۇپ» دېگەن نەزمە ھەم «ھىجرىيە 1286» دېگەن ئەرەبچە رەقەم ئويۇلغان. نەزمە ھەم رەقەمدىن مەلۇمكى قازاننى ياقۇپ بېك ① 1869 - 1870 - يىللىرى مەخسۇس ياستىپ ۋەخپە قىلغان. ئۇنى ياقۇپ بېكنىڭ خوتەنگە قويغان بېگى - نىياز ھاكىم بەگ يەتكۈزۈپ بەرگەن بولسا «نېزىكىم بەگ ۋەخپى قىلغان» دېگەن گەپ ساقلىنىپ قالغان بولۇشى كېرەك. ئۇنداقتا بۇ قازان ۋەخپى قىلىنغىلى 128 يىل بولغان بولىدۇ.

ئىمام جەھفىرى سادىق مەقبەرىسى (سۈمە) - يۇقارقى بىر يۈرۈش ئۆيلەرنىڭ غەربىدىكى شېغىللىق ئېگىز دۆڭدە ئىمام جەھفىرى سادىق مەقبەرىسى (سۈمە) يىراقلارغا كۆرۈنۈپ تۇرىدۇ. ئۇ 81 كۋادراتمېتىر چوڭلۇقتىكى ياغاچ قۇرۇلمىلىق قەۋرە شەكىللىك ئۆي بولۇپ ئەشۇ ئۆينىڭ ئىچىگە ئىمام جەھفىرى سادىقنىڭ چوڭ قەۋرىسى قاتۇرۇلغان. كىشىلەرنىڭ ئېيتىشىچە ئىمام جەھفىرى سادىق مەقبەرىسى ئورنىدا ئىلگىرى قەۋرە شەكىلدىكى بىر ياغاچ ساندۇق قەۋرە بەلگىسى قىلىپ قويۇلغان. ئەتراپىدا غۈزمەك خادا، تۇغ - شەددىلەر بولۇپ كىشىلەر ئەيمىنەپ يېقىن بېرىشقا جۈرئەت قىلالايدىكەن. 1956 - يىلى قارا قاشلىق قۇۋانتېياز ئاخۇن دېگەن كىشى ئىككى يىل ئىشلەپ ھازىرقى ئۆينى ياساپ ئىچىگە چوڭ قەۋرىنى قاتۇرغان. ئىمام جەھفىرى سادىق مەقبەرىسىنىڭ غەربى، غەربىي - جەنۇب، شىمال تەرەپلىرى شېغىللىق ئىگىزلىك بولۇپ كۆلىمى 360 مو ئەتراپىدا كېلىدۇ. شېغىللىقنى يىراقتىن قۇم باراخانلىرى ئوراپ تۇرىدۇ. يەرلىك كىشىلەرنىڭ ئېيتىشىچە ئۇزاق زامانلاردىن بېرى كۆچمە قۇم بۇ شېغىللىققا بېسىپ كېلەلمەپتۇ. ئۇلار بىرەر تال تاش تاپقىلى بولمايدىغان قۇملۇقتا مۇنداق بىر شېغىللىقنىڭ بولۇشى، شېغىللىقتا قۇم توختىمىغانلىقى، ئۇششاق تاشلارنىڭ ھەر خىل شەكىلدە بولماي كۆپىنچىسى قىرلىق شەكىلدە بولۇشى ۋە ياغلاپ قويغاندەك پاقراق بولۇشىنى ئىجابىي رىئايەتلەر بىلەن ئىزاھلاپ چۈشەندۈرىدۇ. ئۇلارنىڭ ئىزاھلىشىچە: ئىمام جەھفىرى سادىق «چىراغخانا» دا قۇرئان - تىلاۋەت قىلىۋاتقاندا بۇۋى ئەنقەت خېنىم قاتارلىق ئايال تالىبەلەر گۆش، ياغ توغراپ تاماققا تۇتۇش قىلغانىمىش، ئۇلار مەرۋان ئەۋەتكەن قوشۇن تەرىپىدىن قەتلى قىلىنغاندىن كېيىن، توغراغان گۆش، ياغ، پۆرەكلەر دۈشمەننىڭ قولىغا چۈشۈپ كەتسەلىك ئۈچۈن ئاللانىڭ قۇدىرىتى بىلەن مۇشۇنداق تاشقا ئايلىنىپ كەتكەنىمىش... ئىمام جەھفىرى سادىق مەقبەرىسىنىڭ غەربىي شىمال تەرەپىدە بۇۋى ئەنقەت خېنىمنىڭ بېشى دېيىلىدىغان زەرەتگاھ ھەم ئاياللار خانىقاسى بار. بۇ ئىمام جەھفىرى سادىقنىڭ شۇ يەردە غايىپ بولغانلىقى توغرىسىدىكى رىئايەتنىڭ تولۇقلىمىسى بولسا كېرەك. يۇقىرىدا نامى تىلغا ئېلىنغان جايلار تاۋاپ رەسمىيەتلىرى ئادا قىلىنىدىغان جايلار ھېسابلىنىدۇ. بى

ئۆيلەر ۋە ئىمام جەففىر سادىق مەقبەرىسىنى رىمۇنتلاپ كەچ سۇۋاق قىلدى.

6. تاۋاپ پائالىيىتى

ئىمام جەففىر سادىقنىڭ غايىپ بولغان ۋاقتى 8 - ئايغا توغرا كېلىدۇ دەپ ھېسابلاپ ھەر يىلى 8 - ئاينىڭ بېشىدىن 10 - ئاينىڭ ئاخىرىغىچە تاۋاپ پائالىيىتى يۇقىرى دولقۇنغا كۆتۈرىلىدۇ (ئىمام ئاسىمىنىڭ قازا قىلغان ۋاقتى 4 - ئاينىڭ ئوتتۇرىلىرىغا توغرا كېلىدۇ دەپ قاراپ شۇ پەسىلدە تاۋاپ قىلىدۇ). تاۋاپچىلار كۆپ بولغاندا كۈنىگە 500 ئادەمگە يېتىدۇ. تاۋاپ پائالىيىتى تۆۋەندىكى مەزمۇنلارنى ئۆز ئىچىگە ئالىدۇ:

(1) مازار ئەتراپىدىكى خانىقا، تىلاۋەتخانلاردا ئىمام جەففىر سادىق مەقبەرىسىگە يۈزلۈنۈپ خەتە قۇرئان ئوقۇيدۇ. ئىمام جەففىر سادىق روھىنىڭ يار - يۆلەكتە بولۇپ تىلەكلىرىگە يەتكۈزۈشنى، ئاخىرەتكە ئىمان بىلەن كېتىشنى، بۇ دۇنيادا ئۆزىگە ئوڭايلىق بېرىشىنى، ئارزۇ - ئارمانلىرىغا يەتكۈزۈشنى تىلەيدۇ.

(2) يەتتە ئىشىك (رام) دىن ئۆتۈپ ئىمام جەففىر سادىق مەقبەرىسى ئالدىغا چىقىپ ئىمام جەففىر سادىق قاتارلىق ئىماملارنى ياد ئېتىدۇ. ئۇلارنىڭ ھەق - ھۆرمىتىگە دۇئا قىلىدۇ.

(3) تەرىقەتچىلەر (نەسەۋۋۇپچىلار) خانىقادا ھۆكەمەت ئوقۇپ زىكرى قىلىدۇ. بەھۇش بولغۇچە پىقىراپ جەررە سالىدۇ.

(4) قان قىلىش ۋە نەزىر قىلىش ئېلىپ بارىدۇ. تاۋاپچىلار ئۆزىنىڭ ئىقتىسادىي ئەھۋالىغا قاراپ چوڭ قازاندا نەزىر ئېشى ئېتىش ئۈچۈن ئۇن، گۈرۈچ قاتارلىقلارنى ئېلىپ كېلىپ ئىنئام قىلىدۇ. ئىمام جەففىر سادىقنىڭ روھىغا ئاتا قوي - توخۇ بوغۇزلاپ «قان قىلىدۇ». ئۇنىڭ گۆشىنى قازانغا سېلىپ نەزىر قىلىشقا ئىنئام قىلىدۇ. ھازىرقى ۋاقىتتا كۆپىنچە بىر ماشىنا ئادەم بىرلىشىپ بىر مال قان قىلىدۇ.

سۈمەگە دۇئا قىلغىلى چىققاندا مازارنىڭ شەيخىگە پۇل ۋە قەن - گېزەك قاتارلىقلارنى دۇئا قىلدۇرىدۇ.

(5) ئىمام جەففىر سادىق قاتارلىق «ئەۋلىيا - ئەنبىيا» لارنىڭ روھىغا ئاتا قازان «ئالتۇن قازان» (چوڭ مىس قازان) دا ئېتىلگەن نەزىر ئېشىنى ئىچىپ قايتىشنى

تاھارەت بېرىشقا بولمايدۇ، دەپ قارىلىدۇ. مەدرىسىنىڭ دەرۋازا بېشى: توغراقلىق دەريا ئېقىنىنىڭ شەرق تەرىپىدە «نېزىكىمبەك سالدۇرغان مەدرىس» نىڭ ئاقىسى (دەرۋازىسى) ۋە مەسچىت، ئولتۇراقلىشىپ قالغان كىشىلەرنىڭ ئۆيلىرى ۋە تاۋاپچىلار چۈشىدىغان ئۆيلەر بار.

مەدرىسىنىڭ دەرۋازا بېشىنىڭ شەكلى قەشقەر ھېيتگاھ مەسچىتى قاتارلىق قەدىمى داڭلىق قۇرۇلۇشلارنىڭ دەرۋازا بېشىغا ئوخشايدۇ. مازارنىڭ شەيخى ماخمۇت قارىم (67 ياش) نىڭ ئاتا - بوۋىلىرىدىن ئاڭلىغانلىرىغا ئاساسەن ئىزاھلىشىچە، چوڭ مىس قازاننى ۋەخپە قىلىپ بەرگەن يىللاردا نىياز ھاكىم بەگە مازارغا ئاتا 15 ئېغىزلىق ئۆيىنى ئۆز ئىچىگە ئالغان مەدرىس سالدۇرغان. مەدرىسىنى قەشقەرلىك غايىپ ئۇستام دېگەن كىشى مەسئۇل بولۇپ ئىشلەپ پۈتتۈرگەن. لازىملىق پېشىق خىش، گەج، سىر، رەڭلىك چاقچۇق قاتارلىق ماتېرىياللارنى قەشقەردىن ئات، ئېشەك، تۆگىلەرگە ئارتىپ، توشۇپ كەلگەنىمىش.

يۇقارقىلاردىن مۇنداق قىياسنى ئوتتۇرىغا قويۇش مۇمكىن: مازار ئاشكارىلانغان دەۋردە مازارغا تاۋاپ قىلىشنىڭ بىر قېتىملىق يۇقىرى دولقۇنى كۆتۈرۈلگەن. ئارىدىن ئىككى ئەسىر ئۆتكەندىن كېيىن ياقۇپ بېك ئىمام جەففىر سادىق مازارىغا تاۋاپ قىلىش نەزىرى بىلەن ھەببۇللا خاننى ئالداپ قەتلى قىلىپ خوتەننى قانغا بويلاپ ئۆز ھۆكۈمرانلىقىنى ئورناتقاندىن كېيىن ئىماملار مازارلىرىنى مۇستەھكەملەپ يەنە بىر كەيىپات پەيدا قىلىپ مازارغا تاۋاپ قىلىشنىڭ يېڭى دولقۇنىنى قوزغىغان....

نىيا ناھىيىلىك پارتكوم، ئېتىقادچى ئاممىنىڭ داۋاملىشىپ كەلگەن تاۋاپ قىلىش ئادىتىگە ھۆرمەت قىلىپ، 1996 - يىلى 8 - نومۇرلۇق ھۆججەت چۈشۈرۈپ بۇ مازارنى دىنىي پائالىيەت سورۇنى ھەم ساياھەت ئورنى دەپ مۇقىمىدىدى. تاۋاپ قىلىش ئىشلىرىنى باشقۇرۇشنى كۈچەيتىپ، ئامانلىقنى قوغداش، كېسەلنىڭ ئالدىنى ئېلىش، ئوت ئاپىتىنىڭ ئالدىنى ئېلىش ۋە تاۋاپچى، ساياھەتچىلەرگە مۇلازىمەت قىلىشنى ياخشى ئۇيۇشتۇرۇپ 3 - كەسىپنى راۋاجلاندۇرۇشنى بەلگىلىدى. تاۋاپ پائالىيەت رەسمىيەتلىرى ئادا قىلىنىدىغان ئاساسلىق

زامانىنىڭ ئۆزىدىلا شامى شىرتىپە ۋە ياكى مەككە مۇئەزەمدە ياكى باشقا ۋىلايەتلەردە ئۆزىنى ئاشكارا قىلغانلىقىنى كۆردۈك دېگەنلەرمۇ بار. لېكىن ئۇ زاتنىڭ (ئىمام جەڧىر سادىقىنى دېمەكچى) ئۆز جاي - ماكانلىرىدىن باشقا يەرگە بارغانلىقى ياكى بىر كۈن يېرىم كۈن غايىپ بولغانلىقىنى ھېچ كىشى بىلمەيدىكەن. بىراق بۇنداق قىلىش بولسا ياراتقۇچى ئاللا دەرگاھىنىڭ ئالدىدا ناھايىتى ئاسان بىر ئىشتۇر. شۇڭلاشقا خوتەندىكى ئىماملار بولسا خۇددى ئەنە شۇنداق يۆتكۈلۈپ ياكى غايىپ بولۇپ تۇرىدىغان ئالى دەرىجىلىك تائىپلەر بولسا كېرەك. بۇنىڭ راست ياكى يالغانلىقىنى بىر ئاللاننىڭ ئۆزى بىلىدۇ» ⑫

مازارنىڭ ھازىرقى شەيخى ماخۇت قارىم ئاخىرقى بۇ مەسىلىگە قانداق قاراشتا ئىكەنلىكىنى سورۇغىنىمىزدا مۇنداق جاۋاب بەردى: «كىتابلاردا ئۇنداق دېسىمۇ دېگەندۇ. بىزلىدىمۇ تەزكەرە بار. ئىمام جەڧىر سادىق پادىشاھم خوجام ئۆز ۋاقتىدا مۇشۇ يەردە غايىپ بولغان، مەشرەپ ئەۋلىياغىمۇ مۇشۇ يەردە كۆرۈنۈش قىلىپ غايىپ بولغان - مۇشۇ يەردىلىكى مەلۇم بولغان. ئۇزات غايىپ بولغاندىن كېيىن يا مەدىنە مۇنەۋۋەردە ياتسىمۇ ياتقاندۇ ياكى مۇشۇ يەردە ياتقاندۇ. بىز دۇئا - تىلاۋەت، نەزىر چىراغى تەنگە، جەسەتكە قىلمايمىز، روھىياتقا ئاتاپ قىلىمىز. شۇڭا دۇئانى، ئۆزلىرى غايىپ ۋاقتلىرى ھازىر غوجام، دەپ باشلايمىز. بىز ئىمام جەڧىر سادىق پادىشاھم خوجامنىڭ روھىياتقا سېغىنىپ دۇئا - تىلاۋەت قىلىشى باشلىغىنىمىزدا ئۇ (روھى) مۇشۇ يەردە ھازىر بولۇپ دۇئا - تىلەكلىرىمىزنى قوبۇل قىلىدۇ دەپ ئىشىنىمىز».

يۇقارقى ئىككى كەلىمە كۆچۈرمىنى نەزەرلىرىدىن ئۆتكۈزگەن ئەقىللىق ئوقۇرمەنلىرىمىز ئۆزلىرىنىڭ ئېتىقاد - ئىخلاسلارنىڭ يېتەكلىشى بىلەن ئاخىرقى بىر مەسىلىگە ئۆزلىرى قانائەتلەنگۈدەك جاۋابقا ئېرىشەلەيدۇ دەپ ئىشىنىمىز. مازارنىڭ شەكىللىنىش جەريانى بىزگە يەنە شۇنى ئوقۇتۇرۇدۇكى: ئىمام جەڧىر سادىق مازىرى (ئىماملار مازارلىرى) نىڭ بىزنىڭ يۇرتىمىزدا مەۋجۇت بولۇپ تۇرۇشى - شىئەلەرنىڭ «ئىمام غايىپ بولدى» نەزىرىيىسىنىڭ ئىپادىسى.

ساۋاپ بىلىدۇ، بارغان تاۋايچىلار نەزىر ئېشىغا ئېغىز تەگمەي قايتمايدۇ. تاۋايقا كېلەلمىگەن ئۇرۇق - تۇققان، باللىرىغا ئاتاپ ئاشنىڭ قېيمىقى (قازان ھۇلغا كۆيۈپ قالغان قاتتىقى) نى ئېلىپ كېتىدىغانلارمۇ بار. (6) ئىقتىسادىي ئەھۋالى يار بەرگەنلەر ئىمام جەڧىر سادىق قەۋرىسىگە ئاتاپ چوڭ يوپۇق تەييارلاپ كېلىپ يوپۇق ياپىدۇ. ھازىرغىچە قەۋرە ئۈستىدە 50 دىن كۆپرەك يوپۇق ساقلانماقتىكەن.

7. بىر مەسىلىگە ئىككى كەلىمە كۆچۈرمەگەپ ئىمام جەڧىر سادىقنىڭ شىنجاڭغا، جۈملىدىن نىيا ناھىيىسىگە كەلگەن - كەلمىگەنلىكى توغرىسىدا زامانلاردىن بۇيان ئىككى خىل قاراش مەۋجۇت بولۇپ كەلدى. ئىسلام تارىخىغا ئائىت كىتابلاردا، ئىمام جەڧىر سادىق مەدىنىدە ۋاپات بولغان. شۇ يەردىكى پەقئە گۈرۈستانلىقىغا - دادىسى ئىمام مۇھەممەت باقىرىنىڭ يېنىغا دەپنە قىلىنغان، دەپ جەزىملەشتۈرۈپ قەيت قىلىندى. تاۋايچىلار ۋە سوفىزم تەسىرىنى قوبۇل قىلغان ئاۋام «ئىمام جەڧىر سادىق ۋە ئىمام ئاسىم تەزكىرىسى» (رىۋايەت) نى «تارىخىي پاكىت» دەپ چىڭ تۇرۇپ كەلدى. بىز ماقالىمىزنىڭ مەقسەت - تېمىسىغا مۇناسىپ ھالدا نىيا ناھىيىسى تەۋەسىدە مەۋجۇت بولۇپ تۇرىۋاتقان ئىمام جەڧىر سادىق مازىرىنىڭ قانداق شەكىللەنگەنلىكى ۋە كىشىلەرنىڭ ئۇنى نېمە ئۈچۈن تاۋاپ قىلىدىغانلىقىنى دەلىللەپ ئۆتۈك. كەلگەن - كەلمىگەنلىكى، جەسەتلىرى ئۇ يەردە ياكى بۇ يەردە دېگەننى دەلىللەش ماقالىمىزنىڭ ئاساسلىق ۋەزىپىسى ئەمەس ھەم بۇنىڭ زۆرۈرىيىتىمۇ يوق. شۇنداقسىمۇ بۇ ھەقتە تۆۋەندىكى ئىككى كەلىمە كۆچۈرمە گەپنى قىستۇرما قىلساق بۇ بىر مەسىلىنى ئايدىڭلاشتۇرۇشقا يېتەرلىك دەپ قارايمىز.

يېقىنقى زامان ئۇيغۇر تارىخ ئالىمى، شائىر موللا مۇسا سايرامى (مىلادىيە 1836 - 1917 - يىللار) ئىمام جەڧىر سادىق قاتارلىق ئىماملارنىڭ خوتەن تەۋەسىگە كەلگەن ياكى كەلمىگەنلىكى توغرىسىدا مۇھاكىمە يۈرگۈزۈپ مۇنداق دېگەن: «... ھايات ئىككىسى بولغان خۇداۋەندە كېرىم ئەۋلىيا ئىيى ئەزىمەلەر ياكى ماشايخى كەرمەلەرگە دەرىجىلەرنىڭ ئىچىدىن بىرەر ئۇلۇغلۇق دەرىجىسىنى ئاتا قىلسا ئۇلار بىر ۋاقىت ياكى بىر

جەققان سادىق 6 - ئىمام: ئىمام جەققان سادىقنىڭ 2 - ئوغلى مۇساكازىم 7 - ئىمام... كېيىن ئىمام جەققان سادىقنىڭ تۇنجى ئوغلى ئىسمائىلىنى «7 - ئىمام بولۇشقا تېگىشلىك، چۈنكى ئىلاھى نۇر تۇنجى ئوغۇلغا يۆتكىلىدۇ. .. ئىمام 7 دە ئاخىرلىشىدۇ...» دېگۈچىلەر باش كۆتۈرۈپ چىققان شۇنىڭ بىلەن «12 ئىمامچىلار» ۋە «7 - ئىمامچىلار» شەكىللەنگەن.

⑤ مەخدۇم ئەزەم ۋە ئۇنىڭ ئەۋلاتلىرى مۇھەممەت پەيغەمبەرنىڭ قانچىنچى ئەۋلادى دېيىلگەنلىكى توغرىسىدىكى مەلۇماتلار ئوخشاش ئەمەس. ئىلگىرىكى مىللى تىل - يېزىقتىكى ماتېرىياللاردا مەخدۇم ئەزەمنىڭ چەۋرىسى ئاپاق خوجا 27 - ئەۋلاد دېيىلگەنلىكى يېزىلغان. ئۇنداقتا مەخدۇم ئەزەم 24 - ئەۋلاد، ئوغۇللىرى 25 - ئەۋلاد، نەۋرىلىرى 26 - ئەۋلاد دېيىلگەن بولىدۇ. «شىنجاڭ ئىسلام تارىخى» (ھاجى نۇر ھاجى، چىن گوگۇاڭ، مىللەتلەر نەشرىياتى. 1995 - يىل 11 - ئاي 1 - نەشر) دە «تەزكەرە ئىنجىن» دا كۆرسىتىلگەن تەرىقەتچىلەر سىستېمىسىنىڭ نەسەبنامە جەدۋىلى بېرىلگەن. ئۇنىڭدا ئاپاق خوجا 25 - ئەۋلاد، «يەكەن سەئىدىيە خانلىقىنىڭ قىسقىچە تارىخى» (ھاجى نۇر ھاجى) دا ئاپاق خوجىنىڭ دادىسى مۇھەممەت يۈسۈپ ئۆزىنى مۇھەممەد پەيغەمبەرنىڭ 27 - ئەۋلادى دەۋالدى دېيىلگەن تەرىقەتچىلەر تۈزگەن نەسەبنامىلار ئىچكى نەسەپ، تاشقى نەسەپ دېگەندەك تۈرلەرگە بۆلۈنگەنلىكتىن نەچچىنچى ئەۋلاد دېيىلگەنلىكىدە پەرق بار.

⑥ ھاجى نۇر ھاجى: «يەكەن سەئىدىيە خانلىقىنىڭ قىسقىچە تارىخى»، 201 - بەت.

⑦⑧ «شىنجاڭ ئىسلام تارىخى»، 256 - ، 290 - بەت.

⑨ «شىنجاڭ ئىسلام تارىخى»، 201 - بەت.

⑩ «ئىمام جەققان سادىق ۋە ئىمام ئاسىم تەزكىرىسى»، (قول يازما) دىن.

⑪ ياقۇپ بېك - قوقەن خانلىقىنىڭ غەربىي ئەمەلدارى. 1865 - يىلى ئەتىيازدا شىنجاڭغا تاجاۋۇز

ئىزاھاتلار:

① ئەرەب ئۆمەييە سۇلالىسىدا مەرۋان ئىسىملىك ئىككى خەلىپە ئۆتكەن. ئۇلار تارىختا مەرۋان I (مىلادىيە 683 - 655 - يىللار)، مەرۋان II (مىلادىيە 750 - 744 - يىللار) دەپ ئاتالغان، بۇيەردە مەرۋان II نى دېمەكچى بولسا كېرەك. چۈنكى مەرۋان I دەۋرىدە ئىمام جەققان سادىق تۇغۇلغان. ② ئىمىر ئابا مۇسلىم مەرۋىزى - خوراسانلىق، ئەرەب ئەمىرى. 747 - يىلى خۇراساندا ئۆمەييە سۇلالىسىغا قارشى كۆتۈرۈلگەن قوزغۇلاڭنىڭ رەھبىرى. قوشۇن تارتىپ ئۆمەييە سۇلالىسىنى ئاغدۇرۇپ تاشلىغان. قوزغۇلاڭنىڭ مەقسىتى ئىمام ئەلنىڭ ئەۋلادلىرىدىن بىرەرسىنى خەلىپە تىكلەش بولسىمۇ ئاخىرى ئەبۇل ئابباس ساخقان ھوقۇق ئىگەللەپ ئەرەب ئابباسىيە سۇلالىسى قۇرۇلغان.

③ ئاقسۇدا شاھ بەھرام ئىسىملىك بىرسىنىڭ ھاكىمىيەت يۈرگۈزگەنلىكى توغرىسىدا مەلۇمات يوق.

④ 12 ئىماملارنىڭ ئىمام جەققان سادىققىچە بولغان رەت تەرتىپى ۋە ئۇنىڭغا چېتىشلىق پەيغەمبەر ئەۋلادلىرى تۆۋەندىكىچە: ھەزرەت ئەلى 1 - ئىمام، ئۇنىڭ ئايالى بۇۋى فاتىمە پەيغەمبەرنىڭ 1 - ئەۋلادى. ئىمام ئەلى (بۇۋى فاتىمە) نىڭ ئوغۇللىرىدىن ھەسەن 2 - ئىمام، ھۈسەيىن 3 - ئىمام، ئۇلار پەيغەمبەرنىڭ 2 - ئەۋلادى: ئىمام ھۈسەيىننىڭ ئوغلى زەينۇل ئابدىن 4 - ئىمام، پەيغەمبەرنىڭ 3 - ئەۋلادى. (پاكىستان ئىسلام دىنى تارىخچىسى سەئىد فەيىياز ماھمۇدنىڭ «ئىسلام دىنىنىڭ قىسقىچە تارىخى» دېگەن كىتابىدا ئىمام ھۈسەيىننىڭ يەنە بىر ئوغلى ئەلى، يەنى ئەلى ئىبنى ھۈسەيىن 4 - ئىمام دېيىلگەن. مەن شىنجاڭدا ئىلگىرى نەشىر قىلىنغان ئىسلام دىنى تارىخىغا ئائىت ماتېرىياللاردا ھەم تەسەۋۋۇپچىلار تۈزگەن «تەزكەرە» رىۋايەتلىرىدە ئاتىلىپ ئومۇملىشىپ قالغان بويىچە ئاتىدىم.) ئىمام زەينۇل ئابدىننىڭ ئوغلى مۇھەممەت باقىر - ئىمام، پەيغەمبەرنىڭ 4 - ئەۋلادى: مۇھەممەت باقىرنىڭ ئوغلى



ئاپتۇر ھەققىدە

مەتقاسم مەتنىياز. 1943 - يىلى 7 - ئايدا كىرىيە ناھىيىسىدە تۇغۇلغان. 1962 - يىلى نىيا ناھىيىسىدە خىزمەتكە قاتناشقان. ئىلگىرى - كېيىن بولۇپ ئوتتۇرا باشلانغۇچ مەكتەپلەردە ئوقۇتقۇچى، ناھىيىلىك مەدەنىيەت يۇرتىنىڭ مەسئۇلى، ناھىيىلىك خەلق ھۆكۈمىتى ئىشخانىسىنىڭ مۇئاۋىن مۇدىرى، مۇدىرى، ناھىيىنىڭ مۇئاۋىن ھاكىمى قاتارلىق خىزمەت ۋە ۋەزىپىلەردە بولغان. ھازىر ناھىيىلىك سىياسىي كېڭەشنىڭ مۇئاۋىن رەئىسى بولۇپ ئىشلىمەكتە.

مۇھەررىرى: ياسىن زىلال

بولماس

- △ ياغاچسىز شال بولماس،
- ھارام نەرسە مال بولماس.
- △ تەنسىز جان بولماس،
- ئەجىرسىز نان بولماس.
- △ كۆچەتسىز باغ بولماس،
- تاشسىز تاغ بولماس.
- △ قېرىماي چال بولماس،
- يېمەيدىغان گال بولماس.
- △ سۇسىز شال بولماس،
- باراڭسىز تال بولماس.
- △ كۆچەتسىز تېرەك بولماس،
- ئوقۇماي زېرەك بولماس.

تەييارلىغۇچى: تۇرسۇن تۈرەك
(مەكتەپ ناھىيە شېھىتىدۆڭ ئوتتۇرا مەكتىپىدىن)

مۇھەررىرى: يۈسۈپ ئىسھاق

قىلىپ تەڭرىتېغىنىڭ جەنۇبىدىكى جايلارنى بېسىۋالغان. 1870 - يىلى تۇرپان، ئۈرۈمچىنى بېسىۋالغان ۋە ئاتالمىش «يەتتە شەھەر ھاكىمىيىتى» نى قۇرغان. 1876 - يىلى 6 - ئايدا مەنچىڭ خانلىغىنىڭ خان مۇپەتتىشى زو زۇڭتاك قوشۇن باشلاپ شىنجاڭغا كىرىپ 1878 - يىلى 1 - ئايغىچە ياقۇپ بېك ھۆكۈمرانلىغىدىكى بارلىق جايلارنى قايتۇرۇۋالغان. ياقۇپ بېك زەھەر ئىچىپ ئۆلۈۋالغان. شۇنىڭ بىلەن ئۇنىڭ شىنجاڭدىكى 13 يىللىق ھۆكۈمرانلىقى ئاغدۇرۇلغان.

⑫ «تارىخى ھەمدى»، مىللەتلەر نەشرىياتى، 1982 - يىلى 12 - ئاي 1 - نەشرى. ئۇيغۇرچە 644 - بەت.

پايدىلىنىغان ئاساسلىق ماتېرىياللار

1. موللا مۇسا سايرامى: «تارىخى ھەمدى»، مىللەتلەر نەشرىياتى. 1986 - يىلى 12 - ئاي. ئۇيغۇرچە 1 - نەشرى.
2. «دىۋان مەشرەپ»، تاشكەنت، ئالىكسىۋىچ باسماخانىسى. تاشمەتبە. چاغاتاي يېزىقى.
3. ھاجى نۇرھاجى، چىن گوگۋاڭ: «شىنجاڭ ئىسلام تارىخى» مىللەتلەر نەشرىياتى 1995 - يىلى 11 - ئاي. ئۇيغۇرچە 1 - نەشرى.
4. ئىمىن تۇرسۇن: «جۇشقۇن شائىر مەشرەپ»، «دۇنيا ئەدەبىياتى» 1991 - يىلى 6 - سان.
5. سەئىد فەيىياز مۇھەممەد (پاكىستان): «ئىسلام دىنىنىڭ قىسقىچە تارىخى»، شىنجاڭ خەلق نەشرىياتى. 1996 - يىلى 8 - ئاي، ئۇيغۇرچە 1 - نەشرى.
6. ھاجى نۇرھاجى: «يەكەن سەئىدىيە خانلىقىنىڭ قىسقىچە تارىخى»، شىنجاڭ خەلق نەشرىياتى، 1993 - يىلى، ئۇيغۇرچە 1 - نەشرى.
7. «ئىمام جەففەر سادىق ۋە ئىمام ئاسىم تەزكىرىسى»، ئاپتورى نامەلۇم قوليازما.
8. خەلق ئارىسىدىكى ھېكايە، رىۋايەتلەر.



ھېكمەتلەر

1. زۇلۇم قىلسا ھالاكتى يېقىن بولىدۇ.
 2. خوتۇنلەر سۆھبىتىگە ھېرىس بولسا، رەسۋالىققا ئۇچرايدۇ.
 3. يېمەك - ئىچمەككە تولا بېرىلسە، كېسەللىككە ئۇچرايدۇ.
- △ ئالتە خىل كىشى ئالتە نەرسىدىن تاما ئۇزۇشى كېرەك:

1. زالىم پادىشاھ - ھاكىمىيەتنىڭ داۋام قىلىشىدىن.
2. تەكەببۇر كىشى - ياخشى ئاتالمىقتىن.
3. بەتخۇي كىشى دوستى كۆپ بولۇشتىن.
4. بىئەدەپ كىشى يۇقىرى مەرتىۋە قازانماقتىن.
5. بېخىل - ياخشى بولماقتىن.
6. نەپسانىيەتچى - بىگۇناھلىقتىن تاما قىلماسلىقى.

كېرەك. چۈنكى ھېرىس كىشىنى ھارام يولغا سالىدۇ. ھەرقانداق جايدا ھېرىس ئورۇن تۇتسا، ئۇ يەردىن راستلىق ۋە ئامانەت كۆچۈپ كېتىدۇ.

△ ئۇلۇغلارنىڭ ئېيتىشىچە سەككىز نەرسە سەككىز نەرسىگە باغلىق بولىدۇ. ئۇلار مۇنۇلار: خوتۇننىڭ ئىززىتى ئەر بىلەن، بالىنىڭ ئىززىتى ئاتا بىلەن، شاگىرتلارنىڭ ئەقلى - ھۇشى ئۇستاز بىلەن، لەشكەرلەرنىڭ قۇۋۋىتى سەردار بىلەن، زاھىدلارنىڭ كارامىتى تەقۋادارلىق بىلەن پۇقرالارنىڭ خاتىرجەملىكى پادىشاھ بىلەن، پادىشاھلىق ئىشنىڭ نىزامى ئادىللىق بىلەن، ئادىللىقنىڭ روناق تېپىشى ئەقىل ۋە ھۇشيارلىق بىلەن باغلىق بولىدۇ.

△ ئۈچ خىل كىشى ھەمىشە غەم - ئەندىشىگە ئەسىر بولىدۇ: 1. ھەمىشە يامان ئىشنىڭ قەستىدە بۈرگەن كىشى. 2. قۇدرىتىنىڭ بارىدا ياخشى ئىش

△ جاھاندىكى ھەممە ئىشلار تەقدىرگە مۇۋاپىق بولىدۇ. شۇڭا ئۇنى يا ئىلگىرى يا كىيىن ياكى ئاز ياكى كۆپ قىلغىلى بولمايدۇ. بىر كىشىنىڭ نام ئەمالىغا سائادەتمەنلىك سۈپىتى پۈتۈنگەنلىكى ياكى شۇملۇقنىڭ سەھىپىسى يېزىلغانلىقىنى ھېچكىم بىلمەيدۇ. لېكىن ئىھتىيات شەرتىنى بىجا كەلتۈرۈپ ساۋابلىق ئىشلارنى قىلىش ھەممە كىشىلەر ئۈچۈن ۋاجىپتۇر.

△ نەپ ئالغىلى بولمايدىغان مال - ماللارنىڭ يامىنىدۇر. پۇقرالارنى باشقۇرۇشتا بىپەرۋالىق قىلىدىغان پادىشاھلار - پادىشاھلارنىڭ غاپىللىرىدۇر. زۆرۈرىيەت ۋە قىيىنچىلىق ۋاقىتلىرىدا دوستتىن يۈز ئۆرۈگۈچىلەر - دوستلارنىڭ پەس ۋە يامىنىدۇر. ئۆز ئېرىنى ياخشى كۆرمەيدىغان خوتۇن خوتۇنلارنىڭ ئەسكىسىدۇر.

ئانا - ئانىسىغا ئىتائەت قىلىشتىن بويۇن تارتىدىغان پەرزەنت پەرزەنتلەرنىڭ يامىنىدۇر.

ئەمىنلىك ۋە ئەرزىنچىلىق بولمىغان شەھەر - شەھەرلەرنىڭ يامىنىدۇر.

سۆھبەتلەشكۈچىلەرنىڭ كۆڭلى ساپ بولمىغان ئولتۇرۇش سۆھبەتلەرنىڭ ناخوشراقىدۇر.

△ ھەر قانداق كىشى مۇنۇ بەش خىسلەتنى ئۆمۈرنىڭ سەمايىسى ۋە يول جابدۇقى قىلسا، ھەر يەرگە بارسا غەربىزى ھاسىل بولىدۇ ۋە ئۆزىگە ھەسبۇھبەت تېپىپ ئىززەتلىك بولىدۇ:

- 1 - بەدقلىقلىقتىن يىراق بولماق. 2 - ياخشى ئىش قىلىدىغان بولماق. 3 - تۆھمەتخورلۇق ۋە ساختىپەزلىكتىن ساقلىنماق. 4 - ياخشى خۇي مەجەزلىك بولماق. 5 - ھەممە ۋاقىتتا ئەل بىلەن ياخشى چىقىشماق ۋە ئەدەپ ساقلىماق.

△ ھەر كىشى ئۈچ ئىش قىلسا، ئۈچ ئەجر تاپىدۇ:

قىلمىغان كىشى. 3. نادانلىق بىلەن ئويلىماي ئىش قىلغان كىشى.

△ غەزەپنى تەرك ئەتمەك ھەممە ياخشى خۇپلارنىڭ ئاتىسى. ئاچچىقلىقنى بارلىق يامان خۇپلارنىڭ ئاتىسى، ھەر ئىشقا لايىق ئادەم. ھەر جايغا مۇناسىپ سۆز بار. شۇنىڭ ئۈچۈن بەزى ئىشلارنى ئايرىم كىشىلەرلا قىلالايدۇ. بەزى چاغدا باشقا سۆزنى قىلسا ياراشمايدۇ.

△ پەقەت جاھىل كىشىلەرلا باشقىلارنى ئىزاغا قويىدۇ ۋە زىيانغا ئۇچرىتىدۇ. چۈنكى بۇ كىشىلەر ياخشىلىق ۋە يامانلىقنى پايدا ۋە زىياننى پەرق ئېتەلمەيدۇ. ئۇلار ئازغۇنلۇق باياۋاندا سەرگەردان بولۇپ ئۆز ئىشىنىڭ ئاقىۋىتىدىن غاپىل قالىدۇ. ساغلام ئەقىل ئىگىلىرىلا ئۆزىگە راۋا كۆرمىگەن ھەرقانداق نەرسىنى باشقىلارغىمۇ راۋا كۆرمەيدۇ. ئۆزى خالىمىغاننى باشقىلارغا تاڭمايدۇ. شۇنى بىلىش كېرەككى، يامانلىق قىلغۇچى كىشى ئۆزىنىڭ ھازىرچە جازاغا ئۇچرىغانلىقى بىلەن مەغرۇر بولمىسۇن، ئۇ ئاقىۋەت جازاغا ئۇچرايدۇ. ھەرقانداق كىشى ھەرقانداق ئۇرۇقنى ئەمەل يېرىدە تېرىيدۇ ۋە ئاقىۋەت ئۇنىڭ ھوسۇلىنى يىغىدۇ. شۇڭا ياخشىلىق تىلگەنلەر ياخشىلىق ئۇرۇغىدىن باشقىسىنى تېرىماسلىقى كېرەك.

△ ھۆكۈمالار شۇنداق دەيدۇ: دوست تۇتۇش توغرا كەلسە، ئۈچ ئائىپىدىن دوست تۇتماق كېرەك: 1. ئالم ۋە ئابد كىشىلەر، بۇلارنىڭ سۆھبىتىنىڭ بەرىكىتى بىلەن دۇنيا ۋە ئاخىرەتنىڭ ساۋابىنى تاپقىلى بولىدۇ. 2. مەرت، ئەخلاقلىق ياخشى كىشىلەر: ئۇلار يار

- دوستنىڭ خاتاسىنى تۈزەيدۇ ۋە نەسەتتىن ئايمىيدۇ. 3. زاتى پاك كىشىلەر غەزەپسىز ۋە تاماسىز بولۇپ، دوستلۇق بىناسىنى ساداقەت ۋە ئىخلاس ئاساسىغا قويدۇ. △ ئۈچ خىل كىشىنىڭ دوستلىقىدىن پەرھىز قىلماق كېرەك.

1. پاسىق كىشىلەر ھىممەتسىز ۋە نەپسانىيەتچى كېلىدۇ. بۇنداقلارنىڭ دوستلۇق ھەم مۇھەببىتى نە بۇ دۇنيانىڭ، نە ئاخىرەتنىڭ رەھىمىتىگە سەۋەب بولالمايدۇ. 2. يالغانچىلار، بۇلارنىڭ سۆھبىتى قاتتىق ئازاپ ۋە ئۆلىمىنى چوڭ بالادۇر. بەيغەمبەر ئەلەيھىسسالام: - يالغانچى مېنىڭ ئۈمىتىم ئەمەس، - دېگەن ئىدى. يالغانچىلار سۆز توشۇيدۇ، يالغان - ياۋىداق خەۋەرلەرنى كەلتۈرىدۇ. پىتىنە - پاسات تۇغدۇرۇپ، كۆڭۈلنى خاتىرجەمسىز قىلىدۇ.

3. نادانلارغا مەنپەئەت يۈزسىدىنىمۇ، ياردەمگە ئىرىشىش جەھەتتىننىمۇ يۆلەنگىلى بولمايدۇ. ئىشەنگىلىمۇ بولمايدۇ. چۈنكى، ئۇلار پايدا يەتكۈزدۈم، دەپ زىيانغا ئۇچرىتىدۇ. بۇ مەنىدىن ئېلىپ ئېيتقاندا: «نادان دوستتىن دانا دۈشمەن ياخشىراق». چۈنكى، دۈشمەن ئەقىللىق بولسا، يىراقنى كۆزلەپ ئىش قىلىدۇ. پۇرسەت كەلسە زىيان يەتكۈزمەيدۇ. شۇڭا ئۇنىڭ خۇي - پەيلىدىن ئىنتىقام ئەسىرىنى (نىيىتىنى) بايقىۋېلىپ، ئۆزىنى ئاسراشقا بولىدۇ.

«ئەنئەنىۋى سۆھبەتلى» ناملىق فارسچە كىتابتىن

تەييارلىغۇچى: مۇختارجان ياقۇپ (قاغىلىق تاشيول باش ئۇچاستىكا ئىتتىپاق كومىتېتى) مۇھەررىرى: نۇرئىسا باقى

بېلىق بىلەن بېلىجان

- ئۇنداق بولسا سەنمۇ مېنى يەپ باقساڭ - قانداق؟ كىچىك بېلىق ئاغزىنى ئېچىپ چوڭ بېلىقنىڭ قورسىقىنى چىشلەۋاپتۇ، ئەمما بىر تال قاسىرىقنىلا يولۇۋاپتۇ، يەنە كېلىپ ئۆلۈپ قالغىلى تاسلا قاپتۇ. چوڭ بېلىق گەپمۇ قىلماي كېتىپ قاپتۇ. دۇنيادا ئەسلىدىنلا قانداقتۇر مۇتلەق تەڭلىك بولمايدۇ.

تەرجىمە قىلغۇچى: غۇپۇر قادىر مۇھەررىرى: ئەسقىر مەخسۇت

بىر كۆلچەكتە نۇرغۇن بېلىقلار ياشايدىكەن. چوڭ بىر بېلىق ئۇلارنىڭ ئارىسىدا بەھوزۇر ئۇزۇپ يۈرىدىكەن، ئۇ ئاغزىنى ئاچسلا نۇرغۇن كىچىك بېلىقلار ئۇنىڭ ئاغزىغا كىرىپ كېتىدىكەن، شۇنىڭ بىلەن ھېچ كۈچىمەيلا ئۇلارنى يېۋىتىدىكەن.

بىر كىچىك بېلىق بۇنى كۆرۈپ غەزەپ بىلەن چوڭ بېلىققا:

- بۇ بەك تەڭسىزلىك بولدى، سەن نېمىشقا كىچىك بېلىقلارنى يەيسەن؟ - دەپتۇ.

چوڭ بېلىق ناھايىتى مۇلايىملىق بىلەن:

تىككۈچى يىگىت

(خوجا ك)

غوجا خۇشاللىقىدىن يىگىتنى ئۆيگە ئېلىپ كەپتۇ، يىگىت بېلىدىكى كەمەرنى غوجىنىڭ ئالدىغا قويۇپتۇ، غوجا كەمەرنى باغرىغا بېسىپ سۆيۈش بىلەن ئۇنىڭ ئىچىدىكى بارلىق نەرسىلەرنى تۆكۈپتۇ. تىككۈچى يىگىت قارىسا ھەرخىل ئېسىل تاشلار ئىكەن. غوجا بۇ تاشلارنى ئىككىگە بۆلۈپ تۇرۇپ:

— ئەمدى يىگىت يېرىمنى مېنىڭ رازىلىقىم بىلەن ئالامەن ياكى رازىلىقتىن باشقىنى ئالامەن؟ — دەپ سوراپتۇ. يىگىت:

— ئۆزىڭىز رازى بولۇپ بېرىڭ، — دەپتۇ. غوجا يەنە يېرىمنى ئىككىگە بۆلۈپ.

— مېنىڭ رازىلىقىم بىلەن ئالامەن ياكى رازىلىقىمدىن باشقىنى ئالامەن دەپتۇ.

يىگىت رازىلىقىم بىلەن بېرىڭ دەپتۇ. غوجا تۆتتىن بىر بۆلىكىنى يەنە ئىككىگە بۆلۈپ:

بۇ بۆلىكىنى ئېلىشقا رازىمۇ ياكى ئۇنىڭ ئورنىغا راسا يوغان دۇئا بېرەيمۇ؟ — دەپ سوراپتۇ. يىگىت:

مال پانىي نەرسە، ماڭا دۇئا كېرەك! بۇ مالدىن كەچتىم، — دەپتۇ. غوجا خۇشاللىقىدىن دۇئا قىلىش ئۈچۈن قولىنى كۆتۈرۈپ يۈزىنى سېپىشى بىلەن:

ھەي يىگىت، سەن ئۈچۈن ناھايىتى ئۇلۇغ دۇئا قىلدىم، ئەمدى بار، كېتىۋەرگىن، ئاخىرنىڭ ئوچۇق بولسۇن، — دەپتۇ. تىككۈچى يىگىت غوجىنىڭ ئۆيىدىن چىقىپ ئويغا چۆمۈپتۇ «ئەگەر مەن مىسىرغا بارسام زالىم پادىشاھ كۈن كۆرسەتمەس. بۇ غوجا بىلەن بىللە باغدادقا كېتەي، — دەپ غوجىنىڭ ئالدىغا قايتىپ كېلىپ، ھاي غوجام مەن ھەم سىز بىلەن باغدادقا بېرىشنى تىلەيمەن. يولدا سىزگە خىزمەت قىلارمەن، قوبۇل ئېتىڭ، — دەپتۇ. غوجا بۇ سۆزنى ئاڭلاپ رازى بولۇپ يىگىت بىلەن يولغا چىقىپتۇ. يىگىت غوجىغا بىرنەچچە ئاي خىزمەت قىلىپ يول بېسىپ باغدادقا كېلىپ غوجىنىڭ ئۆيىگە چۈشۈپتۇ. بىرنەچچە كۈن تۇرغاندىن كېيىن

ئىلگىرىكى زاماندا مىسىر شەھىرىدە بىر پەقىر بولۇپ، ئۇنىڭ يالغۇز بىر ئوغلى بار ئىكەن. بىر كۈنى بۇ پەقىر ئۆزىنىڭ ئېغىر تۇرمۇشلىرىدىن دۇنيانىڭ ھېچكىمگە ۋاپاسى يوق ئىكەنلىكىنى بىلىپ «ھازىر كۆزۈم ئوچۇق، تىرىك ۋاقتىدا ئوغلۇمنى بىرەر ھۆنەرگە ئىگە قىلاي» دەپتۇ. — دە، ئوغلىنى ئالدىغا چاقىرىپ:

— ئوغلۇم، ھەربىر ھۆنەر ئادەم بالىسىغا لازىم نەرسە، ھۆنەر ئالتۇندىن ئارتۇق ھېسابلىنىدۇ! — دەپ ئوغلىنى بىر تىككۈچى ئۇستىغا شاگىرتلىققا بېرىپتۇ. بىر نەچچە زاماندىن كېيىن بۇ بالا تىككۈچىلىكنى ئۆگىنىپ بىر ياخشى ئۇستا بوپتۇ. مىسىر شەھىرىدە ئۇنىڭغا ئوخشاش ئۇستا تىككۈچى يوق ئىكەن. كۈنلەرنىڭ بىرىدە بۇ يىگىتنىڭ دادىسى ۋاپات بوپتۇ. ئۇستا، مىسىر پادىشاھىنىڭ يېتىملىرىنىڭ ئۈستىگە سالغان زۈلمەتلىرىدىن قېچىپ چەت بىر سەھراغا بېرىپ تۇرۇپتۇ. بىر كۈنى ئۇ خۇپتەن نامازنى ئوقۇش ئۈچۈن مەسچىتكە بېرىپ تاۋاپ قىلىۋاتقىنىدا پۇتغا قاتتىق بىر نەرسە تېگىپتۇ، قارىسا بىر كەمەر تۇرغان. يىگىت كەمەرنى ئېلىپ بېلىگە باغلىۋاپتۇ. ناماز تۈگەپ يۇرت جامائەتلەر مەسچىتىدىن چىقىپ ئۆي — ئۆيلىرىگە تارقىلىپ كېتىۋاتقان ۋاقىتتا، بىر غوجا قولىغا ئىككى تاشنى ئېلىپ بىر — بىرىگە ئۇرۇپ:

— ۋاي مەن ئۆلدۈم! كىچىكىمدىن بېرى يىغقان دۇنيالىرىمنى كەمەر ئىچىدە ساقلاۋاتقانىم، دۇنيايىم بىلەن كەمەرنى بىللە يوقاتتىم، — دەپ مەيدىسىگە ئۇرۇپ، — كىمكى تاپسا كەمەر ئىچىدىكى دۇنيانىڭ يېرىمىنى بېرەتتىم! — دەپ قاقشايتۇ. بۇ ئەھۋالنى كۆرگەن تىككۈچى يىگىت «مەن ئاتامدىن ئايرىلدىم، ئاتام ماڭا باقى بولمىدى، كەمەر ئىچىدىكى دۇنيا ماڭا ھېچ ۋاقىتتا باقى بولماس، كەمەر قاقشاۋاتقان غوجىنىڭ بولسا ئۇنى يىغلاتماي بېرىۋېتەي،» دەپ ئويلاپ يۈگۈرۈپ غوجىنىڭ ئالدىغا كېلىپ «ھاي غوجىبېگىم، يوقاتقان كەمەرىڭىزنى مەن تاپتىم، ماڭا قانداق سۆيۈنچە بېرىسىز؟! — دەپتۇ.

غوجىغا مېنىڭ بۇنداق بىكاردىن بىكار تۇرۇشۇم بولماس. مېنىڭ تىككۈچلىق ھۈنېرىم بار، ئەگەر ئۇستا تىككۈچى دوستىڭىز بولسا مېنى تونۇشتۇرۇپ قويسىڭىز، مانا بىرەر ئىش بەرسىكەن، — دەپتۇ. غوجىنىڭ بىر دوستى بار ئىكەن، ئۇنىڭ ئالدىغا بېرىپ يىگىتىنى تونۇشتۇرۇپ: سىز بۇ يىگىتنى ئۆزىڭىزنىڭ يېنىدا ئېلىپ قالسىڭىز، بۇ يىگىت تىككۈچى، — دەپتۇ، دوستى يىگىتنىڭ ئۇستىلىقىنى سىنماق بولۇپ، بىر كىيىم كېسىپ قولغا بېرىپتۇ، مىسىر ئۇستىلىرى ئۇ يىگىتكە يېتەلمەس ئىدى، باغداد نەدىن يەتسۇن. يىگىت كىيىمنى تىكىپ ئۇستاز قولغا بېرىپتۇ. ئۇستاز تىكىلگەن كىيىمنىڭ ئۇياق — بۇياقلىرىغا قاراپ يىگىتنىڭ ھۈنېرىگە زوقلىنىپ قاپتۇ. چۈنكى ئۇ ئۆمرىدە بۇنداق چىرايلىق تىكىلگەن كىيىملەرنى كۆرۈپ باقمىغانىكەن. ئۇستاز: ھەي يىگىت، ئۇستازىڭغا ۋە ساڭا رەھمەت، — دەپ ئۇنى ئۆز يېنىدا قالدۇرۇپ قاپتۇ. يىگىتنىڭ تىككەن كىيىملىرىنى خەلق قىزىقىپ ئاپتۇ، ئۇستازنىڭ ئۆيىدە ئىش تېخىمۇ كۆپىيىپتۇ، يىگىتنىڭ «مىسىر ئۇستىسى» دېگەن داڭقى نۇرغۇن يەرلەرگە تارلىنىپ كېتىپتۇ. ئەمدى ئۇ بۇ يەردە ئىشلەپ تۇرسۇن، بىز سۆزنى ھېلىقى غوجىدىن باشلايلى. كۈنلەرنىڭ بىرىدە غوجا بىلەن مەزلۇم ئارىسىدا نىزاغ باشلىنىپ غوجا ئاچچىقى بىلەن مەزلۇمنى «ئۈچ ئالاق!» دەۋىتىپتۇ. ئاخىرىدا بۇ ئىشقا بەك ئۆكۈنۈپ مەزلۇمنى قايتىدىن ئالماقچى بوپتۇ، ئۆلىمالاردىن سورىغاندا «ياق بولمايدۇ، تەھلىسىز ئېلىشقا بولمايدۇ، تەھلى كېرەك، — دەپتۇ، غوجا كىمگە تەھلى ئەتتۈرۈش كېرەك ئەمدى؟ دەپ تۇرغاندا تىككۈچى يىگىت ئېسىگە چۈشۈپتۇ — شۇنىڭغا تەھلى ئەتتۈرەي، — دەپ ئۇنىڭ بىلەن مەزلۇمنى نىكاھتىن ئۆتكۈزۈپ كەچۈرۈنلۈقى مەزلۇمنى بىر قاراڭغۇ ھۇجرىغا ئەكىرىپ قويۇپتۇ. مەزلۇم بىر ھىيلە بىلەن ئوت ياندۇرۇپتۇ. بۇ ئىككىسى بىر — بىرىنىڭ جامالىنى كۆرۈش بىلەن ئاشىق بوپتۇ. ئاخىر مەزلۇم يىگىتكە قىممەتلىك ئېسىل تاشلار، ھېسابسىز ئالتۇن — كۈمۈشلەرنى كۆرسىتىپ:

ئەي جېنىم، بۇ مالنىڭ بارلىقى مېنىڭ ئانا — بوۋامدىن قالغان مىراسىم، غوجىدىكى بارلىق دۇنيالارمۇ مېنىڭ بولىدۇ، مۇمكىن بولسا ئەتە مېنىڭ خېتىمنى رۇخسىتىمنى بەرمەستىن ئۆزۈڭگە ھالال ئېتىپ ئالساڭ، بۇ دۇنيالارنىڭ بارلىقى سېنىڭ بولۇپ قالار ئىدى، ئەنلىككە غوجا كېلىشتىن بۇرۇن سېنىڭ بىلەن قازىغا بارايلى، — دەپتۇ.

سەن «قىممەت سەۋەبتىن بارىمىز، دېگىن! ئۇ ساڭا شۇندا، مەزلۇمنىڭ خېتىنى بەرگىن دېدۇ»، سەن «بىزدە مەزلۇمنىڭ خېتىنى بېرىش ناھايىتى چوڭ ئەيىب» ھېسابلىنىدۇ، دېگىن. بۇ سۆزنى ئاڭلاپ ئۇ ھېچبىر سۆزمۇ قىلالمايدۇ — دەپ ئېيتقاندا، يىگىت، غوجىنىڭ كەمىرىنى تېپىپ بېرىۋەتكەندە غوجا كەمەر ئىچىدىكى ئېسىل ئالتۇن تاشلارنىڭ بىرىنىمۇ بەرمەستىن قۇرۇق دۇئا بەرگىنى ئېسىگە چۈشۈپ، بۇ مەزلۇمنىڭ سۆزىگە كۆنۈپتۇ، ئەتىسى غوجا كېلىپ يىگىتتىن:

— مەزلۇمنىڭ رۇخسىتىنى بەرگىن، — دەپتۇ.

يىگىت:

— مەزلۇم مېنىڭ. مەزلۇمغا رۇخسەت بېرىۋېتىش بىزدە بەكمۇ زور ئەيىب ھېسابلىنىدۇ، رۇخسىتىنى بېرىدىغان مېنىڭ ئېشىپ — تېشىپ قالغان مەزلۇمۇم يوق! دېگەندە غوجا ھېچبىر سۆز تاپالماي:

— ھەي يىگىت بۇ قانداق سۆزۈڭ؟! مەن سېنى

توغرا ئادەم دەپ ئىشەنسەم نېمە ئۈچۈن قىينايسەن، — دېگەندە، يىگىت:

— ئىنسانىيەتلىك سۆزدۇر! — دەپ جاۋاب

بېرىپتۇ.

توپلىغۇچى: قاپابەكرى (باي ناھىيىلىك كۈتۈپخانىسىدىن)

مۇھەررىرى: نۇرنىسا باقى

نىگارمىنىڭ ياغلىقى

سەن ماڭا ئىشەنمىسەڭ،
يۈزىڭنى يېرىپ باق.

دۆڭگە چىقىپ ئاڭلىدىم،
ئاخشام چالغان سېزىڭنى.
تاۋاپ قىلدىم گۈزىلىم،
يولدا قالغان ئىزىڭنى.

كېچە كۆرگەن چۈشۈمدە
سېنى چۈشەپ قاپتىمەن.
ئاناڭدىنمۇ ئۇيالماي،
بىرنى سۆيۈپ قاپتىمەن.

دەزمال سېلىپ چىقاردىم،
سارغى شىمىڭ قىرىنى.
ئالتاي بولدى بىلىمدىم،
سەن يارىمىڭ سىرىنى.

ئۆيدە قويۇپ كەپتىمەن،
ئاش كۆتۈرگەن قاچاڭنى.
ساڭا كۆيسەم نىگارم،
سايە قىلما ئاچاڭنى.

يېڭى سالغان ئايۋانغا
سالدىم تەڭلىمات كىڭىز.
يېڭى تۇتقان يارىمىڭ
بويى مەندىن سەل ئىڭىز.

قايناق چاينى پۇھ دېمەي،
ئوتلاپ قالمىغىن يارىم.
ئاخىشلىققا مەن باراي،
ئۇخلاپ قالمىغىن يارىم.

قاشلىرى قارا يارىم،
كۆزلىرى خۇما يارىم.
كۆڭلۈمدىكى ئاتەشكە،
بىر ئۆزۈڭ كۆۋا يارىم.

تۈزسەم تەمبۇر، غىجەكنى،
ماس كەلسىدى راۋابقا.
كىممۇ كۆڭلىنى بەرسۇن،
مەندەك ھالى خارابقا.

گۈلنىڭ ياپىرىقى چۈشسە،
سولاشقا نەدۈدەپتىمەن.
يارىم كەتسە يامانلاپ،
ئويناشقاندۇ دەپتىمەن.

كەپتەر چۈشتى دانلاققا،
توخو قوندى قونداققا.
ياخشى يارىنى خارلىغاچ،
تىرىك چۈشتۈم دوزاخقا.

ياتتىم خىلۋەت بۇلۇڭدا،
ماڭاي دېسەم يولۇم يوق.
مەن سېنى ئالاي دېسەم،
تويلۇق ئۈچۈن بۇلۇم يوق.

سەھەر ئوچۇق ھاۋادا،
ئاق تۇرنىلار ئۇچۇشار.
سەن يارىمنى ئەسلىسەم،
يۈرەك - باغرىم ئېچىشار.

تاۋۇزلىرىڭ پىشتىمۇ،
قولۇڭ بىلەن چېكىپ باق.

ئالا كالاڭ سېغىندۇر،
ئىشىك ئالدىڭ ئېقىندۇر.
شۇنچە قىز ئارىسىدا،
ساڭا كۆڭلۈم يېقىندۇر.

شامال ئاچسا يۈزۈڭنى،
ھۆسنوڭنى كۆرۈۋالسام.
تۈيدۈرماستىن لېۋىڭگە،
چوڭكىدە سۆيۈۋالسام.

چاي دەملىسەم ناۋاتتا،
ئىچمەستە سوۋۇپ قالدى.
ئاخشام بارسام ئۆيۈڭگە،
تام قوشناڭ تۈيۈپ قالدى.

يېڭى چۈشكەن خەمەكلەر،
يىگىلەپتۇ بەلەكتە.
سېرىق دېمەك رەڭگىنى،
دەردىم تولا يۈرەكتە.

توپلىغۇچى: ئابدۇراخمان ساۋۇد
يېڭىسار ناھىيە توپلۇق يېزا مەدەنىيەت پونكىتىدىن
نۇرھانگۈل ئابدۇرىشىت
يېڭىسار ناھىيە توپلۇق يېزا كەلپىن مەركىزى
باشلانغۇچ مەكتەپتىن

مۇھەررىرى: خۇرسەنئاي مەمتىمىن

سېنى دەپ كەلدىم بۇ يەرگە،
ئۆلىمىدىم دەريا كېچىپ.
گاھى ئەقلىم بىلەن كەلدىم،
گاھى ئەقلىمىدىن ئېزىپ.

قويىچىباي قوي باقىدۇ،
ساھىبخان ئۆي باقىدۇ.
يارىڭىز كەپتۇ دەيسە،
ئىككى ئايلاپ ئاھىيەتە ھۇ

چىراغ تۇتۇپ ئىز باقىدۇ.
كەتتى يار كۆڭلى قارا،
كېتەمسەن يارىم دېمىدى.
چىنىڭگە چايىنى قويۇپ،
ئىچەمسەن يارىم دېمىدى.

قارا قاش كەتكەن بىلەن،
ئوت - پىراقى كەتتى.
مەن يارىمغا يىغلىسام،
ھالىمغا يارىم يەتتى.

قوي كېلەر قوزا بىلەن،
بىر - بىرىنىڭ ئىزى بىلەن.
قېيىنشانام قاچان كېلەر،
لەيلىخان قىزى بىلەن.

ھاۋانىڭ تۇتۇقلىقى،
ئاسماندا ئاينىڭ يوقلىقى.
بۇ مېنىڭ خامۇشلۇقىم،
يېنىمدا يارنىڭ يوقلىقى.

مەھەللىگىزگە بارغاندا،
قاۋاپ كەتتى ئىتىلىرىڭ.
كۆپىنكىنىڭ پېشىنى،
بىرىنچىسى چىتىلىرىڭ.

ئېيتىپ بەرگۈچى: پاتىگۈل ئېزىز،
ئايشەمگۈل ئېزىز
(قارا قاش زاۋا يېزا تۈگە توغراق كەنتىدىن)

توپلىغۇچى: ئوبۇلقاسىم روزى
(قارا قاش ناھىيە 1- ئوتتۇرا مەكتەپ تولۇق 3 -
يىللىق 4 - سىنىپ ئوقۇغۇچىسى)

مۇھەررىرى: خۇرسەنئاي مەمتىمىن

مەلىكە ۋە ئات

(چۆچەك)

بۇرۇننىڭ بۇرۇنسىدا بىر پادىشاھ ئۆتكەن ئىكەن. بۇ پادىشاھنىڭ شەھىرى ئاۋات، پۇقرالىرى باياشات بولسىمۇ بىرەر پەرزەنتىنىڭ يوقلىقىدىن كۆڭلى يېرىم بولۇپ، دائىم غەمگىن يۈرۈپىدىكەن. بىر كۈنى پادىشاھ بىر چۈش كۆرۈپتۇ. چۈشىدە ئاپئاق ساقاللىق بىر كىشى مۇنداق دېگۈدەك:

— ئەي پادىشاھ، زىنداندىكى بارلىق گۇناھكارلارنى ئازات قىلغىن. يەتتە كېچە - كۈندۈز ئېتىكاپتا ئولتۇرۇپ خۇدايى تائالادىن ئۆزۈڭگە پەرزەنت تەلەپ قىلىپ يىغلا، خۇدايىم ساڭا پەرزەنت ئانا قىلغۇسى. ھېلىقى كىشى سۆزىنى تۈگىتىپ كۆزدىن غايىپ بولۇپتۇ. پادىشاھ چۈچۈپ ئويغۇنۇپ كۆرگەن چۈشىدىن تولىمۇ خۇشال بولۇپتۇ. ھەم چۈشىدىكى ئاقساقال كىشىنىڭ ئېيتقىنىدەك بارلىق گۇناھكارلارنى گۇناھىدىن كەچۈرۈم قىلىپ قويۇپ بېرىپتۇ. پادىشاھ يەتتە كېچە - كۈندۈز ئېتىكاپتا ئولتۇرۇپ، خۇدادىن ئۆزىگە پەرزەنت ئانا قىلىشىنى تەلەپ زار - زار يىغلاپتۇ.

خۇدايى تائالا پادىشاھنىڭ تەلپىنى ئىجاۋەت قىلىپ ئۇنىڭغا بىر قىز پەرزەنت ئانا قىلىپتۇ. پادىشاھ بۇنىڭدىن تولىمۇ خۇشال بولۇپ شەھەردىكى ئاجىز - نامراتلارغا مال - مۈلكىدىن بىر قىسمىنى سەدىقە قىلىپتۇ.

پادىشاھ قىزىغا شۇنداق ئامراق ئىكەنكى، قىزىنى بىردەم كۆرمىسە كۆرگىسى كېلىپ تۇرالمايدىكەن. كۈن ئۆتۈپ، ئاي ئۆتۈپ قىز مەكتەپ يېشىغا يېتىپتۇ. پادىشاھ داڭلىق ئۇستازلارنى چاقىرتىپ قىزغا دەرس ئۆتكۈزۈپتۇ. كۈنلەرنىڭ ئۆتۈشىگە ئەگىشىپ مەلىكە ئەقىل - پاراسەتتىلا ئەمەس، ھۆسۈن جامالىدىمۇ تەڭداشسىز يېتىلىپتۇ. ئۇنىڭ تۆۋسىپىنى ئاڭلىغان قوشنا شەھەر

پادىشاھلىرى شاھزادىلىرى ئۈچۈن مەلىكەگە ئەلچى ئەۋەتىپتۇ. پادىشاھ قىزىنى قايسى شاھزادىگە ياتلىق قىلىشىنى بىلەلمەي بېشى قېتىپ مۇنداق بىر چارنى ئويلاپ چىقىپتۇ. كىمكى قۇلۇپ سېلىنغان ئۆي ئىچىدىكى نەرسىنىڭ نېمىلىكىنى ئېيتىپ بەرسە، ئۇ شاھزادە ياكى قەلەندەر بولۇشىدىن قەتئىينەزەر قىزىنى بېرىدىغانلىقىنى، ئېيتىپ بېرەلمەسە نەخ مەيداندا كاللىسى ئېلىنىدىغانلىقىنى ئېلان قىلىپتۇ. نۇرغۇن شاھزادە ۋە پۇقرالار تەلپىنى سىناش ئۈچۈن شەھەرگە يىغىلىپتۇ. كۈنلەر ئۆتۈپىرىپتۇ. شاھزادە ۋە پۇقرالارنىڭ كاللىسى ئېلىنىۋېرىپتۇ. بۇنىڭدىن مەلىكە قاتتىق تىت - تىت بولۇپ بۇ سىرنى بىلمىدىغان بىردىنبىر كىشى ئانىسىدىن سوراپتۇ:

— ئانا، ئېيتىڭا، ئۇ ئۆيدە زادى نېمە بار؟ نەچچە كۈندىن بېرى بۇ ئۆيدە نېمە بارلىقىنى ئېيتىپ بېرەلمىگەن شاھزادە ۋە پۇقرالارنىڭ كاللىسى ئېلىنىپ قان تۆكۈلدى. سىز بۇنىڭدىن ئازاپلانمىدىڭىزمۇ؟ زادى ئۇ ئۆيدە نېمە بار؟ ئانىسى جاۋاب بەرمەپتۇ. مەلىكە ئانىسىنى تەڭلىككە قويۇپ سۇراۋەرگەچكە ئانىسى ئامالسىز قېلىپ، ئۇ ئۆيدە بۈرگە بار، — دەپ جاۋاب بېرىپتۇ. دەل شۇ پەيتتە پادىشاھنىڭ باغ - ۋارانلىرىنى سۇغۇرۇپ ھويلا - ئاراملىرىنى سۇپۇرىدىغان بىر چاكىرى تامنىڭ تۈۋىدە ئولتۇرغان ئىكەن، بۇ گەپ ئۇنىڭ قۇلقىغا كىرىپ قاپتۇ. چاكىر بۇ جاۋابنى ئاڭلاپ تولىمۇ خۇشال بولۇپتۇ ۋە ئۇدۇل پادىشاھنىڭ ئالدىغا يۈگۈرۈپتۇ.

پادىشاھنىڭ بىر ئېتى بولۇپ، پادىشاھ بۇ ئېتىنى بەك ياخشى كۆرىدىكەن. بۇ ئاتنىڭ ئىسمى «گۈلدۈر-گۈپياڭ شاخلىنىپ» ئىكەن. بۇ ئات ئىنسان

تېلىنى بىلىدىكەن، شۇڭا پادىشاھ نۇرغۇن ئىشلاردا ئاتنىڭ ياردىمىگە ئېرىشىپ تۇرىدىكەن.

مەلىكە ئانىسىدىن ئۆيدىكى سىرنى بىلىۋېلىپ ئارقا ھويلىدىن چىقىۋېتىپ، ئاتنىڭ قاتتىق كىشىنىڭ ئاۋازىنى ئاڭلاپ ئېغىلغا يۈگۈرۈپ كىرىپتۇ، ئات مەلىكىگە: — ئەي مەلىكە، بۇ سىرنى ئانىڭىزدىن سورىماسلىقىڭىز كېرەك ئىدى. ئەپسۇس بولار ئىش بولدى. مەلىكەم سەل تۇرۇپ دادىڭىز سىزنى چاقىرتىپ سىزنى بىر چاكارغا بەرگەنلىكىنى، دادىڭىزدىن نېمە سورىشىڭىز شۇنى بېرىپ، باشقا شەھەردە تۇرمۇش كەچۈرىشىڭلار توغرىسىدا پەرمان چۈشۈرىدۇ. سىز دادىڭىزدىن مېنى تەلەپ قىلىڭ، دادىڭىز مېنى سىزگە بېرىدۇ. سىلەر بىردىن ئاتقا مىنىپ شەھەر سىرتىغا چىققاندا، سىز مېنى كۈچەپ بىرنى ئۇرۇڭ، مەن شۇ يۈگۈرگەنچە چاكارنى تاشلاپ باشقا شەھەرگە بېرىپ جېنىمىزنى جان ئېتىمىز، — دەپ مەسلىھەت كۆرسىتىپتۇ. مەلىكە ناھايىتى پەرىشان بولۇپ كۆڭلى بۇزۇلۇپتۇ. دەل شۇ چاغدا دادىسىنىڭ چاقىرغانلىق خەۋىرى كېلىپتۇ. دادىسى مەلىكىنىڭ قولىنى چىڭ تۇتۇپ تۇرۇپ يىغلاپ كېتىپتۇ ۋە:

— كۆزۈمنىڭ نۇرى، يۈرىكىمنىڭ پارىسى ئىدىڭ! مېنىڭ خۇشاللىقىم، كۈلكەم سەن بىلەن ئىدى. مېنىڭ سەۋەنلىكىم بىلەن سەن بىر چاكارنىڭ قولىغا چۈشتۈڭ، مېنى كەچۈرگەيسەن، بۇ چاكار بىلەن بۇ شەھەردە تۇرىمەن دېسەڭ مېنىڭ بۇ شەھەردە يۈزۈم قالمايدۇ. سەن مەندىن نېمە تەلەپ قىلساڭ ساڭا شۇنى بېرىي، سەن بۇ شەھەردىن كېتىپ، باشقا شەھەردە جېنىڭنى جان ئەت، — دەپتۇ. مەلىكە ئاتنىڭ سۆزىنى ئېسىگە ئاپتۇدە، گۈلدۈر — گۈپپاڭ شاخلىنىپ ئېتىنى تەلەپ قىلىپتۇ. پادىشاھ ئاتنى مەلىكىگە بېرىپتۇ. مەلىكە ئانىسى، دادىسى بىلەن خوشلىشىپ، چاكار بىر ئاتقا، ئۆزى بىر ئاتقا مىنىپ يولغا راۋان بولۇپتۇ. بۇلار شەھەر سىرتىغا چىققاندا مەلىكە ئاتنىڭ دېگىنى بويىچە ئاتنى بىر ساۋىغان ئىكەن ئات ئۇچقاندەك چېپىپ چاكارنىڭ كۆزىدىن غايىپ بولۇپتۇ. مەلىكە بىر قانچە كۈن يول يۈرۈپ بىر چۆلگە كەپتۇ. ئات مەلىكىگە:

— مەلىكەم، ئەقىل — پاراسەت، ھۆسۈن — جامالدا

تەڭداشسىزدۇرسىز، بۇ ھۆسۈننىڭ بىلەن شەھەرگە كىرسىڭىز بىرەر پىشكەللىككە ئۇچراپ قېلىشىڭىز مۇمكىن، شۇڭا ئەرەنچە ياسىنىۋېلىڭ، — دەپتۇ. مەلىكە ئاتنىڭ دېگىنى بويىچە ئەرەنچە ياسىنىپ يولغا راۋان بولۇپتۇ. مەلىكە بىر يەرگە كەلسە بىر يىگىت ھۇشىز ياتقۇدەك. مەلىكە يىگىتنى يۆلەپ، سۇ ئىچكۈزگەنكەن يىگىت ھوشىغا كەپتۇ، مەلىكە يىگىتتىن:

— سىز قانداقلا چە بۇ يەرگە كەپقالدىڭىز، — دەپ سوراپتۇ. يىگىت مەلىكىگە:

— مەن كۈسەن شاھنىڭ شاھزادىسى، ئىسىم سۇلتان، مەن بىر نەچچە يىگىتلىرىم بىلەن ئوۋغا چىققان ئىدىم. بىر تۈلكىنى قوغلاپ، سەپەرداشلىرىمىدىن ئايرىلىپ قالدىم. ئۇزۇق — تۈلكىم تۈگىدى، ئېتىمىم ئۆلدى. ئەگەر سىلەر كەلسەن بولساڭلار مەنمۇ ئۆلۈپ قالغان بولاتتىم، — دەپتۇ ۋە مەلىكىدىن:

— سىز قانداقلا چە بۇ يەرگە كەپقالدىڭىز، — دەپ سوراپتۇ.

مەلىكە ئەمىرىمەستىن:

— ئىسىم ئەزىمەت، يۇرتىمىزدا ئاچارچىلىق يۈز بېرىپ، ئاتا — ئانام، نۇرغۇنلىغان پۇقرالار ئۆلۈپ كەتتى. مەن باشقا يۇرتقا بېرىپ جېنىمنى جان ئېتىش ئۈچۈن كېتىۋاتىمەن، يولغا چىققىنىمغا بىر قانچە كۈن بولغان بولسىمۇ بىرەر شەھەرنى ئۇچراتىدىم، — دەپتۇ. سۇلتان بۇ گەپلەرنى ئاڭلاپ، — كۆڭلىڭىزنى يېرىم قىلماڭ، كۈن پېتىش تەرەپتە كۈسەن تەھىرى بار. بىر قانچە كۈن ماڭساق يېتىپ بارىمىز. شەھەرگە بارغاندا ماڭا قىلغان ياخشىلىقىڭىزنى قايتۇرىمەن، سىز بىلەن قول بېرىشىپ ئاكا — ئۇكا بولىمەن، — دەپ ۋەدە بېرىپتۇ ۋە مەلىكە بىلەن يولغا راۋان بولۇپتۇ. بۇلار ماڭا — ماڭا بىر نەچچە كۈن يول يۈرگەندىن كېيىن ئاخىرى كۈسەن شەھىرىگە يېتىپ كەپتۇ. شاھزادە ۋەدىسى بويىچە «ئەزىمەت» بىلەن قول بېرىشىپ ئاكا — ئۇكا بولۇشۇپتۇ. شاھزادە ئەزىمەتنى ئوردىغا تەكلىپ قىلىپ ئاتا — ئانىسى بىلەن كۆرۈشتۈرۈپتۇ. پادىشاھ ئوغلىنى قۇتقۇزغان «يىگىت» تىن چەكسىز خوشال بولۇپتۇ. شۇ كۈندىن باشلاپ ئەزىمەت بىلەن سۇلتان بىر — بىرىدىن ئايرىلمايدىغان ئاكا — ئۇكا ئاغىنىلەردىن بولۇپ قېلىشىپتۇ.

سەن مەست بولمايسەن، - دەپتۇ. مەلىكە ئاتنىڭ دېگىنى بويىچە ھاراقنى قولغا ئالغاندا ئاتنىڭ ئىسمىنى ئاتاڭ ئىچىتتۇ. دېگەندەك مەلىكە مەست بولماپتۇ. شاھزادە خېلىلا مەست بولۇپ ئۆز ھالى بىلەن قالغاندا مەلىكە شۇ پۇرسەتتە ئېتىنى يوقلاپ ئېغىلغا كىرىپتۇ. قارىسا ئېتىنىڭ پەقەت ھالى يوق، توپىغا مىلىنىپ مەست بولۇپ ياتقۇدەك. مەلىكىنىڭ ئېتىغا ئىچى ئاغىرىپ، قالغان رومىكلارنى گەپ قىلمايلا ئىچىۋېتىپتۇ. مەلىكە بىر نەچچە قەدەم ئىچە - ئىچمەيلا مەست بولۇپ يىقىلىپتۇ. ئىككىنچى پۇرسەتتى تۇتۇپ مەلىكىنىڭ كىيىملىرىنى سالدۇرۇپ، ئۇنىڭ قىز ئىكەنلىكىنى كۆرۈپ شاھزادىگە خەۋەر قىلىپتۇ. بۇنىڭدىن شاھزادىمۇ ئىنتايىن خوشال بولۇپتۇ. بۇنى ئاڭلىغان پادىشاھ قاتتىق خوشال بولۇپتۇ ۋە قىرىق كېچە كۈندۈز توي قىلىپ، ئۇلارنىڭ بېشىنى قوشۇپ قويۇپتۇ. شۇ كۈندىن باشلاپ شاھزادە بىلەن مەلىكە بىر-بىرىدىن بىردەممۇ ئايرىلماي بەختلىك تۇرمۇش كەچۈرۈشكە باشلاپتۇ. شاھزادىنىڭ چوڭ خوتۇنىنىڭ بۇنىڭغا ئارلىقى كېلىپ بۇ ئىككىسىنى ئايرىشنىڭ كويىدا بولۇپتۇ. شۇ كۈنلەردە مەلىكە ئىككى قات بولۇپ قاپتۇ. بۇ ئىشتىن پادىشاھ ۋە شاھزادە بەك خوشال بولۇپتۇ. كۈنلەر ئۆتۈپ مەلىكىنىڭ ئاي كۈنىمۇ يېقىنلىشىپ قاپتۇ. شاھزادە كىشىلەردىن ھامىلدار ئايال كىيىك گۆشى يەسە كىيىكتەك چىرايلىق يەڭگىسىدۇ دېگەننى ئاڭلاپ، مەلىكە يەڭگىشتىن بۇرۇن كىيىك تۇتۇپ ئەكىلىپ بېرىمەن، - دەپ ئوۋغا مېڭىپتۇ. شاھزادە كېتىپ بىر قانچە كۈندىن كېيىن مەلىكىنىڭ ئاي، كۈنى توشۇپ بىر جۈپ ئوغۇل پەرزەنت يۈزى كۆرۈپتۇ. شاھزادىنىڭ چوڭ خوتۇنىنىڭ نىيىتى بۇزۇلۇپ مەلىكىنىڭ ئۇخلاپ قالغان ۋاقتىدىن پايدىلىنىپ مەلىكىنىڭ قوينىغا بىر جۈپ ئاسلانى سېلىپ قويۇپ، بالىلارنى بىر چاكاردىن چۆلگە تاشلىۋېتىشنى بۇيرۇپ ئارقىدىنلا شاھزادىگە مەلىكىنىڭ بىر جۈپ ئاسلان تۇغقانلىقىنى ئېيتىش ئۈچۈن ئادەم ئەۋەتىپتۇ. بۇ خەۋەرنى ئاڭلىغان شاھزادە قاتتىق غەزەپلىنىپ ئۆزى بېرىشتىن بۇرۇن مەلىكىنى شەھەردىن قوغلاپ چىقىرىش توغرىسىدا بۇيرۇق بېرىپتۇ. بۇ خەۋەر يەتكەندە مەلىكە زار - زار يىغلاپ ئېتىنى ئېلىپ بۇ شەھەردىن ئايرىلىپتۇ.

ئەزىمەتمۇ خالىغان چېغدا ئوردىغا كىرىپ ئوقيا ئېتىش، ئات مىنىشتە، سۇلتان بىلەن بەسلىشىپ سۇلتاننى ھەر قېتىم يېڭىپ، كۈنلىرى شاد - خورام ئۆتۈپتۇ. كۈنلەرنىڭ بىرىدە سۇلتاننىڭ ئىنىك ئانىسى مەلىكىدىن كۇمانلىنىپ قاپتۇ. ئىنىك ئانا قارىسا ئەزىمەتنىڭ ئات مىنىشى، ئوقيا ئېتىش، تاماق يېيىشتىكى قىلقلرى بەئەينى قىز بالغا ئوخشاش تۇرارمىش. ئۇ سۇلتاننى چاقىرىپ بۇ ئەھۋاللارنى ئېيتىپتۇ. سۇلتان بۇ گەپكە قىلچە ئىشەنمەپتۇ.

ئۇنداق بولسا سەن ئۇنىڭ بىلەن ئۆرە تۇرۇپ سېيىشتىن بەسلىش، ئۇ سەندىن يىراققا سېيسە ئوغۇل بالا، كىيىملىرىگە سېيسە قىز بالا، - دەپتۇ ئىككىنچى. بۇ گەپلەرنى ئەقىللىق ئات ئاڭلاپ قاپتۇ - دە، ئات قاتتىق كىشىنەپتۇ. ئاتنىڭ ئاۋازىنى ئاڭلىغان مەلىكە ئېغىلغا كىرىپتۇ. ئات مەلىكىگە:

- ئەي مەلىكە، ئىككىنچى سېنىڭ قىز ئىكەنلىكىڭنى بىلىپ قاپتۇ. ئۇ شاھزادىگە سەن بىلەن ئۆرە تۇرۇپ سېيىشتە بەسلىشىشنى ئېيتتى. سەن ئۆزۈڭگە بىر قۇمۇشنى ھەمراھ قىلىۋال، بەسلىشكەندە سەن شاھزادىدىن يىراققا سېيسەن، - دەپتۇ.

راست دېگەندەك، شاھزادە ئەتىسى مەلىكىنى ئۆرە تۇرۇپ سېيىشتە بەسلىشىشنى ئېيتىپتۇ. مەلىكە ئاتنىڭ دېگىنى بويىچە قۇمۇشنى تۇتۇپ سېيگەن ئىكەن شاھزادىدىن يىراققا سېيىپتۇ. بۇنى ئاڭلىغان ئىككىنچى تېخىمۇ زەڭ سېلىپ قارىسا مەلىكىنىڭ قۇللىقى تېشىكلىك تۇرغۇدەك، ئىككىنچى سۇلتاننى چاقىرىپ:

- ئەگەر سەن ئۇنىڭ قىز ئىكەنلىكىگە ئىشەنمەسەڭ بۈگۈن كەچ ئۇنى ھاراق ئىچىشتە بەسلىشىشكە تەكلىپ قىل، ئۇ مەست بولۇپ يىقىلغاندا ئۇنىڭ قىز ياكى ئوغۇل ئىكەنلىكىنى كۆرۈپ باقايلى، - دەپتۇ.

بۇ گەپنىمۇ مەلىكىنىڭ ئېتى ئاڭلاپ قاپتۇ - دە، قاتتىق كىشىنەپ مەلىكىنى چاقىرىپتۇ. مەلىكە ئېغىلغا كىرىپتۇ. ئات مەلىكىگە:

- بۈگۈن كەچ شاھزادە سەن بىلەن ھاراق ئىچىشتە بەسلىشەكچى، سەن ھاراقنى قولۇڭغا ئالغىنىڭدا «گۈلدۈر - گۈپپاڭ شاخلىتىپ» دەپ ئىچكىن،

ئاندىن ئانا - ئانىسىنىڭ رازىلىقىنى ئالغاندىن كېيىن مەلىكە ۋە ئوغۇللىرىنى ئىزدەپ يولغا راۋان بولۇپتۇ. شاھزادە بىر قانچە كۈن يول يۈرگەندىن كېيىن ئۇزۇق - تۈلۈك سۈلرى تۈگەپ ماڭغۇدەك ھالى قالمىپتۇ. دەل شۇ چاغدا شاھزادىنىڭ كۆزىگە بۆك - باراقسان بىر شەھەر كۆرۈنۈپتۇ. شاھزادە شەھەرگە ئاز قالغاندا ھوشىدىن كېتىپ يىقىلىپتۇ.

دەل شۇ كۈنلەردە مەلىكىنىڭ ئىككى ئوغلى ئوقيا ئېتىشىپ ئويناش ئۈچۈن شەھەر سىرتىغا چىققان ئىكەن. ئوغۇللار ھوشسىز ياتقان شاھزادىگە ئۇچراپ قاپتۇ. ئوغۇللار شاھزادىنى يۈلەپ ئۆيىگە ئېلىپ كەپتۇ. مەلىكە بىر كۆرۈپلا ئېرىنى تونۇپتۇ - دە، قاچىدىكى تاماققا ئوچاقتىن بىر نەچچە تال كۆمۈرنى ئېلىپ تاشلاپ، ئېرىنىڭ ئالدىغا قويۇپتۇ. شاھزادە تاماقنى يەپ ئەڭ ئاخىرىدا قاچىدا قالغان كۆمۈرنى غاراسلىتىپ يېيشكە باشلاپتۇ.

— نېمە ئۈچۈن كۆمۈرنى يەيسىز؟ — دەپ سوراپتۇ مەلىكە.

— بۇ يۇرتنىڭ ئادىتى ئوخشايدۇ دەپ يىدىم، — دەپ جاۋاب بېرىپتۇ شاھزادە.

— ئۇنداق ئەمەس، سىز ئۆز ۋاقتىدا ئاق - قارىنى پەرق ئەتمەي ئايالىڭىزنى، ئۆز پۇشتىڭىزدىن بولغان ئوغۇللىرىڭىزنى ئۆيدىن قوغلاپ چىقارغانلىقىڭىز ئۈچۈن بۇ كۆمۈرنى قاچىڭىزغا سېلىپ بەردىم، — دەپتۇ مەلىكە. بۇنى ئاڭلىغان شاھزادە ئايالى ۋە ئوغۇللىرىنى تاپقانلىقىدىن چەكسىز خۇشاللىققا چۈمگەن بولسىمۇ ئۆزىنىڭ خاتا قىلىپ قويغان ئىشلىرى ئۈچۈن ئايالى ۋە ئوغۇللىرىنىڭ ئايىغىغا ئۆزىنى تاشلاپ زار - زار يىغلاپتۇ. مەلىكىنىڭ كۆڭلى ئېرىپ ئوغۇللىرىغا بۇ كىشىنىڭ ئۆز ئاتىسى ئىكەنلىكىنى ئېيتىپ بېرىپتۇ. شۇنىڭدىن باشلاپ بىر ئائىلە كىشىلىرى جەم بولۇپ قالغان ئۆمرىنى خۇشال - خورام بەختلىك ئۆتكۈزۈپتۇ.

ئېيتىپ بەرگۈچى: روزمەمەت پاسار
توپلىغۇچى: بۇخەلچەم روزى
مۇھەررىرى: نۇرنىسا باقى

مەلىكە يول يۈرۈپ ئىككىنچى كۈنى چۆلدە كېتىۋاتسا ھېلىقى چاكار بالىنى كۆتۈرۈپ كېلىۋاتقۇدەك. مەلىكە چاكاردىن بالىنى قايتۇرۇپ بېرىشنى ئۈتۈنۈپ زار-زار يىغلاپتۇ. چاكار بالىلارنى چۆلگە تاشلىۋېتىشكە كۆزى قىيماي قايتۇرۇپ كېلىۋاتقان ئىكەن. مەلىكە بالىلارنى باغرىغا بېسىپ چاكار بىلەن خوشلىشىپ يولغا راۋان بولۇپتۇ. مەلىكە ماڭا - ماڭا بىر قانچە كۈن يول يۈرگەندىن كېيىن ئۇزۇق - تۈلۈك، سۈلرى تۈگەپتۇ. بالىلارنىڭ ئاچلىق ۋە ئۇسسۇزلۇقىدىن يىغلىغۇدەك ھالى قالماي، ئاستا - ئاستا يىغىسى پەسلەشكە باشلاپتۇ. بالىلارنىڭ ئۆلۈپ كېتىشىگە چىدىمىغان ئانا، بالىلارنى باغرىغا بېسىپ يۈم - يۈم يىغلاپ خۇدادىن ئۆزلىرىنى قۇتقۇزىۋېلىشنى تىلەپتۇ. دەل شۇ چاغدا ئات زۇۋانغا كېلىپ:

— ئەي مەلىكەم، بىز ۋىدالشايمىز، مېنى سويۇپ تېرەمنى پارچە - پارچە قىلىپ، ھەربىر پارچىسىنى يەرگە تاشلىغىنىڭىزدا بۇيەر باغ بولسۇن، بۇ يەر بۇلاق بولسۇن، بۇ يەر ئۆي - ئىمارەت بولسۇن، — دەپ تاشلاڭ، شۇ ئان مەن شۇ نەرسىگە ئۆزگىرىمەن. گۆشۈمنى بالىلارغا بېشۈرۈپ بېرىڭ، بالىلار ئەقىل - پاراسەتلىك، قەددى - قامەتلىك ئەزىمەتلەردىن بولۇپ يېتىشىپ چىقىدۇ، — دەپتۇ — دە، مەلىكىنىڭ ئالدىغا يىقىلىپتۇ.

مەلىكە ئاتنى قۇچاقلاپ زار - زار يىغلىغان بولسىمۇ نارەسىدە بالىلارنىڭ ئۆلۈپ كېتىشىگە چىدىماي ئاتنىڭ دېگىنى بويىچە قىلغان ئىكەن دېگەندەك بىر شەھەر بىنا بولۇپتۇ. مەلىكە ئوغۇللىرى بىلەن بۇ شەھەردە باياشات تۇرمۇش كەچۈرۈشكە باشلاپتۇ.

ئەمدى گەپنى شاھزادىدىن ئاڭلايمىز: شاھزادە شىكاردىن قايتىپ كېلىپ، مەلىكىسىز تۇرمۇشقا كۈنەلەي، ئەقىلسىزلىك قىلىپ مەلىكىنى قوغلاپ چىقارغانلىقىدىن قاتتىق پۇشايمان قىلىپ، مەلىكىنىڭ ئىچ ئاغرىقىدا ئاغرىپ، بىر تېرە، بىر ئۇستىخان بولۇپ يېتىپ قاپتۇ. بۇنىڭدىن قاتتىق ئازابلانغان ھېلىقى چاكار ئىشىنىڭ ھەقىقى جەريانىنى شاھزادىگە سۆزلەپ بېرىپتۇ. بۇنى ئاڭلاپ شاھزادە گۇناھ ئۈستىگە گۇناھ قىلغانلىقىدىن ناھايىتى ئازابلانىپ، چوڭ خوتۇننى زىندانغا تاشلاپتۇ.

ئۇيغۇر خەلق ئويۇنلىرىدىن تەرىپلەر

ئابدۇقادىر سادىر

تۆۋەندە خەلقىمىزنىڭ ئەنئەنىۋى ئويۇنلىرىدىن بىرنەچچىسىنى تونۇشتۇرۇپ ئۆتىمىز.

1. چاي تۇتۇش ئويۇنى

«چاي تۇتۇش ئويۇنى» ئاساسەن، مەشرەپلەرگە كىرىشتۈرۈپ ئوينىلىدۇ. ئۇ، گۇما ناھىيىسىنىڭ كىلىياڭ، سانجو قاتارلىق تاغلىق يېزىلىرىدا بىر قەدەر كەڭ ئومۇملاشقان ۋە دائىملىق ئادەتكە ئايلانغان بىر خىل ئاممىۋى خاراكتېرلىق مەدەنىي پائالىيەتتۇر. بۇ خىل ئويۇن مەشرەپ داۋاملىشىپ مەلۇم باسقۇچقا كەلگەندە، مەشرەپ بېشى، ياكى مەشرەپ ئويۇشتۇرغۇچى ساھىبخان سورۇننىڭ كەيپىياتىنى جانلاندۇرۇش، ئويۇن-كۈلكە تۈرلىرىنى خىلمۇ - خىللاشتۇرۇپ، مەشرەپ ئەھلىنىڭ تېخىمۇ كۆڭۈللۈك ئوينىشىنى كۆزدە تۇتۇپ، بىر پىيالە چاينى بىر كۈپلىت بېيت بىلەن خالىغان بىرىگە تۇتۇپ بېرىدۇ. چاينى قوبۇل قىلغۇچى پىيالنى ئىككى قولىلا ئېلىشقا تەمىشەلگەندە، چاي تۇتقۇچى ئۇنى ئازدۇرۇپ، ھەر خىل ھەرىكەتلەر بىلەن، مەسىلەن، سۇنغان چاينى قايتۇرۇۋېلىپ، ئورنىدا بىر پىرقىرۇۋېتىپ يەنە تەڭلەش، قولىنى ئۇزاتقاندا چىنىنى قايتۇرۇۋېلىش، قولىنى قايتۇرۇۋالغاندا يەنە ئۇزۇتۇش قاتارلىق قىزىقارلىق ھەرىكەتلەر بىلەن قارشى تەرەپنىڭ پىيالنى ئېلىشىغا دەرھال ئىمكانىيەت بەرمەيدۇ. ئورنىدا تۇرۇپ بىر ئايلىنىپ قايتا چىنە تۇتۇشتا، قوبۇل قىلغۇچىمۇ بىر ئايلىنىپ، قايتا تازىم بىلەن قول ئۇزىتىشى كېرەك. بۇنداق چاغدا، چاي تۇتقۇچى يىرىم ئايلىنىپ، ياكى 90 گرادۇسلا بۇرۇلۇپ توختىۋالسا، چاي قوبۇل قىلغۇچى ئوقۇشماستىن ئۇنىڭ ئارقا تەرىپىگە، ياكى يان بىلىگە قول ئۇزۇتۇپ قالىدۇ - دە، سورۇندا كۈلكە چىقىدۇ.

مۇشۇنداق بىر قانچە قېتىملىق قىزىقچىلىق ھەرىكەتلىرىدىن كېيىن، قارشى تەرەپ چاينى قولىغا ئېلىپ، چاي تۇتقۇچى ئېيتقان بېيتنىڭ جاۋاب بېيىتىنى قايتۇرۇپ بولغاندىن كېيىن ئاندىن چاينى ئىچىدۇ. ئەگەر

ئۇيغۇرلار قەدىمى مىللەت بولۇپ، ئۆزىگە خاس مىللى مەدەنىيىتىنى بەرپا قىلغان، مىللى مەدەنىيەت خەزىنىمىزدىكى ئېسىل گۆھەرلەرنىڭ بىرى - ئەنئەنىۋى خەلق ئويۇنلىرىدۇر.

تارىختىن بۇيان، ئەجدادلىرىمىز ئۆزلىرىنىڭ ئىجتىمائىي تۇرمۇشى، مەنىۋى ھاياتى جەريانىدا، ئۆزلىرىنىڭ ئويۇنخورمارلىق (مەدەنىيەت - سەنئەتكە ھېرىسمەنلىك) پىسخىكىسىغا ئاساسەن ئەنئەنىۋى خۇسۇسىيەت، مىللى تۇس ۋە يەرلىك ئالاھىدىلىككە ئىگە تالاي - تالاي خەلق ئويۇنلىرى ۋە ئويۇن تۈسدىكى ئەدەبىيات - سەنئەت، تەنتەربىيە تۈرلىرىنى كەشىپ قىلىپ، مەنىۋى تۇرمۇشنى بېيىتىپ كەلدى.

خەلقىمىز ئىجاد قىلغان خەلق ئويۇنلىرىدا مىللىتىمىزنىڭ ئالاھىدىلىكى، ئۆزگىچە سەنئەت شەكلى ۋە ئۇسلۇبى، ئىجادچانلىق روھى چاقناپ تۇرىدۇ. جۈملىدىن، بۇ ئويۇنلار بىزنىڭ مۇقەددەس مەدەنىيەت خەزىنىمىزدە، گۇيا ئېسىل بىر تىزلىق مەرۋايىتتەك جۈللىنىپ تۇرىدۇ. ئەنە شۇ ئويۇن تۈرلىرىدىكى مىللى ۋە يەرلىك خۇسۇسىيەت، ئىپادىلەش شەكلى، ئىجتىمائىي قىممىتى قاتارلىق بىر قاتار تەرەپلەر مىللىتىمىزنىڭ تارىخى، ئېتنوگرافىيىسى، ئۆرپ - ئادەتلىرىنى تەتقىق قىلىشتا مۇئەييەن ماتېرىيال مەنبئى بولۇپلا قالماستىن، ئەۋلادلىرىمىزنىڭ مىللى مەدەنىيەت تۇرمۇشىنى بېيىتىشتىمۇ بەلگىلىك «خېمىر تۇرۇچ» لۇق قىممەتكە ئىگە.

خەلق تەرىپىدىن ئىجاد قىلىنغان بۇ ئويۇنلار شەكىل جەھەتتە خىلمۇ - خىلققا ئىگە بولۇپ، بەزىلىرى ئاممىۋىلىققا، بەزىلىرى ئازچىللىق - يەككىلىككە ئىگە. يەنە بەزىلىرى چوڭلارغىلا خاس بولسا، بەزىلىرى بالىلارنىڭ ئۆزىگىلا خاستۇر. خەلق ئويۇنلىرى كۆڭۈل ئېچىپ ۋە تۇرمۇشنىكى زىرىكىش، غەم - غۇسسە، ئەمگەكتىكى ھارغىنلىقلارنى ئۇنتۇپ، ھاياتىنى شاد - خوراملىق ئىچىگە باشلاپ كىرىشىنى مەقسەت قىلىدۇ.

ئويۇننىڭ شەكلى ئادەتتە «پوتا تاشلاش» ئويۇنىغا ئوخشاپراق كېتىدۇ.

2. «توپۇق» ئويۇنى

«توپۇق» - قوي - ئۆچكە قاتارلىق كىچىك چارۋىلارنىڭ ئارقا سان ئۈستىخېنىنى تۇتاشتۇرغۇچى بوغۇم ئارىلىقىدىن چىقىدىغان كىچىككەنە «تۇمار» شەكىللىك ئۈستىخان بولۇپ، بۇ ئويۇن ئەنە شۇ ئۈستىخاننى ۋاستە قىلىپ، ئىككى كىشى ئارىسىدا ئوينىلىدىغان «ساداقەتلىكىنى سىناش» خاراكتېرىدىكى بىر خىل ئويۇندۇر.

بۇ ئويۇن مەخسۇس ئويۇشتۇرۇلمايدۇ ۋە ئالدىن پىلانلانمايدۇ. پەقەت گۆش يېشىۋاتقان داستىخان ئۈستىدە قولغا ئالغان گۆش دەپ ئويۇق بارلىقىنى بىلگەن، بىرسى، ئالغان گۆشنى يېمەستىن، ئۆز كۆڭلىگە پۈككەن يېقىن بىر كىشىگە تۇتىدۇ. بۇ چاغدا، ئۇنىڭ مۇددىئاسى مەخپىرەك بولىدۇ. قارشى تەرەپ گۆشنى قوبۇل قىلىپ ئالغاندىن كېيىن، گۆشنى بەرگۈچى قوبۇل قىلغۇچىغا: «توپاق كەتتى» دەپ قويدۇ. بۇنىڭ بىلەن قارشى تەرەپ ئۇنىڭ ئۆزىگە توپۇق بەرگەنلىكى بىلىدۇ. بۇنىڭغا ئەتراپتىكىلەر كۆڭۈل بولغان بولىدۇ.

شۇنداق قىلىپ، قوبۇل قىلغۇچى ھېلىقى گۆشنى يەپ، توپۇقنى چىقىرىپ پاكىزە قىرىپ يېنىغا سېلىۋالىدۇ. ئارىدىن مەلۇم مۇددەت ئۆتكەندە توپۇق بەرگۈچى قوبۇل قىلغۇچىنى «ئوتتۇپ قالدى» ياكى، «توپۇقۇم يېنىدا يوق» دەپ مۆلچەرلىگەن ۋاقىتتا ئۇنىڭدىن: «توپۇقىمنى بەرسىلە» دەپ تۇتىدۇ. بۇ چاغدا، قوبۇل قىلغۇچى شۇ مەيداندا توپۇقنى چىقىرىپ بېرەلسە، قوبۇل قىلغۇچى يەڭگەن، بەرگۈچى يېڭىلىگەن بولىدۇ. نەخەيداننىڭ ئۆزىدە چىقىرىپ بېرەلسە، قوبۇل قىلغۇچى يېڭىلىگەن، بەرگۈچى يەڭگەن بولىدۇ. ئويۇن تۈسنىڭ قىزىقارلىق، ئۈستۈمۈتلۈكىنى كۆزلەپ، توپۇقنى نەقلەشتۈرۈش ۋاقتى، شارائىتى، ئورنى ئالاھىدە پىلانلىنىدۇ. بەزىلەر كېچىسى ئۇخلاۋاتقاندا، بەزىلەر سۇغا چۆمۈلسۈناتقاندا، ئىش قىلىپ، توپۇق يېنىدا يوق، دەپ مۆلچەرلىگەن ۋاقىتتا ئۇنى سۇرايدۇ. لېكىن قوبۇل قىلغۇچىمۇ قارشى تەرەپنىڭ ئەشۇ مۆلچەرىگە قارشى توپۇقنى ئىمكەنقەدەر يېنىدىن ئايرىماي، ھەر خىل ئۇسۇللار بىلەن ئۇنى يۇشۇرۇپ، قارشى تەرەپتە «توپۇقۇم يېنىدا يوق» دېگەن خاتا سېزىمنى پەيدا قىلىشقا تىرىشىدۇ. شۇنداق قىلىپ، توپۇق سۈيەلەنگەن ھامان يا قايتۇرىلىدۇ، يا، ئېھتىياتسىزلىق، پەرۋاسىزلىق تۈپەيلىدىن يېنىدىن ئايرىپ قويۇپ ۋاقىتدا بېرەلمەيدۇ. بۇنىڭ بىلەن ئىككى تەرەپ

جاۋاب بېيىتىنى قايتۇرمىسا، يا ئۇسۇل ئويناپ بېرىدۇ يا بىرەر مەيدان قىزىقچىلىق قىلىپ باشقىلارنى كۈلدۈرىدۇ. ھېچنەرسە قىلالىسا، ئۇنىڭ «جازاسى» سۈپىتىدە: «تامغا سۈرتىنى تارتىش»، «توشقان تەپتى» ، «داستىن تەڭگە سۈزۈش»، «پالتا - كۆتەك» ، «بۇرنىنى شاپلاغداش» قاتارلىق جازالار بېرىلىدۇ. ئاندىن چاي قوبۇل قىلغۇچى يېڭىلاشتىن چاي قۇيۇپ، يۇقىرىقى تەرتىپ بويىچە ئويۇننى داۋاملاشتۇرىدۇ.

بۇ يەردىكى «سۈرتىنى تارتىش»، «توشقان تەپتى»، «تەڭگە سۈزۈش»، «پالتا - كۆتەك»، «بۇرنىنى شاپلاغداش» قاتارلىقلار ئويۇن ئىچىدىكى ئويۇنلار بولۇپ، ھەرقايسىسىنىڭ ئۆز ئالدىغا قىزىقچىلىقى، سورۇن ئەھلىنى ھۇزۇرلاندۇرۇش ئالاھىدىلىكى بولىدۇ. «تامغا سۈرتىنى تارتىش» نا، جازالانغۇچىنى يالغاچلاپ، غۇلجىنى يايىدۇرۇپ تامغا چاپلاشتۇرۇپ تۇرغۇزۇلىدۇ. ئاندىن، بىرەيلەن ئېغىزىغا سوغۇق سۇ ئېلىپ، ئۇنىڭغا قارىتىپ پۈركۈيدۇ. جازالانغۇچى قايتىپ كەلگەندىن كېيىن، پۈركۈلگەن سۈنى ئۇنىڭ بەدىنى تۈسۈپ قالغان جايدا «سۈرتى» قالىدۇ. بۇنىڭ بىلەن يەنە بىر قېتىم كۈلكە چىقىدۇ.

«توشقان تەپتى» دە، جازالانغۇچىنىڭ باش كېيىمى ئېلىۋېتىلىپ، بەلگەلەنگەن بىرسى ئوتتۇرىغا چىقىدۇ. ئالدىنقى جازالانغۇچىنىڭ پىشانىسىگە قوبۇپ، ئوتتۇرا بارمىقىنى كەينىگە قايرىپ قويۇۋېتىپ، جازالانغۇچىنىڭ پىشانىسىگە ئۈچ قېتىم قاتتىق چېكىدۇ. بارماق قاتتىقراق تېگىپ، مەلۇم دەرىجىدە ئاغرىش ھېس قىلدۇرىلىدۇ.

«تەڭگە سۈزۈش» تە، جازالانغۇچى ئىككى قولىنى كەينىگە تۇتۇپ، تىزلىنىپ، سۇ قۇيۇلغان داس ئىچىدىكى مېتال پۇلنى ئېغىزى بىلەن سۈزىدۇ. سۈزۈش بىر قەدەر قىيىن بولۇپ، ۋاقىت ئۇزارغانسېرى، شۇنچە كۈلكە چىقىدۇ.

«پالتا - كۆتەك» تە، جازالانغۇچى «كۆتەك» بولۇپ، پەللىكىنى چىقىرىپ ئىگىلىپ تۇرىدۇ. يەنە بىرەيلەن «پالتا» قىلىنىپ، ئىككى قول، ئىككى پۈتىدىن تۇتۇپ «كۆتەك» بىلەن «پالتا» نىڭ پەللىكىنى سوقۇشتۇرۇلىدۇ. بۇ ئويۇن بىر قەدەر قوپالراق بولۇپ، ئادەتتە كۆپ قوللىنىلمايدۇ.

«چاي تۇتۇش» ئويۇنى بەزى جايلاردا تاماكا چىكىدىغانلار ئارا «چىلىم تۇتۇش» يولى بىلەنمۇ ئېلىپ بېرىلىدۇ. مەيلى قانداق بولمىسۇن، «چاي تۇتۇش»

سالغۇچى يېڭىلىگەن بولۇپ، ۋەدىسىنى ئورۇنلاپ بېرىدۇ. بۇنىڭدىكى ھەل قىلغۇچى نۇقتا، چاقىرىققا جاۋاب بېرىپ قويۇش بولۇپ، ئىككى تەرەپ ئىمكانقەدەر «ھە» دېمەسلىككە ھەمدە قارشى تەرەپنى «ھە» دېگۈزۈشكە تىرىشىدۇ.

ئۈچىنچى خىلى، «قولۇ - قول» دىن يېيىشىش بولۇپ، يۇقىرىقىغا ئوخشاش، قوشماق مېغىز يېيىلگەن مەنىدىن باشلاپ، ئىككى تەرەپ بىر - بىرىنىڭ قولىدىن بىرەر نەرسىنى ئېلىپ سالماسلىقى كېرەك. ئەگەر بىرى ئۇزاتقان بىرەر نەرسىنى ئېلىپ قالسا، نەرسە بەرگۈچى دەرھال: «ئەسالامۇئەلەيكۇم، قوشماق ئاداش!» دەپ نەرسە ئېلىپ سالغۇچىنىڭ يېڭىلىپ قالغانلىقىنى جاكارلايدۇ - دە، يېڭىلىگۈچى شەرتىنى (ۋەدىسىنى) ئورۇنلايدۇ. بۇنىڭدىكى يېڭىش - يېڭىلىش، قارشى تەرەپ ئۇزاتقان نەرسىنى ئېلىش - ئالماسلىقتا ئايرىلىدۇ.

4. «چامغۇرچەك» ئويۇنى

بۇ، ئاساسەن ئۇيغۇر يېزا بالىلىرى كۆلەپ كېلىدىغان ئوينىدىغان بىر خىل ئويۇن بولۇپ، ئۇنىڭ كۆڭۈل ئېچىش خاراكتېرىدىن تاشقىرى مەلۇم ئىجتىمائىي تۈسىمۇ بار.

بۇ ئويۇندا بىر توپ بالا بىر تال موما (دەرەخ ياكى تۈۋرۈك) نى نۇقتا قىلىپ، بىرىنى ئۇنى قۇچاقلاپ ئولتۇرىدۇ. قالغانلىرى بىرىنىڭ بېنىگە بىرىنى گىرە سېلىپ قۇچاقلاپ ئولتۇرۇپ، بىر گىرەلەشە سەپ ھاسىل قىلىدۇ. بۇ سەپ مەلۇم بىرەيلەننىڭ «چامغۇرلىقى» بولۇپ، يەنە بىرەيلەن «خاننىڭ ئەلچىسى» بولىدۇ.

«ئەلچى» سەپنىڭ ئارقا تەرىپىدىن بىر پۈتىنى كۆتۈرۈپ ئاقساق كېلىپ «چامغۇر ئېگىسى» دىن: «خاننىڭ قىزىنىڭ تويى بولۇپتىكەن، بىر باش چامغۇر بەرسۇن، دەيدۇ» دەپ سورايدۇ. «چامغۇر ئېگىسى» بەرمەسلىكنىڭ تەرىپىنى ئېلىپ: «چامغۇر ئەمدى تۆت قۇلاق بولدى. باشلانغاندا كەلسە» دەيدۇ. «ئەلچى» ئاقسىغان پېتى قايتىپ كېتىپ، يەنە شۇ ھالەتتە قايتىپ كېلىدۇ ۋە بايقى گېپىنى تەكرارلايدۇ. «چامغۇر ئېگىسى» ئىمكانقەدەر بەرمەسلىكنىڭ ئاماللىنى ئىزدەپ يەنە قايتۇرۇپتىدۇ. كېلىپ - كېتىش بىر قانچە قېتىم تەكرارلانغاندىن كېيىن، «چامغۇر ئېگىسى»: «ئوتاپ - سۇلاپ يۇلۇۋالسا» دەيدۇ. «ئەلچى» بىر - بىرىنى قۇچاقلاپ ئولتۇرغان بالىلارنىڭ يېنىغا كېلىپ، ئۇلارنىڭ سۇنۇپ ئولتۇرغان پۈتىنى: «ئوتىدىم، سۇلىدىم، ئوتىدىم، سۇلىدىم...» دەپ تەكرارلىغىنىچە، بىر قېتىمدىن تۆتۈپدىسلاپ چىقىدۇ. ئاندىن، ئاخىرقى بالىدىن «چامغۇر» دىن) باشلاپ «يولۇش» قا باشلايدۇ.

ئارىسىدا يېڭىش - يېڭىلىش ھالىتى شەكىللىنىدۇ. يېڭىش يېڭىلىش ئايرىلىپ بولغاندىن كېيىن، يېڭىلىگۈچى قارشى تەرەپكە مەخسۇس تەييارلىقلار بىلەن زىياپەتلىك مەشرەپ ئۇيۇشتۇرۇپ بېرىدۇ. بۇ ئويۇندىكى توپۇق قەدىمكى زاماندا بىر توپاق (كالا) غا تەڭ بولۇپ، يېڭىلىگەن كىشى بىر توپاق سويۇپ زىياپەت بېرىدىغان ئادەت بار ئىدى. ئويۇن مۇھەببەتداشلار، ياكى ئەر - خوتۇنلار ئوتتۇرىسىدا بولسا، يەڭگۈچىگە مەلۇم نەرسىلەرنى سوغات قىلىش بىلەن شەرتى ئادا بولىدۇ. زىياپەت، مەشرەپ بېرىلمەيدۇ.

بۇ خىل ئويۇننىڭ داۋاملىشىش ۋاقتى بىر قەدەر ئۇزۇن بولۇپ، ئەشۇ ئويۇن ئارقىلىق، بىر تەرەپتىن دوست - بۇرادەر، ئەر - خوتۇن، مۇھەببەتداشلارنىڭ بىر - بىرىگە بولغان ساداقەتەنلىكى، سېغىنىش، ياد ئېتىپ تۇرۇش ئىپادىسى سىنالسا، يەنە بىر تەرەپتىن، ئويۇن ئوينىغۇچى ئىككى تەرەپنىڭ ئەستە ساقلاش، ھۇشيارلىق تۇيغۇسىنى ئۆستۈرۈش، ئەھمىيىتىگە ئىگە.

3. «قوشماق ئاداش» ئويۇنى

«قوشماق ئاداش» - قوش مېغىزلىق ئۈرۈك مېغىزى بىلەن ئوينىلىدىغان بىر خىل ئويۇن بولۇپ، شەكىل ۋە ئۇسۇل جەھەتتىن «توپۇق ئويۇنى» غا ئوخشاپراق كېتىدۇ. ئادەتتە بۇ ئويۇننى ئۇيغۇر يېزا بالىلىرى كۆپراق ئوينىيدۇ.

ئۇ، ئادەتتە ئىككى كىشى ئوتتۇرىسىدا ئوينىلىپ، تەبىئىي «قوش كېزەك» چىققان ئىككى مېغىزنى ئىككى دوست بىردىن يەيدۇ. بۇنىڭ مەلۇم شەرتى بولۇپ (چوڭلار مەلۇم بىر ماددى سوغات ۋەدىسى بىلەن، بالىلار مەلۇم ساندىكى چىقىلغان مېغىز بىلەن) يېڭىلىگۈچى يەڭگەن كىشىگە سوغات بېرىدۇ.

بۇ ئويۇندا يېڭىش - يېڭىلىشنى بەلگىلەيدىغان ئۈچ خىل شەكىل بولۇپ، بىرىنچى خىل مەلۇم ۋاقىت بەلگىلەپ، شۇ ۋاقىت توشقان كۈنى قوشماق مېغىز يېيىشكەن ئىككى كىشى بىر - بىرىنى «ئەسالامۇئەلەيكۇم قوشماق ئاداش!» دەۋىلىشى كېرەك. ئەشۇ سۆزنى كىم بۇرۇن دەۋالسا، شۇ كىشى يەڭگەن بولىدۇ. يېڭىلىگۈچى باشتا قىلىشقان ۋەدىسىنى ئورۇنلاپ بېرىدۇ.

ئىككىنچى خىلى، «ھەمۇ - ھە» نى شەرت قىلىپ ئوينىلىدۇ. بۇنىڭدا، قوشماق مېغىز يېيىلىپ بولغان مەنىدىن باشلاپ، تاكى ئاخىرقى دەمگىچە، ئىككى تەرەپ بىر - بىرىنىڭ ئىسمىنى قەستەن چاقىرىدۇ. چاقىرىلغۇچى تەرەپ «ھە» دەپ سالغان ھامان، چاقىرىغۇچى «ئەسالامۇئەلەيكۇم، قوشماق ئاداش!» دەپ ئۇنىڭ يېڭىلىپ قالغانلىقىنى جاكارلاپ قويىدۇ. «ھە» دەپ

بولغانلىرىنى بىر ياقىدا قاتار ئولتۇرغۇزۇپ «ئۆتۈك تىكىش» كە سالىدۇ. بالىلار قول ھەرىكىتىنى ھەر خىل قوشاقلارغا ماس كەلتۈرۈپ، «ئۆتۈك تىكىش» نى دورايدۇ. ھەممە بالىلار ئاجىز تۈپلىنىپ «ئۆتۈك تىكىش» كە قاتارلىنىپ بولغاندىن كېيىن، ئالارمەن بىر باشتىن «ئۆتۈك ساتقان پۇل قېنى؟» دەپ سورايدۇ. «ماۋۇنىڭغا بەردىم» «بۇنىڭغا بەردىم» دېيىشىپ بىر - بىرىگە دۆڭگەيدۇ. نۆۋەت ئاخىرقى بالىغا كەلگەندە: «ئۆتۈك ساتقان پۇلغا خوتۇن ئالدىم» دەپ قويۇپ قاچىدۇ. باشقىلار بۆك - تۇماقلىرىنى ئېلىپ، ئۇنى ئۇرغىنىچە «باي - باي، باي، باي...» دېيىشىپ قوغلايدۇ. قاچقان بالا مەلۇم دائىرىنى بىر ئايلىنىپ، ئەسلى ئورنىغا كېلىپ ئولتۇرۇۋالغاندىلا ئۇرۇش توختاپ، ئويۇن قايتا داۋاملىشىدۇ. ياكى باشقا ئويۇنغا يۆتكىلىدۇ.

6. دۈم - دۈم ئويۇنى

بۇ ئويۇنمۇ بالىلار ئىچىدە ئوينىلىدىغان بىر خىل ئويۇن بولۇپ، بالىلارنىڭ زېھنى ئىقتىدارىنى چىقىتۇرۇش ئەھمىيىتىگە ئىگە.

بۇ ئويۇننى ئادەتتە، ئۈچتىن ئارتۇق بالا بىر بولۇپ ئوينىيدۇ. بىرىسى «ئاكا»، بىرىسى «بالا»، بىرىسى «قاغا» بولۇدۇ «قاغا» مۇكىدۇ، «ئانا» «بالا» نى تىزى ئۈستىگە دۈم ياتقۇزۇپ كۆزىنى يۆگەيدۇ؛ «قاغا» مۇكۇپ بولغىچە، بالىنىڭ دۈمبىسىگە يىنىك - يىنىك ئوقۇپ، تۆۋەندىكى سوئال - جاۋابنى ئورۇنلايدۇ.

- دۈم - دۈم!
- لەۋەي - لەۋەي.
- ئاناڭ نەدە؟
- ئاشخانىدا (بەزىدە «سامانلىقتا» دەيدۇ).
- نېپىش قىلىدۇ؟
- ئاش ئېتىدۇ.
- قېنى، ماڭا قويغان ئاش؟
- تام تۇپسىدە قويسام، قاغا ئېلىپ قېچىپتۇ.
- ماڭ، قاغىنى تاپ!

«بالا» «قاغا» نى ئىزلەيدۇ. ئەگەر مۇككەن جايدىن ئۇنى تېپىۋېلىپ، تۇتۇپ كېلەلسە، ئىككى ئورۇن ئالمىشىپ ئويۇننى قايتا باشلايدۇ.

«قاغا» تۇتۇق بەرمەي، «ئانا» قېشىغا كېلىپ ئولتۇرۇۋالسا، ھېلىقى «بالا» داۋاملىق كۆزىنى يۆگەپ ياتىدۇ. «قاغا» داۋاملىق مۇكىدۇ. تۇتۇۋالسا ئالمىشىدۇ. تۇتۇۋالسا، تاكى تۇتقانغا قەدەر داۋاملىشىدۇ.

مۇھەررىرى: نۇرنىسا باقى

قۇچاقلىشىپ ئولتۇرغان بالىلاردىن كىمىنىڭ قولى ئاجراپ كېتىپ «يۈلۈنۈپ» كەتسە، شۇ بالا ئاقساق ئەلچى بولۇپ، چامغۇر تىلەپ كېلىدۇ. باشقىلار يەنە «چامغۇر» بولۇپرىدۇ. ئويۇن تاكى بالىلار زىرىكىپ، باشقا ئويۇنغا يۆتكىگەنگە قەدەر داۋام قىلىدۇ.

بۇ، بىر قەدىمى بالىلار ئويۇنى بولۇپ، بۇ ئويۇندا بىر تەرەپتىن «خان» دىن ئىبارەت ھۆكۈمران تەبىقە كىشىلىرىنىڭ دېھقانلارغا سالغان ئالۋاك - ياساقلىرى مەسخىرە قىلىنسا، يەنە بىر تەرەپتىن بالىلارنىڭ بىلەك كۈچىنى چىنىقتۇرۇشقا پايدىلىق بولىدۇ. بۇ ئويۇننى دېھقان بالىلىرى ناھايىتى ياخشى كۆرىدۇ ۋە كۆپ ئوينىيدۇ.

5. ئالارغىز ئويۇنى

بۇمۇ ئۇيغۇر بالىلىرى، خۇسۇسەن يېزا - قىشلاق بالىلىرى كۆپ ئوينىيدىغان بىر خىل بالىلار ئويۇنى بولۇپ، شەكىل جەھەتتىن «چامغۇر چەك» ئويۇنىغا ئوخشاپ كېتىدۇ. يەنى، بىر توپ بالىلار بىرىسىنى «توپ بېشى» قىلىپ بەلگىلەپ، شۇ بالىدىن باشلاپ بىر - بىرىنىڭ يېشىنى تۇتقىنىچە ئۇزۇن سەپ ھاسىل قىلىپ تۇرىدۇ. بىرىسى «ئالارمەن» بولۇپ ئالدىغا چىقىدۇ ۋە توپ بېشىدىكى بالىغا: «بالا، بالاڭنى نەگە ئاپىرسەن؟» دەپ سوئال بېرىدۇ. توپ بېشى «سۇغارغىلى ئاپىرسەن» دەپ جاۋاب بېرىدۇ. ئالارمەن: «مېنىڭ كۆلۈمدە سۇغارمامسەن؟» دەيدۇ. توپ بېشى: «سېنىڭ كۆلۈڭدە نىجاسەت بارىكەن» ياكى «سۈيى پاسكىنىكەن» دېگەندەك قۇسۇرلارنى تاپىدۇ. ئالارمەن يەنە: «تۈنۈگۈن قەنت سېلىپ قويغان ئىدىمغۇ؟» ياكى «سۈيىنى يىڭىلاپ قويغان ئىدىمغۇ؟» دېگەندەك گەپلەر بىلەن ئۆزىنى ئاقلايدۇ. توپ بېشى بولسا، ئۇنى چۆكۈرۈپ، ئەتەي ئاچچىقى كېلىدىغان باھانلارنى قىلىدۇ. ئاخىرى ئالارمەن: «بالاڭدىن بىرىنى بەرمەمسەن؟» دەيدۇ. توپ بېشى: «يامان بولساڭ ئالامسەن؟» دەيدۇ. ئالارمەن توپ كەينىگە يۈگرەيدۇ. توپ بېشى قوللىرىنى كېرىپ، ئۇنىڭ ئالدىنى توسۇپ، توپ كەينىگە ئۆتكۈزمەسلىككە تىرىشىدۇ. ئالارمەن ئىككى يېنىدىن توپ كەينىگە «خىرىس» قىلىدۇ. توپ بېشى توسۇش ئۈچۈن ئىككى يېنىغا يۈگرەيدۇ. كەينىدىكى بالىلارمۇ ئۇنىڭغا ئەگىشىپ ئۇياق - بۇياققا يۈگرەپ، پەش تۇتۇشۇپ تۇرغان بالىلار سېپىدە ئەگرى - بۈگرى ھالەت شەكىللىنىدۇ. بالىلار قېنىپ - قېنىپ كۈلىدۇ. ئالارمەن بىر ئامال قىلىپ سەپنىڭ كەينىگە ئۆتۈپ، بالىلارنى بىر - بىرلەپ ئاجىز تۈۋالسىقا باشلايدۇ. ئېلىپ

ئىككى قېرىنداشلار

(چۆچەك)

بۇرۇنقى زاماندا بىر پادىشاھ ئۆتكەن ئىكەن. ئۇنىڭ بىر قىزى بار بولۇپ، پادىشاھ قىزىنى ياخشى ئادەمگە ياتلىق قىلىشنى ئويلايدىكەن، ئەمما ئاتىسى قانچە سۆز - نەسەتلەرنى قىلمىسۇن، قىزى ياتلىق بولۇشنى خالىمايدىكەن.

ئاتىسى ئۇنى زورلاشقا باشلاپتۇ. مەلىكە ئىلاجىسىز سۆزگە كۈنۈپتۇ - يۇ، ئەمما ناھايىتى ئەپچىل بىر چارىنى ئويلاپ چىقىپتۇ. ئۇ، ئاتىسىنىڭ ئۆزىنىڭ تۇرمۇشقا چىقىدىغانلىقىنى پۈتۈن دۇنياغا جاكالىشنى تەلەپ قىلىپتۇ ۋە كىمكى ئوردا مەيدانىغا ئېسىپ قويۇلغان ئاجايىپ مەخلۇقنىڭ نېمە ئىكەنلىكىنى تاپالسا، شۇنىڭغا تېگىدىغانلىقىنى ئېيتىپتۇ. پادىشاھنىڭ قىزى ياخشى كۆرىدىغان بىر بۇرگىنى ئوزۇنغىچە بېقىپ، ناھايىتى سەمرىتكەن ئىكەن. بۇ بۇرگە يوغۇنلاپ كەتكەن بولۇپ مەلىكە بۇرگىنى قەپەزگە سېلىپ ئوردا مەيدانىدا قويۇپ قويۇپتۇ.

پادىشاھ قىزىنىڭ ماقۇل بولغىنىغا بەك خوشال بولۇپتۇ. شۇنىڭ بىلەن پۈتۈن دۇنياغا بۇ ئىشنى جاكارلاپتۇ.

ئاقسۆڭەكلەر، ئاددى خەلقلەر، ئېيتاۋۇر تۈرلۈك - تۈمەن كىشىلەر دۇنيانىڭ ھەممە بولۇك - پۇشقاقلاردىن كېلىپ، ئوردا ئالدىغا توپلۇنۇپتۇ، ئەمما قەپەزدىكى مەخلۇقنىڭ زادى نېمە ئىكەنلىكىنى ھېچكىم تاپالماپتۇ. ئاخىرىدا، بىر جىن - ئالۋاستى بۇ سىرنى تېپىۋاپتۇ - دە، پادىشاھنىڭ قىزىنى نىكاھقا ئاپتۇ. پادىشاھ ئۆز ئارزۇسىنىڭ ئەمەلگە ئاشقانلىقىدىن ناھايىتى خۇشال بولۇپتۇ، قىزى ئۆي - ئوچاقلىق بولغاندىن كېيىن، پادىشاھ پۈتۈن ئۆمرۈنى خاتىرجەم ئۆتكۈزۈشكە دەپ ئويلاپتۇ.

ياۋۇز ئالۋاستى مەلىكىنى نىكاھقا ئېلىۋالغاندىن كېيىنلا ئۇنى ئۇرۇشقا باشلاپتۇ، ئۇنى ئوردىدىن ئېلىپ چىقىپ، ناھايىتى چوڭقۇر يەر ئاستىغا يۇشۇرۇپ قويۇپتۇ. بۇ بىچارە قىزنىڭ بىر كەپتىرىلا ئۇنىڭغا ھەمراھ بولۇپتۇ.

پادىشاھنىڭ قىزى يەر ئاستىدا تۇرۇپ، تارتىمىغان ئازاپ - ئوقۇبەتلەرنى قالمىپتۇ. ئۇ قۇياشنى ۋە ئادەملەرنى سېغىنىپتۇ، ئۇنىڭ كاللىسىغا بىر ئوي كېلىپ يەر ئاستىدىن كىشىلەر ئارىسىغا چىقىۋالماقچى بوپتۇ. ئۇ ئاتىسىغا بىر پارچە خەت يېزىپ، ئۇنى كەپتىرنىڭ پۇتىغا باغلاپ كەپتىرنى قويۇپ بېرىپتۇ.

كەپتەر قاناتلىرىنى قېقىپ ئۇچۇپ بېرىپ ئوردا مونارىغا قونۇپتۇ.

ئوردا خىزمەتچىلىرى كەپتەرگە قارىسا پۇتىدا بىر پارچە خەت تۇرغىدەك، ئۇلار بۇ خەتنى يېشىۋېلىپ ئوقۇپتۇ، كۆڭۈللىرى بەكمۇ پەرىشان بوپتۇ. قىزى ئۇچۇن قاينۇرۇپ يۈرگەن پادىشاھ قىزىنىڭ كۆز ياشلىرى بىلەن تولغان خېتىنى كۆرۈپ، كۆڭلى بەكمۇ يېرىم بوپتۇ. پادىشاھ مەملىكەتتىكى بارلىق كاتتىلارنى چاقىرىپ خەتنى ئۇلارغا كۆرسۈتۈپتۇ، ھەرقانداق قىلىپ بولمىسۇن، قىزىنى تېپىش توغرىسىدا بويرۇق چۈشۈرۈپتۇ.

پادىشاھ ئوردىسىدىن ئانچە يىراق بولمىغان بىر جايدا بىر موماي ياشايدىكەن، ئۇنىڭ يەتتە ئوغلى بار ئىكەن. بۇ يەتتە ئوغۇل دۇنيانىڭ نورغۇن جايلىرىنى ساياھەت قىلغان ھەم، بىر مۇنچە ھۈنەرلەرنى ئۆگىنىپ كەلگەن ئىكەن؛ چوڭ ئوغۇل ئۇچالايدىكەن؛ ئىككىنچى ئوغۇل كالتەك ئوينىتىدىكەن؛ ئۈچىنچى ئوغۇل ناھايىتى تۇيغۇن بولۇپ، يەر ئاستىدىكى ھەرىكەتلەرنىمۇ ئاڭلىيالايدىكەن؛ تۆتىنچى ئوغۇلنىڭ شۇنداق كارامەت بىر كالتىكى بار ئىكەنكى، ئۇنى ئۇرغان يەردە بىر ئوردا پەيدا بولىدىكەن؛ بەشىنچى ئوغۇل يەر - جاھاننى يەلگىسىدە كۆتۈرۈپ تۇرالايدىكەن؛ ئالتىنچى ئوغۇلنىڭ يېلەكلىرى ئاسماندىن چۈشكەن ھەرقانداق نەرسىنى تۇتۇۋالالايدىكەن، يەتتىنچى ئوغۇل يەر يۈزىدىكى نەرسىلەرنىلا ئەمەس، يەر ئاستىدىكى نەرسىلەرنىمۇ كۆرەلەيدىكەن.

موماي پادىشاھنىڭ بېشىغا كەلگەنلەرنى ئاڭلاپ، ئەگەر مېنىڭ ئوغۇللۇرۇم ئۆمۈلۈشۈپ پادىشاھنىڭ قىزىنى

ئىزدەيدىغان بولسا، چوقۇم تاپالايدۇ، دەپ ئويلايتۇ. شۇنىڭ بىلەن موماي ئۆزىنىڭ يەتتە ئوغلىنى چاقىرىپ مۇنداق دەپتۇ:

— سۈيۈملۈك ئوغۇللىرىم، سىلەر مېنىڭ سۆزۈمنى ئاڭلاڭلار، ئاندىن بىرلىكتە چىقىپ پادىشاھنىڭ پىشكەللىكتىن قۇتۇلۇشىغا ياردەم بېرىڭلار، — دەپتۇ. ئۇلار ماقۇل بولۇشۇپتۇ ۋە كەپتەرنى ھاۋاغا قويۇپ بېرىپ، ئۇنىڭ ئۇچىشىغا ئەگىشىپ مېڭىپتۇ.

كەپتەر ئالغا قاراپ ئۇچۇپتۇ، ئۇچۇپتۇ، ئاخىرى، ئورمانلىق ئىچىدىكى كەڭ بىر بوشلۇققا كېلىپ قونۇپتۇ، قاناتلىرىنى قىچىپ، گويا يېتىپ كەلدۇق دېگەندەك قىلىپ، تومشۇقى بىلەن يەرنى چوقۇپ قويۇپتۇ، شۇنىڭ بىلەن ئۆتكۈر قولاقلىق ئۈچىنچى ئوغۇل قولقىنى يەرگە يېقىپ، مەلىكىنىڭ يەر ئاستىدا پەريات چىكىپ يىغلاۋاتقانلىغىنى ئاڭلاپتۇ.

قېرىنداشلار مەلىكىنى تاپقانلىقى ئۈچۈن خوشال بولۇشۇپتۇ. ئۇلار قانداق قىلىپ، ئۇنى قۇتقۇزۇپ چىقىش ئۈستىدە ئويلىنۇشقا باشلاپتۇ.

يەتتىنچى ئوغۇل، يەرنىڭ ئەڭ چوڭقۇرلىقىغا قاراپ، پادىشاھنىڭ قىزىنىڭ نەدە نۇرغانلىغىنى كۆرۈپتۇ. بەشىنچى ئوغۇل دەرھال كېلىپ يەتتىنچى ئوغۇل كۆرسەتكەن ھېلىقى يەرنى يەلكىسىگە ئېلىپ كۆتۈرۈپ پۈتۈن كۈچ — قۇۋىتىنى توپلاپ يىراققا ئېتىپ تاشلاپتۇ. ئالتىنچى ئوغۇل قولنى ئۈزۈتۈپ، پادىشاھنىڭ قىزىنى تۇتۇۋاپتۇ، شۇنىڭ بىلەن يەتتە قېرىنداش مەلىكىنى ئېلىپ قايتىپتۇ.

ياۋۇز ئالۋاستى قايتىپ كېلىپ، خوتۇنىنىڭ يوقلۇقىنى كۆرگەندىن كېيىن ئۇلارنى قوغلاپ كېلىپ، شۇنداق ئىسسىق ھاۋا پەيدا قىلىپتۇكى، نەپەس ئالماق بەكمۇ قىيىنلىشىپ كېتىپتۇ.

پادىشاھنىڭ قىزى بۇنىڭغا چىدىيالماي «ۋايىجان، ۋايىجان ئىسسىقتىن ئۆلەي دېدىم!» دەپ ۋاقىراشقا

باشلاپتۇ.

دەل شۇ چاغدا تۆتىنچى ئوغۇل ئۆزىنىڭ خاسىيەتلىك تايقىنى يەرگە بىر ئۇرۇپتىكەن، دەرھال بىر ئوردا پەيدا بولپتۇ، ئۇلار ئەنە شۇ ئوردىغا كىرىۋېلىپ، ئىسسىقتىن قوتۇلۇپتۇ.

ياۋۇز ئالۋاستى ئوردا ئالدىغا كېلىپ:


ئوردىغا كىرگۈزۈپ قويۇڭلار، مەلىكىنى بىر كۆرۈۋالسام، دەپ يالۋۇرۇپتۇ، ئەمما يەتتە قېرىنداش ئۇنىڭ سۆزىگە قۇق سالماپتۇ. شۇنىڭ بىلەن ئالۋاستى قۇۋلۇق قىلىپ «خوتۇنۇمنىڭ بىر بارمىقىنى بولسۇم بىر كۆرۈۋالسام» دەپ ئوزۇنغىچە يالۋۇرۇپتۇ. قېرىنداشلارنىڭ ئۇنىڭغا ئىچى ئاغرىپ، مەلىكىنىڭ بىر بارمىقىنى ئۇنىڭغا كۆرسۈتۈپتۇ. كۈتۈپ تۇرغان ئالۋاستى مەلىكىنىڭ بارمىقىنى چىڭ تۇتۇۋېلىپ، سۆرەپ چىقىپ، ئاسمانغا ئېلىپ چىقىپ كېتىپتۇ. ئىككىنچى ئوغۇل كالتىكىنى بىر ئاتقان ئىكەن، ئالۋاستىنىڭ كۈلى كۆككە سورۇلۇپتۇ، بۇ چاغدا چوڭ ئوغۇل ئاسمانغا ئۇچۇپ چىقىپ، خېلى ئۇزۇن ئىزدەپ مەلىكىنى بىر بۇلۇتتىن ئىچىدىن تېپىپتۇ. ئۇلار خوشال — خورام پادىشاھنىڭ يېنىغا يېتىپ بېرىپتۇ. پادىشاھ ئۆز قىزىنىڭ قۇتقۇزۇلغانلىقىنى كۆرۈپ ناھايىتى خوشال بولپتۇ، بارلىق ۋەزىر — ۋۇزرا، ياساۋۇللارغا يەتتە قېرىنداش بىلەن مەلىكىنى قارشى ئېلىش ھەققىدە پەرمان بېرىپتۇ.

كىشىلەر تەرەپ — تەرەپتىن كېلىپ پادىشاھ بىلەن بىللە خوشاللىق تەنتەنىلىرى قىلىپتۇ، مەلىكە يەتتە قېرىنداش ئىچىدىن ئوردا بىنا قىلالايدىغان يىگىتنى ئۆزىگە لايىق كۆرۈپتۇ.

شۇنىڭ بىلەن دەرھال توي بولپتۇ، بۇ ئىككى ياش خۇشال — خورام تۇرمۇش كۆچۈرۈپتۇ.

توپلىغۇچى: تاجىگۈل

مۇھەررىرى: نۇرئىسا باقى



رېۋايەتلەر

قۇملانجۇدىكى خاسىيەتلىك دەرەخ

ئۆزىمۇ بىر تۈپ دەرەخكە ئايلىنىپ كېتىپتۇ. قۇملانجۇدىكى بىر جۈپ يانداش ئۆسكەن دەرەخ ئەنە شۇنداق يارالغان ئىكەن.

يەنە ئۇزۇن ۋاقىتلار ئۆتۈپتۇ. چۆلدىكى دەشەتلىك قۇم - بوراندا ئېزىپ يۈرگەن بىر تۆگە كارۋىنى يىراقتىن بۇ بىر جۈپ دەرەخنى كۆرۈپ، چۆلدىكى بوستانلىققا ئۇلىشىۋاپتۇ - دە، ئامان قاپتۇ. ئۇلار ئۆزلىرىگە نىجائلىق ئېلىپ كەلگەن بۇ بىر جۈپ دەرەخكە مىننەتدارلىق بىلدۈرۈش ئۈچۈن كۈچە يېقىپ باش ئۇرۇپتۇ. بۇ ۋاقىتتا ئۇلار ئىككى دەرەخ چېپىلاشقان نوقتىدىكى بىر يۈچۈقتىن بوۋاقتىڭ يىغلىغان ئاۋازىنى ئاڭلاپتۇ. يولۇچىلار بېشىنى كۆتۈرۈپ قارىغۇدەك بولسا ئۇلارنىڭ ئالدىدا گۇيا چېدىر تۆيگە ئوخشايدىغان بەش كېچىك خانە تۇرغۇدەك، ھەر - بىر خانىنىڭ تورۇسىغا بىردىن كۈمۈش تور ئېسىلغان بولۇپ، ئۇنىڭ ھەر بىرىدە بىردىن بوۋاق ئولتۇرۇرۇش. بۇ كارامەتنى كۆرگەن كارۋانبېشى دەرھال ئادەملەرنى چاقىرىپ دەرەخلەرنىڭ تۇتاشقان يېرىدىكى كاماردىن بەش بوۋاقنى تارتىپ چىقىرىپتۇ ۋە ئۇلارنى تۆگە سۈتى بىلەن بېقىشقا باشلاپتۇ.

بەش ئوغۇل چوڭ بولغاندىن كېيىن ئاتا - ئانىسىنى سوراپتۇ. بوۋاقلارنى بېقىپ چوڭ قىلغان ئۇيغۇرلار ئۆتكەن ئىشلارنى سۆزلەپ بېرىپتۇ. شۇنىڭ بىلەن ئۇلار ئاياللىرىنى ئېلىپ، دەرەخنىڭ يېنىغا كۆچۈپ كېلىپ باش ئۇرۇپتۇ ۋە بۇ يەردە ماكانلىشىپتۇ.

شۇنىڭدىن ئېتىبارەن بۇ بىر جۈپ دەرەخنى ئۆز قەبىلىسىگە تۈتەم قىلىپ كۆپىيىپ، گۈللەپ - ياشناپتۇ.

تۇغلا ۋە سېلىنكا دەريالىرىنىڭ قوشۇلىدىغان جايىدا « قۇملانجۇ » دېگەن بىر جاي بار ئىكەن. بۇ يەردە بىر - بىرىگە تۇتىشىپ كەتكەن ئىككى تۈپ دەرەخ ئۆسكەن ئىكەن. ئۇيغۇرلار بۇ دەرەخلەرنى مۇقەددەس ھېسابلاپ ئۆزىگە تۈتەم قىلىپتۇ.

رېۋايەت قىلىنىشىچە، قەدىمكى زامانلاردا يىراقتىن كەلگەن بىر سودا كارۋىنى بۇ يەردىن ئۆتۈپ كېتىۋاتقاندا قاراقچىلارنىڭ ھۇجۇمىغا ئۇچراپتۇ. بىر يىگىت قېچىپ قۇتۇلغاندىن باشقا سودىگەرلەرنىڭ ھەممىسى ئۆلتۈرۈلۈپتۇ. ھېلىقى يىگىت تۆگىلىك قۇملۇقتا ئېزىپ يۈرۈپتۇ ۋە ئاخىرى قۇملانجۇ دېگەن قۇم دېڭىزنىڭ ئىچىدىكى بوستانلىققا يېتىپ كەپتۇ. ھېرىش ۋە چارچاشتىن ھۇشسىزلانغان يىگىت كۆڭلىدە ئۆزى ئۆلگەندىن كېيىن مۇشۇ چۆلدە سەپەر قىلىدىغانلارغا بوستانلىقتىن نىشان بەرگۈچى ئىكەن ۋە باراقسان بىر تۈپ دەرەخكە ئايلىنىشىنى تىلەپتۇ. دەرۋەقە يىگىت ئۆلۈپ، ئىككى دەريانىڭ قوشۇلغان جايىدىن بەھەيۋەت دەرەخ بولۇپ ئۆسۈپتۇ. يىگىتنىڭ ئايالى ئېرىنىڭ كارۋانلار بىلەن ئىزسىز يۇقالغانلىقىنى ئاڭلىغاندىن كېيىن قۇم دەشتىدىن يالغۇز ئېرىنى ئىزدەشكە ئاتلىنىپتۇ.

ئۇ قۇملۇقتا مىڭ ئۆلۈپ، بىر تىرىلىپ دېگەندەك ئاخىرى ھېلىقى دەرەخنى كۆرۈپتۇ. قارىغۇدەك بولسا ئېرىگە تىكىپ بەرگەن گۈللۈك كالتە جۇۋا دەرەخ ئاچسىغا كەيدۈرۈكلۈك تۇرغۇدەك. ئۇ گۇيا دەرەخنىڭ ئۆزىنى چاقىرىۋاتقانلىقىدەك بىر ئاۋازنى ئاڭلاپتۇ. شۇنىڭ بىلەن ئايال دەرەخنىڭ ئىرىنىڭ روھ ۋە تېنىدىن ئۇنۇپ چىققانلىقىنى بىلىپتۇ. دەرەخنى قۇچاقلاپ ھەسرەت يېشى تۈكۈپتۇ ۋە يەتتە كېچە - كۈندۈز يىغلىغاندىن كېيىن

قاياقتىن تۇغۇلغان قەبىلە

ۋە قوغدىغۇچى ئىلاھىمىز دەپ ئاراپلا قالماستىن، بەلكى ئۇنى قىزلار گۈزەللىكىنىڭ سىمۋولى قىلىشقان. كۈسۈگ

لاخۇ مىللىتىنىڭ بىر تارمىقى بولغان كۈسۈگۈلۈقلەر قاياقتى تۈتەم قىلغان بولۇپ، ئۇلار قاياقتى ئەجدادىمىز

ئېيىق قاتارلىق ياۋايى ھايۋانلار چىقىپتۇ، ئېچىرقاپ كەتكەن يىرىتقۇچ ھايۋانلار بالىنى كۆرۈپ سۈرەن سېلىشىپ ئېتىلىپ كەپتۇ ۋە بالىنى تالىشىپ بىر - بىرى بىلەن ئېلىشىپتۇ. بۇ ۋاقىتتا تاغ باغرىدىن بىر دانە يوغان قاپاق دومىلاپ چۈشۈپتۇ. شۇنىڭ بىلەن بالا چاققانلىق بىلەن قاپاقنىڭ ئىچىگە كىرىۋاپتۇ ۋە قاپاقنىڭ ئىككى تال ئۇرۇقىنىڭ بىرىنى ئۇنىڭ ئېغىزىنى مەھكەم ئېتىۋاپتۇ. يىرىتقۇچلار بالىنىڭ قاپاققا كىرىۋالغانلىقىنى كۆرۈپ تالىشىشتىن توختاپ قاپاقنى چىشلەشكە باشلاپتۇ. لېكىن ئۇلار قانچە قىلىمۇ قاپاق دومىلاپ كېتىپ چىشلىمەپتۇ. يىلان بىلەن چايان قاپاقنىڭ ئېغىزىدىن كىرمەكچى بولسىمۇ، لېكىن ئۇرۇقلار بىر - بىرىنى ئىتتىرىپ مەھكەم تۇرۇۋاپتۇ.

ئۇلارنىڭ تامان قالمايدىغانلىقىغا كۆزى يەتكەن بىر ئۇرۇق دەل مۇشۇ ۋاقىتتا ئۈنلۈك ۋاقىرىغانىكەن گويا بومبا پارتلىغاندەك ئاۋازدىن، بەزى يىرىتقۇچلار ئۆلۈپ تىتىما - تىتىما بولۇپ كېتىپتۇ. يەنە بەزىلىرى قورۇققىنىدىن ئورمانلىققا بەدەر تىكىۋېتىپتۇ ۋە قايتا چىقىشقا جۈرئەت قىلالماپتۇ. بالا قاپاقنى چىقىپ، قېلىپ قالغان بىر تال ئۇرۇقنى كۆكلىكىگە تېرىغان ئىكەن، ئۇزۇن ئۆتمەي يوغان بىر قاپاق چۈشۈپتۇ. بىر كېچىسى بالا ياغراق بىر ئاۋازنى ئاڭلاپ كۆكلىكىگە سىنچىلاپ قارىغانىكەن، قاپاق ئىچىدىن بىر گۈزەل قىز چىقىپ كېلىۋاتقۇدەك، شۇنىڭ بىلەن ئۇلار ئەر - خوتۇن بولۇشۇپتۇ ۋە ئىنسانىيەت قايتىدىن كۆپىيىپتۇ.

يېڭىلىرى جۈرە تاللىغاندا قىزلارنىڭ كۆكسى، قورسىقى ۋە سۆڭىكىنىڭ قاپاقكە تولىغان بولۇشىنى ئۆلچەم قىلغان. ئۇلارچە بۇ تەبىئىي گۈزەللىكنىڭ ۋە كۆپ پەرزەنتلىك بولۇشنىڭ ئالامىتى ئىكەن. ھەتتا ئۇلار بالىلىرىغا ئىسىم قويغاندىمۇ قاپاق خېتى كېلىدىغان ئىسمىنى تاللاپ، توي قىلغاندىن كېيىن خۇددى قاپاقكە كۆپ نەۋرە - چەۋرىلىك بولۇپ، قەبىلىسىنىڭ گۈللەپ - ياشنىشىنى ئارزۇ قىلىدىكەن. كۈسۈڭلۈقلەر بالىلىرىنى قولياغلىقى ۋە كىيىملىرىنىڭ ياقىللىرىغا قاپاق ئۇرۇقلىرىنى قاداپ، ئۇلارنى يامان كۆز ھەم كىسەلدىن خالى قىلىشتا تۇمار ئورنىدا پايدىلىنىدىكەن. ھەر - بىر ئائىلە قاپاقنى روناق تېپىشنىڭ بەلگىسى سۈپىتىدە ئىشكىلىرىگە ياكى ھويلا تۈۋرۈكلىرىگە ئېسىپ قويىدىكەن. ئىشكىنىڭ ئالدىغا ئەللىك قاپاق تۆت دۆۋە قىلىپ تىزىپ قويۇلسا، ئۇ، بۇ ئائىلىنىڭ باي - باياشادلىقىنى ئىپادىلەيدىكەن. ئۇلار سەپەرگە چىققاندا قاپاقنى سۇدان ئورنىدا پايدىلىنىدىكەن. ئېقىن - سۇغا يولۇققاندا قاپاقنى سۈنى تۆكۈۋېتىپ، ئاغىزىنى مەھكەم ئېتىپ لەيلىتىش ئارقىلىق ئېقىندىن بىخەتەر ئۆتۈش ئۈچۈن ئۇنىڭدىن ھاياتلىقىنى قۇتقازغۇچى شار ئورنىدا پايدىلىنىدىكەن. قىسقىسى، كۈسۈڭلۈقلەر تۇرمۇشنىڭ ھەر - بىر تەرىپىدە قاپاقنى ئايرىمايدىكەن.

رېۋايەت قىلىنىشىچە، توپان بالاسىدا يەر شارىدىكى ئادەملەرنىڭ ھەممىسى ئۆلۈپ بىر ئوغۇل بوۋاق ئامان قاپتۇ. توپان قايتقاندىن كېيىن بىر تاغ ئۆڭكۈرىدىن ئاۋۋال زەھەرلىك يىلان، ئاندىن چايان، بۆرە، يولۋاس،

كەپتەر قۇۋانغان خەلق

مىللىتىنىڭ تۇتىمى قىلىپتۇ. بابىلدىكى ئالەمگە مەشھۇر «بوشلۇقتىكى باغچا» نى كەپتەرنى تۇتىم قىلغان خەلق ئايال پادىشاھنىڭ ئاسماندىكى ساياھىتى ئۈچۈن ياسىغان ئىكەن. (ئەمەلىيەتتە بوشلۇقتىكى باغچىنى بابىل پادىشاھى نىبجىنىس مىلادىدىن ئىلگىرىكى 6 - ئەسىردە خانىش مىتا ئۈچۈن بەرپا قىلغانمىش. ھازىرغىچە ئاسۇرىيلىكلەرنىڭ كېيىنكى ئەۋلادلىرى يىلدا بىر قېتىم مۇقەددەس كەپتەر بايرىمى ئۆتكۈزۈپ ئۆتمۈشتىكى ئىنسانىيەتنى مەپتۇن قىلىدىغان تۇتىم مەدەنىيىتىنى

قەدىمكى ماۋارائۇننەھىر مەدەنىيىتى تارىخىدا مەشھۇر ئاسۇرىيە ئىمپېرىيىسىنىڭ تىرىتورىيىسى ئاسىيا، ئافرىقا ۋە ياۋرۇپادىن ئىبارەت ئۈچ قىتئەگە تۇتىشىپ، بابىل مەدەنىيىتى ئەڭ گۈللەنگەن بىر دەۋرنى ياراتقان. رېۋايەت قىلىنىشىچە، ئاسۇرىيە ئىمپېرىيىسىنىڭ بەرپا قىلغۇچىسى سېمىلامس ئىسىملىك بىر ئايال پادىشاھ بولۇپ، ئۇ كەپتەر بەدەنلىك بولغاچقا، ئۇ ئۆلگەندىن كېيىن روھى كەپتەرگە ئايلىنىپ ئۇچۇپ كېتىپتۇ. ئاسۇرىيىلىكلەر بۇ ئىشقا ھەيران بولۇپ، كەپتەرنى ئۆز

ئەسلىدىكى ۋە تۇتېم ئىلاھى بولغان كەپتەردىن ئۆز قەۋمىنى روناق تاپقۇزۇشنى تىلەيدىكەن.

ئېيتىلىشىچە، ئەرىشتە دېركوت ئىسىملىك بىر ئىلاھىيە بولۇپ، ئۇ قۇياش ئىلاھىغا ياتلىق بولۇشنى ئارزۇ قىلىدىكەن، ئۇ كېچە - كۈندۈز قۇياش ئىلاھىنى قوغلوشۇپلا يۈرگەچكە قۇياش ئىلاھى ئۆز ئىشلىرىنى بىر ياقلىق قىلىشقا ئامالسىز قاپتۇ. ئۇ ئىلاھىدىن قۇتۇلۇش ئۈچۈن خالىغان ۋاقىتتا ئۆزىنىڭ شەكلىگە ئايلىنالايدىغان بىر كەپتەرنى ئۇنىڭ بىلەن ۋىسال تېپىشقا ئەۋەتىپتۇ. شۇنىڭدىن كېيىن ئىلاھىيە ھامىلدار بولۇپتۇ. ئۇ دەسلەپتە كەپتەردىن ھامىلدار بولغانلىقىنى بىلمەي بالىنى قۇياش ئىلاھىنىڭ بالىسى، ئۆزىنى بولسا ئۇنىڭ ئايالى دەپ كۆرەنمەكچى ئالەمگە پاتماي قاپتۇ. كىم بىلسۇن، بالا تۇغۇلغاندىن كېيىن قارىسا ئۇ ئۆسكىلەك پەيلىك كەپتەر سىياقىدىكى قىز مەش. ئىلاھىيە ئۆزىنىڭ ئالدىنغانلىقىنى بىلىپ خىجىل بولۇپتۇ. بالىنى تاشلىۋېتىپ ئىز - دېرەكسىز غايىپ بولۇپتۇ. قۇياش ئىلاھى بولسا قىلمىشىدىن پۇشايمان قىلىپ بالىنى قۇياش مۇنچىسىدا يۇيۇپ، ئۇنىڭ كەپتەر تۈكلەرنى چۈشۈرۈۋەتكەندىن كېيىن كەپتەر ئىلاھى ئارقىلىق يۈز دانە ئاق كەپتەرگە ئۇنى بېقىش توغرىسىدا بۇيرۇق بېرىپتۇ. كەپتەرلەرنىڭ بېقىشى نەتىجىسىدە سېمىلامس تەڭداشسىز بىر گۈزەل بولۇپ يېتىلىپتۇ. باپىل پادىشاھى نېروس ئۇنىڭغا ئاشقى بىقارار بولۇپ توقاللىققا ئالماقچى بوپتۇ. ئەمما سېمىلامس خانىش بولۇش شەرتىنى قويۇپتۇ. ئۇنىڭ بۇ تەلىپى ئوردا

ئاقسۆڭەكلىرىنىڭ رەت قىلىشىغا ئۇچراپتۇ. چۈنكى قەدىمكى بابىلىنىڭ ئادەت قانۇنى بويىچە خانىش چوقۇم يۇقىرى تەبىقىدىن كېلىپ چىققان بولۇشى كېرەك ئىكەن. سېمىلامس بولسا تاشلىۋېتىلگەن يېتىم قىز. سېمىلامس پادىشاھ جەمەتنىڭ ئۆزى ھەققىدىكى بانا - سەۋەبلىرىنى ئۇققاندىن كېيىن «بۇنى ھەل قىلماق ئوڭاي، قۇدرەتلىك بىر ئارمىيە تەشكىللەپ ئاقسۆڭەك بولمەن» دەپ قەسەم قىلىپتۇ. ئۇ تەشەببۇسكارلىق بىلەن پادىشاھ نېروسنى بويسۇندۇرۇش ئۇرۇشىغا ئاتلىنىپتۇ.

يۈز دانە ئاق كەپتەرنىڭ ياردىمىدە سېمىلامس ئالدىن كۆرەنمەكچى بىلەن جەڭگە قوماندانلىق قىلىپ، ھەر قېتىملىق جەڭدە زەپەر قۇچۇپتۇ. ئۇرۇشتىن كېيىن ئاقسۆڭەكلەرنىڭ قايلىلىقى بىلەن ئاقسۆڭەك بولۇپ، خانىشقا ئايلىنىپتۇ. ئۇزۇن ئۆتمەي پادىشاھ ئۆلۈپ ئايال پادىشاھ بولۇپتۇ. شۇنىڭدىن كېيىن سېمىلامس مېتا، ئېغوفىيە ۋە ھىندىستان قاتارلىق ئەللەرنى بويسۇندۇرۇپ قۇدرەتلىك ئاسۇرىيە ئىمپېرىيىسىنى قۇرۇپتۇ. ئايال پادىشاھنىڭ قوماندانلىقىدا ئاسۇرىيىلىكلەرنىڭ تۇرمۇشى ياخشىلىنىپ، ئىقتىساد ۋە مەدەنىيەت مۇستەھكەملىنىپ كۆلىنىپتۇ. ئەپسانىلەردە ئېيتىلىشىچە، بۇ ئايال پادىشاھ يۈز يىل ياشىغانمىش. ئۇ يۈز ياشقا تولغان ئەتتىكىنى يۈز دانە ئاق كەپتەر ئوردا ئاسمىنىدا پەرۋاز قىلىپتۇ. قۇياش كۆنۈرۈلگەندە بولسا ئۇ ئاق كەپتەرگە ئايلىنىپ، يۈز كەپتەرنىڭ مۇھاپىزەت قىلىشى بىلەن قۇياشقا قاراپ ئۇچۇپتۇ.

دۆلەت ھايۋىنى كەلتۈرگەن ئاۋارچىلىك

قويۇشقا، گۆشنى يېيشكە بولمايدىكەن. كالنىڭ ئوت - چۆپلىرىنى ئىشلىتىشكە، ھەتتا ئۇنى ساپانغا قوشۇشقىمۇ يول قويۇلمايدىكەن.

رەۋايەت قىلىنىشىچە، بۈگۈنكى كاتماندۇ شەھىرىنىڭ ئورنى قەدىمدە چەكسىز ئورمان بولۇپ، ئۇنىڭ ئىچىدە نېپاللىقلارنىڭ ئەجدادى بولمىش بىر چوپان ياشايدىكەن. بىر كۈنى چوپان ھاراق ئىچىپ مەسچىلىكىدە ھەممىدىن جىق سۈت بېرىدىغان كالنى قاچما بىلەن تازا ئۇرۇپتۇ. نەتىجىدە كالا سۈتىنى توختىتىپ، ئارقاننى ئۇزۇپ، تاغ ئورمانىنىڭ ئىچىگە قاراپ قېچىپتۇ. چوپان كالنى قوغلاپتۇ

نېپالنىڭ دۆلەت گېربىغا كاككۇككۈلى بىلەن سېرىق كالنىڭ سۈرىتى چۈشۈرۈلگەن. بۇنىڭدىكى سېرىق كالا نېپالنىڭ دۆلەت ھايۋىنى بولۇپ، ئۇ ئىلاھى مۇقەددەس كالنىڭ سىمۋولى ئىكەن. ھەر يىلى 8 - ئايدا نېپال خەلقى يەتتە كۈنلىك كالا بايرىمى ئۆتكۈزۈپتۇ. بايرامدا كىشىلەر قىزىل، يېشىل رەختلەر بىلەن بىزەلگەن سېرىق كالنى يېتىلەپ، ياڭراق دۇمباق ئاۋازى ئىچىدە شەھەرنى ئايلىنىپ نامايىش قىلىدۇ.

نېپاللىقلار كالنى تۇتېم قىلغان بولۇپ، ئۇلارنىڭ نەزىرىدە كالا پاك، مۇقەددەس. ئۇنى ئۆلتۈرۈشكە، باغلاپ

بويىدىن ئىگىز قىلىپ قانۇرۇلغان بۇ ھەيكەل شام يۇرىقىدا تاۋلىنىپ، كىشىگە خۇددى كالا، تىرىكتەك تەسىرات بېرىدىكەن.

سايھەتچىلەر كاتماندۇ شەھرىنىڭ چوڭ - كىچىك ھەممە كوچىللىرىدا، شەھەر مەركىزىدە، ماشىنلارنىڭ، ھەتتا ھۆكۈمەت ئەمەلدارلىرىنىڭ ئالى پىكاپلىرىنىڭ ئالدىدا بىخارامان يۈرگەن كالىلارنى كۆرىشىدۇ.

يىلدا بىر قېتىم ئۆتكۈزۈلىدىغان مۇقەددەس كالىغا سەجدە قىلىش مۇراسىمىدىن باشقا، نىپال ھۆكۈمىتى كالىنى قوغداش توغرىلىق قانۇنغا ماددا كىرگۈزگەن. قانۇندا ئېنىق قىلىپ: «كالىغا زىيان - زەخمەت يەتكۈزگۈچىلەر تۇتۇپ تۇرىلىدۇ، جېرىمانە تۆلەيدۇ ياكى قانۇنىي جازاغا تارتىلىدۇ» دەپ يېزىلغان. 1962 - يىلى نىپال ھۆكۈمىتى سېرىق كالىنى رەسمىي «دۆلەت ھايۋىنى» دەپ بېكىتكەن.

بىراق كالىغا بولغان بۇنداق تىۋىنىش تۈپەيلى سەلبىي ئاقىۋەتلەر كېلىپ چىققان. نىپالدا كالا ھەسسەلەپ كۆپەيگەن، ھەتتا شەھەرلەردە «زىيانداش» قا ئايلىنغان. ئۆلتۈرۈشكە بولمايدىغانلىق تۈپەيلىدىن، شەھەرلەردە نورمال قاتناشقا كاپالەتلىك قىلىش ئۈچۈن كىشىلەر قەرەللىك ھالدا بۇ «دۆلەت ھايۋىنى» نى تۈركۈم - تۈركۈملەپ شەھەر سىرتىغا ھەيدىۋېتىشكە مەجبۇر بولغان.

تەييارلىغۇچى: تۇرسۇن كەلىپىن

مۇھەررىرى: مۇختار مۇھەممەد

ۋە ئىنتايىن يىراقتا كالىنىڭ بىردىنلا توختىغانلىقىنى ۋە ئەمچەكلىرىدىن سۈتىنىڭ خۇددى تاغ بۇلاقلىرىدىك شاقىراپ چىقىۋاتقانلىقىنى كۆرۈپتۇ. چوپان بۇنىڭدىن بەك ھەيرانلىققا چۆمۈپتۇ. كالىنىڭ سۈتى چۈشكەن يەر ئويلىپ، كالا يەر ئاستىغا غايىپ بولۇپتۇ. بارلىق چوپانلار ئاشۇ يەرنى كولاپ، كالىنى ئاقتۇرۇشقا باشلاپتۇ. ئۇشتۇمتۇت كالا يەر ئاستىغا غايىپ بولغان يەردىن شىددەتلىك بىر ئوت - گۈلخان ئۆرلەپ، ھېلىقى مەس چوپاننى كۆيدۈرۈۋېتىپتۇ، ئورمانلىقلارغىمۇ ئوت تۇتۇشىپتۇ. ھەممە يەرنى نۇرۇم - تۈرۈم ئوت - ياقۇنلار قاپلاپتۇ، باشقا چوپانلار نېمە قىلارنى بىلمەپتۇ.

دەل شۇ چاغدا يەر ئاستىدىن «نېي» فامىلىلىك بىر زاھىد چىقىپ، ئىلاھى ئەپسۇنلىرى بىلەن ئوتنى ئۆچۈرۈپتۇ، ھېلىقى چوپاننىمۇ تىرىلدۈرۈپتۇ. نېي فامىلىلىك بۇ زاھىد ئەسلى كالىدىن ئۆزگەرگەن بولۇپ، «نېپال» دېگەن دۆلەت نامىمۇ شۇنىڭدىن كەلگەن ئىكەن. «نېپال» دىكى «پال» بولسا «قۇتۇلدۇرغۇچى» دېگەن بولىدىكەن. نېپالنىڭ پايتەختى كاتماندۇدىكى چوڭ بۇتخانا ئىشىكىنىڭ ۋېۋىسكىسىغا: «غەيرى ھىندى دىنى مۇرتلىرى بىلەن كالا تېرىسىدە كىيىم كەيگەنلەر كىرىشكە بولمايدۇ» دەپ يېزىلغان. چەتئەللىكلەرنىڭ كىرىشىگىمۇ روخسەت قىلىنمىغان. بىراق بۇتخانىنىڭ ئىشىكىدىن بۇتخانىنىڭ ئوتتۇرىسىغا تىكلەنگەن ئالتۇن ھەللىرى پاقىراپ تۇرىدىغان كالا ھەيكىلىنىڭ قۇيرۇق تەرىپىنى كۆرگىلى بولىدىكەن. ئالتۇن باشلىق، ئادەم

قايتىپ كېلىش

سەكرەپ قويۇپ تالغا ئېتىلىپتۇ. دوختۇر بېشىنى چايقاپ: «ھۇ، ياخشىلىقنى بىلمەيدىغان!» دەپتۇ. ئەمما، ئەتىسى كەچتە ئۇ قانداقتۇر بىر نېمىنىڭ ئىشىكى تانلاۋاتقىنىنى ئاڭلاپتۇ، ئىشىكى ئېچىپ قارىسا ئالدىنقى كۈنى ئۆزى قۇتۇلدۇرۇۋالغان كۈچۈك تۇرغانلىقىنى كۆرۈپتۇ، شۇغىنىسى ئۇنىڭ يېنىدا زەخمىلەنگەن يەنە بىر ئىت تۇرغۇدەك!

غوپۇر قادىر تەرجىمىسى

مۇھەررىرى: ئەسكەر مەخسۇت

ماشىنا سوقۇۋەتكەن بىر كۈچۈك يول بويىدا يېتىپ قايتۇ. بۇ يەردىن ئۆتۈپ كېتىۋاتقان بىر دوختۇر بۇ كۈچۈكنىڭ تېخى تىرىكلىكىنى بايقاپ، كۈچۈكنى ئۆيىگە ئېلىپ كېتىپتۇ. دوختۇرنىڭ كۆڭۈل قويۇپ داۋالاشى بىلەن كۈچۈك ناھايىتى تېزلا ساقىيىپ كېتىپتۇ.

دوختۇر كۈچۈكنى ماشىنا ئىسكىلاتىغا ئورۇنلاشتۇرۇپ قويۇپتۇ، ئەمما كۈچۈك توساتتىنلا

ئۇيغۇرلارنىڭ ئوچاقنى ئۇلۇغلىشىشى

غەيرەتجان ئوسمان

ھېسابلىنىپ كەلگەن. بۇنىڭ سەۋەبىنى بىر قانچە تەرەپتىن چۈشەندۈرۈمىز.

ئالدى بىلەن، ئوچاقنىڭ يېمەكلىك پىششىقلىقىنى ئەمەلىي رولى كىشىلەرنىڭ دائىم دىققەت نەزىرىنىڭ مەركىزىدە بولۇپ كەلگەنلىكىدىن سۆز باشلاشقا توغرا كېلىدۇ. ئەجدادلار پىششىقلىغان يېمەكلىكنىڭ خام يېمەكلىككە قارىغاندا تەملىك، قۇۋەتلىك بولىدىغانلىقىنى بىلگەن چاغلاردىن باشلاپلا پىششىقلىغان يېمەكلىك بىلەن ئۇزۇقلىنىش ھاياتلىقنىڭ مۇھىم كاپالىتى ھېسابلانغان.

ئىككىنچى، ئائىلە بىلەن ئوچاق سەۋەب - نەتىجىلىك مۇناسىۋەتتە بولغان بولۇپ، بىر ئائىلىدە چوقۇم ئوچاق بولۇش، ئائىلە بىرلۈشكەن ئوخشاشلا مۇھىم ئىدى. شۇڭا كىشىلەر ئۆي - ماكان تۇتۇشنى «ئۆي - ئوچاقلىق بولماق» دېگەن جۈملە شەكلىدە قوللىنىشنى مۇقىم ئادەتكە ئايلاندۇرغان.

ئۈچىنچىدىن، ئوچاقنىڭ ماھىيىتىگە ئوت ئىتىقادچىلىقىدىن ئىبارەت يەنە بىر قاتلام تۇتىشى چۈشەنچىسى مۇجەسسەملەنگەن. ئىنسانلارنىڭ ئوتنى ئىختىرا قىلىشى ۋە ئۇنىڭدىن پايدىلىنىشى ئۇلارنىڭ ھاياتلار دۇنياسىدىن رەسمىي ئايرىلغانلىقىنىڭ مۇھىم بەلگىلىرىدىن بىرى ئىدى. ئەمما ئوتنى ساقلاش، ئۇنىڭدىن دائىم پايدىلىنىش ئۈچۈن ئەجدادلار ئاجايىپ زور تىرىشچانلىقلارنى كۆرسەتكەن. ئوچاقنىڭ ئىختىرا قىلىنىشى ئوتنى ساقلاش ئۈچۈن قولاي ئىمكانىيەتنى يارىتىپ بەرگەن. ئەجدادلار ھاياتىنى دائىملاشتۇرۇش ۋە روناق تۇرمۇشتىن بەھرىمەن بولۇش ئۈچۈن ئوچاققا دائىم «قوقاس» ساقلىغان. ئانىلار ياكى ئائىلە ئەزالىرى بۇ ئوتنىڭ مەڭگۈ ئۆچمەسلىكى ئۈچۈن «قوقاس» نى كۈلگە كۆمۈپ ساقلىغان. ئوت لازىم بولغاندا كۈلنى ئېچىپ پۈۋەلەپ «ئوتقاس» قا ئايلاندۇرغان. مۇبادا قوقاس ئۆچۈپ قالسا، ئۆز قوشنىغا - قايىشلىرىدىن تىلەپ، ئارچا، ئۈرۈك، ئۈجمە دەرىخىنىڭ شېخىدا ئېلىپ

يېمەك - ئىچمەك كىشىلەرنىڭ ھايات كەچۈرىشىدىكى ئالدىنقى شەرتلىرىنىڭ بىرى. ئىنسانلار تەييار يېمەكلىكتىن پىششىقلىغان يېمەكلىكلەرنى يېيىش دەۋرىگە ئۆتۈش ئۈچۈن ناھايىتى ئۇزۇن دەۋرلەرنى باشتىن كەچۈرگەن. يېمەك - ئىچمەكلەرنى پىششىقلىغان ئىنسانلارنىڭ باشقا ئەمگەك پائالىيەتلىرى ۋە كەشپىياتلىرىغا ئوخشاش ئاددىلىقتىن مۇرەككەپلىككە قاراپ تەرەققىي قىلغان. ئوچاق مۇقىم ئائىلىلەرنىڭ بارلىققا كېلىشىگە ئەگىشىپ، قورۇ - ھويلا ئىچىدىن ئۆي ئىچىگە مۇقىملاشقان.

ھەر بىر ئائىلىدە بىر ياكى بىر قانچە ئوچاق بولۇش قەدىمكى زامانلاردىلا ئادەتلەنگەن ئائىلە پورمىسى بولۇپ قالغان. ئۇيغۇرلارنىڭ ئۆي ئوچاقىنىڭ ئورۇنلاشتۇرۇلىشى بولسا بىر خىل ئائىلە يۈكسەكلىكىنىڭ ئىپادىسى ھېسابلانغان.

ئۆي ئىچىگە ئورۇنلاشتۇرۇلغان ئوچاق كۆرىنەرلىك ئورۇنغا بېلانىلانغان. ئۇيغۇر ئائىلىلىرى كۆپى دېگۈدەك دەھلىز - ئايۋان، ئاشخانا، مېھمانخانا (ساراي) دېگەن ئۈچ چوڭ ئۆي، بىر يان قازناقىدىن تەركىپ تاپقان. كۆپ ئائىلىلەردە ئايۋان، ئاشخانا، مېھمانخانلارنىڭ ھەممىسىدە بىردىن ئوچاق بولغان. بۇ ئوچاق ئۆينىڭ ئوڭ تەرىپى ئۇزۇن تامنىڭ ئوتتۇرىسىغا چىقىرىلغان. بۇنىڭ ئىچىدە مېھمانخانىنىڭ ئوچاقىنىڭ ئورۇنلاشتۇرۇلىشى تولىمۇ مۇۋاپىق. ئۇ ئىشىكتىن كىرگەندىن كېيىنكى ئۇدۇل تامنىڭ بىر تەرىپىگە كىرگەن جايلاشتۇرۇلغان بولىدۇ. شۇ ئۆي ئوچاقنى پاسىل قىلىپ تۆشۈك تەرەپ ۋە تۆر تەرەپ دەپ ئايرىلىدۇ. «مېھمان كەلسە قۇت كېلور» دەپ ئۇيغۇرلار مېھمانلارنى ھامان تۆر تەرەپكە باشلاپ، ئۆزلىرى پەگا تەرەپتە ئولتۇرغان. ئوچاق تۆر بەلگىسى بولۇش بىلەن بىرگە ئۆينىڭ ئۆزەكى (يادروسى) رولىنىمۇ ئوينىغان. ئۇيغۇرلارنىڭ نەزىرىدە ئوچاق مۇقەددەس نەرسە

ئالاھىدە قوغدىغان.

ئوچاق كونىرىغاندا، چېقۇپتىش لازىم بولسا، ئۇنىڭ شورىنى ھاجەتخانىغا تاشلىۋېتىش ياكى تەرەت قىلىنىدىغان يۇندا تۆكۈلىدىغان يەرگە تاشلىۋېتىلمەي. باغ - قورالارنىڭ تېمىنىڭ تۈۋىگە ياكى خالى جايغا قويۇپ قويۇلغان. بەزى كونا ئوچاقلارنىڭ شورلىرى ياكى بەل ئاغرىقلىرىغا داۋا دەپ، ئېلىپ قويۇش ئەھۋالىمۇ بار. يەنى ئۇنى قىزىتىپ، چىش ياكى بەلگە ئىسسىق تۆتكۈزۈشكە ئىشلىتىلگەن.

ئوچاق ئىتىقادچىلىقى مۇنداق بىرقانچە تەرەپتىن كەلگەن بولۇشى مۇمكىن.

ئالدى بىلەن بۇ خىل ئىتىقادچىلىق ئوت - كۈن ئىتىقاتچىلىقى بىلەن باغلىنىشى بار. شۇنىسى ئېنىقكى شىنجاڭنى ئۆز ئىچىگە ئالغان ئوتتۇرا ئاسيا ئوت - كۈن ئىتىقادچىلىقى بەك ئەۋج ئالغان رايونلاردىن ئىدى. ئەجدادلار خىلمۇ - خىل ئۇسۇل ۋە شەكىللەر ئارقىلىق قۇياشقا بولغان ئىتىقادچىلىق ھېسسىياتىنى ئىپادىلىگەن. ھالقا بولۇپ ئۇسۇل ئويناش، گۈلخان يېقىش، مەشەل كۆتۈرۈش، قاپاق كۆيدۈرۈش، زاراخەتمە قىلىش قاتارلىقلار مۇشۇ خىل پائالىيەتنىڭ ھەر خىل ئىپادىسى بولۇپ سانالغان. بۇلارنىڭ ئىچىدە كۈلخانا سېلىش پائالىيەتنىڭ قىسمى يۇقىرى ھېسابلانغان. ئىپتىدائىي ئىنسانلار مۇقىم ئۆي - قورۇ شەرتىنى ھازىرلىمىغان شارائىتتا، ئوچۇقچىلىقتا كۈلخانا سالغان. ئىپتىدائىي جەمئىيەتنىڭ ئاخىرقى مەزگىلىگە كەلگەندە خاس ۋە تۇراقلىق ئۆي - ماكاننىڭ بولۇشى بىلەن ئوچاقلار ئۆي-قورۇنىڭ ئىچىدە ئورۇن ئالغان. شۇنىڭ بىلەن كۈلخانلارنى قورۇ ئىچىگە سېلىشىمۇ ئادەتكە ئايلىنىشقا باشلىغان. ئىنسانلارنىڭ بېخەتەرلىك تۇيغۇسىنىڭ ئۆسۈشىگە ئەگىشىپ، ئوچاق - تونوردا گۈلخان يېقىشىمۇ تەدرىجى ئومۇملاشقان. چارۋىلار ۋە زىرائەتلەر - ئېكىنزارلىقلارنىڭ بېخەتەرلىكىنى قوغداش خاراكتېرىدىكى كۈلخانلار بولسا سىنىپى جەمئىيەت باسقۇچىدا، يەنىلا ئۆي - قورۇ سىرتىغا سېلىنغان. ياكى ئېكىنزارلىق ئەتراپى، تاغ قاپتاللىرى، يايلاقلاردا گۈلخان يېقىلغان. ۋاھالەنكى ئائىلە ئامانلىقىنى قوغدىغۇچى تەڭرىلەر ئۈچۈن سېلىنغان گۈلخانلار ئۆي ئىچىدە بولغان. زامانلارنىڭ ئۆتۈشى بىلەن قۇياش ئىتىقادچىلىقى ئوت ئىتىقادچىلىقنىڭ كېلىپ چىقىشىنىڭ سەۋەبلىرىدىن بىرى بولۇپ قالغان بولسا، ئىتىقادنىڭ فۇنكسىيەلىك رولى جارى قىلدۇرىلىدىغان ئوبيېكت بولغان ئوچاقمۇ ئىتىقاد

كېلەتتى ①. ئوچاقتا تاماق - نان، كۆش، قاتتىق كۆكتات (مەسىلەن، سەۋزە، چامغۇر، قىزىلچا، ياڭيۇ قاتارلىقلار، كاۋا ۋە باشقىلار پىشىرىلىدىغانلىقى ۋە ئوت - كۈل ساقلىنىدىغانلىقى ئۈچۈن ئوچاق تازىلىقىغا ئالاھىدە ئەھمىيەت بېرىلگەن. قىز - كېلىنلەر، جوۋان-چوكانلار ۋە ئانا - مومىلار سەھەر تۇرۇپ يۈز-كۆزلىرىنى پاكىز يۇيۇپ بولغاندىن كېيىن ئالدى بىلەن ئوچاق بېشىنى پاكىز سۈيۈرۈش ئادەت قىلىنغان. ئوچاقنىڭ بېشىغا يۈز - قوللىرىنى يۇيماي ياكى ستاھارەت كېلىش، پاسكىنە سۇلارنى تۆكۈش، ئەسكى نەرسىلەر، ئەخلەتلەرنى تاشلاش، تۈكۈرۈش، مىشقىرىش، ئوچاق ئەتراپىدا ئوسۇرۇش، ئەر - ئاياللار ھاۋايى - ھەۋەسلىك چاقچاق قىلىش، ئوچاق ئالدى ياكى ئوچاققا يۆلەپ جىما قىلىش، ئوچاقنى ئۇرۇش، تېپىش، ئۈستىگە چىقىپ ئولتۇرۇش، پۈتمى ئوچاق بېشىغا سوزۇپ يېتىش قاتارلىق غەيرىي قىلىقلار قاتتىق پەرھىز قىلىنغان. ئاياللار ۋە ئانىلار يۇيۇقسىز قازان - قومۇچ ۋە قاچا - قوچىلارنى ئوچاق بېشىدا ئەتكە قويۇشتىن ھەزەر ئەيلىگەن، بۇنداق بولۇپ قالسا ئۆينىڭ بەرىكىتىنى قاچۇرىدۇ، ئائىلىگە پالاكەت كېلىدۇ دەپ قارىلىدۇ. شۇڭا قازان - قومۇچ كەچتە يۇيۇلماي قالسا، ئوچاق بېشىدىن ئېلىۋېتىلىدۇ. ئوچاق يەنە شور - تۈز ۋە سېغىز توپىدا ياسىلىدىغان بولغاچقا، تۈز ۋە توپىنىڭ تۈۋىنىچانلىق خاراكتېرىمۇ ئوچاق مۇقەددەسلىكىگە بىر قاتلام مەزمۇن قوشقان. ئۇيغۇرلارنىڭ ئەنئەنىۋى خەلق ئىتىقات چۈشەنچىسىدە تۈز ۋە توپا ئىتىقاتچىلىقىمۇ مۇھىم ئورۇننى ئىگەللەيدۇ. بولۇپمۇ تۈزغا تۈۋىنىشنىڭ دەرىجىسى خېلىلا يۇقىرى بولۇپ، بۈگۈنكى كۈندىمۇ كۈچلۈك تەسىرىنى ساقلىغان، خەلق نەزىرىدە، ئوچاق ئائىلىنىڭ سىمۋولى، ئۆينىڭ ئاساسلىرىدىن، تىرىكلىكنىڭ نىشانىدىن، بەركەتنىڭ بىشارىتىدىن بىرى، ئوچاقنىڭ بېخەتەرلىكى، سۈپىتىنى ۋە ئورنىنى قوغداش ئائىلىنى قوغداشقا ئوخشاشلا مۇھىم. بەزى جايلاردا يۇرت ئىچىدە ئادەملەر تاسادىپىي بىر - بىرى بىلەن ئۇرۇشۇپ - جىدەللىشىپ قالسا، ئەرلەر سىرتتا زوكۇنلاشقان يۈرەكتە ئاياللار قارشى تەرەپنىڭ ئوچىقىغا سۇ قويۇۋېتىدىغان ياكى بۇزۇۋېتىدىغان ئەھۋاللار بولغان. بۇنداق قىلىشتىن مەخسەت، شۇ ئائىلىنىڭ شورى ۋە يىلتىزىنى قۇرتىۋېتىش ئىكەن. شۇڭا، كىشىلەر جىدەل - ماجرا بولۇپ قالسا، شەخسىي بېخەتەرلىكتىن باشقا ئائىلە ۋە ئوچاقنىڭ دەخلى - تەرووزسىزلىكىنىمۇ جان تىكىپ

سىغىدۇ. ئولتۇراق جاينىڭ ئوتتۇرىسىدا ئوتى ئۆچمەيدىغان يۇمۇلاق ئوچاق بولۇپ، بۇ ئوچاق ئوتتۇرا ئاسيا ۋە پۈتكۈل شەرقلەرنىڭ ئوتقا چوقۇنىشىدىكى ئەڭ قەدىمكى ئىزدۈر» ③ ئەينى زاماندا ئوچاق ئىلاھىغا ئىلاۋەت قىلىپ ئوتنىڭ مەڭگۈ ئۆچمەسلىكىنى كاپالەتكە ئىگە قىلىش ئۈچۈن ئوچاققا دائىم ئوتۇن سېلىپ تۇرۇلغان. پەقەت مۇشۇنداق قىلىنغاندىلا پۈتكۈل ئۇرۇق كىشىلەرنىڭ ئامانلىقىدىن مەسلىە چىقمايتتى. ئىلغا ئېلىشقا تىگىشلىكى شۇكى، ئوتتۇرا ئاسيا بۇ چاغدا ئانىلىق ئۇرۇقداشلىق (ماترىئارخاللىق) جەمەسى باسقۇچىدا ئىدى. شۇنداق ئىكەن ئىلاۋەت قىلىنىدىغان ئوچاق ئىلاھىمۇ ئايال خاراكتېرىدە ئىكەنلىكى شۇبھىسىز.

قەدىمكى يۇنان تارىخچىسى ھىرودوت ئوتتۇرا ئاسيا ئىسكى (Iskf) لىرى «ئەڭ قاتتىق قەسەم بېرىدىغان چاغدا، پادىشاھنىڭ ئوچىقىنىڭ يېنىدا تۇرۇپ قەسەم بەرگەن، بۇ ئۇلارنىڭ دائىملىق ئادىتى ئىدى» ④ دېگەن خاتىرىنى قالدۇرغان. بۇ خاتىرىدىن تۈركىي خەلقلەرنىڭ كېلىپ چىقىشىغا ئىرقى مەنبەلەردىن بىرى بولغان ساك قەۋملىرىدىن ئىسكىلەردە ئوچاق ئىتىقادچىلىقىنىڭ نوپۇزىنىڭ يۇقىرىلىقىنى بىلگىلى بولىدۇ. بۈگۈنكى كۈندە ياۋروپا دۆلەتلىرى ۋە ئامېرىكىدا دۆلەت ۋە ھۆكۈمەت باشلىقلىرى مېھمانلار بىلەن كۆرۈشكەندە سىمۋوللۇق ئوچاق (راس ئوچاق بولۇشىمۇ مۇمكىن) نىڭ ئالدىدا ئولتۇرۇپ سۆھبەتلىشىدىغانلىقىنى كۆرىمىز. بۇ ئەلۋەتتە قەدىمكى ئىسكىلەرنىڭ ئادىتى بىلەن مەنبەئەداشلىق مۇناسىۋىتى بولۇشى كېرەك ئەلۋەتتە. چۈنكى ئىسكىلەر ئەسلى ئارىيانلاردىن بولۇپ ئۇلارنىڭ ئەجدادلىرى ئۇلارنىڭ بىر قىسمى ئوتتۇرا ئاسيادىن غەربىي ياۋروپا، ئىران ئېگىزلىكى ۋە ھىندىستان 2 - چوڭ قۇرۇقلۇقىغا كۆچكەن. كۆچمەي قالغانلىرى ئوتتۇرا ئاسيادىكى مىللەتلەرنىڭ بىر تارماق ئەجدادلىرى بولۇپ قالغان. ياۋروپادىكى ھىندى - ياۋروپا تىل سىستېمىسىدا سۆزلىشىدىغان مىللەتلەر ئەنە شۇ ئارىيانلارنىڭ ئەۋلادلىرى ئىدى.

تۈركىي تىلىنى تەتقىق قىلغۇچى ئالىملارنىڭ قەدىمكى تۈركلەردە ئوچاق ئىتىقادچىلىقىنىڭ ئالاھىدىلىرىنى ھەر تەرەپلىك تەكشۈرۈپ كۆرگەندە، «تۈرك» دېگەن ئاناخۇغا كۆپرەك دىققىتىنى مەركەزلەشتۈرۈپتە. بەزىلەرنىڭ قارىشىچە، «تۈرك» (Türk) سۆزى «تۈر - Tür» ۋە «ك - k» دېگەن ئىككى سۆزدىن كېلىپ چىققان بولۇپ، بۇ يەردىكى «تۈر

ئويىكىتىغا ئايلىنىپ قالغان. نەتىجىدە قەدىمكى كىشىلەردە «ئوچاق تەڭرىسى» چۈشەنچىسىمۇ شەكىللەنگەن، شۇنىڭ بىلەن بۇ خىل ئوچاق تەڭرىسىگە ئىلاۋەت قىلىش پائالىيىتىمۇ ئۆتكۈزۈلگەن.

ئىككىنچى بىر تەرەپتىن، بۇ خىل ئىتىقاد ئائىلە مۇقەددەسلىكى قارىشى بىلەن مۇناسىۋىتى بار. ئىپتىدائىي ئىنسانلار ناھايىتى ئۇزۇن دەۋرلەرگىچە مۇقىم ئۆي - ماكان تۇتۇپ تىرىكچىلىك قىلمىغان. بۇنداق ئەھۋالدا ئوچاقمۇ تۇراقلىق ئورۇنغا ئىگە بولالمىغان. ئىپتىدائىي جەمئىيەتنىڭ ئوتتۇرا ۋە ئاخىرقى باسقۇچلىرىغا كەلگەندە ئىنسانلاردا تەدرىجىي يوسۇندا مۇقىم ئولتۇراقلىشىش ئادىتى بارلىققا كەلگەن. بۇنداق تۇراقلىق جايلاردا ماكانلىشىشنىڭ مۇقىم ئىپادىسى تاش، چالما - كېسەك، لاي، ياغاچ قاتارلىقلار بىلەن ئۆي - ھوجرا، قورۇ تام سېلىپ ئولتۇرۇش ھېسابلانغان. بۇنداق قورۇ - ئۆيىنىڭ بولۇشى ئىنسانلار تارىخىدىكى ناھايىتى چوڭ بىر ھادىسە بولۇپ، مەدەنىيەت دەۋرىنىڭ ئاساسلىق شەرتلىرىدىن بىرىنىڭ ھازىرلانغانلىقى ئىدى. بۇنىڭ بىلەن خالىغان يەرگە ئوت يېقىپ، يېمەكلىك پىششىق ھالىتى ئۆزگىرىپ، ئوچاق ئۆي ئىچىگە مۇقىملىشىشقا باشلىغان. بولۇپمۇ شىنجاڭ، جۈملىدىن ئالتاي ۋادىسى، جەنۇبىي سىبىرىيە رايونلىرى قىشتا قاتتىق سوغۇق بولىدىغان، جۈملىدىن بەزى جايلاردا سوغۇق پەسلى ئۇزۇن بولغاچقا، ئائىلىدە ئۆي ئوچىقىنىڭ رولى ئالاھىدە چوڭ بولغان. شۇنداق قىلىپ كىشىلەر نەزىرىدە «ئۆي - ئوچاق» دېگەن ئۇقۇم ئوخشاش مەنىگە ئىگە ئۇقۇم بولۇپ قالغان. ئائىلە مۇقەددەسلىكى ئوچاق مۇقەددەسلىكىنى كەلتۈرۈپ چىقارغان بىر قاتلام ئىجتىمائىي ھادىسە بولۇش بىلەن بىرگە ئوچاق مۇقەددەسلىكىنىڭ ئورنىنى يەنىمۇ ئۆزلىتىشكە مەنئىي ئاساس بولغان.

ئوچاق مۇقەددەسلىكى ئادەتتىكى بىر خىل ئىجتىمائىي ئىتىقاد چۈشەنچىسى ئەمەس. ئۇنىڭ تارىخى ھەقىقەتەن ئۇزۇن، تەسىرى چوڭقۇر. ئىلمىي خادىملار ئوتتۇرا ئاسيادا ئوچاق ئىلاھىغا ئىلاۋەت قىلىشنى يېڭى تاش قۇرال دەۋرىدىن سۈرۈشتە قىلىشقا بولىدۇ، ② دەپ ھېسابلاشقاقتا. ئوتتۇرا ئاسيادىكى خۇارەزم رايونىدىن يېڭى تاش قۇرال دەۋرىگە مەنسۇپ بىر قەدىمكى ئىزنى بايقىغان. «ئولتۇراق جاينىڭ ئەتراپىدا قاتار - قاتار ئوچاقلار بار. پۈتكۈل ئۇرۇقداشلىق جامەسى مۇشۇنداق ئۆيلەردە ئولتۇرغان بولۇپ، بۇ ئۆيلەرگە ئۇششاق بالىلارنى قوشۇپ ھېسابلىغاندا 100 دىن 120 گىچە ئادەم

—Tür» نىڭ قەدىمكى تۈركىي تىلىدا «ئوچاق» دېگەن مەنىسىمۇ بار ئىكەن. كېيىن تەلەپپۇزدا ئۆزگىرىش يۈز بېرىپ «تۈۋ - Tüv» گە ئايلانغان ھەم بۇ ئۈچ ماكان (يەر، ئاسمان، تەھتى ماكان) دىكى تەڭرىگە ۋەكىللىك قىلغان. بۇلار ئىچىدە «ئوت ئىلاھى» ئەڭ مۆتىبەر ئورۇندا بولۇپ، بۇ ئەمەلىيەتتە «ئوچاق ئىلاھى» دېگەنلىك بولىدىكەن. «ك - k» بولسا «كۈن - Kün» دېگەن سۆزنىڭ ئالدىنقى ئاۋۋىشى بولۇپ، ئەسلى تۈپ سۆزدىن قىسقىراپ كەتكەن. ئوچاققا ئوت يېقىش ۋە تاماق ئېتىشى ئاياللار زىممىسىگە ئالغان بولغاچقا، ئاياللار ھوقۇقچىلىقىنىڭ خىرىسقا ئۇچرىغان دەۋرلەردىمۇ ئاياللارنىڭ مۇشۇ خىل خىزمىتىنىڭ ئىززەت - ھۆرمىتى تۈپەيلىدىن، ئاياللارنىڭ ئائىلىدىكى ئورنى بىر يوللا تۆۋەنلەپ كەتمەستىن، بەلكى، ئائىلىدە ئانىلار ئوت ئىلاھىغا ئوخشاشلا مۇھىم دەپ قارالغان. ⑤ يۇقىرىدا دىيىلگەن گەپنىڭ ئاخىرىنى چىقارساق، «تۈۋ - Tüv» سۆزى كېيىنچە «تۈۋرۈك - تۈۋلۈك» يەنى قازان چۈشۈرىدىغان تۈۋرۈك - تۈۋلۈككە ئۆزگەرگەن، شۇنداقلا ئائىلىدىكى مۇھىم سايمان بولۇپ قالغان.

ئائىللار، ئوتتۇرا ئاسىيادىكى خەلقلەر نەزىرىدە ئوچاق ئىلاھىنىڭ جىنسىيىتىگىمۇ ئالاھىدە دىققەت قىلغان. يەنى دەسلەپكى ئوچاق ئىلاھىغا چوقۇنۇش ئائىلىق ئۇرۇقداشلىق دەۋرىدە بارلىققا كەلگەن، يەنى ئوچاقنى ئاياللار ئىجاد قىلغان بولغانلىقى ئۈچۈن، دەسلەپكى ئوچاق ئىلاھى ئايال بولغان، بىر دەۋرنىڭ ئالىشىغا ئەگىشىپ ئاندىن ئەر بولغان دەپ ھېسابلىنىدۇ.

لېكىن تۈركىي خەلقلەرنىڭ، جۈملىدىن ئۇيغۇرلارنىڭ پۈتكۈل پاتىرىئارخاللىق (ئائىلىق قەبىلىچىلىك) جەمئىيەت، قۇللۇق جەمئىيەت ۋە فېئوداللىق جەمئىيەت باسقۇچىدا ئاياللارنىڭ ئائىلىدىكى بولۇپمۇ ئوچاق ئالدىدىكى ئىمتىيازى تۆۋەنلەپ كەتكەن ئەمەس. بولۇپمۇ ئوچاق بېشى، تاماق تەييارلاش ۋە يېمەكلىك تەخسىمەنلىشى پۈتۈنلەي ئاياللار باشقۇرۇپ كەلگەن. ئەجدادلار نەزىرىدە كۈن ئىلاھى - ئوت ئىلاھى - ئوچاق ئىلاھى - ئايال ئىلاھ دېگەنلەر بىر خىل مەنبەئەداشلىق ئىتىقاد ھالقا سىستېمىسىنى شەكىللەندۈرگەن. بۇلارنىڭ ھەممىسى تېكى - تەكتىدىن ئائىلىنىڭ بېخەتەرلىكى، ئائىلە ئەزەللىرىنىڭ ئامان - ئىسەنلىكىنى كاپالەتكە ئىگە قىلىشنىڭ مەنىسى

ھاملىرىدىن بىرى بولۇپ كەلگەن. ئوچاق ئىلاھى ئىتىقادچىلىقى ئېلىمىزدە خەنزۇ ۋە باشقا ئاز سانلىق مىللەتلەردىمۇ ئومۇميۈزلۈك ساقلانغان بىر خىل خەلق ئىتىقاد چۈشەنچىسى. ئۇيغۇرلاردا بۇنىڭ ئالامەتلىرى قەدىمكى زامانلاردىلا بولغان. بىراق ئىلمىي تەتقىقات يېقىنقى يىللاردىلا باشلاندى. قەۋەتلىك ئۆيلەرنىڭ سېلىنىشى، بىر قەۋەتلىك ئۆيلەرنى شەرقچە زامانىۋى ئۇسلۇبتا سېلىش قىزغىنلىقىنىڭ كۆتۈرۈلمىشى بىلەن بەزى ئۇيغۇر ئائىلىلىرىدە ئوچاقنىڭ تارىخى خىزمىتى كىشىلەر ھېس قىلمىغان ئاساستا ئاخىرلاشماقتا. بۇنىڭ بىلەن ئەنئەنىۋى مەدەنىيەت يادرولۇق بىر ئىلمىنىدىن ئايرىلىپ قالماقتا. ئوچاقنىڭ قىممىتىنى ئەسلىپ ئۆتۈش، ئۇيغۇر فولكلور مەدەنىيىتىنىڭ مىللەتلەر مەدەنىيەت خەزىنىسىدىكى ئورنى ۋە رولىنى مۇئەييەنلەشتۈرۈشكە ئاز - تولا ياردىمى تېگىپ قالار دېگەن مەخسەتتە بۇ ئاددىي ماقالا يېزىلدى. قىزىقۇچىلارغا ئىلھام، پەرۋاسىزلارغا ئۆندەش، ئىنكار قىلغۇچىلارغا غىدىقلاش تۇيغۇسىنى بېرىپ قالسا ئەجەپ ئەمەس.

ئىزاھات

- ① ئىمىن تۇرسۇن: «قەدىمكى ئۇيغۇر مەدەنىيىتى تارىخىدىن قىسقىچە بايان»، «شىنجاڭ مەدەنىيىتى» ژۇرنىلى، 1998 - يىلى 2 - سان، 85 - بەت.
 - ② جۇڭگاۋ «غەربىي يۇرتتىكى مۇقەددەس ئوت ئىتىقادچىلىق مۇراسىملىرىنىڭ ماھىيىتى»، «غەربىي يۇرت تەتقىقاتى»، 1998 - يىلى 1 - سان، 82 - بەت، خەنزۇچە، ئۈرۈمچى.
 - ③ ب. گ. گا پوروپ (تاجىكىستان) «تاجىكلار تارىخى»، 1 - قىسىم، 13، 14 - بەتلەر، قەشقەر ئۇيغۇر نەشرىياتى، 1988 - يىلى.
 - ④ ھىرودوت (گرىتسىيە) «تارىخ»، IV، 68 - بەت، شاڭخۇ نەشرىياتى، بېيجىڭ، 1985 - يىلى نەشرى.
 - ⑤ لى گوشاڭ: «ئۇيغۇر ئەپسانىلىرى ھەققىدە»، «غەربىي شىمال مىللەتلەر تەتقىقاتى»، 1990 - يىلى، 2 - سان، خەنزۇچە، لەنجۇ.
- مۇھەررىرى: نۇرنىسا باقى

گۈتۈلمىگەن ئاقسۈت

ئېچىنىشلىق تۈردە ئۆلتۈرۈلۈشكە چىداماپتۇ، ئەمما دۇنيادىكى ھەرقانداق ئادەمنىڭ ئۆزىنىڭ كىشىگە ئېيتقىلى بولمايدىغان مەخپىيەتلىكىنى بىلىۋېلىشىمۇ ھەرگىز يول قوبالماپتۇ. كاللىسىنى ئېلىش ئىجرا قىلىنىدىغان كۈنى، ئايال پادىشاھ تاراملاپ ياش تۆككىنىچە ئېرىنى يوقلاپ بېرىپتۇ. ئۇ يېقىنقى كۈنلەردىن بېرى بىر ئىشى بىلىۋېلىشنى ئارزۇ قىلىپ كەلگەنىكەن، بۈگۈنكى پۇرسەتنى قولدىن بېرىپ قويسا بۇ تېپىشماقنىڭ جاۋابىنى مەڭگۈ تاپالمايدىكەن. ئايال پادىشاھ ئاخىر:

— مەن پەرداز قىلمىغان چاغدا چوقۇم ھەم قېرى، ھەم سەت كۆرىنمەنغۇ — دەيمەن؟ — دەپ سوراپتۇ. ئايال پادىشاھنىڭ ئېرى خوتۇنغا چوڭقۇر مۇھەببەت بىلەن تىكىلىپ تۇرۇپ مۇنداق جاۋاب بېرىپتۇ: — بىر — بىرىمىزنى ياخشى كۆرۈشكەن شۇنچە ئۇزۇن يىللاردىن بېرى، مەن سېنىڭ گىرىملىرىڭنى يۇيۇپ تاشلىشىڭنى، ھەتتا خانتاجىڭنى ئېلىپ تاشلىشىڭنى، روھىمىزنىڭلا يۇغۇرۇلۇپ كېتىشىنى ئارزۇ قىلىپ كەلگەندىم. مانا ئەمدى، ھەقىقىي خوتۇنۇمنى ئاخىر كۆردۈم، ئاخىر ئەزەللىك كۆڭلۈم بىلەن ئۇنىڭ بارلىق گۈزەللىكى ۋە يېتەرسىزلىكىنى كۆرەلەيدىغان بولدۇم، مېنىڭ كۆڭلۈمدە خوتۇنۇم ئەبىدىل — ئەبەت گۈزەل، مەن نېمىدىكەن بەختلىك ئەر — ھە! — دەپتۇ.

ھېكايىنىڭ ئاخىرىچۇ؟ ماڭا نامەلۇم. ئەمما مەن شۇنى چۈشەندىمكى، ھەقىقىي مۇھەببەت نۇرغۇن تاشقى كۆرۈنۈش ھەشەمەتتىن ھالقىپ ئۆتۈپ، يۈرەكنىڭ بىرلىشىشىنى رويپاچقا چىقىراالايدىكەن.

غوپۇر قادىر نەرجىمىسى
مۇھەررىرى: ئەسفەر مەخسۇت

چىرايلىق ۋە نازاكتەلىك مەلىكە بىر يىگىتكە ئاشىق بوپتۇ، ئۇلار ناھايىتى تېزلا توي قىپتۇ. ئۇزاق ئۆتمەي مەلىكە پادىشاھلىق نەختىگە ۋارىسلىق قىلىپ چەكسىز ھوقۇققا ئىگە ئايال پادىشاھ بولۇپ قاپتۇ.

ئۇزاق يىللارنىڭ ئۆتۈشىگە ئەگىشىپ، ئايال پادىشاھ ئۆزىنىڭ بارا — بارا قېرىپ كېتىۋاتقانلىقى، گۈلدەك رۇخسارنىڭ ئاستا — ئاستا سولشىۋاتقانلىقىنى سېزىپ، بۇرۇنقى قەددى — قامىتىنى پەرداز بويۇملىرىغا تاپىنىپ ساقلاشقا مەجبۇر بوپتۇ. ۋە:

— پاق ئايال پادىشاھنىڭ ئىززەت — ھۆرمىتى ۋە سۈرى چىرايىنىڭ سولاشقانلىقى تۈپەيلىدىن ئاجىزلاپ كەتسە بولمايدۇ دەپ ئويلاپتۇ. شۇنىڭ بىلەن ئايال پادىشاھ بارلىق پۇقرالىرىغا شەپقەتسىزلىككە يېقىنلىشىپ كېتىدىغان يارلىق چۈشۈرۈپتۇكى: «ئايال پادىشاھ گىرىم قىلماستا ئۇنىڭ رۇخسارىنى ئوغرىلىقچە كۆرۈۋېلىشقا رۇخسەت قىلىنمايدۇ، كىمكى خىلاپلىق قىلسا، كاللىسى ئېلىنىدۇ» دەپتۇ.

كىشىنى مەپتۇن قىلىدىغان بىر ئەتىگەنلىكى ئايال پادىشاھنىڭ ئېرى بالدۇرلا ئورنىدىن تۇرۇپ خان جەمەتى باغچىسىدا سەيلە قىپتۇ. ئۇ توساتتىنلا ۋىچىرلىشىپ سايرىغىلى تۇرغان قۇشقاچلارنىڭ يېقىملىق ئاۋازىغا ئەگىشىپ، دەرەختكى ئۇندا، بىر توپ قۇشقاچ بالىلىرىنىڭ دۇنياغا كەلگەنلىكىنى بايقاپتۇ: نېمىدىكەن ئۇماق قۇشقاچلار ھە! ئۇ، قەلبىدىكى خۇشاللىقىنى زادىلا بېسۋالماي، يۈگرىكىنىچە ئوردىغا كىرىپتۇ — دە، ئايال پادىشاھنىڭ ئۆيىگە كىرىپ كېتىپتۇ. ئايال پادىشاھ ئەمدىلا ئورنىدىن تۇرغان بولۇپ، تېخى يۇيۇنۇپ تارانمىغانىكەن، ئۇ چۆچۈپ كېتىپ، قىلچە پەرداز قىلمىغان ئاپئاق يۈزىنى شارىتىدىلا بۇراپ ساپتۇ، — دە، قەلبى قاينۇ — ئەلەمگە توشۇپتۇ، ئۇ، ئېرىنىڭ بىر مەھەللىك قاراملىقى ۋە بېپەرۋالىقى تۈپەيلىدىن

ئۈزۈلمەس ئېقىن

پاتىگۈل ئەخمەت

خەلق ناخشىلىرىنى زامان، ماكاندىن ھالقىتىپ، مىللىي سەنئىتىمىزنىڭ ئۆلمەس بىر ژانىرىغا ئايلاندۇرغان دەل ئۇيغۇر خەلق قوشاقلىرىنىڭ مەڭگۈلۈك سېھرىي كۈچىدۇر.

ئىنسانىيەت تارىخىدىكى تۇنجى شېئىر ھېسابلانغان خەلق قوشاقلىرى، ئىنسانىيەت ئاپىرىدە بولۇپ ھازىرغىچە بولغان نۇرغۇن تارىخىي دەۋىرلەردىن بۇيان ئەمگەكچى خەلقنىڭ ئىجتىمائىي تۇرمۇشى، تەبىئەت بىلەن بولغان كۈرەشلىرى، ئارزۇ - ئارمانلىرى غايىسى، مۇھەببەت - نەپىتى، تەبىئىي ھەم ئىجتىمائىي ھادىسىلەرگە بولغان قاراشلىرىنى ئىپادىلەپ، ئىپتىدائىي مەدەنىيەت بىلەن زامانىۋى مەدەنىيەتنى ئۆز - ئارا باغلاپ كەلدى. خەلق قوشاقلىرى ئەمگەكچى خەلق تەرىپىدىن ئىجات قىلىنىپ، ئۆز نۆۋىتىدە ئەمگەكچى خەلقنى تەربىيەلەش رولىنى ئويناپ بىلەن بىللە ئەمگەكچى خەلققە ئىستىتىك زوق بېغىشلاپ، ئالاھىدە بولغان كۆڭۈل ئېچىش رولىنىمۇ نامايەن قىلىپ كەلدى.

خەلق قوشاقلىرىنىڭ كۆڭۈل ئېچىش رولىنى چۈشۈنىشتە ئالدى بىلەن خەلق قوشاقلىرىنىڭ ئەڭ دەسلەپكى شەكلى بولغان ئەمگەك قوشاقلىرىنى چۈشىنىشكە توغرا كېلىدۇ. «خەلق قوشاقلىرى ئىنسانىيەت تارىخىدا ئەڭ بۇرۇن پەيدا بولغان تىل سەنئىتى. بىزنىڭ ئەجداتلىرىمىز تىلنى ئىجاد قىلغاندىن كېيىن ئۇنىڭغا ماس ھالدا قەدەممۇ قەدەم قوشاقلارنى ئىجاد قىلغان». شۇنداق، قەدىمكى دەۋىردە ئىنسانلارنىڭ ياشاش ئۇسۇلى تولىمۇ ئاددىي ھەم جاپالىق، تەبىئەت بىلەن بولغان كۈرەشلىرى تولىمۇ ئۈنۈمسىز ئىدى. ئىپتىدائىي ئىنسانلار ئەمگەك داۋامىدا كۈچنى بىرلىككە كەلتۈرۈپ، ئەمگەك ئۈنۈمدارلىقىنى ئاشۇرۇش ئۈچۈن كوللېكتىپ ھالدا

ئەلىمىساقىتىن تارتىپ قانچىلىغان زامانلار ئۆتتى، قانچىلىغان دەۋىرلەر ئالماشتى. بۇنىڭغا ماس ھالدا نۇرغۇن زامان ناخشىلىرى مەيدانغا كەلدى. ئەمما ئۆتكۈنچى ياشۇردەك خەلق قەلبىنى غىل - پال نەمدەيلا غايىپ بولدى. پەقەت خەلق ئاممىسى تەرىپىدىن ئىجاد قىلىنغان قوشاقلارنى ئۆزىگە ئاساسىي جان - تومۇر قىلغان خەلق ناخشىلىرىلا ئەسەرلەر بويى ئېيتىلىپ خەلقنىڭ دەرت - ئەلەم، قايغۇ - ھەسرەتلىرىنى، خوشاللىق، بەختىيارلىقلىرىنى ئىپادىلەپ، ھاياتقا، ئۆز ۋەتىنىگە بولغان چەكسىز مۇھەببىتىنى ياڭرىتىپ، ئەۋلادمۇ ئەۋلاد داۋاملىشىپ كەلدى.

زامانىۋى ئۈچۈر دەۋرىنىڭ شاۋقۇن - سۈرەنلىرى ئىچىدە پالاقلاپ يۈرگەن مەدەنىيەتلىك ئادەملەر قارىماققا ئاشۇ قىبەتلىك مىراسلىرىمىز بىلەن ھېچقانداق ئالاقىسى يوقتەك كۆرۈنىشىمۇ، ئەمما ئىسراپچىلىق، مەشەت يۈكسەك دەرىجىدە ئۆز ئىپادىسىنى تاپقان زامانىۋى بەزمە سورۇنلىرىدىكى ئالا - تاغىل چارقىراشلار قۇلاق پەردىسىنى پاك قىلغاندا، مىللىي چالغۇلىرىمىز بىلەن ئورۇنلانغان مۇڭلۇق خەلق ناخشىلىرىنى ئەسكە ئالماي تۇرالمىدۇ. چۈنكى ئەسەرلەر بويى ئېيتىلىپ خەلقىمىزنىڭ مەنىۋى يىلتىزغا ئايلانغان، ئاتا - بوۋىلىرى ئارقىلىق ۋۇجۇدىغا سىڭىپ كەتكەن ئۆزىگى لەززەت ھېلىمەمۇ ئۇلارنىڭ قەلبىدىن يۈتىگەن.

خەلق ناخشىلىرىنىڭ سۆيۈپ ئېيتىلىپ، ئەۋلادمۇ ئەۋلاد داۋاملىشىشىدىكى سەۋەپ، يالغۇز ئۇنىڭ يېنىك، لەرزىن ئاھاڭ قۇرۇلمىسىغا ئىگە بولغانلىقىدىن ئەمەس، بەلكى تېكىستلىرى چوڭقۇر مەنىلىك، ئەمما تىلى ئاددىي، ئۆزلەشتۈرۈشكە ئاسان بولغان خەلق قوشاقلىرىدىن تەركىپ تاپقانلىقى بىلەن تېخىمۇ مۇناسىۋەتلىك. ئۇيغۇر

ھەرخىل رېتىملىق ئاۋازلارنى چىقارغان. مانا بۇ ئەڭ دەسلەپكى خەلق قوشاقلارنىڭ ئاساسى بولۇپ قالغان. بۇنىڭدىن كۆرۈنۈپ تۇرۇپتۇكى، ئەمگەك ئۈنۈمدارلىقىنى ئاشۇرۇش مەقسىتىدە ئىجات قىلىنغان ئەمگەك قوشاقلارنى ئۆز نۆۋىتىدە ئەمگەكچى خەلقنىڭ ھارغىنلىقىنى چىقىرىش، كۆڭلىنى كۆتىرىش رولىنى ئوينىغان، ئۇلار ھېرىپ - چارچىغاندا، ئۈمىتسىزلەنگەندە ئۆز - ئارا قوشاق ئېيتىشىپ، يېڭىدىن - يېڭى كۈچ ئىلھامغا ئىگە بولغان. ئەمگەك شەكلىنىڭ كۆپ خىل بولۇشى سەۋەبلىك ئەمگەك قوشاقلارمۇ كۆپ خىل شەكىلگە بۆلۈنىدۇ. مەيلى ئىپتىدائىي ئىنسانلارنىڭ ئوۋچىلىق تۇرمۇشى ئەكس ئەتتۈرۈلگەن ئوۋچىلىق قوشاقلاردا بولسۇن ۋە ياكى ئىنسانلار مەدەنىيەت دەۋرىگە قەدەم قويغاندىن كېيىنكى دېھقانچىلىق، چارۋىچىلىق، باغۋەنچىلىك، قول - ھۈنەرۋەنچىلىك ۋە باشقا كەسىپلەرگە خاس بولغان ئەمگەك قوشاقلاردا بولسۇن ئۇلارنىڭ ھەممىسىگە ئەمگەك ھارغىنلىقىنى يەڭگىلەشتۈرۈش، ئەمگەك ئۈنۈمدارلىقىنى ئۆستۈرۈپ روھىي - ھالەتنى كۆتۈرۈش، ئەمگەك مەيدانىغا قىزغىن كەيپىيات بېغىشلاشتەك ئورتاق ئالاھىدىلىك سىڭگەن بولۇپ، بۇ خاسلىق ئەمگەكچى خەلق ئاممىسىنىڭ بىر تۈرلۈك مەڭگۈلۈك مەنىۋى ئوزۇقى بولۇپ كەلدى.

ئىپتىدائىي ئىنسانلاردىكى ساددا ئېتىقات ئاستا - ئاستا مۇكەممەللىشىپ دىن بولۇپ شەكىللەندى. ئىنسانلار تەرەققىي قىلىپ مەلۇم باسقۇچقا يەتكەندە مىللەت بولۇپ بۆلۈندى. بۇنىڭغا ماس ھالدا مىللىي - دىنىي ئۆرپ - ئادەت ھەم ھەر خىل مۇراسىملار بارلىققا كەلدى. ئەنە شۇ ئۆرپ - ئادەت ۋە مۇراسىملارنى ئۆزىنىڭ ئاساسىي مەزمۇنى قىلغان خەلق قوشاقلارنى ئۆرپ - ئادەت، مۇراسىم قوشاقلار دەپ ئاتىلىپ، خەلقنىڭ پۈتكۈل ئىجتىمائىي ھاياتىنىڭ كەم بولسا بولمايدىغان بىر تەركىۋى قىسمىغا ئايلاندى. ئۆرپ - ئادەت قوشاقلارنى مەلۇم بىر دەۋىر كىشىلىرىنىڭ مەدەنىيەت ئەينىكى بولۇش سۈپىتى بىلەن شۇ دەۋىر كىشىلىرىنىڭ ھېس تۇيغۇسى، مىللىي - دىنىي ئۆرپ - ئادەتلىرى، بېسىپ ئۆتكەن تۇرمۇش مۇساپىسى ھەم شۇلارنىڭ ياشىغان تۇرمۇش مۇھىتىنى ئىپادىلەيدۇ. «كونىنىڭ ئورنىنى يېڭىنىڭ ئېلىشى» دەك تەبىئىي قانۇنىيەت ئاساسىدا دەۋىرنىڭ ئالمىشىشى بىلەن مىللىي - دىنىي ئۆرپ -

ئادەتلەر ئۈزلۈكسىز يېڭىلىنىپ باردى. بۇ خىل ئىجتىمائىي ھالەتنىڭ مەھسۇلى بولغان مۇراسىملارمۇ يېڭىلىنىپ تۇردى. بۇلار خەلق قوشاقلاردا شۇ ھامان ئەكس ئېتىپ، خەلق ئاممىسىغا خاس بولغان بىر خىل بەدىئىي سەنئەت شەكلىنى بەرپا قىلدى. بۇ خىل سەنئەت شەكلى بارا - بارا سىستېمىلىشىپ، خەلق ئاممىسىنىڭ پۈتكۈل مەنىۋى تۇرمۇشىنىڭ ئاساسى بولۇپ قالدى. خەلقىمىزنىڭ توي ئادىتىگە ماسلاشقان «توي قوشاقلار»، ئىسلام دىنىي ئىتىقادى بىلەن مۇناسىۋەتلىك بولغان «رامىزان قوشاقلار»، تۆت پەسىلگە بولغان كۆزقاراشلىرى بىلەن مۇناسىۋەتلىك بولغان «سەيلى قوشاقلار»... قاتارلىقلار ئۇزاق زامانلاردىن بېرى خەلقىمىزنىڭ ئەنە شۇ مىللىي مۇراسىملىرىغا جۇشقۇنلۇق بېغىشلاپ، خەلقىمىزنىڭ روھىنى ئۇرغۇتۇپ، مەنىۋى تۇرمۇشىنى يۈكسەك دەرىجىدە بېيىتىپ كەلدى. خەلقىمىزنىڭ ھېچقانداق مىللىي - دىنىي مۇراسىملىرىنىڭ ناخشا - قوشاقسىز ئۆتكۈزۈلمەيدىغانلىقى بۇ نۇقتىنى چوڭقۇر ئىسپاتلاپ تۇرۇپتۇ.

ئىنسانىيەت جەمئىيىتى تەرەققىي قىلىپ سىنىپىي جەمئىيەتكە قەدەم قويغاندىن كېيىن ئىجتىمائىي تۈزۈمدە، ئىنسانلارنىڭ تەبىقە - سالاھىيىتىدە ھەم ئىجتىمائىي تۇرمۇشىدا يېڭى ئۆزگىرىشلەر بولدى. بۇنىڭ بىلەن خەلق قوشاقلارنىڭ مەزمۇنى دائىرىسى تېخىمۇ كېڭىيىپ، سىمۋول قاتارلىق ئىستىلىتىكىلىق ۋاسىتىلارنىڭ ياردىمىدە ئەمەلگە ئاشىدىغان، ئۆزگىچە بولغان بىر خىل كۆڭۈل ئېچىش رولىمۇ ئىپادىلىنىشىگە باشلىدى. ئەمگەكچى خەلق ئاممىسىنىڭ ھۆكۈمران سىنىپلارغا بولغان غەزەپ - نەپرىتى ھەم ئىجتىمائىي تۈزۈمگە بولغان قاراشلىرى، تەڭسىزلىك - زۇلۇمغا بولغان نارازىلىقلىرى ھەم جاپالىق تۇرمۇشى شۇنداقلا تارىخىي ھادىسە ھەم تارىخىي شەخىسلەرگە بولغان باھاسىسى ئەكس ئەتتۈرۈلگەن قوشاقلار سىياسىي، تارىخىي قوشاقلار دۇر. سىياسىي، تارىخىي قوشاقلار مەلۇم بىر دەۋىرنىڭ مەھسۇلى بولۇش سۈپىتى بىلەن ئەمگەكچى خەلق ئاممىسىنىڭ ئۆزلىرى ياشاۋاتقان ماكان ھەم زامانغا بولغان كۆزقاراشلىرىنى ئىپادىلەيدىغان بولغاچقا، ئەمگەكچى خەلق ئاممىسىنىڭ شۇ دەۋىرلەردە ئوچۇق - ئاشكارە ئىپادىلەش ئەسلا مۇمكىن بولمايدىغان ئىچكى تويغۇسىنى ھەم يوشۇرۇن قارشىلىق كۆرسىتىش روھىنى ئىپادىلەپ بېرىدۇ. شۇ

سەۋەبتىن بۇ خىل قوشاقلارنى مەنە جەھەتتىن تېخىمۇ يۈكسەكلىككە يەتكەن دەيمىز.

سىياسى، تارىخىي ھادىسىلەرنىڭ كۆپ خىللىقى سىياسى، تارىخىي قوشاقلارنىڭمۇ كۆپ خىللىقىنى بەلگىلىگەن. ئەمما بۇ خىل قوشاقلارنىڭ قايسىسىدا بولسۇن ئەمگەكچى خەلق ئاممىسىنىڭ زامان ھەم تۈزۈمگە بولغان كۆز - قاراشلىرى ئىپادىلىنىپ ئىجتىمائىي تۈزۈم ۋە كىشىلىك تۇرمۇشتىكى رەزىللىكلەر قامچىلىنىپ، خەلق ئاممىسىنىڭ ئۇلۇغۋار ئەخلاقى پەزىلەتلىرى، خەلقىنى ياخشىلىققا باشلايدىغان ئاقلار كۆپلىنىدۇ ھەم يۈكسەك ئۈمىتۋارلىق روھ ئىپادىلىنىدۇ. بۇ خىل ئۈمىتۋارلىق روھ تارىخىي قوشاقلاردا تېخىمۇ ئۆز ئىپادىسىنى تاپقان. تارىختا ئۆتكەن خەلق قەھرىمانلىرىغا، خەلقنىڭ ھۆرمىتىگە ئېرىشكەن يۇرت مۆتىۋەرلىرىگە ئاناپ ئىجات قىلىنغان بۇ قوشاقلار تارىخنىڭ ئەينىكى بولۇش سۈپىتى بىلەن ئۆتمۈشىنى چۈشىنىشىمىزدە تولىمۇ قىممەتلىك ئەھمىيەتكە ئىگە. مۇشۇ مەنىدىن ئالغاندا، سىياسى، تارىخىي قوشاقلار مەلۇم بىر سىياسى، تارىخىي ھادىسىنى ئىپادە قىلغاندەك كۆرۈنىمۇ، ئەمەلىيەتتە ئۇنىڭغا خەلق ئاممىسىنىڭ ئىسيانكارلىق روھى چوڭقۇر سىڭىپ كەتكەن بولغاچقا بۇ قوشاقلار ئۆز نۆۋىتىدە يەنە خەلقنىڭ ئازاپ - ئوقۇبەتتىن لەختە بولغان كۆڭلىگە مەلھەم بولۇپ، ئۇلارنىڭ ۋۇجۇدىدا بەختىيار تۇرمۇش يارتىشقا، گۈزەل كېلەچەككە بولغان ئۈمىتۋارلىقنى ئويغىتىدۇ. ئۇلار ئۆزلىرىنىڭ ئىچكى ھېسسىياتىنى مۇشۇ قوشاقلاردا ئىپادىلەش بىلەن بىر خىل مەنىۋى تەسەللىيگە ئېرىشىپ، ئۆز كۆڭلىنى ئاۋۇندۇرىدۇ. شۇڭا سىياسى - تارىخىي قوشاقلاردا، ئۆزگىچە بولغان بىر خىل كۆڭۈل ئېچىش رولىنى نامايان قىلىنغان دەپ قارايمىز.

خەلق قوشاقلرى كېيىنكى دەۋىرلەردە رېتىم، قاپىيە، ۋەزىن ئالاھىدىلىكى، مۇزىكىدارلىق ھەم شېئىرىي ئاھاڭدارلىقنىڭ كۈچلۈك - ئاجىزلىقىغا ئاساسەن خەلق قوشاقلرى ھەم خەلق ناخشىلىرى دەپ ئايرىلدى. ئەمگەك - تۇرمۇش قوشاقلرى، سىياسى، تارىخىي قوشاقلار. ئۆرپ - ئادەت مۇراسىم قوشاقلرى ھەم مۇھەببەت قوشاقلرىنىڭ مۇتلەق كۆپ قىسمى دېگىدەك ئاھاڭغا سېلىنىپ ئېيتىلىپ، خەلق قوشاقلرىنىڭ كۆڭۈل

ئېچىش رولىنى تېخىمۇ يۇقىرى كۆتۈردى. خەلق قوشاقلرىنىڭ مۇتلەق كۆپ قىسمى تەشكىل قىلىدىغان مۇھەببەت قوشاقلرىنىڭ كۆڭۈل ئېچىش رولى تېخىمۇ گەۋدىلىك.

ئىشقىي - مۇھەببەت تېمىسى بەدئىي ئەدەبىيات ئۈچۈن مەڭگۈلۈك تېما بولغىنىدەك، ئېغىز ئەدەبىياتى ئۈچۈنمۇ مەڭگۈلۈك تېما بولۇپ كەلگەن. ئەمگەكچى خەلق ئاممىسى ئەسرلەردىن بۇيان ئۆزلىرىنىڭ ئەڭ ياخشى ئارزۇلىرىنى، ساددا، ئاقكۆڭۈل تەبىئىتىنى، گۈزەل تۇرمۇش يارىتىشقا بولغان ئۈمىدىنى مۇھەببەت قوشاقلرى ئارقىلىق ئىپادىلىگەن. مۇھەببەت قوشاقلرىنىڭ كۆپ قىسمى شېئىرىي ئاھاڭدارلىققا تويۇنغان بولۇپ، خەلق ناخشىلىرىنىڭ ئاساسىي گەۋدىسىنى تەشكىل قىلغان. بۇ خەلق ناخشىلىرى خەلق تۇرمۇشىنىڭ ئايرىلماس بىر تەركىۋى قىسمى سۈپىتىدە مەشھۇر، توي - تۆكۈن، يىغىنلارغا چوڭقۇر سىڭىپ كەتكەن بولۇپ، خەلق ئاممىسىنىڭ مەنىۋى تۇرمۇشىدا ئىنتايىن مۇھىم رول ئويناپ كەلدى. مۇھەببەت قوشاقلرىدا يارغا بولغان مۇھەببەت باش تېما قىلىنغان بولۇپ، ئەمگەكچى خەلق ئاممىسىنىڭ رېئال ھادىسىلەرگە بولغان ھىسسىي تۇيغۇسى، يۈكسەك ئىنسانىي پەزىلەتلەرنى ئۇلۇغلىشى، تەڭسىزلىك ھەم رەزىللىككە بولغان غەزەپ - نەپرەتنى ھەم خىيالى جەننەتكە تەلپۈنۈشتەك گۈزەل ئارزۇلىرى ئاشۇ يار ئوبرازىغا يۇغۇرلۇپ ئىپادە قىلىنغان. شۇڭا بۇ قوشاقلارنى خەلق قەلبىنىڭ ئەينەن كارتىسى دېيىشكە بولىدۇ.

دېمەك، خەلق قوشاقلرى پەيدا بولۇپ، ئېغىزدىن - ئېغىزغا تارقىلىپ بۈگۈنكى دەۋىرگىچە يىتىپ كەلگەنگە قەدەر بولغان ئۇزاق تارىخىي مۇساپىلەردە، ئەمگەكچى خەلقنىڭ ئىجتىمائىي تۇرمۇشى بىلەن چەمبەرچاس باغلىنىپ، خەلقنىڭ ھال - مۇڭىغا شاھىد بولۇپ، قايغۇ - ھەسرەت ھەم خوشاللىق - ئۈمىتلىرىنى ئىپادىلەپ كەلدى. بۇ ئۇزۇلمەس ئېقىندىن ھاسىل بولغان مەڭگۈلۈك سىمفونىيە ئەسرلەر بويىسى خەلقنىڭ يىمىرىلمەس مەنىۋى تۈۋرۈكى بولۇپ، خەلق مەنىۋى تۇرمۇشىنىڭ ئەينىكى بولۇپ قالدى.

مۇھەررىرى: نۇرنىسا باقى

خوتەن خەلق قوشاقلىرى

— سىزگە كۆپكەن بۇ يۈرەك.

بەك يامانكەن بۇ كۆپكەك.

كۆپكىنىمنى بىلەردىك.

ئامرىقىم بولساك زېرەك.

✽ ✽

— ئوك قولۇمنى قايرما،

بېلىكىم ئاجىز...

— قايرىۋەتكەن بىز.

ياشنى ياشلاپ،

گۈلدەك ياشىناپ،

ئامراق يارنى باغاشلاپ،

ئاشىق بولدۇم ئۆزىڭىزگە،

توپا چاچماك كۆزىمىزگە.

كۆڭلۈم ئەجەپ رەنجىدى،

ئاخشام قىلغان سۆزىڭىزگە.

باشىڭدىكى ئوتۇغانىك بولاي مەن،

ۋەدە قىلغان جايلارىڭغا بارايىمەن.

ۋەدىلەشكەن جايلارىڭدا تۇرساڭ،

بۇندىن كېيىن ساڭا قانداق قارايمەن؟

ئىشىك ئالدىڭغا سۆكە سالدىم چىم بىلەن،

سەن ئوينايىمەن تالالاردا كىم بىلەن.

سەن ئولتۇرساڭ ئۇندا ئويناشىڭ بىلەن،

مەن يۈرەيمۇ بۇندا كۆز ياشىم بىلەن؟

تارغىقىم سىنىپ كەتتى،

ساچىمنى تارالمىيەن.

ئۆزۈمدىن ئۆتۈپ كەچكەچ،

قېشىڭغا بارالمىيەن.

بىر قاشقا ئانار سالدىم.

بىر قاشقا يالاك تۇغاچ.

دەردىك بولسا ئېيت يارىم،

تىڭشايىمەن يېقىن ماڭغاچ.

مەلنىك يولى تاشلىق،

يارىم بار قەلەمقاشلىق.

ئاشخاندىن ئاش يەيسەن،

ئۆيۈڭدە يوقىدى ئاشلىق.

قانداق قىلىمىز، ياشلىق،

قىلساق ئاز - تولا شاشلىق.

كۆزىڭىزنى ئالايىتىپ،

بىزنى سوتلىماك باشلىق.

✽ ✽

ئىسكىلاچ ھەم مەسسە،

پارشىدۇ كەيسە.

بىر مۇنچە چاتاق ئاشۇنىڭدا،

ئاي بولمىسا يۇلتۇز بار،

يېنىمىزدا بىر ئۆز بار،

گەپنىڭ ھەممىسى مۇشۇنىڭدا.

✽ ✽

ئالتۇن بىلەن سوققان ئۈزۈك

بېلەككىڭىزدە.

بېلىق بولۇپ ئونۋالسام

كۆكرەككىڭىزدە.

ئوزاق بولدى گۈل ۋەسلىڭىز

تېلەكىمىزدە.

قارمايسىز، ئۆلەرەنمۇ

كۆيەككىڭىزدە؟

قىزىلكۈلگە قول ئۇزارتسام،

قولۇم يەتمەيدۇ.

مەن يارىمنى سۆيەي دېسەم،

بويۇم يەتمەيدۇ.

سۆيەي دېسەم ئوتى يامان،

كۆڭلۈم كەتمەيدۇ.

يارنىڭ ماڭا مەيلى يوقىمۇ،

ئىگىلىپ بەرمەيدۇ...

ئاھ يۈرەك....

پاھ يۈرەك....

— كىمگە كۆپكەن بۇ يۈرەك؟...

ئىشكايلاغا كېلىپ قويۇپ،

بوسۇقامدىن ياندىگمۇ؟

باشتا يارىم دەپ قويۇپ،

ئەمدىلكتە چاندىگمۇ؟

قەلەمقاشلىق ئىكەن،

يارنىڭ سىياقى.

ئەجەپ دىشۋار ئىكەن،

يولنىڭ يىراقى.

يول يىراقىدىن،

يارنىڭ يىراقى.

ياردىن پۇرايدۇ،

غۇنچە پۇراقى.

يول يىراقىدىن،

ئانلار ھېرىپتۇ.

«ھارمىغايلا» دەپ،

ئاشيان ھېرىپتۇ.

«ھارمىسلا؟» دېسە،

«ياخشىدى» دەرلا.

«كۆڭلۈمدىكى يار،

باشقىدى...» دەرلا.

تۈگە، قوتازنى

سەرمايە قىلدۇق.

سەكسەن تۈگەگنى

سەرپايە قىلدۇق.

سەرپايە قىلغان

ھاردۇق ئېشىگدۇر.

مەستانە قىلغان

ئەگەچ قېشىگدۇر.

قاراڭغۇ تاغدىن،

چەمدان ① ئېۋەتتىم.

ئىچىدە لىق پۇل،

ھەميان ئېۋەتتىم.

ھالىنى كۆرسەڭ،

«ھەيھات!» دېگەيسەن.

شىرتىغا كۆيگەن

پەرھات دېگەيسەن.

✽ ✽

يانجۇقتا تەڭگە،

ئالدىدا لەڭگەر. ②

مەنزىل يېقىندۇر،

چۈشمەيلى دەڭگە.

ئاننى توقۇڭلار،

چاپىان قويۇڭلار.

بارايلى دەرھال،

ئىلچى - خوتەنگە.

بارساق خوتەنگە،

ئويناپ كېلۈرمىز.

ئېقىن بويىنى

بويلاپ كېلۈرمىز.

يارنىڭ بېغىدا،

يايراپ كېلۈرمىز،

بوغماق خېنىمنى

تويلاپ كېلۈرمىز.

✽ ✽

لەيلى دەيدۇ، لەيلى دەيدۇ،

لەيلىمىكىن؟

كىمنىڭ مەيلى كىمدە بولسا،

مەيلىمىكىن؟

كۆيەك ئوتى - يۈرەك ئوتى،

ئۆچمەيدىكەن.

بۇ دۇنيادا غەم بېشىڭدىن

كۆچمەيدىكەن.

بۇ بېشىمنى غەملىك قىلغان،

يار يىراقى.

① مال تېرىسىدىن تىكىلگەن خالتا. ② رابات، قونالغۇ.

ئوت ياقىنى سۆيگەن يارنىڭ
كۆز قاراقى.

ئالتۇن بېشى ئامان بولسا،
كېلۇر يارىم.
مېنىڭ تارتقان دەردلىرىمنى
بىلۇر يارىم.

✽ ✽
باغقا ئوسا تېرىسام،
ياپراق ئېچىپتۇ كۆرسىلە.
توختاخۇننىڭ چوڭ قىزى،
ئۈزۈپ قېچىپتۇ كۆرسىلە.
كەينىدىن قوغلاپ بېرىپ،
گۈلباغدا يەتتىم كۆرسىلە.
ئاچچىقىغا پايلىماي،
سۆڭىگەچكە تەپتىم كۆرسىلە.

«ۋاي سۆڭىگىچم» دەپ ۋارقىراپ،
يېتىۋالدى كۆرسىلە.
خاپا بولماڭ دەپ قويغانغا
قېتىۋالدى كۆرسىلە.

بۇنى ئاڭلاپ توختاخۇن،
ئەرز قىلىپتۇ كۆرسىلە.
پارەنى جىق بىرىمەن دەپ،
قەرز قىپتۇ كۆرسىلە.

قازى خاننىڭ دورغىلىرى
ئىستەپ كەلدى كۆرسىلە.
«چاپسان بول!» دەپ قاپاق تۇرۇپ،
قىستاپ كەلدى كۆرسىلە.

قازاخۇنۇم بار گۇناھنى
ئارتىپ قويدى كۆرسىلە.
شەرىئەتنىڭ دەرسىگە
ئارتىپ قويدى كۆرسىلە.

ئوسا تېرىپ ئۆستۈرگەنگە،
راسا تويدۇم كۆرسىلە.
توختاخۇننىڭ چوڭ قىزىغا،
كۆڭۈل قويدۇم كۆرسىلە.

ئۈنەش پۇلغا سېتىۋالدىم،
قوتۇر مالنى كۆرسىلە.
ئورۇتكەن دەپ نەس ئۇنىدى،
ۋاي بۇ مالنى كۆرسىلە.

تېرىگە ئېلىپ، ئۆپكەسىدە
ئۈچ كۈن باقتىم كۆرسىلە.
ساق بېشىغا كېسەل تاپتىم،
بېشى ساقىم كۆرسىلە.

توختاخۇننىڭ چوڭ قىزى
ساقىيىپ قالدى كۆرسىلە.
ئورۇق ئەچكۈ پايدا قىلىپ،
ئاقىرىپ قالدى كۆرسىلە.

ئەمدى قوپۇپ «تېگمەن» دەپ
تۇرىۋالدى كۆرسىلە.
ئوي قىلىمىز بىزنىڭ ئۆيگە
بېرىۋالدى كۆرسىلە.

كۈندە ئۈچ ۋاخ ئوسا قويۇپ،
قاش ئاتىدۇ كۆرسىلە.
ئاچچىقى كەلسە توپا چېچىپ،
تاش ئاتىدۇ كۆرسىلە.

ئوسا تېرىغان گۇناھىمچۇن،
بالادا قالدىم كۆرسىلە.
جىدەلدىن قېچىپ، كېچە -
ئالادا قالدىم كۆرسىلە.

ئېتىپ بەرگۈچى: ھاپىزقوشاق
توپلىغۇچى: روزى سايىت
مۇھەررىرى: ياسىن زىلال

قىزمىش ئاتام: ئىساب قىلىڭلار

ئۆمەر جان ھەسەن

ھەققىدىكى مۇنۇ رىۋايەتلەر خىالىمدىن بىر - بىرلەپ ئۆتەتتى:

بۇرۇنقى زاماندا شەھىرى بەر - بەر (ھازىرقى ئۇچتۇرپان) نىڭ پادىشاھى زەمبۇرى ئاتەشپەرەسنىڭ بەشەر ئىسىملىك ئوغلى بولغانىكەن. بەشەر بىر كۈنى ئىمان ئېيتىپ چۈشەپتۇ. شۇ كۈندىن باشلاپ بەشەر كۈنپويى دۇئا - تىلاۋەت قىلىشقا باشلاپتۇ. ئاتىسى بۇ ئىشتىن خەۋەر تاپقاندىن كېيىن ئۇنىڭغا نەسەت قىلىپ توسۇپتۇ. ئەمما قايتا - قايتا تەربىيە بەرسىمۇ بەشەر ئۆزگەرمەپتۇ. شۇنىڭ بىلەن ئاتىسىنىڭ ئاچچىقى كېلىپ ئۇنىڭ تىلىنى كېسىپ تاشلاپ ئۆيىدىن ھەيدەپ چىقىرىپتۇ. بەشەر دىلى رەنجىگەن ھالدا نەچچە ئون مىڭ چاقىرىم يول مېڭىپ مەككىگە يېتىپ كەپتۇ. ئۇ مەككىگە مەسچىتىگە يېقىن بارغاندا بىر توپ كىشىلەر ئۇنى ئورنىلىپ ئۇنىڭدىن گەپ سوراپتۇ. ئەمما ئۇلار ھېچنەمنى ئۇقالماپتۇ. ۋاراڭ - چۇرۇڭ مەسچىتتە دۇئا - تىلاۋەت قىلىۋاتقان مۇھەممەد ئەلەيھىسسالامنىڭ قۇلقىغا يېتىپتۇ. مۇھەممەد ئەلەيھىسسالام نېمە ئىش بولغانلىقىنى كۆرۈپ كېلىشكە ئادەم ئەۋەتىپتۇ. ئەۋەتكەن ئادەم چىقىپ قارىغۇدەك بولسا تىلى كېسىۋېتىلگەن بىر يىگىت كۈچىدا تەمتىرەپ يۈرگىدەك. ئەھۋالنى مۇھەممەد ئەلەيھىسسالامغا مەلۇم قىپتۇ. مۇھەممەد ئەلەيھىسسالام بەشەرنىڭ تىلىنى ئەسلىگە كەلتۈرۈپتۇ. بىرنەچچە ۋاقىت ئۆتكەندىن كېيىن مۇھەممەد ئەلەيھىسسالام فالىخ ئىسىملىك كىشىنى بەشەر بىلەن بىرگە ئىككى مىڭ كىشىلىك قوشۇن بىلەن بەشەرنىڭ يۇرتى ئۇچتۇرپانغا ئەۋەتىشنى قارار قىپتۇ. يولغا چىقىشتىن بۇرۇن مۇھەممەد ئەلەيھىسسالام بەشەرنىڭ ئىسمىنى، سۇلتان قىزمىش سەيدىل مۇسۇلمىنگە ئۆزگەرتىپتۇ ۋە ئۇنىڭغا نۇرغۇن ۋەسىيەت قىپتۇ. ئۇلار نۇرغۇن جاپا - مۇشەققەتلەرنى باشتىن

يۈرتىمىز شىنجاڭ يېپەك يولىغا جايلىشىشتەك ئەۋزەللىكى بىلەن غەرب - شەرق مەدەنىيىتىنىڭ جەۋھەرلىرىنى قوبۇل قىلىپ، ئۇنى يەرلىك مەھەللىۋىي مەدەنىيەتلەر بىلەن تويۇندۇرۇپ ئۆزىگە خاس مەدەنىيەت قاتلىمى ھاسىل قىلغان قەدىمىي مەدەنىيەت ئوچىقى. دىيارىمىز ئۆز باغرىدا ساقلانغان كېلىۋاتقان بۇددا مىڭئۆيلىرى، ئىسلام مەقبەرە - مازارلىرى ھېلىمەم ئۆزىنىڭ نەچچە ئەسىرلىك مەدەنىيەت دۇراندلىرىنى جۇلالاندۇرۇپ، مىللىتىمىز تارىخىنىڭ گۇۋاھچىسى سۈپىتىدە قەدىمكى يېپەك يولى لېنىيىسىدە ئۆز قىممىتىنى نامايەن قىلىپ كەلمەكتە. ئونىمۇ ناھىيىسىدىكى قىزمىش ئاتام مازىرى ئەنە شۇلارنىڭ بىرىدۇر.

قىزمىش ئاتام مازىرى ئاقسۇ شەھەرنىڭ غەربىي شىمالىدىن 72 كىلومېتىر يىراقلىقتىكى ئونىمۇ ناھىيىسى تۇمشۇق يېزىسى شېغىلا (ئەسلى نامى شېيخلار) كەنتىنىڭ شىمالىدىكى تاغ ئېتىكىگە جايلاشقان. بۇ مازار ئاپتونوم رايونىمىزدىلا ئەمەس، يەنە مەملىكەت ئىچىدىمۇ زور تەسىرگە ئىگە.

2000 - يىل 9 - ئاينىڭ 2 - كۈنى مەركىزىي تېلېۋىزىيە ئىستانسىسىنىڭ ساياھەت مەنزىرىلىرىنى سۈرەتكە ئېلىش ئۈچۈن كەلگەن ئوپىراتورى بىلەن بىرگە ئىدارىمىز تەشكىللىگەن ساياھەت ئۆمىكى تەركىبىدە بۇ مۇقەددەس جايغا يەنە بىر قېتىم بېرىش پۇرسىتىگە ئېرىشتىم.

مېنىمۇستا كېتىۋاتىمىز. قەلىم بۇندىن 8 يىل مۇقەددەم بىر قېتىم كۆرگەن، بىرلا قېتىم كۆرگەن كىشى ئۆزىنىڭ ئاجايىپ سىرلىرى بىلەن قايتا تاۋاپ قىلىشقا ئۈندەيدىغان سېھزىدىن ھاياجانلانماقتا ئىدى. ئاشۇ ھاياجان ئىلكىدە يىراقلارغا سوزۇلغان بوز تۇپىراقلارغا تىكىلگىنىمچە خىيال سۈرەتتىم.

خەلق ئارىسىدا تارقالغان قىزمىش ئاتام مازىرى

كەچۈرۈپ ئاخىرى ھازىرقى ئۈچتۈرپان ناھىيىسىنىڭ ئوتتېشى يېزىسىنىڭ يامانسۇ، قەققەھ جادۇ تېغى، ئارال يېزىسىنىڭ ئوتتېتىر، يىڭئاۋات يېزىلىرىغا يېتىپ بېرىپتۇ. سۇلتان قىرمىش سەيدىلمۇسۇلىمىن قۇمئېرىق دەرياسىنىڭ بويىغا كەلگەندە ھازىرقى قىرمىش ئاتام مازىرىنىڭ ئورنىنى كۆرۈپ ئۇ يەردە كەنت بولۇشى مۇمكىن دەپ قارايتۇ. ئۇ لەشكەرلىرىنى باشلاپ مازارغا كېلىپ قارىغۇدەك بولسا، ئۇ يەردە ھېچقانداق ئادەمزاد يوق ئىكەن. بۇ چاغدا ئۇ يولغا چىقىشتىن بۇرۇن مۇھەممەد ئەلەيھىسسالام ئۇنىڭغا ھاسىنىنى بېرىپ، قوشۇن چۈشكەن جايدا تاماق ئېتىدىغاندا ھاسىنى كۆسەي ئورنىدا ئىشلىتىشنى، ئىشلىتىپ بولغاندىن كېيىن يەرگە سانجىپ قويىلا ئۇ يەرنىڭ شۇ زامان يېشىللىققا ئۆزگىرىدىغانلىقى ھەققىدە ئېيتقانلىقىنى ئەسكە ئاپتۇ. شۇنىڭ بىلەن سۇلتان ھاسىنىنى ھازىرقى بۇلاقتىڭ ئورنىغا سانجىپ لەشكەرلەرنى بۇ يەرنى كولاشنى بۇيرۇپتۇ. ھېچقانچە كولىمىلا ئۇ يەردىن سۈپ - سۈزۈك بۇلاق سۈيى ئېتىلىپ چىقىپتۇ. سۇلتان ھاسىنىنى يەنە ئايرىم - ئايرىم ھالدا تۆت جايغا سانجىغان ئىكەن بۇ جايدىمۇ بۇلاق پەيدا بوپتۇ. شۇنىڭ بىلەن سۇلتان بۇ جايىنى «كۈكۈستانى چارىجۇ» دەپ ئاتاشنى قارار قىپتۇ. ئۇزۇن ئۆتمەي شەھىرى بەر - بەر (ئۈچتۈرپان) نىڭ پادىشاھى زەھبۇرى ئاتەشپەرەس ئۈچ مىڭ 500 كىشىلىك قوشۇننى باشلاپ كېلىپ ھۇجۇمغا ئۆتۈپتۇ. ئىككى قوشۇن مازارنىڭ تۆۋەنكى ئېقىمىدىكى قارا ساي بويىدا تۆت كۈن قاتتىق جەڭ قىلىپتۇ. بەشىنچى كۈنى زەھبۇرى ئاتەشپەرەس يەنە بىر مىڭ 500 كىشىلىك قوشۇننى باشلاپ كېلىپ ھۇجۇم قىلىپ، كۈكۈستانى چارىجۇ (قىرمىش ئاتام مازىرى) نى ئىگىلىۋاپتۇ. سۇلتاننىڭ قوشۇنلىرى ئىلاجسىز ھالدا ئات ئويناقتىڭ ئۈستۈنكى ئېقىمى ۋە ساۋايچىنىڭ ئىسلىقدارا دېگەن يېرىگە چېكىنىپ قوشۇننى تەرتىپكە ساپتۇ. سۇلتان قوشۇننى تەرتىپكە سېلىش داۋامىدا ئەسكەرلىرىگە «ئەسكەرلەرنىڭ جەسىدىنى ھەرگىزمۇ كۈكۈستانى چارىجۇ (قىرمىش ئاتام مازىرى) دا تاشلاپ قويۇشقا بولمايدۇ» دەپتۇ. قايتىش ۋاقتىدا سۇلتان ئۇزۇشتا ئامان قالغان 74 نەپەر ئەسكەرنى يىغىپ «ئەگەر جەڭدە قايسىمىز شېھىت بولساق ھايات قالغانلىرىمىز شېھىت بولغانلارنىڭ دەپتە مۇراسىمىنى ئۆتكۈزەيلى، بۇ جايىنى

چوقۇم ياخشى قوغدايلى» دەپتۇ. سۇلتان قىرمىش سەيدىل مۇسۇلىمىن 74 نەپەر ئەسكەرنى باشلاپ قايتىدىن جەڭ قىپتۇ. نەچچە كۈنلۈك قاتتىق جەڭدە سۇلتان ۋە ئۇنىڭ 63 نەپەر ئەسكىرى شېھىت بوپتۇ. پادىشاھ ئاتەشپەرەس زەھبۇرى قوشۇننى باشلاپ ئۈچتۈرپانغا قايتىپ كېتىپتۇ. ئۆلۈمدىن قېچىپ قۇتۇلغان 11 كىشى جەڭدە شېھىت بولغان سۇلتان ۋە 63 نەپەر ئەسكەرنىڭ دەپنە مۇراسىمىنى ئۆتكۈزگەندىن كېيىن بۇ جايدا يوشۇرۇنۇپ يۈرۈپ كۈن ئۆتكۈزۈپ، بۇ جايىنىڭ مۇھىتىنى گۈزەللەشتۈرۈپتۇ. 11 نەپەر ئەسكەرنىڭ مەسئۇلى مەۋلانى مۇزەپپەر باشقا ئەسكەرلەر ئالەمدىن ئۆتۈپ تۆت يىلدىن كېيىن بۇ تارىخنى يېزىپ كېيىنكى ئەۋلادلارغا قالدۇرغاندىن كېيىن ئالەمدىن ئۆتۈپتۇ. ① شۇتاپ قۇلاق تۇۋۇمدە بۈيۈك تارىخچى موللا مۇسا سايرامنىڭ قىرمىش ئاتام مازىرى ھەققىدە توختىلىپ: «بۇ جايدىكى نۇرغۇن مازارات ئالىي زاراتىگاھلار بۈگۈنكى كۈندىمۇ يەنىلا مۇقەددەس ئورۇنلاردىن ھېسابلىنىدۇ. ئۇنىڭ ئورۇن شەكلى ۋە كارامەتلىرى زاھىر ۋە روشەن كۆرىنىپ تۇرۇپتۇ» ② دېگەن سۆزلىرى جاراڭلايتتى. ۋەھالەنكى، موللا مۇسا سايرامى «تارىخىي ھەممىدى» دە بۇ مازارنىڭ قانداقتۇر ئەرەبلەر شېھىت بولغان جاي بولماستىن، بەلكى يەرلىك ئۇيغۇرلار دەپنە قىلىنغان مازار ئىكەنلىكىنى تىلغا ئالىدۇ. ئونسۇ ناھىيە بازىرىدىن غەربىي شىمال تەرەپكە قاراپ مېڭىپ تەكشى كەتكەن ئۆي ۋە تۇتاش كەتكەن ئېتىزلاردىن ئۆتكەندىن كېيىن يىراقتىكى تاغ باغرىدا بىر پارچە بوستانلىق كۆرۈندى. تۆت ئەتراپى قاقاس تاغ ھەم ساي، پەقەت تاغنىڭ كىرىش ئېغىزىغا جايلاشقان بىر دۈمبەللىك يېشىللىق بولۇپ ئاسمان پەلەك بوي تارتقان دەل - دەرەخلەر، ياپ - يېشىل ئوت - چۆچلەر، ئوخچۇپ ئېقىۋاتقان زۇمرەت سۇلار، سايرىشىپ تۇرغان قۇشلار... مازارغا ئۆزگىچە تۈس ئانا قىلغان. ئۇ كىشىگە خۇددى رىۋايەتلەردىكى جەننەتنى ئەسلىتىپ كىشىگە ئاجايىپ سىرلىق تۇيغۇ بېرىدۇ. تارىخى بىر مىڭ 300 يىلدىن، كۆلىمى 600 مودىن ئاشىدىغان بۇ مازار ئەسىرلەردىن بۇيان خەلقىمىزنىڭ مەنىۋى دۇنياسىدا يۈكسەك ئورۇنغا ئىگە بولۇپ كەلگەن، خەلقىمىزگە ئېتىقاد ئانا قىلغان مۇقەددەس جايدۇر. قىرمىش ئاتام مازىرى يەنە دەرەخلىرىنىڭ

قىلىنماي تاشلىنىپ قالغىنىغا قارىماي يەنىلا قەدىسى قەبرە ئالاھىدىلىكىنى ساقلاپ قالغان.

قىرىش ئاتام مازىرىنىڭ تۆت ئەتراپى چۆل - جەزىرە بولسىمۇ، لېكىن مازار ياپېشىل ئوت - چۆپ ۋە ئاجايىپ - غارايىپ دەل - دەرەخلەر بىلەن بېزەلگەن بولۇپ يەر يۈزىدىن 50 مېتىر ئېگىزلىكتىكى ئوتلاقلىرىدا 10 نەچچە ئورۇندا بۇلاق بولۇپ، بولۇق ئۆسكەن ئوت - چۆپلەر ئارىسىدىن سۇ شىلدىرلاپ ئېقىپ تۇرىدۇ. بۇ يەردىكى ئەڭ ئىگىز دەرەخ 23. 96 مېتىر كېلىدۇ. بەزى دەرەخلەرنىڭ شاخلىرى يىلتىز بىلەن بىرلىشىپ كەتكەنلىكتىن قايسىسىنىڭ شاخ، قايسىسىنىڭ يىلتىز ئىكەنلىكىنى پەرق ئەتكىلى بولماي قالىدۇ. مازارنىڭ جەنۇبىدا مىڭ يىلدىن ئاشقان بىر تۈپ كىچىك يوپۇرماقلىق ئەرمىدۇن بار بولۇپ، دەرەخ غولىنىڭ ئايلىنىشى يەتتە مېتىر كېلىدۇ. ئۇ ئېلىمىزدە كەم ئۇچرايدىغان مىڭ يىللىق كىچىك يوپۇرماقلىق ئەرمىدۇن ھېسابلىنىدۇ.

ھايت - ھۈيت دېگۈچە مازارغىمۇ يېتىپ كەلدۇق. بىز بىر تۈپ كىشى ئىشكىتىن كىرىش يېلىتى ئالغاندىن كېيىن يول باشلىغۇچىنىڭ چۈشەندۈرۈشى بىلەن مازارنى بىر قۇر ئايلىنىپ چىقتۇق.

باياقى ھايانلىرىم نەلەرگىدۇ غايىپ بولغانىدى. بۇ جاي مەن ئىلگىرى كۆرگەن مازارغا زادىلا ئوخشىماي قېلىۋاتاتتى. شۇ تاپ بۇ جاي قانداقتۇر ئىلگىرىكى سۇر ھەيۋىسىدىن قالغاندەك، بىر مۇقەددەس تاۋابگاھ ئەمەس، بەلكى شەھەرلەردىكى ھەر خىل كىشىلەر بىمالال كىرىپ - چىقىپ سەيلى قىلىدىغان ئاممىۋى باغچىغا ئوخشاپ قېلىۋاتقان دەك بىلىنىۋاتاتتى.

دېسىمۇ مازارنىڭ ئىچىگە ھازىر ھاراق، تاماكا سېتىش بوتكىلىرى، تېلېفون پەيدا قىلىنىپتۇ. كىگىز ئۆيلەر تىكىلىپتۇ، مېھمانخانىلار سېلىنىپتۇ، ئوفيا ئېتىش، قارىغا ئېتىش مەيدانى، يېلىق تۇتۇش كۆلچىكى، ئات ياكى تۆگە مىنىپ مەنزىرە ساياھەت قىلىش تۈرلىرى تەسىس قىلىنىپتۇ. شۇ تاپ بۇ يەردىن ئىلگىرىكىدەك قۇشلارنىڭ ۋىچىرلاپ سايراشقان ئاۋازى ئەمەس، بەلكى كارا OK دىن ياڭرىغان قۇلاقنى پالە قىلمۇەتكۈدەك دەرىجىدىكى ئالا - تاغىل ئىشقىي ناخشىلارنىڭ ئاۋازى ئاڭلىناتتى.

ھەيران قالدىم. نەچچە ئەسىرلىك تارىخنىڭ بوران

سىرلىقلىقى بىلەن داڭلىق، مازارنىڭ كۆلىمى ئانچە چوڭ بولسىمۇ، لېكىن ئاق تېرەك، ئازغان، جىگدە، تاغ سۆڭىتى، ياڭاق، زىرىق، ئۈرۈك ۋە ئۈجمە قاتارلىق 41 خىل دەرەخ تۈرى بولۇپ بىر قەدەر زىچ توپلاشقان. بۇنىڭ ئىچىدە كىچىك يوپۇرماقلىق ئەرمىدۇن جۇڭگودا كەم ئۇچرايدىغان ئەتىۋارلىق دەرەخ ھېسابلىنىدۇ.

مازاردىن ھازىر يېشى مىڭ يىلدىن ئاشىدىغان 200 تۈپتىن ئارتۇق دەرەخ بولۇپ، ئەڭ چوڭىنىڭ يېشى 1391 يىلغا يېتىدۇ. بۇ جاي ھازىر ئېلىمىزدە ئۆسىدىغان كىچىك يوپۇرماقلىق ياۋا ئەرمىدۇن ئەڭ كۆپ مەركەزلەشكەن، دەرەخ يېشى ئەڭ ئۇزۇن بولغان جاي ھېسابلىنىدۇ.

1999 - يىللىق يۈننەن خەلقئارا كۆرگەزمە يىغىنىدا بۇ جايدىن ئاپىرىلغان كىچىك يوپۇرماقلىق ياۋا ئەرمىدۇن دەسلەپكى قەدەمدە خەلقئارا جامائەتچىلىك بىلەن يۈز كۆرىشىپ جۇڭگو ۋە چەت ئەل مۇتەخەسسسلرىنىڭ قىزىقىشىنى قوزغىغان.

تارىخى مىڭ يىلدىن ئاشىدىغان دەرەخلەر مازارنىڭ ھەممىلا يېرىدىن ئۇچرايدۇ. ئۇلار تارىخنىڭ نۇرغۇن بوران - چاپقۇنلىرىنى بېشىدىن ئۆتكۈزگەن بولسىمۇ، يەنىلا بۈك - باراقسانلىشىپ مەزمۇت تۇرماقتا. ئۈچ تۈپ مىڭ يىللىق «مىززا تېرەك» قەدىمكى دەرەخلەرنىڭ ئەڭ تېپىك ۋە كىلىدۇر. ئەڭ چوڭ دەرەخنىڭ غول ئايلىنىمىغا ئۈچ كىشىنىڭ غۈلچى يەتمەيدۇ. ئىگىزلىكى 30 مېتىردىن ئاشىدۇ. ئېيتىشلارغا قارىغاندا بۇ يەردىكى مەڭگۈ ياشىرىپ تۇرىدىغان دەرەخ ئاستىدا ئەر - ئاياللار ئارزۇ - ئارمانلىرىنى بىلدۈرۈپ قەسەم بېرىشە، مەڭگۈلۈك ئىناق ھەمىرالاردىن بولۇپ ئائىلىسى خوشاللىققا چۈمىدىكەن. مازاردىكى بىر تۈپ غايەت زور يىلتىزسىز دەرەخ ئىنسانلارغا نامەلۇم بولغان نەچچە مىڭ يىللىق سىر بولۇپ ھېسابلىنىدۇ.

بۇ قەدىمكى دەرەخ غولى يەر بېغىرلاپ ئىگىز - پەس ئۆسكەن بولۇپ، بۈك - باراقسانلىق ئىچىدە ئازراقلا قىسمى كۆرىنىپ تۇرىدۇ. كىشىلەر بۇ دەرەخنى «بىر پارچە قوۋزىقى بىلەن ھايات قالغان دەرەخ» دەپ تەرىپلىشىدۇ.

قىرىش ئاتام مازىرىدا يەنە كۆلىمى خېلى زور بولغان زارەتكاهلىق بار. بۇنىڭ ئىچىدىكى يۇمۇلاق شەكىللىك چوڭ گۈمبەز سۇلتان قىرىشى سەيىدىل مۇسۇلمىنىڭ مەقبەرىسى بولۇپ، ئۇزۇن يىل رېمونت

بۇ مازارنى يوقلاشنى ئۈتتۈپ قالمايىدىكەن. بىستەرەت كىشىلەر بۇ يەرگە يۈگۈرۈپ ئاياغ باسالمايدىكەن. تاۋايچىلار ئاتىغىنىنى مازارغا قويدىكەن، شەيخلەر تاماق ئېتىپ ئوبدان كۈتىدىكەن. تاۋايچىلار مازارغا قايتا - قايتا ئىخلاس بىلدۈرۈپ شىپالىق بۇلاقنىڭ سۈيىدىن ئېلىپ قايتىشىدىكەن. ئۇ چاغلاردا ئىشك توسۇپ بېلەت سېتىپ كىرىم قىلىدىغان، تۆت ئەتراپنى قاشالاپ قويدىغان ئىشلار بولمىسۇ، خەلقىمىز ئۆزلىكىدىن ئاڭلىق يوسۇندا بۇ مۇقەددەس جاينى ئەۋلادىمۇ ئەۋلاد قوغداپ، ئاسراپ، ياشىتىپ بىزگىچە يەتكۈزۈپ كەلگەن.

1986 - يىلغا كەلگەندە ئونىۋ ناھىيىسى مالىيەدىن 40 مىڭ يۈەن ئاجرىتىپ، ئامما يۈز مىڭ يۈەندىن ئارتۇق مەبلەغ جۇغلاپ مازاردىكى مەسچىت رېمونت قىلىنغان. قورۇق تام ۋە تۆمۈر رىشاتكىلار ياسالغان. شۇندىن باشلاپ مازار رەسمىي تۈردە ھۆكۈمەتنىڭ باشقۇرۇشىغا ئۆتكەن. 1989 - يىلى 11 - ئايدا ۋىلايەت دەرىجىلىك، 1999 - يىلى 9 - ئايدا ئاپتونوم رايون دەرىجىلىك نۇقتىلىق قوغدىلىدىغان مەدەنىيەت يادىكارلىق ئورنى قىلىپ بېكىتىلگەن.

مانا ئەمدىلىكتە قارىغا ئېتىش مەيدانى تەسىس قىلىنىپ بىر پاي ئوق مانچە كويىدىن سېتىلغاچقا، قارىغا ئاتقۇچىلار ئۆزلىرى سېتىۋالغان ئوق بىلەن مازارغا جەننەت كەبى تۇس بېرىپ كېلىۋاتقان ئۇچار قۇشلارنى ئوۋلىغان. نەتىجىدە سايىرىشىپ تۇرىدىغان قۇشلارنىڭ بىر قىسمى ئېتىپ ئۆلتۈرۈلگەن. يەنە بىر قىسىم قۇشلار بىشەجەل ئۆلۈپ كېتىشىنى خالسا ي ئامالسىز نەلەرگىدۇ غايىپ بولۇشقان.

شەيخنىڭ ئېيتىشىچە مۇشۇ مازاردىكى 1391 يىللىق تارىخقا ئىگە، قويۇق رىۋايەت تۈسىنى ئالغان قەدىمىي «كۆسەي تېرەك» مۇشۇ ئىككى - ئۈچ يىلدىلا ئەسلىدىكىدىن 20 نەچچە مېتىر پەسلەپ كەتكەن.

ئويلىنۇپ قالدىم. ساياھەتچىلىكنى تەرەققىي قىلدۇرۇش ئەلبەتتە ياخشى ئىش. ئۇ ئىقتىسادنى تەرەققىي قىلدۇرۇشتىكى مۇھىم ۋاستىلەرنىڭ بىرى. خۇددى جامائەت پىكىرى ۋاستىلىرى تەرەپ قىلغاندەك «ئۇ بىر شەكىلسىز بايلىق». ئەمما ئۇ مىللىي مەدەنىيەتنى دەپسەندە قىلىش بەدىلىگە تەرەققىي قىلدۇرۇلماسلىقى كېرەك!

مازارلار مىللىي مەدەنىيەتمىزنىڭ مۇھىم تەركىبى

- چايقۇنلىرىنى بېشىدىن كەچۈرگەن، ئاجايىپ - غارايىپ شەكىلدىكى دەل - دەرەخلىرىمىزگە قانداقتۇر «ئەرىش ئىشكى»، «ئەجدىھا دەرەخ»، «ئەۋلىيا ئۆڭكۈرى»، «ياۋا ئۆردەك راۋىقى»... دېگەندەك ئىسىملار قويىلىپ قاپتۇ. خەلقىمىز ئەڭ ئۇلۇغلايدىغان، مۇبارەك نامى مۇشۇ مازارنىڭ نامى بىلەن تەڭ تىلغا ئېلىنىدىغان 1391 يىللىق تارىخقا ئىگە «كۆسەي تېرەك» ③ نىڭ نامى باشقا بىر نامدا ئاتىلىپتۇ.

مەيلى قەيەرگىلا قارىماق، قالايمىقان تاشلانغان بوتۇلكىلار، كونسېرۋا قۇتىلىرى، تاماكا قاپلىرى ۋە باشقا ئەسكى - تۈسكى تاشلاندىق نەرسىلەرنى ئۇچراتقىلى بولىدىكەن. ھەتتا ئارىلاپ - ئارىلاپ قىز - يىگىتلىرىنىڭ بەزى ناھايىتى ئىشلىرىمۇ كۆزگە چېلىقىپ قالىدىكەن. بۇ يەردە تاۋكا قۇرۇپ ھاراق ئىچىشۋاتقان، جۈپ - جۈپ بولۇپ بىخارامان تانسا ئوينىۋاتقان، ئەپسانىۋى چاقچاقلارنى قىلىشىپ ئۆچكىدەك مەرشىۋاتقان، كارا OK دا ئالا - تاغىل مۇھەببەت ناخشىلىرىنى تۈۋلىشىۋاتقان، كۆپ - كۈندۈزدە ئەۋرىتىنى ئوچۇق قويۇپ چوڭ - كىچىك ھاجەت قىلىۋاتقان، تېخى پىشىمغان كۆپ - كۆك ياڭاق غورىلىرىنى تايىقتا قېقىپ چۈشۈرۈۋاتقان، دەل - دەرەخلەرنىڭ شاخلىرىنى خالىغانچە سۇندۇرۋىۋاتقان، ھاراقنى سىڭدۈرۈلمەي قۇسۇۋاتقان، تۈكۈرۈۋاتقان، مىشقىرۋاتقان... ئەھۋاللارنى كۆرۈپ ئىختىيارسىز ھالدا ياقامنى تۇتۇشقا مەجبۇر بولدۇم. توۋا، بۇ قەيەر؟ بۇ بىر مازارغۇ ئاخىر؟!

ئەھۋال ئىگىلەش مەقسىتىدە بىر چاغلاردا بىزگە مازارنىڭ تارىخىنى بىر ئوبدان چۈشەندۈرۈپ قويغان پىشقەدەم شەيخنى سۇ تۇشۇش، ئوتۇن يېرىش دېگەندەك يۈگۈر - يېتىم ئىشلارنىڭ ھەلەكچىلىكىدە پۈت - قولى يەرگە تەگمەي ئىشلەۋاتقان يېرىدىن مىڭبىر تەستە تاپتىم. - ۋاي ئوكام، نېمىسىنى دەيسىز بۇ ئىشلارنىڭ جاھاندىكى ئىشلارغا قاراپ توۋا دېمەسلىكىگە نە چارە؟ - دېدى شەيخ يۈز تەرلىرىنى سۈرتۈپ تۇرۇپ، - ھازىر پىقىر قارا خىزمەتچىگە ئايلىنىپ كەتتى.

مازارنىڭ بۇ سابىق شەيخىدىن ئىگىلىشىمچە ئىلگىرى خەلقىمىز خېلىلا چوڭ بىلىپ ئۇلۇغلايدىغان بۇ مازارغا خوتەندىن تارتىپ ئىلىغىچە بولغان جايلاردىن كېلىدىغان تاۋايچىلارنىڭ ئايىنى ئۈزۈلمەيدىكەن. ھەتتا دىنىي ئېتىقاد تەقىپ ئاستىغا ئېلىنغان يىللاردىمۇ خەلقىمىز

يېڭىلىنىپ، ساياھەتچىلەرگە ئەتراپلىق، قىزغىن مۇلازىمەت مۇھىتى ياراتقانلىقتىن بۇ يىل بۇ جايدا كېلىدىغانلارنىڭ ئايىغى ئۈزۈلمىدى. بۇ يىل 9 - ئايغىچە 28 مىڭ ئادەم (قېتىم) ساياھەتچى كۈتۈۋېلىنىپ 310 مىڭ يۈەن كىرىم قىلىندى.

«خەۋەر» دە يېزىلىشىچە ئونسۇ ناھىيىسى بۇ يىل مەركەزنىڭ غەربىي رايونلارنى كەڭ - كۆلەمدە ئېچىش ئىستراتېگىيىسىنىڭ تۈرتكىسىدە ساياھەتچىلىكنى تەرەققىي قىلدۇرۇشنى ناھىيە ئىقتىسادىنى گۈللەندۈرۈشنىڭ مۇھىم ئېھتىياجى ئىكەنلىكىنى ئىسپاتلىدى. ھەر تەرەپتىن مەبلەغ توپلاپ ئىلگىرى - ئاخىر بولۇپ 320 مىڭ يۈەن راسخوت ئاجرىتىپ، بازارغا يۇقىرى بېسىملىق ئېلېكتر سىمى تارتىپتۇ. 200 مىڭ يۈەن مەبلەغ سېلىپ ماشىنا توختىتىش مەيدانى ياساپتۇ. شۇنداقلا قەدىمىي دەرەخلەرنى مۇھاپىزەت قىلىش ئەسلىھىلىرىنى تولۇقلاپ، بازارنىڭ ئومۇمىي قىياپىتىنى يېڭىلاپ، زۆرۈر بولغان مۇلازىمەت تۈرلىرىنى تەسسىس قىپتۇ. نەتىجىدە بازارغا كېلىپ ساياھەت قىلغۇچىلارنىڭ سانى ھەسسىلەپ كۆپىيىپ كۆرىنەرلىك ئىقتىسادىي، ئىجتىمائىي ئۈنۈم يارىتىلىپتۇ.

خوش، ئادەمۇ جىق كەپتۇ، نەچچە يۈز مىڭ يۈەن پۇلمۇ كىرىم بوپتۇ. يەنە نېمە بوپتۇ؟ ئەجىبا ئەشۇ پۇللار بىلەن ئېتىپ تاشلانغان قۇشلارنى تىرىلدۈرگىلى، جەننەت كەبى، ئۇۋىسىنى تاشلاپ كېتىپ قالغان قۇشلارنى چاقىرىپ ئەكەلگىلى بولارمۇ؟ ئەجىبا ئەشۇ پۇللار بىلەن قۇرۇپ كەتكەن دەل - دەرەخلەرنى ياشارتقىلى، پاكىرلاپ كەتكەن «كۆسەي تېرەك» نى ئېگىزلىتىش بولارمۇ؟ ئەجىبا كىشىلىرىمىز ئىلگىرى تاھارەت ئالماي تۇرۇپ قولىنى تىقىشىمۇ يېتىنالىمايدىغان ئاشۇ سۈپسۈزۈك بۇلاق سۇلىرى بۈگۈنكى كۈندە بازارغا تەسسىس قىلىنغان ئاممىۋى ھاجەتخانىدىكى پوق - سۈيدۈكلىرىنى تازىلايدىغان ئورۇنغا چۈشۈپ قالغىنى قانداق ئىش؟... مۇشۇنداق كېتىۋېرىدىغان بولسا، بۇ يەرنىڭ تەنگە داۋا ساپ ھاۋاسى، سۈپ - سۈزۈك شىلىدىرلاپ ئېقىنىپ تۇرىدىغان بۇلاق سۇلىرى بۇلغىنىپ، دەل - دەرەخ، گۈل - گىياھلىرى نابۇت بولۇپ كەتسە، ئاخىر بېرىپ خۇددى لوپنۇر كۆلىدەك پاجىئەلىك ئاقسۈتەك قالماسمۇ؟!

ۋاقتى كەلگەندە نەچچە مىليون پۇل خەجلىمىمۇ ئادەمگە گۈزەل تۇيغۇ ئانا قىلىدىغان بۇ گۈزەل، تەبىئىي

قىسمى، خەلقىمىز تارىختىن بۇيان ھەققانىيەت يولىدا شېھت بولغان باھادىرلارنى، ئۇلۇغ دانىشمەن، ئەل سۆيەر ئالىم - ئۆلىمالارنى ئۇلۇغلاپ ئۇلار دەپنە قىلىنغان جايىنى مازار بىلىپ ئىخلاس قىلىپ كەلگەن. بۇ بىر خىل ئىسىل ئادەتتۇر. بىزدە ئەۋلادىمۇ - ئەۋلاد داۋاملىشىپ كېلىۋاتقان مۇشۇنداق ئىسىل ئادەتلەر بولمىغاندا ئىدى، سۇلتان ساتۇق بۇغراخان، ئارسلانخان، مەھمۇد قەشقەرى، يۈسۈپ خاس ھاجىپ، يۈسۈپ قەدىرخان، موللا مۇسا سايرامى، ئاماننىسا خان... لاردەك بۇزۇقكارلىرىمىزنىڭ مەقبەرىسى بىزگىچە يېتىپ كېلەلمەيدى؟

مەرھۇم ئالىمىمىز ئابدۇشۈكۈر مۇھەممەد ئىمىن «ئۇيغۇر مۇقام غەزىنىسى» ناملىق كىتابىدا: «مەيلى قايسى زاماندا قايسى ھۆكۈمران قانداق مەقسەتتە قانداق پايدىلانغان بولۇشىدىن قەتئىي نەزەر، دىنىي ئېتىقاد نامرات، ئېزىلگەن، خورلانغان ئاۋامنىڭ ئارزۇ - ئۈمۈد مەشئىلى، نالە - تەلپۈنۈش قۇتۇبىسى، ئەقىدە - ئىشىنىچە قۇدىرىتى بولۇپ كەلگەن» ④ دەپ يازغانىدى. مازارمۇ خەلقىمىزنىڭ مەنۋى ھاياتىدا خۇددى شۇنداق رول ئويناپ كەلگەن.

ئەپسۇسلىنارلىقى، بۈگۈنكى كۈندە بازار ئىگىلىگىنىڭ شىددەتلىك ئېقىمى مۇقەددەس مازارلىرىمىزغىمۇ بۆسۈپ كىرىۋېتىپتۇ. مازارنى بازارغا يۈزلەندۈرۈش ھازىرقى زامان مەدەنىيىتىمىزدىكى ئۇچىغا چىققان بىمەنىلىك بولسا كېرەك. چۈنكى بىزدە ئەلمىساقىتىن تارتىپ مازار بىلەن بازار بىر - بىرىدىن پەيدىشەپ ئايرىپ كەلگەن. ھازىرمۇ ئۇلاردا روشەن پەرق بولۇشى لازىم ئىدى!

بەزىلەر تېخى قىلچە تەپ تارتماي ئاخبارات ۋاستىلىرىدا «مازارنىڭ بازارغا يۈزلىنىشى» دەك «ئىسلاھاتنىڭ يېڭى مۇنبىرى» نى ماختاپ ئۇچۇرماقتا. مەسىلەن: «ئاقسۇ گېزىتى» نىڭ 2000 - يىل 12 - ئۆكتەبىردىكى سانىنىڭ 1 - بېتىگە «غەربىي رايونى كەڭ كۆلەمدە ئېچىش ئونسۇ ناھىيىسىنىڭ ساياھەتچىلىك ئىشلىرىغا ھەرىكەتلەندۈرگۈچ كۈچ ئانا قىلدى» دېگەن چوڭ تېما ئاستىدا «قىرىش ئاتام، مازىرى 9 ئاي ئىچىدە 28 مىڭ ساياھەتچىنى كۈتۈۋېلىپ 310 مىڭ يۈەن كىرىم قىلدى» ناملىق بىر خەۋەر بېرىلدى.

«خەۋەر» دە مۇنداق دېيىلىدۇ: «ئونسۇ ناھىيىسى تەۋەسىدىكى «قىرىش ئاتام» مازىرىنىڭ قىياپىتى

ئەپەندىنىڭ يېتەكلىشىدە شىنجاڭ ئۇيغۇر ئاپتونوم رايونى تەۋەسىدىكى مازارلار ئۈستىدە ئەتراپلىق ئىلمىي تەكشۈرۈش ئېلىپ بېرىش ئارقىلىق «ئۇيغۇرلارنىڭ مازار مەدەنىيىتى ئۈستىدە تەتقىقات» ناملىق دېسراتاتسىيىسىنى يېزىپ 1998 - يىلى 5 - ئايدا بېيجىڭدا دوكتورلۇق ئۇنۋانىغا ئېرىشتى. مازار مەدەنىيەت جۈملىسىدىن بولمىغان بولسا پايتەختتىكى داڭلىق ئالىي بىلىم يۇرتى سانلىدىغان بېيجىڭ پىداگوگىكا ئۇنىۋېرسىتېتى مازار ھەققىدىكى تەتقىقات تۈرىنى دوكتورلۇق دېسراتاتسىيىسىنىڭ تېمىسى قىلىپ تاللىسا، تەستىقلىمىغان بولاتتى.

پارتىيە ۋە دۆلەتنىڭ ئاز سانلىق مىللەتلەرنىڭ ئۆرپ - ئادىتىگە قاراتقان سىياسىتىدە: «ھەرقايسى مىللەتلەرنىڭ ئۆزلىرىنىڭ ئۆرپ - ئادىتىنى ساقلاپ قېلىش ھوقۇقىغا ھۆرمەت قىلىش كېرەك» دەپ ئېنىق بەلگىلەنگەن.

1984 - يىلى 5 - ئاينىڭ 31 - كۈنى ماقۇللىنىپ شۇ يىلى 10 - ئاينىڭ 1 - كۈنى يولغا قويۇلغان «مىللىي تېررىتورىيىلىك ئاپتونومىيە قانۇنى» دىمۇ ھەرقايسى ئاز سانلىق مىللەتلەرنىڭ مىللىي مەدەنىيىتى ۋە مىللىي ئۆرپ - ئادىتىنى قوغداش ھوقۇقى ئېنىق بەلگىلەنگەن. بىز قانۇندا بەلگىلەنگەن ماددىلار بويىچە مىللىي مەدەنىيەت مىراسلىرىمىز بولغان مازارلىرىمىزنى قوغداپ قېلىشقا تامامەن ھەقىقەتتە!

تېلېۋىزورنى ئاچسام شىنجاڭ سىملىق تېلېۋىزىيە ئىستانسىسىنىڭ خەۋەرلەر پروگراممىسىدا مۇخبىر ئەسقەر ھېسامىدىن ئىشلىگەن «قىرىمىش ئاتام ياش تۆكەكتە» دېگەن پروگرامما كۆرسىتىلىۋېتىپتۇ. مانا، مەن تېخى بايىلا كۆرگەن كۆرىنىشلەر، ئەنە، قالايىمىغان تاشلانغان ھاراق بوتۇلكىلىرى، قۇتىلار، تاماكا قاپلىرى ۋە باشقا ئەسكى - تۈسكىلەر...

شۇئان، «شىنجاڭ ئىقتىساد گېزىتى» مۇخبىرى دىلشاد غوجائەھمەدنىڭ «شىنجاڭ ساياھەتچىلىكى قانداق داڭلىق ماركا يارىتىش كېرەك» دېگەن ماقالىسىدىكى مۇنۇ قۇرلار يادىمىدىن كەچتى.

«ئۇ (شىنجاڭ ساياھەتچىلىك گورۇھىنىڭ لېدىرى ۋاڭ ۋېيىڭنى دېمەكچى) بېشىدىن ئۆتكەن مۇنداق بىر ئىشنى سۆزلەپ بەردى: بۇلتۇر بىز چەت ئەللىك ساياھەتچىلەرنى بىر قىسىم ساياھەت رايونلىرىغا ئاپاردۇق.

سەيلىگاھى، ئانا تەبىئەتنىڭ ئەركىسى بولغان ھەر خىل قۇشلارنى چېلاپمۇ ئەكەلدۈرگىلى بولماس. شۇلارنى ئويلاپ كۆڭلۈم ئاچچىق بولۇپ قالدى. شۇئان ئىبراھىم ھەققىلوۋنىڭ «ھەققە يېتىش سەپىرىدە كېتىۋاتقان كىشى تەبىئەت، جانلىق مەۋجۇدات، ھەتتا كىيىمگە ئالدىم. دۇرۇس، «بارلىق ۋە ئالەم بىلەن روشەن ئۇيغۇنلىشىشقا كىرىشىش - ئالىي سانادەتتۇر. توپراق دۇئاسى - ۋەتەن دۇئاسى، يەرگە سېغىنىش ئادىملىكىنىڭ نۇرغۇن ئىپادىسى» دېگەن سۆزى ئېسىمگە چۈشتى.

بۇيەر بىلەن كۆڭلۈم پەرىشان ھالدا خوشلاشتىم. قايتىش سەپىرىم بېرىش سەپىرىمدەك كۆڭۈللۈك بولمىدى. بوغۇزۇمغا قاتتىق بىر نەرسە تۇرۇپ قالغاندەك بولۇپ كۆز چاناقلىرىم ئاچچىق ياش بىلەن نەملەندى. قىيالىمىغان ھالدا كەينىمگە ئۆرلىپ قارىدىم. بارغانسېرى يىراقلاپ كېتىۋاتقان قىرىمىش ئاتام مازىرى ئېغىر سۈكۈتكە پاتقان ھالدا مۇڭلىنىپ تۇراتتى. ئۇ خۇددى: «ئەي بەندىلەر، ئىنساپ قىلىڭلار» دەپ ئىلتىجا قىلىۋاتقاندەك قىلاتتى.

نوقۇل پۇل ئۈچۈنلا قىلىنغان ئىشلارنىڭ ھەممىسى خەيرلىك بولۇۋەرمەيدۇ. چىڭغىز ئايىتاتوۋ توغرا ئېيتىدۇ: «پۇل ھەممىگە قادىر يەردە گۈزەللىك بولمايدۇ».

مىللىي مەدەنىيەت ھەرقايسى مىللەتلەر ئۇزاق مۇددەتلىك تارىخىي تەرەققىيات جەريانىدا ياراتقان قوبۇق مىللىي ئالاھىدىلىككە ئىگە مەدەنىيەتنى كۆرسىتىدۇ. دىيارىمىزدىكى مازارلار مىللىي مەدەنىيىتىمىزنىڭ ئۆزگىچە بىر خىل ئىپادىسى. رايونىمىزدا دۆلەت ئىچى - سىرتىغا خېلىلا داڭلىق بولغان چوڭ مازاردىن 40 نەچچىسى بار. مازار دېمەك - بىرخىل مەدەنىيەت دېمەكتۇر. شۇڭا قىرىمىش ئاتام مازىرى ئاپتونوم رايون دەرىجىلىك نۇقتىلىق قوغدىلىدىغان مەدەنىيەت يادىكارلىق ئورنى قىلىپ بېكىتىلگەن. خوشال بولۇشقا ئەرزىيدىغىنى بىزدىن تېخى مازارلىرىمىزنى تەتقىق قىلىش بەدىلىگە دوكتورلۇق ئۇنۋانىغا ئېرىشكەن ياش ئالىملار چىقۇۋاتىدۇ. دوكتور رايىلە داۋۇت ئەنە شۇلارنىڭ بىرىدۇر.

رايىلە داۋۇت بېيجىڭ پىداگوگىكا ئۇنىۋېرسىتېتىنىڭ پروفېسسورى، دوكتور يېتەكچىسى، مەملىكەت بويىچە داڭلىق فولكلور شۇناس چوڭ جۈپىن

شۇ تاپتا «قىرىمىش ئاتام» مازىرىنىڭ خىتابىنى ئاڭلىغاندىن كېيىن بولدۇم:

«ئىناپ قىلىڭلار.....»

ئىزاھلار:

① «ئونسۇ» مەجىئۇئەسىنىڭ 2000 - يىلى 1 - سانى (ئومۇمىي 23 - سانى) نىڭ 32 -، 33 - بەتلەرى.

② موللا مۇسا سايرامى: «تارىخىي ھەمىدى»، مىللەتلەر نەشرىياتى، 1988 - يىلى 2. نەشرى، 652 - بەت.

③ رىئايەت قىلىنىشىچە سۇلتان قىرىمىش سەيدىل مۇسۇلىمىن قولىدىكى ھاسىنى كۆسەي ئورنىدا ئىشلەتكەندىن كېيىن يەرگە قاداڭ قويغاندىن كېيىن تېرەك بولۇپ كۆكلىگەن كەن ھەم «كۆسەي تېرەك» دەپ ئاتالغانىكەن.

④ يالقۇن روزى: «تەكلىماكاندىكى ئالتۇن كۆلدۈرما». شىنجاڭ خەلق نەشرىياتى، 1999 - يىلى 12 - ئاي نەشرى، 161 - بەتتىكى نەقىلدىن.

⑤ «شىنجاڭ ئىقتىساد گېزىتى» نىڭ 2000 - يىلى 7 - ئاينىڭ 12 - كۈنىدىكى سانى 3 - بەت.

(ئاپتور ئاقسۇ ۋىلايەتلىك رادىئو - تېلېۋىزىيە ئىدارىسىدا)

مۇھەررىرى: مۇختار مۇھەممەد

ئۇلارنىڭ ئىچىدە ئۈچى مۇھىت ئاسىرىغۇچى ئىكەن. بۇ ئۈچەيلەن ساياھەت رايونىغا بېرىپلا ئەتراپتىكى مۇھىتنى كۆرۈپ ئارقىغا ئۆزلىپلا قاپتى. «نېمىشقا قايتىلسە؟»، دەپ سورىساق، ئۇلار: «بىزنىڭ بۇنداق چىرايلىق مۇھىتنىڭ بۇزغۇنچىلىققا ئۇچرىشىنى كۆرگىنىز يوق، دەدى. شىنجاڭغا 12 قېتىم كەلگەن ئەنگىلىيىلىك بىر ئايال ساياھەتچى تېلىكامېراسىنى ئېلىپ تەڭرىتېغىنىڭ جەنۇب - شىمالىنى پۈتۈنلەي ئايلىنىپ چىقىپ يۇرتىغا قايتقاندىن كېيىن ماڭا خەت يېزىپتۇ. ئۇ خېتىدە: «نېمە ئۈچۈن تېلىكامېراغا ئېلىنغان شىنجاڭنىڭ بارلىق گۈزەل مەنزىرە رايونلىرى كۆرۈنۈشىدە كۈن نۇرىدا پارقىرىغان قۇرۇق ھاراق بوتۇلكىلىرىنى كۆرمىەن؟»، دەپتۇ. بۇ ھەقىقەتتە ئادەمنى ئوڭايىسىزلاندۇرىدىغان، ئويغا سالدۇرغان سوئال.

دېمەك، بىزنىڭ بىر قىسىم رايونلىرىمىزنىڭ ساياھەت بايلىقىنى ئېچىشدا ھەقىقەتەن مەسىلە مەۋجۇت. ساياھەت بايلىقىنى ئېچىشتا بىز يىراقنى ئويلىشىمىز، يەنى مۇھىم نۇقتا - مۇھىتنى ئاسراش مەسىلىسىنى چوقۇم ئويلىشىمىز كېرەك» ⑤.

تېخىمۇ ئېچىنارلىقى ئونسۇ ناھىيىلىك ھاراق زاۋۇدى قىلچە تەپ تارتماي ئۆزلىرى ئىشلەپچىقارغان يۈرۈشلۈك ھاراقلارغا «قىرىمىش ئاتام مازىرى ھارىقى» دەپ نام بېرىپ تېلېۋىزىيە ئېلانلىرىدا ئوچۇقتىن - ئوچۇق بازارلاتماقتا.

كېچىكىش

جون ئايروپىلان ساقلاۋىرىپ ئىچى پۇشۇپ كەتكەنلىكتىن، ئېغىرلىق ئۆلچىگۈچىنىڭ يېنىغا بېرىپ، ئۈستىگە چىقتى. ماشىنا ئىكراندا شۇ ھامان: «ئىسىمىڭىز جون، بەدەن ئېغىرلىقىڭىز 87 كېلوگرام، نىيۇرۇكقا بارىسىز» دېگەن خەتلەر كۆرۈندى. بۇنىڭدىن ناھايىتى ھەيران قالغان جون ئون مىنۇتتىن كېيىن قارا كۆزەيىنىكىنى تاقاپ يەنە ئېغىرلىق ئۆلچىگۈچىنىڭ ئۈستىگە چىقتى. ئىكراندا: «ئىسىمىڭىز جون، بەدەن ئېغىرلىقىڭىز 87 كېلوگرام، نىيۇيورۇكقا بارىسىز» دېگەن خەت

بۇنىڭدىن كېيىن ھەيران قالغان جون تازىلىق ئۆيىگە كىرىپ، ساقال - بۇرۇتلىرىنى ئېلىپ، كىيىمىنى ئالماشتۇرۇپ يەنە ئېغىرلىق ئۆلچىگۈچىنىڭ ئۈستىگە چىقتى، ئىكراندا شۇ ھامان: «سىز يەنىلا شۇ جون، بەدەن ئېغىرلىقىڭىز يەنىلا 87 كېلوگرام، سىز ئولتۇرماقچى بولغان ئايروپىلان، بۇندىن 20 مىنۇت ئىلگىرى ئۇچۇپ كەتتى» دېگەن خەتلەر پەيدا بولدى.

مۇختار نۇردى تەرجىمىسى

تەبىرى نامە

ئۈچىنچى باب

ئاسماننى، ئاسماننىڭ بۇرۇچلىرىنى، كۈن تۇتۇلغان، قار ياققان، يامغۇر ياغقاننى ۋە مۆلدىۋرنى، مۇز سوغۇقنى ۋە يۇلتۇزلارنى، ئايىنى، چاقماق چېقىلغاننى ۋە شامالنى كۆرمەكنىڭ بايانى:

ھەركىم ئاسماندا ئۆزىنى كۆرسە مەرتىۋىسى يۇقىرى بولۇر ھەمدە ئۇلۇغ بولۇر، رىسقى كۆپ بولۇر. ھەر كىشى ئاسمانغا چىقىپ يېنىپ كەلسە، بۇ ئۆلۈم نىشانىدۇر. ئەگەر ئاسماندىن يەرگە يېقىلسا، بۇ نىمەت قەدرنىڭ نىشانى بىلەنلىكىنىڭ ئالامىتىدۇر. ئەگەر پەرىشتىلەرگە ئوخشاش ئاسماندا يۈرسە، ئاللا تائالانىڭ دوستى بولۇر. ھەركىم مۇھىم خەت يېزىلغان ياغاچ تاختىنى چۈشىدە كۆرسە، ئۇلۇغ، دانا بولۇر. ھەرخىل كىتابلارنى ئۈگۈنەر، ھەركىم چۈشىدە ئاپتاپنى كۆرسە توققۇز ۋەجە باردۇر. ھۆكۈمالار ئېيتىپتۇرلاركى، سەلتەنەت داۋاملىشىۋۇر، رەئىس ۋە ئالىملار ئادىل ۋە روشەن بولۇر. ئانا - ئانا، ئەر - ئايال دالالەت قىلۇر. ئەگەر ئاپتاپ بۇ كىشىگە سەجدە قىلىپ چۈش كۆرسە، پادىشاھ بولۇر ۋە ئۇلۇغ بولۇر، ئىززەت ۋە دۆلەت تاپار. ناۋادا پەرزەنت تەلىپى بولسا، ئوغۇل پەرزەنت يۈزى كۆرەر. پەرزەنتلىرىنىڭ ئىشى ياخشى بولۇر. ئەگەر ئاپتاپ بۇ كىشىنى قۇچاڭلاپ چۈش كۆرسە ياكى ئۆيىگە كىرسە ھەم يۇقارقى تەبىر كوپايدۇر.

ئەگەر ئاپتاپنىڭ نۇرى بولۇپ ئىسقى بولماي چۈش كۆرسە، پادىشاھ ئادىل بولۇر، خالايقى راھەت كۆرەر،

ئەگەر ئاپتاپ تۈگىسە، ياكى قارا بولسا ۋە ياكى ئىككى پارە بولسا شۇ مەملىكەتنىڭ پادىشاھىغا ئاپەت يېتەر، ئەگەر ئاپتاپنىڭ نۇرىدىن كىشىگە زەخمە يەتسە پادىشاھىغا ئىرشىش مۇيەسسەر بولۇر. ھەركىم چۈشىدە ئايىنى كۆرسە، ئون ئالتە تۈرلۈك ۋەج باردۇر. ھۆكۈمالاردىن بولۇر، ۋەزىر بولۇر ياكى ۋەزىرنىڭ دوستى بولۇر، ياكى ۋەزىرگە خىزمەتكار بولۇر، ياكى ۋەزىرنىڭكىدەك مال - مۈلۈك قولغا كىرەر. شارابەت تاپار ياكى قول - دېدەك بولۇر، ياكى تەلىۋى ھاسىل بولۇر، ھۆرمەت تاپار، ياكى پادىشاھ جەبىر قىلۇر؛ ئانا - ئانىسىنى كۆرۈشكە مۇيەسسەر بولۇر، ئەر، خوتونىدىن ياخشىلىق كۆرەر؛ ياكى پەرزەنت ۋۇجۇتقا كېلەر، ئەگەر ئاي بۇ كىشىگە سەجدە قىلىپ چۈش كۆرسە ياكى چۈشىدە ئاي قويىغا ئالسا، ياكى ئۆيىگە كىرسە، ئەگەر ئايالى بولسا ئۇنداقتا پادىشاھ بولۇر، مەرتىۋىسى تولىمۇ زىيادە بولۇر، ئەگەر ئۇلۇغ بولسا مال - دۇنيا تاپار، ئىشلىرى تېخىمۇ يۈرۈشەر، ئەگەر ئايىب بولسا سالامەت بولۇر، ناۋادا ئۇ كىشى غەرىپ بولسا مال - دۇنيا تاپار، ئەگەر پەرزەنت يۈزى كۆرۈش تەلىۋى بولسا، پەرزەنتىنىڭ بەختى ۋۇجۇتقا كېلۇر، ياخشى خولۇقلۇق دوست تاپار. ئەگەر ئاي نۇرلۇق بولسا، خالايقى پادىشاھ ئەدلۇ - ئادالەت كۆرسىتەر. ئەگەر ئاي تۇتۇلسا خالايقى زۇلۇم يېتەر؛ ناۋادا چۈشىدە ئايىنى كۈن دەپ، ياكى كۈننى ئاي دەپ چۈش كۆرسىلا بىر يەردە خۇسۇمەت (جىدەل - ماجرا) بولۇر؛ ھەركىم چۈشىدە يولتۇزلارنى كۆرسە، بۇنىڭغا بىرقانچە تۈرلۈك تەبىر ئېيتىپتۇرلار، بۇرادەرلەر ۋە پەرزەنتلەر، شاگىرتلەر، پادىشاھلار، خىزمەتكارلار ۋە پۇقرالار، ئەگەر بۇ يولتۇزلار، بۇ كىشىلەرنىڭ كانارىغا ياكى ئۆيىگە كىرسە ئىززەت ۋە ئابروي، ئۇلۇغلۇق نېسىپ بولۇر، ياكى ئوغۇل پەرزەنت يۈزى كۆرەر. ئەگەر ئۆزى تونويدىغان يولتۇزنى چۈشىدە

تاپار، نەرسە - كېرەك ئەرزان بولۇر، چۈشىدە ھاۋا گۈكۈرىگەننى كۆرسە غەزەپ، بالا - قازا، پىتنە - پاسات، قەھەتچىلىك پەيدا بولۇر، ئەگەر چۈشىدە چاقماق چېقىلغاننى كۆرسە، خەلق ئاممىسىغا پادىشاھتىن زىيان - زەخمەت يېتەر. ھەركىم چۈشىدە يامغۇر ياققاننى كۆرسە، ئۇنىڭدا ئون ئىككى ۋەجە بار دەپ تەبىر ئېيتىلغاندۇر. رەھمەت ۋە بەرىكەت بولۇر، ئەگەر ھەممە يەرگە يامغۇر يېغىپ چۈش كۆرسە، نازى - نىمەت كۆپ بولۇر، ئاسماندىن رەھمەت ياغار، ئەگەر مەھەلگە يامغۇر يېغىپ، باشقا يەرگە يامغۇر ياغماي چۈش كۆرسە، شۇ مەھەلگە لەشكەر كېلەر ھەمدە كۆپ زۇلۇم - سىتەم قىلۇر، ئەگەر يامغۇر سىم - سىم ياغسا، ياخشىلىقتىن بىشارەت بېرەر. ئەگەر يامغۇر بوران ئارىلاش ياتقان بولسا پىتنە - پاسات ۋە غەۋغا پەيدا بولۇر.

- ھەركىم شامالنى چۈشىدە كۆرسە، ئۇنىڭدا توققۇز ۋەج بار دۇر. بەزىلەر ئېيتىپتۇرلار، مەرتىۋىسى يۇقىرى بولۇر، كۆپ مال - دۇنياغا ئىگە بولۇر، ئەمما ئۆلۈم - يېتىم تولا بولۇر، كېسلى كۆپ بولۇر ئەمما ئاخىرىدا شىپا تاپار، ئەگەر شامالدا ئولتۇرۇپ چۈش كۆرسە، ياكى شامال بۇ كىشىنىڭ پەرىمانىنى ئاڭلىسا، ئۇلۇغ پادىشاھ بولۇر، سۇلايمان ئەلەيھىسسالامغا ئوخشاش قابىلىيىتى بولسا، ھەممە مەقسىدى تامام ھاسىل بولار. ئەگەر مەيىن شامال يۈزىگە ياكى بېشىغا تەگسە ياكى سارايفىغا كىرسە ناھايىتى كۆپ راھەتتۇر شۇنداقلا ئاساندىن نازى - نىمەتكە ئىرىشەر، رىسقى كۆپ بولۇر. ئەگەر توپا ئارىلاش شامال چىقسا پايدا ياردۇر ياكى قاتتىق كېسەل بولۇر ياكى بولمىسا لەشكەرلەردىن خېسىم - خەتەر كېلەر، ناۋادا قاتتىق بوران بولسا، دەرەخلەرنى قومۇرۇپ تاشلىسا، ناھايىتى خەتەرلىك ئەھۋال كېلىپ چىقار، ئاۋام خەلق ناھايىتى توق بولۇر. ھەركىم چۈشىدە سالىقىن شامالنى كۆرسە، دۈشمەنلىرى ئۈستىدىن غەلبە قىلۇر ۋە دۆلەتمەن بولۇر، چۈشىدە خارەزىم ۋە بابىل ۋىلايەتلىرىدىن كەلگەن شامالنى كۆرسە، دۈشمەنلىرى ھالەك بولۇر، يەنى شامال شىمال تەرەپتىن جەنۇپ تەرەپكە چىققاننى چۈشىدە كۆرسە، ھۇزۇر - ھالاۋەت كۆرەر، خۇشال بولۇپ، غەم - غۇسىدىن خالاس بولۇر.

ناۋادا ئۇ كىشى ئاغرىق بولسا كېسلى شىپا تاپار، بەرىكەت، ياخشىلىق ۋە پاراۋان بولۇر، ئەگەر چۈشىدە جەنۇپ تەرەپتىن شىمال تەرەپكە شامال چىقىپ چۈش

كۆرسە، ناھايىتى كۆپ بەخت - سائادەت كۆرەر. ھەركىم چۈشىدە زوھەل يۇلتۇزىنى كۆرسە، تولىمۇ ئىززەتلىك بولۇر، پادىشاھلار تېخىمۇ ئۇلۇغ بولۇر. ھەزرىتى دانىيال ئەلەيھىسسالام ئىبىن شىرىن رەھىمەتكە ئېيتىپتۇرلەر، خىزمەتكار بولۇرسەن ياكى بىر شەھەرگە قازى بولۇرسەن ياكى بىر مەملىكەتكە ۋەزىر ياكى ھۆرمەتلىك دېھقان بولۇرسەن. ھەركىم چۈشىدە مۇشتىرى يۇلتۇزىنى كۆرسە، باش قۇماندان بولۇر ياكى ئۇلۇغ ياساۋۇل بولۇر. ھەركىم مىرىخ يۇلتۇزىنى چۈشىدە كۆرسە، پادىشاھقا ياردەمچى بولۇر ياكى ۋەزىر بولۇر ۋە ياكى قازى بولۇر. ھەركىم زۆھرە يۇلتۇزىنى چۈشىدە كۆرسە، ساھىبجامال خوتۇن ئالۇر ياكى نەغمە - ناۋا ئۆگۈنەر، ئۆمرى ئۇزۇن بولۇر. ھەركىم ئاسماننىڭ ئون ئىككى بۇرجىنى چۈشىدە كۆرسە، دەرىجىسى يۇقىرى بولۇر، ئاستېرنومىيە ئۆگۈنەر، ئەگەر بۇرجىلارنى يەردە كۆرسە، مەرتىۋىسى تۆۋەن بولۇر. ھەر كىشى ھەمەل (قوزا) بۇرجىنى چۈشىدە كۆرسە، قولغا كۆپ مال - دۇنيا كىرەر.

ھەركىم چۈشىدە سەۋىر (ئۆي) بۇرجىنى كۆرسە، ئىشى ياخشى بولۇر، مەنەپ، دەرىجىگە ئېرىشەر؛ ھەركىم چۈشىدە جەۋزا (قوشكېزەك) بۇرجىنى كۆرسە، بەخت - سائادەت كۆرەر ۋە سالامەت بولۇر؛ ھەركىم چۈشىدە سەرئاتان (تىسماھ) بۇرجىنى كۆرسە، ئۇلۇغ پادىشاھ بولۇر؛ ھەركىم چۈشىدە ئەسەد (يولۋاس) بۇرجىنى كۆرسە، مال - دۆلەت ئىگىسى بولۇر، ھەركىم چۈشىدە مىزان (تارازا) بۇرجىنى كۆرسە، شەرمى - ھايالىق بولۇر، ھەركىم چۈشىدە ئەقرەب (چايان) بۇرجىنى كۆرسە، دۈشمەنلىرى كۆپ بولۇر، ھەركىم چۈشىدە قەۋس (ياچاق) بۇرجىنى كۆرسە، ۋەزىر بولۇر. ھەركىم چۈشىدە جەدىي (ئۇغلاق) بۇرجىنى كۆرسە، خەزىنىچى بولۇر، ھەركىم چۈشىدە دەلۋە (سوغا) بۇرجىنى كۆرسە، بەخت - سائادەتلىك بولۇر، ھەركىم ھاۋا تۇتۇلۇپ چۈش كۆرسە، ھېكمەت دەرياسىغا چۈمۈلۈر ۋە رەھىمەتكە ئېرىشەر، دۆلەت تاپار، ئەگەر كىشى بۇلۇتقا مىنىپ چۈش كۆرسە، ناۋادا سالاھىيىتى بولسا ئۇلۇغ پادىشاھ بولۇر، مەرتىۋە تاپار ھەم مۇرادى ھاسىل بولۇر، ئەگەر بىر توپ بۇلۇتنى قولغا ئېلىپ چۈش كۆرسە، ئىلىم - ھېكمەت تاپار. ئەگەر چۈشىدە قارا بۇلۇتنى كۆرسە، قورقۇنۇچ باسار ۋە ياخشى سۆز ئاڭلىماس. ئەگەر چۈشىدە ئاق بۇلۇتنى كۆرسە، ئەمىنلىك

ئىشلىرى ئوڭۇشلۇق بولۇر، ئۇلۇغ بولۇر، مال - دۇنياغا ئىرىشەر، ئەگەر ئېرىقتا غۇسلى قىلىپ چۈش كۆرسە، غەمدىن خالاس بولۇر، ئەگەر ئافرىق بولسا كېسىلى شىپا تاپار، ئەگەر ئېرىقتىن بىر نەرسە ئېلىپ چۈش كۆرسە، مال - دۇنياغا ئىرىشەر، ئەگەر ئېرىق قۇرۇق بولسا ھەج - تاۋاپ قىلۇر.

ئەگەر كىچىك ئېرىقتىن سۇ ئىچىپ چۈش كۆرسە، باي بولۇر ھەم كۈچلۈك بولۇر.

ئەگەر چۈشىدە ئېرىقتا نەرت قىلىپ چۈش كۆرسە، گۇناھغا تۆۋە قىلماق ۋاجىپ. سۇچىلىق بىلەن شۇغۇللۇنىپ چۈش كۆرسە، ھەممە ئىشلىرىغا تەسىر قىلۇر، ئەگەر سۇ لاي بولسا، ھارامدىن مال - دۇنيا تاپار، ئەگەر لاي سۇ، سۈزۈك سۇ بىلەن بىرلەشكەن بولسا، ئىككىلا دۇنيانىڭ نازۇ - نىمەتلىرىگە ئىگە بولۇر، چۈشىدە كۆلنى كۆرسە، باي بولۇر. ئەگەر ھەركىم چۈشىدە كۆلدىن سۇ ئىچسە، ياكى سۇ ئالسا پاك دىل كىشىدىن كۆپ مال - دۇنياغا ئېرىشەر. ئىشلىرى ئوڭۇشلۇق بولۇر، ساپ - پاكىز سۇ بولسا خۇشال بولۇر، مال مۈلكى ھالال بولۇر، ئەگەر سۇ قانچىكى سۈزۈك بولسا، كۆڭلىدە ھېچقانداق قورقۇنۇچ بولمىسا، ئىشلىرى تېخىمۇ يۈرۈشەر، ئەگەر كۆڭلىدە قورقۇنۇچ بولسا، دۈشمىنىدىن قوتۇلۇر.

ئەگەر كىمنى چۈشىدە كۆرسە، غەم - غۇسدىن خالاس بولۇر، ئەگەر چۈشىدە كىمگە چىققان بولسا، بارلىق غەم قاينۇدىن خالاس بولۇر، ئۆزى ۋە ھەممە ئەۋلادى باي بولۇر، يۈز - ئابروۋى زىيادە بولۇر، چوڭ دۆلەتكە مۇيەسسەر بولۇر. ئەگەر ئەمەل - مەنئىدىن قالغان بولسا، قايتىدىن قولغا كېلەر، شۇنداقلا ئوغۇل پەرزەنت كۆرەر، چۈشىدە كېسە كۆرسە، دانىيال پەيغەمبەرنىڭ قولىدا تەربىيلىنىپ، ئالىم بولۇر، ئۇلۇغلاردىن بولۇر.

كارىزنى چۈشىدە كۆرسە، مەرتىۋىسى زىيادە بولۇر، ئەگەر كىشى قۇدۇققا ياكى كارىزغا يېقىلىپ چۈش كۆرسە، دۈشمەنلىرىدىن ھەزەر قىلغاي، ئەگەر چۈشىدە قۇدۇقتىن سۇ تارتسا ياكى سۇ ئىچكەن بولسا، بىر ئۇلۇغ كىشىدىن ياكى ئالىمدىن مەنپەئەت كۆرەر، ئىلىم - ھېكمەت ئۆگۈنەر، ئەگەر كارىزدىن سۇ چىقىرىپ بۇ سۇنى يەنە بىر كارىزغا قۇيۇپ چۈش كۆرسە، پايدا - مەنپەئەت كۆرەر، قولغا كۆپ مال - دۇنيا كىرەر.

كۆرسە، نازۇ - نىمەتكە ئىرىشەر ھەمدە راھەت كۆرەر. ھەركىم چۈشىدە مۆلدۈر ياققاننى كۆرسە، ۋاقتىدا بولسا نازۇ - نىمەتكە ئىرىشەر ۋە ھۇزۇر - ھالاۋەت سۈرەر، ھالالدىن رىسقى تاپار، ئەگەر ۋاقتىدا بولمىسا لەشكەرلەر ئارىسىدا پىتنە - پاسات بولۇر، ھەركىم مۇز تاللىشىپ ياكى مۇز يېغىپ چۈش كۆرسە، شات - خورام بولۇر، ھالالدىن مال - دۇنيا تاپار. قار - مۇز ئارىلاش يايغسا، بىمارلىق ۋە بالا - قازغا، پىتنە - پاساتقا دەلىل قىلۇر.

ئەگەر قار - يامغۇر بىر يەرگە يېغىپ چۈش كۆرسە، ھالالدىن مال - دۇنيا توپلار. خۇددى جاناندىك ياشار ۋە كۆپ مەنپەئەت كۆرەر. ئەگەر چۈشىدە مۇز يەسە ھالالدىن مال - دۇنيا تاپار ۋە كۆپ مۇراسقا ئىگە بولۇر، ئۇزۇن ئۆمۈر كۆرەر. ئەگەر يامغۇر، شامال ۋە توپا ئارىلاش ياققاننى چۈشىدە كۆرسە، شۇ شەھەردە بالا - قازا ۋە پىتنە - پاسات پەيدا بولۇر، لەشكەرلەر كىلۇر، قەھەتچىلىك ۋە بالا - قازا ئىنتايىن كۆپ بولۇر.

دەريا، ئېرىق، كۆل، قۇدۇق، كارىز، بۇلاق ۋە كېسە قاتارلىق نەرسىلەرنى كۆرمەكنىڭ بايانى

ھەركىم چۈشىدە دەريانى كۆرسە، سۇلتانلىق ئارزۇسى ئەمەلگە ئاشۇر. ئەگەر دەريادىن سۇ ئىچىپ چۈش كۆرسە، ھەممە مۇرادى ھاسىل بولۇر، ئىككىلا دۇنيادا ئەزىز، بوزرۇكۋار بولۇر، لايىقى بولغان بولسا تېخىمۇ ئۇلۇغ بولۇر، ئەگەر لايىقى بولمىسا خەلق ئارىسىدا ياخشى دوست تاپار ۋە مەشھۇر ھەم ئۇلۇغ بولۇر، نازۇ - نىمەتكە ئىرىشەر، ھۇزۇر - ھالاۋەت كۆرەر، ئەگەر چۈشىدە دەريادىن جاۋاھىر، ياكى سەدەپكە ئوخشاش قىممەتلىك نەرسىلەرنى تېپىۋالغان بولسا، ياكى بولمىسا دەريادا غۇسلى قىلىپ چۈش كۆرگەن بولسا، نازۇ - نىمەتكە ئىرىشەر، پادىشاھلاردىن ياكى ئۇلۇغ كىشىلەردىن ياخشىلىق كۆرەر، ئەگەر دەريا سۈيى تاتلىق بولسا ئوبداندۇر، ناۋادا ئاچچىق، شورلۇق بولسا يامانلىقتىن بىشارەت بېرەر. ئەگەر چۈشىدە چوڭ ئېرىقنى كۆرسە، ئۇنىڭدىن سۇ ئىچسە، ياكى ئۇنىڭدا غۇسلى قىلسا، ناۋادا سۈيى ساپ بولسا، سۈزۈك بولسا ھەممە مۇرات - مەقسىدى ھاسىل بولۇر، ئۇلۇغلاردىن ياخشىلىق كۆرەر.

شەمىسى (شام)، چىراغ، قەندىل (شامدان) پانۇس، ئوت، تۈتۈن، كۆمۈر، يورۇقلۇق ۋە قاراغۇلۇقنى كۆرمەكنىڭ بايانى

ھەر كىشى يورۇقلۇقنى چۈشىدە كۆرسە، توغرا يولغا ماڭار، مۈشكۈللىرى ئاسان بولۇر، داۋاملىق ئاللا تائالانىڭ يادىدا بولۇر، ھەركىم چۈشىدە قاراغۇلۇقنى كۆرسە، توغرا يولدىن ئېزىپ كېتەر ۋە كۈپۈرلۈك بولۇر، ئەگەر كىشى قاراغۇلۇقتىن چىقىپ چۈش كۆرسە، ھەممە غەم - غۇسىلاردىن خالاس بولۇر، باي ۋە كۈچلۈك بولۇر، ھەممە ئىشلىرى كەڭ - كۈشادە بولۇر، ھەر كىشى چۈشىدە ئوتنى كۆرسە، تەبىر ئېيتقۇچىلار يەتتە - سەككىز خىل تەبىر ئېيتىپتۇرلار: بەزىسى ئازاپ، غەم - غۇسە، ئۆلۈم ۋە سۆھبەتسى، يامان سۆز، غەزەپ نەپىرتكە قالدۇر، ئىشلىرى ئىلگىرى بولماس. بالا - قازا تولا بولۇر، كۆيگەن ئوت ئاغرىق ۋە بىر خىل قورقۇنۇشتىن دالالەت بېرەر دەپتۇرلار. يەنە بەزىلىرى قورقۇنۇشتىن خالاس بولۇپ، ئەمىن تاپۇر، نەسەت ئاڭلار، ھالالدىن مال - دۇنيا توپلار، يولى ئېچىلۇر، پايدا مەنپەئەت كۆرەر، رىسقى كۆپ بولۇر، - دەپ تەبىر ئېيتىپتۇرلار. چۈشىدە تۈتۈنسىز ئوتنى كۆرسە، غەم - قايغۇدىن خالاس بولۇر، پادىشاھلارغا يېقىن بولۇر.

پادىشاھلاردىن ۋە پادىشاھلارنىڭ قول ئاستىدىكىلەردىن ئىنتايىن كۆپ مەنپەئەت كۆرەر، رىسقى تولا بولۇر، ئەگەر كىشى ئوت قالاپ چۈش كۆرسە، مال - دۇنياغا ئىگە بولۇر، رىسقا ئىگە بولۇر، ئەگەر ئوتنى يەپ چۈش كۆرسە، يېمەكلىك نىسپ بولۇر، ئەگەر ئوتقا بىر نەرسىنى قۇشۇپ يەپ چۈش كۆرسە، ياخشى سۆز ئىشتمەس ياكى كېسەل بولۇر، ئەگەر چۈشىدە بىر يەرگە ئوت كېتىپ چۈش كۆرسە، ياكى ئوتقا يىقىلىپ كەتسە، ئۆلۈم - يېتىم خەۋىپى باردۇر، ئەگەر بۇ ئوتنىڭ تۈتىنى بولسا قورقۇنۇچ ۋە خېيىمە - خەتەرنى پادىشاھتىن كۆرەر، ئەگەر بازارغا ئوت كېتىپ چۈش كۆرسە، بازاردىكى تىجارەتچىلەر سودا - سېتىقتا تولا يالغان سۆزلەپ،

خىيانەتچىلىك قىلغاندۇر، ئۇلار ئەلۋەتتە پادىشاھلاردىن ياخشىلىق كۆرمەس، ئازاپ كۈلپەتكە قالدۇر.

ئەگەر تۈتۈننىڭ بۇ تەرىپىدە ئوت كۆيگەننى چۈشىدە كۆرسە، خەلق ئارىسىدا ئېلىم - ھېكىمەت ئۇرغى چىچىلۇر، ئەگەر چۈشىدە يولدىن باشقا يەردە ئوت يانغاننى كۆرسە، دۇنيانىڭ يامانلىغىنىڭ ئالامىتىدۇر. ئەگەر كىشى ئۆيگە ئوت كېتىپ چۈش كۆرسە، مۇسۇبەت يېتەر. ھارامدىن مال - دۇنيا تاپار. كۆيگەن ئوت ۋە مال - دۇنياسى ھارامدۇر، ئەگەر يەردىن ئوت ئېلىپ، بىرى يەردە ئوت كۆيۈپ چۈش كۆرسە، كۆڭلىگە ئازار يېتەر، پىتىنە - پاسات ۋە بالا - قازا بولۇر.

شام ۋە چىراغدىكى ئوتنى چۈشىدە كۆرسە، بۇنىڭغا تۆت خىل تەبىر ئېيتىلغاندۇر. يەنى قازى، سۇلتان قاتارلىقلاردىن ئۇنىڭغا ياخشىلىق كەلمەس، يەنە بەزىلەر يۇقىرىقىدەك ھالەتنى چۈشىدە كۆرسە، ۋىلايەت ئىگىسى بولۇر، شاد - خورام بولۇر ۋە ئىلىم - مەرىپەت ئۆگۈنەر، ياخشى تۇرمۇش كەچۈرەر، دۆلەتمەن بولۇر ۋە كېنىزەك ئالۇر ياكى خۇشچىراي خوتۇن ئالۇر، ئەگەر ئايال كىشى يۇقىرىقىدەك چۈش كۆرسە، نەككەن ئېرى خۇشخۇي بولۇر، ئەگەر ئامىتى بولسا ئاللانائالا خۇش چىراي ئوغۇل ئانا قىلۇر. ھەركىم ئەگەر ۋەتىنىدىن ئايرىلغان بولسا، ئوي - ۋاقىغا ئىگە بولۇر، ئەگەر دەرۋىش بولسا باي، كۈچلۈك بولۇر، قىلغان ئىشلىرى كۆڭۈلدىكىدەك بولۇر، ئەگەر سودىگەر بولسا، سەپەردە كۆپلەپ پايدا كۆرەر، ئەگەر ئۆز شەھرىدە بولسا، گۈزەل ۋە ياخشى كېنىزەك ئالۇر. ئەگەر شەھەردە ياكى بىر مەھەلىدە ياكى بىر جايدا شام ياكى چىراغ ياندۇرۇپ چۈش كۆرسە، ياكى ئوت كۆرسە، بۇ شەھەرنىڭ پادىشاھى ئادىل بولۇر، شۇ شەھەرنىڭ خەلقىمۇ ئەدلى - ئادالەتلىك بولۇر، خۇداگۇيا پەرزىكار بولۇر، شاد - خوراملىق ۋە نازۇ - نىمەتلەر كۆپ، پاراۋانلىق، راھەت - پاراھەت كۆپ بولۇر.

نەشىرگە تەييارلىغۇچىسى: تۇرسۇنمۇھەممەد ساۋۇت. مۇھەررىرى: مۇختار مۇھەممەد

گومۇش بالا

(خوجەك)

دەپتۇ. گومۇش «ماقۇل» دەپ يولغا چىقىپتۇ. ئۇ قايتاشدا ئىتىنى بىر چىنىغا سېلىپ مېڭىپتۇ، ئىت چىنىغا پاتىمغاچقا گومۇش ئىتنىڭ بېشىنى تۆۋەنگە قارىتىپ راسا بېسىپتۇ.

ئۆيگە كەلگەندىن كېيىن قارىغۇدەك بولسا، ئىت ئاللىقاچان ئۆلگەن. ئانىسى گومۇشنىڭ بۇنداق ھاماقەتلىكىدىن قاتتىق قايغۇرۇپتۇ، ئۇ يەنە ئوغلغا:

— ھەي ساراڭ بالا، ئىتىنىمۇ چىنىغا سېلىپ كەلگەن بارمۇ؟ ئىت دېگەننى ئارغامچا ياكى زەنجىردە باغلاپ ئەكەلمەمدۇ؟ — دەپتۇ.

— ماقۇل ئانا، — دەپتۇ گومۇش، — بۇنىڭدىن كېيىن دېگىنىڭىزدەك قىلاي. بىر ھەپتە ئۆتكەندىن كېيىن ئانىسى گومۇشقا:

— بالا، بازاردىن تۆت چىڭ گۆش ئېلىپ كەل، — دەپ بۇيرۇپتۇ. گومۇش بازاردىن تۆت چىڭ گۆش ئېلىپ ئۇنى بىر ئارغامچىغا باغلاپ، سۆرەپ مېڭىپتۇ.

يولدا بىرقانچە ئىت گۆشىنى يەۋىلىپ، پەقەت سۆڭىكىنىلا قالدۇرۇپ قويۇپتۇ. گومۇش ئۆيگە بىرنەچچە سۆڭەكنى ئۇزۇن بىر ئارغامچىدا سۆرگىنىچە كىرىپتۇ.

— بالا، ئەكەلگەن گۆشنىڭ قېنى؟ — دەپ سوراپتۇ ئانىسى.

— ئىتلار يەپ كەتتى، قالغىنى مۇشۇ، — دەپتۇ گومۇش سۆڭەكلەرنى ئانىسىغا كۆرسىتىپ.

توپلىغۇچى: ياسىنجان مەمتىمىن
(خوتەن پىداگوگىكا ئالىي تېخنىكومى سىياسىي — تارىخ 2000 - يىللىق 2 - سىنىپ)
ئېيتىپ بەرگۈچى: مەمتىرايم سادىق

مۇھەررىرى: خۇرسەئاي مەمتىمىن

قەدىمكى زاماندا «گومۇش» ئىسىملىك بىر بالا بولغان ئىكەن. «گومۇش» مۇ ئۆز ئىسمىغا لايىق گومۇش ئىكەن. بىر كۈنى ئانىسى گومۇشقا:

— بالا، ماۋۇ تەڭگىگە يىڭنە ئەكەل، — دەپ بۇيرۇپتۇ. گومۇش بازاردىن يىڭنە سېتىۋاپتۇ ھەم ئۇنى يانچۇقىغا سېلىپ ئۆيگە قايتىپ كەپتۇ. قارىغۇدەك بولسا يىڭنە يوق. ئەسلىدە گومۇشنىڭ يانچۇقى تۇشۇك ئىكەن.

ئانا بالىسىغا كايىپ:

— بالا، يىڭنە دېگەننىمۇ يانچۇققا سالامدۇ، جاپاننىڭ يىڭىگە ئىلىنىدۇرۇپ ئەكەلسەڭ چۈشۈپ قالمايتتى، — دەپتۇ.

— ماقۇل ئانا، بۇنىڭدىن كېيىن شۇنداق قىلاي، — دەپتۇ گومۇش.

بىر كۈن ئۆتكەندىن كېيىن ئانىسى گومۇشقا قوشنىلارنىڭكىدىن قېتىق ئەكىلىشكە بۇيرۇپتۇ. گومۇش بىر چىنە قېتىق ئېلىپتۇ ھەم قېتىقنى يىڭىگە تۆكۈپ ئېلىپ كەپتۇ.

— بالا، ئەكەلگەن قېتىقنىڭ قېنى؟ — ئانىسى گومۇشتىن سوراپتۇ. گومۇش قېتىق يۇقى بىلىكىنى كۆرسىتىپ تۇرۇپ:

— قېتىقنى يىڭىگە قۇيۇپ ئەكەلسەم، بىلە كلىرىمدىن يەرگە ساقىپ بولدى، — دەپتۇ.

— بالا، قېتىق دېگەننى يىڭىدا ئەمەس، چىنىدا ياكى ئاياقتا ئېلىپ كېلسەن، — دەپ ئەقىل كۆرسىتىپتۇ ئانىسى.

— ماقۇل ئانا، بۇنىڭدىن كېيىن شۇنداق قىلاي، — دەپتۇ گومۇش. كېچىسى گومۇشلارنىڭ بېغىغا ئوغرى كىرىپتۇ. تاڭ ئاتقاندىن كېيىن ئانىسى گومۇشقا:

— بالا، بېغىمىزغا ئوغرى كىرىدىغان بولۇپ قالدى. سايىم چوڭ داداڭنىڭ ئىتىنى ئېلىپ كەل، —

يار ئوتى يامان

سەن تېرىق تىرىمىسالا،
قۇشقاچ كېلىپ قونارمىدى؟
سەن كېلىپ ئوت سالىمىسالا،
يۈرەك شۇنچە كۆيەرمىدى؟

مەھەللەڭدىن چاۋا تىرىپ،
چېيىڭنى قاينىتاي يارىم.
مەھەللەڭدىن يار تۇتۇپ،
ئىچىڭنى قاينىتاي يارىم.

يۇقىرىغا باراي دەسەم،
ئالدىدا توغرا داۋان.
بېرىپلا ياناي دەسەم،
يار ئوتى ئاندىن يامان.

باغقا كىرمەك كىشى بار،
گۈلنى ئۈزۈمەك ئىشى بار.
ئىككىمىزنىڭ ئارىستا،
بىرلا دۈشمەن كىشى بار.

مەن بىلىمنى باغلىدىم،
قىل بىلەن ھەم سىم بىلەن.
مەن كېتەرەمەن، سەن قالارسەن،
ئۆيدە يالغۇز كىم بىلەن؟

قارىسام كۆزۈم يەتمەس،
چاقىرسام ئۈنۈم يەتمەس.
سۆزلىسەم گېيىم ئاندىن،
سېغىنماي كۈنۈم ئۆتمەس.

ئالتۇن ئىكەن بويلىرى،
كۈمۈش ئىكەن بويلىرى.
چايىنى تۇتسام قاراملا،
ئەجەپ تاتلىق سۆزلىرى.

يارىسىز ئۆمۈر ئۆتمەس،
قارىسام كۆزۈم يەتمەس.
مەن يارنى خىيال قىلسام،
گېلىمدىن غىزا ئۆتمەس.

ياز بولسا ئىچىلارمىدۇ
ئاق لەيلى، قىزىل لەيلى؟
يار سۆيەمدۇ، سۆيەمدۇ،
يارنىڭ ئۆزىنىڭ مەيلى.

خەتتى يازدىم سىز ئۈچۈن،
سىزمۇ يېزىڭ بىز ئۈچۈن.
ھالىڭىزنى بىلىمدىم،
غەمدە قالدۇم سىز ئۈچۈن.

تاغلار ئىكەن تۇمانسىز،
كۆيۈپ كەتسەم تۇنامسىز؟
بىزنى يار دەپ بىلمىگەن،
دۈشمەن دېگەن ئىمانسىز....

قىزىل گۈلنىڭ ئۈستىگە،
ئەتىر گۈلنى تاشلايمۇ؟.....
ۋاپا قىلماي مەن ساڭا،
يۈزسىزلىكنى باشلايمۇ؟!

توقاچ ياقىم تونۇرغا،
ئۆرلەپ چىقتى ھۇپپىدە.
ئامرىغىمنى چاي بىلەن،
يۈتمۈەتسەم گۈپپىدە.

توپىلغۇچى: ئەنۋەر جان سېتىۋالدى
(كەلپىن ناھىيە ئاچال ئوتتۇرا مەكتەپ
ئوقۇتقۇچىسى)
مۇھەررىرى: خۇرسەنئاي مەمتىمىن



يۇمۇرلار

تۇغۇلغان كۈن

ئېيتتى.

— ئۇنداقتا تېخىمۇ ياخشى بوپتىغۇ، تۇغۇلغان كۈنۈڭدە نازا يايىرىۋاپسەن — دە؟
— مەنمۇ دەسلەپ شۇنداق ئويلىغان، لېكىن ھوججىرىغا كىرسەم كاتتۇم باشقا خىزمەتداشلار بىلەن تۇغۇلغان كۈن تورتىنى تۇتقان ھالدا مېنى ساقلاپ تۇرغان ئىكەن.

— بۇمۇ يامان ئەمەس بوپتىغۇ؟

— لېكىن مەن، كىيىملىرىمنى پۈتۈنلەي سېلىۋېتىپ كىرگەن.....

دېرىكتۇر A بىلەن دېرىكتۇر B يېقىن ئاغىنىلەردىن ئىدى. مەلۇم بىر كۈنى ئۇلار جەم بولغاندا، دېرىكتۇر B، دېرىكتۇر A نىڭ كەيپىياتىنىڭ ئوساللىقىنى كۆرۈپ، ئۇنىڭدىن نېمە ئىش بولغانلىقىنى سورىدى. تۇنۇڭگۈن تۇغۇلغان كۈنۈم ئىدى، ئايال كاتتۇم ئۆيىدە تۇغۇلغان كۈنۈمنى تەبىرىكلەيدىغانلىقىنى ئېيتىپ تەكلىپ قىلدى.

— ئۇنداقتا ناھايىتى ياخشى بوپتىغۇ؟

— ئۇنىڭ ئۆيىگە بارغىنىدا، مېھمانخانىسىدا بىردەم ساقلاپ، بەش مىنۇتتىن كېيىن ھوججىرىغا كىرسەم، مېنى ناھايىتى خۇشال قىلىۋېتىدىغانلىقىنى

شىر بولاي

كۆرەرمەنلەرگە قاراپ: «قېنى قايسىڭلار چىقىپ، سىناپ باقسىلەر» دەپتۇ، ئارىدىن بىر ئەر چىقىپ، «مەن شىر بولاي!» دەپ ۋارقىراپتۇ.

سىرىك ئۆمىكى ئويۇن قويۋاتاتتى، ئاغزىغا كەمپۇت سېلىۋالغان چىرايلىق بىر قىز ئاغزىنى ئېچىۋېتىپ، شىر تىلىنى چىقىرىپ، قىزنىڭ ئاغزىدىكى كەمپۇتنى ئېلىپ يەۋەتتى. ئۆمەك باشلىقى كۆرەڭلىگەن ھالدا

تاغىل ئات

بولدى، كۆپچىلىك قىزغىن تەبىرىكلەپ، دىيىشىپتۇ. ئىتالىيەلىكلەر، قارا — ئاق رەڭلىك تاغىل ئاتتىن بىرنى تۇتۇپ كېلىپ، قىزغۇچ رەڭدە بويلاپ چىقىپتۇ. ياپۇنىيەلىكلەر بۇ خىل تاغىل ئاتنى قانداق قىلغاندا سېتىۋالغىلى بولىدىغانلىقى ئۈستىدە باش قاتۇرۇپتۇ. جۇڭگولۇقلار بۇنى بىلگەندىن كېيىن، «بۇ خىل قىزغۇچ تاغىل ئاتنىڭ ئەجدادى بىزنىڭ جۇڭگودا» — دەپ بايانات ئېلان قىپتۇ.

مۇختار تۇردى تەرجىمىسى

مۇھەررىرى: يۈسۈپ ئىسھاق

بىر كۈنى كىشىلەر: «كىمكى قىزغۇچ تاغىل ئاتتىن بىرنى تۇتۇپ كەلسە 3000 تۈمەن مۇكاپات بېرىلىدۇ، دېگەن بىر ئىلاننى كۆرۈپتۇ. بۇ خەۋەرنى ئاڭلىغاندىن كېيىن، ھەرقايسى دۆلەتلەر بەس — بەستە ئىزلەشكە كىرىشىپ كېتىپتۇ.

ئەنگىلىيەلىكلەر بىرىنچى بولۇپ، ئافرىقىغا تەكشۈرۈش ئەترىتى ئەۋەتىپتۇ.

گېرمانىيەلىكلەر كۈتۈپخانىدىن، بۇ خىل تاغىل ئاتنىڭ مەۋجۇت ياكى مەۋجۇت ئەمەسلىكىگە دائىر ماتېرىياللارنى ئاقتۇرۇپتۇ.

ئىسپانىيەلىكلەر: ئەمدى بۇ مۇكاپات بىزگە تىگىل



ماناس *

(قىرغىز خەلق ئېپوسى)

باتۇرلارنىڭ ئۆلۈمى

ئەلەقسە: قىرغىزلار ئەڭ ئاخىرقى چوڭ ئۇرۇشقا تەييارلىق كۆرۈۋاتقاندا شېشايىدار قوڭۇر باينىڭ قوشۇنىغا كەلدى. قوڭۇر باي، نېسقارا، مۇرادىل، ئۇشاڭ قاتارلىق خىتاينىڭ تۆرىلىرى ماناسنى يارىدار قىلىپ، كۆكچىنى ئۆلتۈرۈۋەتكەنلىكىگە كۆرەڭلەپ، ئاخىرقى قېتىم قىرغىزلارنى يەر بىلەن يەكسان قىلىش ئۈچۈن ھەر تەرەپتىن قوشۇن توپلىدى. قوشۇننىڭ سانى ئالدىنقى جەڭلەردىن نەچچە ھەسسە ئېشىپ كەتتى. يەر يۈزى قىمىلىداپ، بارابان ئۇرۇلۇپ، دۇمباق چېلىنىپ، سىلىقلار ئېتىلىپ، ئايپالنا، قىلىچلار جاراڭلاپ كەتتى. قاڭخاي دەپ ئاتالغان چوڭ ئەلدىن قالماق، خىتاي، مانجۇ، شىبە، سولون دېگەن ئەللەرنىڭ ھەممىسى يىغىلىپ، بىر قىرغىزغا يۈزدىن ئادەم توغرا كەلگەن ھالدا جەڭگە ئاتلاندى. ئەسكەرنىڭ كۆپلىكىدىن يەر يۈزىنى تۇيا - تۇزان قاپلاپ، كۆك - ئاسمان تۇمان بىلەن پۇركەلدى.

يەر تەۋرەپ، خىتاي بىلەن قىرغىزلار ئارىسىدا قىيما - چىيما ئۇرۇش باشلاندى. قىرغىزنىڭ جەسۇر ئوغلانلىرى نەيزە - قىلىچ ئوينىتىپ جەڭگە كىردى. ماناس، باقاي، ئىرچىشوغۇلدىن باشقىسى ئات ئوينىتىپ ياۋغا شىددەت بىلەن ئاتلاندى. لەشكەرلەرنى توپ - توپى بىلەن چېپىپ، نەيزە سانجىپ، قىر - چاپ قىلىپ، بىرسى مىڭدىن دۈشمەننى يوقاتتى، ئالامەت قانلىق ئۇرۇش قىلدى. ماناسنىڭ باتۇرلىرى قويغا تەككەن بۆردەك خىتاي لەشكەرلىرىنى قىرغىلى تۇردى. ئالمانبەتتىن چۈچۈگەن شېشايىدار ۋەسۋەسىگە چۈشتى. ئۇ مېنىڭ كەلگىنىمنى ئالمانبەت بىلىپ قالغان ئوخشايدۇ، دەپ جەڭگە كىرمەي، چەتتەپ يۈرۈپ ئوقىياسى بىلەن ماناسنىڭ ئالمىباي، ئالمىباي، قۇتۇنباي، جايسان، ھاجىباي قاتارلىق چوروللىرىنى ئېتىپ ئۆلتۈردى. ئۇرۇش قالايمىقانچىلىقىدا ئۇلارنىڭ نە - نەلەردە ئۆلگەنلىكىنى

ھېچكىم بىلەلمىدى. ھاجىباينىڭ تۇلپارنى ھاجىباي ئاتتىن غۇلغان چاغدا قالماقلار ھەسەنغاغا لايىق ئات ئىكەن دەپ ئولجا ئېلىپ ئۇشاڭغا بەردى. ئۇشاڭ ئۇ ئاتنى قىتتۇر دېگەن پالۋىنىغا مىندۈرۈپ قويغانىدى، سىرغاق باتۇر ئاتنى تونۇپ قېلىپ، قالماقلار توپىغا شىددەت بىلەن ئېتىلىپ كىرىپ ئۇلارنى قىر - چاپ قىلىپ، قىتۇرنى ئۆلتۈرۈپ، ئات كەتكەن تەرەپكە كەلدى. ئىسل ھايۋان قارىتكوۋۇڭ ئىگىسى ھاجىباينىڭ جەستىنىڭ يېنىدا تۇرغانلىقىنى كۆرگەن سىرغاق كۆزىگە ياش ئالدى. ھاجىباينىڭ ئۆلۈمىگە قاتتىق ئېچىنغان سىرغاق قىلىچنىڭ بىسىدىن قان تامچىلىتىپ قاڭغايلىقىنىڭ ئۆلۈكىنى تاغدەك دۈۋلەپ خىتاي ئەسكىرىنى قىرغىن قىلدى. بۇ چاغدا قېرى باتۇر مۇزپۇرچاق ئېتىنى دىۋەيلىتىپ قېرىلىقىغا تەن بەرمەي جەڭگە كىردى. تۇيۇقسىز مۇرادىلغا ئۇچراپ، ئۇنى ئاتتىن دۈمىلىتىپ بېشىنى كەسكىمەكچى بولغاندا، ئۇشاڭ ئۇدۇلدىن چىقىپ مۇزپۇرچاقنى ئاتتىن يىقتۇۋەتتى. نۇرغۇن قالماق لەشكىرى

• بېشى ئالدىنقى ساندا

ئۆلتۈرگەنلىكى، بۇنى قۇغۇرباينىڭ بىلمەي قالغانلىقىنى ئېيتىپ، ئۇنىڭ كۆڭلىنى كۆتۈردى. شۇنىڭ بىلەن بىللە ئۇ:

— بۇنداق قالايمىقان ئۇرۇش-ئۇرۇمەي، يەككە - يەككە ئېلىشايلى، شۇ چاغدا مەن چېرىكلەرنىڭ ئارىسىغا يوشۇرۇنۇپ تۇرۇپ، مەيدانغا چۈشكەن باتۇلارنى بىر - بىرلەپ ئاتىمەن. ئۇنداق بولمىغاندا مەن ئالمانىيەنىڭ قولىدا ئۆلۈشۈم مۇمكىن. — دەپ ئەقىل كۆرسەتتى.

قۇغۇرباينىڭ بۇيرۇقى بىلەن ھەر تەرەپتە ئۇرۇشۇۋاتقان چېرىكلەر ئۆز قوشۇنلىرىغا قايتىپ دەم ئېلىشتى.

ماناسنىڭ باتۇرلىرى ئۆز قوشۇنلىرىغا قايتىشىپ لەشكەرنىڭ سانىنى ئېلىپ، ماناسنىڭ يېنىغا سالماق كىردى. ماناس ئالتە چوروسىنىڭ يوقلىقىنى سورىغاندى، ھېچكىم جاۋاب بەرمىدى. شۇ چاغدا سىرغاق ئوتتۇرغا چىقىپ ھاجباينىڭ جەستىنى ئېتىغا ئارتىپ قوشۇغا يولغا سېلىۋەتكەنلىكىنى، قالغانلارنى كۆرمىگەنلىكىنى ئېيتتى. ماناس بالا جېغىدىن باشلاپ بىللە ئويىناپ چوڭ بولغان ئالتە باتۇردىن بىراقلا ئايرىلىپ قالغانلىقىغا ئېچىنىپ كۆزلىرىگە ياش ئېلىپ:

— ھېچ بولمىغاندا ئۇلارنىڭ جەستىنى قاغا - قۇرغۇنغا يەم قىلىۋېتىشىمنى ئويلىمايتكەنمەن، — دېدى. بولۇپمۇ دادىسى بىلەنمۇ خوشلاشماي ئۆزىگە ئەگىشىپ كەلگەن ماجىڭ ئۈچۈن قاتتىق ھەسرەت چەكتى. ئالمانىيەنىڭ سۆزىگە كىرمىگەنلىكىگە ئۆكۈنۈپ، بارلىق باتۇلارنى ئۆلگەن باتۇلارنىڭ ئۆچىنى ئېلىشقا چاقىردى. ئەتى تاڭ ئېتىشى بىلەنلا يەكمۇ - يەك ئۇرۇش باشلىنىپ خىتاي تەرەپتىن ساقاتاي دېگەن قالماق مەيدانغا چىقتى. قىرغىزلاردىن چىققاڭ دېگەنگە ئۇنىماي مۇزپۇرچاق ئاتلىنىپ چىقىپ ساقاتاي قاتارلىق قالماقنىڭ ئون بەش ئادىمىنى ئۆلتۈردى. بۇنىڭغا چىدىمىغان ئۇشاڭ جەڭگە چۈشتى. ئۇمۇ ئېتىدىن دۈمىلاپ كەتتى. بېشىنى چاپىدىغان چاغدا مۇرادىل يېتىپ كېلىپ، كەينى تەرىپىدىن نەيزە ئۇرۇپ مۇزپۇرچاقنى ئېتىدىن ئاغۇرۇۋەتتى. مۇزپۇرچاق قېرىنىڭ دۈبۈلغۇسى بېشىدىن چۈشۈپ ئۇنى كىيىپ بولغۇچە شىپشايدار ئاتقان ئوق مۇزپۇرچاقنىڭ ئوڭ چېكىسىگە تەگدى — دە، ئۆلدى. چۇۋاق دەرھال يېتىپ كېلىپ، مۇرادىلنى ئاتتىن

ئولشىپ ئۇنى قاتتىق ئۇرۇۋاتقاندا، بىر تەرەپتىن سېرەك، قىرغىل، ماجىڭ باستۇرۇپ كېلىپ قالماقلارنىڭ كۈلىنى كۆككە سورىدى. شۇ ئەسنادا قالماقنىڭ باتاق دېگەن باتۇرى ئوتتۇرىغا چىقىپ قىرغىلنى ئاتتىن غۇلاتتى. قالماقلار ئىككى توپقا بۆلۈنۈپ، ئىككى قېرىنى ئۇرۇپ — دۈمىلاپ ئۆلتۈرگىلى قوبقاندا باتۇر سېرەك، ماجىڭ كېلىپ ئىككى قېرىنى قۇتقۇزۇپ، نۇرغۇن قالماقلارنى ئۆلتۈرۈپ، باتاق دېگەن قالماقنى ئېتىدىن ئاغدۇرۇپ بېشىنى كەستى. سېرەك قالماقلارنى توپ - توپى بىلەن قىرىپ جەسەتلەرنى تاغدەك دۆۋلۈۋەتتى. ماجىڭ، مۇزپۇرچاق بىلەن قىرغىلنىڭ ئېتىنى تېپىپ كېلىپ مىندۇرۇپ ئۇلارنى قۇتقۇزۇۋالدى. بۇنداق دەھشەتلىك ئۇرۇشتا خىتاي لەشكەرلىرى سېرەك بىلەن ماجىڭتىن قورقۇپ، ئۇلارنى كۆرگەن ھامان بەدەر تىكۈۋەتتى. بۇ ھال ئىككى باتۇرغا مەدەت بولۇپ، ئۇلارغا تېخىمۇ كۈچ-قۇۋۋەت ئانا قىلدى. ئۇلار شىددەت بىلەن يەنە ياۋغا ئېتىلىپ كىردى. ئەمما باتۇر ماجىڭقا ئوق تېگىپ ئۆلدى. ھەمراھىدىن ئايرىلىپ قالغان سېرەك، دەر غەزەپكە كېلىپ ئېتىنى قامچىلاپ قالماقلارنى كەلگەنلا يەردە قىر - چاپ قىلىپ بىر جېنى بىلەن نەچچە مىڭ چېرىكنى ئۆلتۈردى. ئەشۇ كۈنكى ئۇرۇشتا سېرەك بۇرۇن ئىشلىتىپ باقمىغان ھۈنەرلىرىنى ئۇشقا سېلىپ، خىتاي، قالماق ئېلىگە ئەزرائىل بولۇپ كۆرۈندى. بۇ ئەھۋالنى كۆرگەن قۇغۇرباي چىدىماي شىپشايدارنىڭ قېشىغا كەلدى ۋە ئۇنىڭغا:

— بۇرۇتلار كەلگەندىن بېرى چوڭ جولىنى، قەھىرلىك بورونچۇنى، ئورونغۇنى، ئايچاڭجۇن، كۈنجاڭجۇن، سوراندىك قاتارلىق نۇرغۇن سانغۇنلارنى ئۆلتۈردى. ئاتمىش ئالتە ئالىپنىڭ كۆپى ئۆلۈپ ئاز قالدى. بۇلارنى ئاساسەن ئالمانىيەت، چۇۋاق، سىرغاقلار ئۆلتۈردى. ئەمدىلىكتە بولسا سىرغاق تېخىمۇ كۈچىيىۋاتىدۇ. قىرغىز باتۇرلىرى، جان ئايماي باتۇرلۇق كۆرسەتتى. بىز ئارانلا كۆكچىنى ئۆلتۈردۈق، — دەپ كۆزىگە ياش ئالدى، — ئالمانىيەت، چۇۋاق، سىرغاقنى ئېتىپ ئۆلتۈرۈپ، چاققۇن قۇل ئالمانىيەتنىڭ بېشىنى دەرۋازىغا ئېسىپ سارايى قىلىپ بېرىڭ. شىپشايدار قۇغۇرباينىڭ گېپىنى ئاڭلاپ، ئۇنىڭغا خېلىلا ئاپا - تەنە قىلدى ھەمدە ئۆزىنىڭ بۈگۈنكى ئۇرۇشتا ماناسنىڭ باتۇرلىرىدىن بەش - ئالتىنى

غۇلىتىپ، مۇزپۇرچاقنىڭ ئۈلۈكىنى ئېتىنىڭ ئالدىغا ئېلىپ باقايلىڭ ئالدىغا ئاشلاپ بەردى.

ئەتى ئۇرۇش يەنە داۋاملاشتى. نېسقارانىڭ يەككە چىققانلىقىنى كۆرگەن ئالمانبەت جەڭگە چىققاچقى بولغاندا چۇۋاق:

— سېنىڭدىن كېيىن جەڭگە چىقىپ ئۆلۈپ كەتسەم جەستىمگە كىم قاراپ قوبار، ئۇ چاغدا قالماقلا گۆشۈمنى پارچىلاپ بېشىمنى قاياقتەك تېپىپ ۋەيران قىلمايدۇ؟ بۈگۈن تىرىكلىكتىن ئۆلۈمنى يېقىن كۆرۈۋاتىمەن، نۆۋەتتىكى ماڭا بەر، ئۆلۈپ كەتسەم، جەستىمنى ئېلىپ چىقارسەن، كۆڭلۈڭنى تۇلا رەنجىتىكەن ئىدىم، مېنى ئەپۇ قىلىۋەت، دەپ ئالمانبەتتىن ئۆتۈندى. ئالمانبەت:

— سېنىڭ جەستىڭنىڭ مەن ئېلىپ چىقارمەن، مېنىڭكىنى كىم ئېلىپ چىقىدۇ؟ بۇ قېتىم مەن باراي، ئۆلۈپ كەتسەم جەستىمنى سەن ئېلىپ چىققىن، قىرغىزلار ئالمانبەتنىڭ ھۆرمىتىنى قىلدى دەپ خىتايىلار ماختىسۇن. — دېدى. چۇۋاق ئالمانبەتنىڭ سۆزىگە كىرمەي، باقايدىن رۇخسەت ئېلىپ جەڭگە چىقتى. ئۇ ماڭىدىغان چاغدا ئالمانبەتتىن «ئۆلۈپ كەتسەم جەستىمنى ئاشلاپ قويما» دەپ ئاخىرقى قېتىم ئۆتۈندى. ئالمانبەت ئۇنىڭغا ۋەدە بەردى.

ئىلمەك بورۇن، ئوراكۆز، ئىگىز بويلىق، دۇقا ماڭلاي باتۇر چۇۋاق ئېتىلىپ بارغانچە نېسقارانى ئېتىدىن غۇلاتتى. شۇ چاغدا ئۇشاڭ يېتىپ كەلگەندى، ئۇنى ئاتتىن غۇلىتىۋەتتى، مانجۇلاردىن دۆڭكۆنۈي دېگەن باتۇرى مەيدانغا چۈشۈپ، چۇۋاق باتۇرنى ئاتتىن غۇلاتتى. چۇۋاق باتۇر يەر تايىنىپ بېشىدىن چۈشۈپ كەتكەن دۈبۈلغىسىنى ئېلىپ كېيىپ بولغۇچە شىپايدارنىڭ ئوقى چېكىسگە قالدۇ. چۇۋاق موللاق ئېتىپ يېقىلدى. بىر توپ لەشكەرلەر گۇررىدە چۇۋاققا ئېتىلدى. ئالمانبەت تەييار قىلىپ تۇرغان ئوقياسى بىلەن دۆڭكۆنۈيى ئاتتى — دە، چۇۋاقنىڭ بېشىنى كەستۈرۈۋەتمەسلىك ئۈچۈن جەستەككە قاراپ ئېتىلدى. ئالمانبەتتىن بۇرۇن كەلگەن قوڭۇر باي قىلچى شۇنداق شىلىتىشىغا چۇۋاقنىڭ ئېتى چۇۋاقنىڭ ئۈستىگە ئۆزىنى ئاشلىدى. قىلچ ئاتنىڭ بويىنى كەستى. ئۇنىڭغىچە ئالمانبەت يېتىپ كېلىپ نەيزە بىلەن قۇڭۇر باينى ئاتتىن غۇلىتىپ، چۇۋاققا بەرگەن ۋەدىسى بويىچە چۇۋاقنى كەمىردىن كۆتۈرۈپلا ئالدى. شۇ

چاغدا ئالتە ئاي مىنسە چارچىمىغان، مىنگەندىن بېرى پەقەت مۇدۇرۇلۇپ باقمىغان سېرىق ئالان مۇدۇرۇلۇپ كېتىپ ئالمانبەتنىڭ بېشىدىكى دۈبۈلغا قىيىپايدى. دۈبۈلغىنى تارتىپ بولغۇچە شىپايدارنىڭ ئوقى ئۇنىڭ نەق چېكىسگە نەكىدى. ئالمانبەت شەپە چىقارماي چۇۋاقنىڭ جەستىنى ئېلىپ ماڭدى. ئالمانبەتتىن ئاتقان قان باتۇر چۇۋاقنىڭ ئۈستىگە يېيىلدى. ئالمانبەت باقاغا ئېتىنىڭ چۆلۈۋىنى تۇتقۇزۇپ، نەيزىسىگە يۆلىنىپ ماڭدى. خەۋەرچى ماناسنى ئېلىپ كەلدى. ئالمانبەت كۆزنى زورىغا ئېچىپ ماناسقا قولنى سۇنۇپ:

— ھېچكىم كېلىپ باقمىغان چوڭ يېپىڭگە قوڭۇر بايدىن ئۈچ ئېلىش ئۈچۈن كەلدىم. ئىزىمنى بېسىپ سىز كەلدىڭىز، خانلىق تەختىگە ئولتۇرۇپ، قىزىنى ئالدۇق، كاپىر بولسىمۇ ئۇلۇغ ئەل ئىدى. جازاسى بىزنى ئۇردى. بۇ ئىش بۇنىڭ بىلەن تۈگىمەستىن يەنە داۋاملىشىدۇ. سىزنىڭ قىلغان ئىشلىرىڭىزنى خەلقى — ئالەم بىلىدۇ. سىزگە ئېيتىدىغان نەسىھەت بار، ئۇنى قۇبۇل قىلىشىڭىز ئالاش خەلقىدىن بىرسىمۇ تىرىك قايتمايدۇ. ئەنە ئەتتىگەن قۇياش كۆتۈرۈلۈشكە دۇر بۇن بىلەن قارىسىڭىز، ئەلنىڭ بىر تەرىپىنىڭ ئوتتۇرىسىدا يالقۇن كۆرۈنىدۇ. ئوتنى قورشاپ كۆپ بولغاندا يەتتە ئادەم، ئاز بولغاندا ئۈچ ئادەمنى ئولتۇرىدۇ. ئۇلارنىڭ ئوتتۇرىسىدا دۈبۈلغە نەق ئوت بار، شىپايدارنىڭ مېڭىسىنى نىشانلاپ ئوق ئېتىڭ، ئەگەر ئۇ ئۆلسە يالقۇن سوزۇلۇپ، تۇماندەك تارقاپ كېتىدۇ. ئەگەر ئۇ ئۆلمىسە كالا تۈكىدەك كۆپ كاپىر بىز تەرەپنى قاپلايدۇ. ناۋادا ئۇنىڭ سوزۇلۇپ بۆلۈنگىنى بايقىساڭلار شۇ ھامان «ماناس» دەپ شۇڭار توۋلاڭلار. باقاي، ئىرچىشۇغۇل، ئۈچەيلەندىن باشقا ھەممىسى جەڭگە چىقسۇن، ئاندىن سىزغا بىلەن سىز قۇڭۇر باينى قوغلاپ دۆڭدىن ئاشماڭ، قوڭۇر باي ماراپ يېتىپ سىزنى ئېستۈتمىسۇن، ھەر ھالدا سېرەك ئىنىڭىزغا كۆز — قۇلاق بولۇپ قويۇڭ. سىزغا، قۇڭۇر باينى قوغلاپ ماڭغاندا ئوق ئاۋازى ئاڭلانسا، تېز بېرىڭ. سىزغا قىلچ جەستىنى تەل قېزىل ئېتىغا تارتىپ دەرھال قوڭۇر باينىڭ كەينىدىن قاتتىق چوقان — سۈرەن سېلىپ قوغلاڭ، سىزنى سىزغا ئوخشايدۇ دەپ قورقىدۇ. قوڭۇر باي ئېلىڭىز خەۋەر بېرىۋېتىپ قاچىدۇ. ئۇ ئالدى تەرەپتىكى ئوبدانلىققا چۈشكەندە سىز كەينىڭىزگە قايتىڭ، دوستۇم ماناس، سىز

ماناس ئالمانبەت ئېيتقان شېشىدا مۇشۇ بولسا كېرەك دەپ ئۆزىنى يۇشۇرۇپ مەلتىقنى بەتلەپ ئاتتى. مەلتىق ئاغزىدىن چىققان ئوق ۋادە قىلىپ قاتار تۇرغان بەش كىشىگە تەگدى - دە، بەشەيلەن ئۇچۇپ كەتتى. ئىس تارقاپ بولغۇچە باشقىلار كەلدى. شۇنىڭ بىلەن بىر چەتتىن بېيجىنگە قاراپ يول ئالدى.

قىرغىزلارنىڭ قوشۇنىنى سىرغاق باشلاپ، «ماناس» دەپ شۇنار توۋلاپ ئۇلارنى قوغلىدى. سىرغاقنىڭ ئاۋازىنى ئاڭلىغان قاڭغايلىق چۇۋاق ئۆلىمگەن ئوخشايدۇ، دەپ بەدەر تىكشۈۋەتتى.

سىرغاق ئۆتكۈر قىلچى بىلەن ئۇچرىغانلىقى چىرىكىنى قىيما - چىيما قىلدى. شۇ ئەسنادا قوڭۇر باي ئۇچراپ قالدى. ئالمانبەتنىڭ سۆزى ئېسىدىن چىقىپ كەتكەن سىرغاق ئۇنىڭ ئېزىغا چۈشۈپ قوغلىدى. قوڭۇر باي قېچىپ بىر يەرگە كەلگەندە قارا ئاتنىڭ تىزگىنىنى قويۇۋېتىپ، ئۆزى سىرغاقنى ماراپ ياتتى. سىرغاق قوڭۇر باينىڭ ئالاقار ئېتىنى كۆرۈپ، قوڭۇر باي قاچتى، قارا ئاتنى ئولجا ئالاي، دەپ ئۆلۈمنى خىيالىمۇ كەلتۈرمەستىن ئاتقا يېتىشىپ چۆلۈۋىدىن تۇتىشىغا تەييارلىنىپ تۇرغان قوڭۇر باي سىرغاققا ئوق ئاتتى. قاپلان سىرغاق تۇيۇقسىز تەككەن ئوقتا ئۆلدى. قوڭۇر باي ئالدىراپ بېرىپ بېشىنى كەسمەكچى بولغاندا سېرەك تۈۋلۈغان پىتى يېتىپ كەلدى. قوڭۇر باي: بولارنىڭ مىنگەن ئېتىمۇ ئوخشاش، ئوڭى سېرىق، كۆزى كۆك، ئوخشىشىپ كېتىدىكەن. كەلگىنى سىرغاق، ئۆلگىنى سېرەك ئوخشايدۇ، دەپ پەرق ئېتەلمەي قېچىشقا ئاران ئۆلگۈردى. سېرەك سىرغاقنىڭ جەستىنى ئېتىغا ئارتىپ يېتىلەپ قوڭۇر باينىڭ كەينىدىن قوغلىدى.

قوڭۇر باي قېچىۋېتىپ قوغلاپ كەلگىنى سېرەك بولسا جەستىنى ئېلىپ كەتمەسە، دەپ ئويلاپ ئېتىنى كەينىگە ياندۇردى. بىر ئاتنى مەسپ، بىر ئاتنى يېتىلەپ يالماۋۇزدەك كېلىۋاتقان سېرەكنى كۆرۈپ، بەۋدە ئۆلۈپ كەتمەي دەپ جېنىنىڭ بېرىچە قاچتى. سېرەك قاڭغايلىقنى قورقۇتۇپ، بوش قالغان ئاتلىرىنىڭ ھەممىسىنى ھەيدەپ ماناسنىڭ ئالدىغا كەلدى. ئېسەنخان ئۆز ئېلىگە ئىگە بۇلالماي قاڭغايلىق ئىككىگە بۆلۈنۈپ كەتتى.

قىيىنلىق يولدىن ئېزىپ قالسىز، تەتۈر سۈنى بويلاپ مېڭىپ مۇزبۇرچاقنىڭ جەستىنى يەرلىككە قويۇڭلار، مېنىڭ جەستىمنى بوز ئوغۇلغا تاپشۇرۇپ، ناۋادا تاشلىۋېتىشكە توغرا كەلسە بەلگە ئورنىدا خۇرچۇنۇمنى ئېسىپ قويۇڭلار. جەستىمنى كۆزگە ئاسان چېلىقمايدىغان يەرگە كۆمۈڭلار، سىرغاقنىڭ جەستىنى سېرەككە تاپشۇرۇڭ، ئاغلاردىن ئاشۇرۇپ يۈرمەي كۆمگەن يەرگە بەلگە سېلىپ قويۇڭلار، چۇۋاقنىڭ جەستىنى ئىرچىشۇغۇلغا تاپشۇرۇڭ، ئۆزىڭىز كۈن، تۈن يولنى مول يۈرۈپ، دەل ۋاقتىدا قانكەيگە يېتىپ بېرىپ، يارىڭىزنى ئەمەلەتسىڭىز ساقىيىپ كېتىشىڭىز مۇمكىن، بولمىسا يولۇڭىز چىرىپ ئۈزۈلۈپ ھاياتىڭىزدىن ئايرىلىسىز. مەن كۆز يۇمام چۇرقىرىشىپ يىغلىماڭلار، قاڭغايلىق بىلىپ قالسا، كەڭ كۆلەمدە ھۇجۇم قىلىپ قىرغىنچىلىق بولىدۇ. ئايكۆل، ماناس، ئەۋلىيا باقاي، بېلىمدىكى شەمشىرىمنى كۆرۈشكە نىسبەت بولمىغان ئوغلۇم گۈلۈستۈنگە بېرىڭلار، — دەپ سۆزىنى تۈگىتىپلا جان ئۇزدى. ئېغىر قايغۇ - ئازاپ ئىچىدە قالغان باتۇرلار، ھېچ ئىش بولمىغاندەك ياش تۈكتى.

ئەتى ئاڭ سۈزۈلۈشى بىلەن تەڭ ئارىلان ماناس مەلتىقنى قولغا ئېلىپ ئوق خالتىسىنى قاقسا، ئاران بىر قېتىم ئاتقۇدەك دورا چىقتى. ئۇ خۇددى بىرسىگە سۆزلەۋاتقاندەك ئوققا قاراپ:

— سەن بولغاچقا دۈشمەن قولۇمدىن قېچىپ قۇتۇلالماس دەپ ئويلايتتىم، قارىغا ئالالمىسام گۇناھ ئۆزۈمدە، ئۇ چاغدا مېنى كۆك ئۇرسۇن، يەر يۈتسۇن، ناۋادا سەن كاپىرلاردىن قورقۇپ دەل تەگمەي قالساڭ سېنى چاڭقاپ تۇرغان چۆل ئۇرسۇن، ئاقماي قالغان كۆل يۈتسۇن، سېنى چۆلگە تاشلايمەن، ئېيتقىنىدەك قىلمىسام ماناس دېگەن ئېتىم قۇرۇسۇن. — دەپ قەسەم قىلدى. دۇربۇنىنى قولغا ئېلىپ قارىدى. ئون ئىككى تۈركۈم ئەلنىڭ ئوتتۇرىسى ئويمان، ئىككى تەرىپى دۆڭ بولۇپ، بىردەم قىزىرىپ، بىردەم كۆكىرىپ، بىردەم ئاقىرىپ، بىردەم سېرىققا ئۆزگىرىپ قۇيۇندەك ئوڭ - تەتۈر ئايلىنىپ تۇپا ئۇچۇپ تۇراتتى. ماناس بۇلارغا قاراپ، بىر چەتتە ئوت يېقىپ ئولتۇرغان بەش كىشىنى كۆردى. ئارىسىدىكى بىرسى كۆزىگە باشقىچە كۆرۈندى.

ماناسنىڭ ئالەمدىن ئۆتۈشى

بەلگىسىنى تەپسىلىي ئېيتىپ ئۇلارنى يولغا سالدى. ماناس ئولتۇرغان تاشقا جايانا دېگەن نام قالدۇ.

ئالمانبەتنىڭ قوشۇنىنى بوز ئوغۇل باشلاپ، ئايرى دېگەن يەردىكى بىر تاغقا بەلگە قىلىپ ئالمانبەتنىڭ خۇرجۇنىنى ئېسىپ قويدى. چۇۋاقنىڭ قوشۇنىنى ئېرىچئوغۇل باشلاپ زىندان داۋىنىدىن ئاشتى. بۇنىڭغا ھېچقانداق بەلگە قويمىدى.

سېرەك تەنۇرسۇنى بويلاپ تېشىكچاپ داۋىنىنى ئېشىپ سرغاقنىڭ جەستىنى تەنۇرسۇ بويىغا قويدى. شۇ يەردە تۇلپارنىڭ بېشى دېگەن يەر بولۇپ، ئۇنى سرغاقنىڭ ئېتى تېلىقىزلىنىڭ بېشى دەپ رىۋايەت قىلىنىدۇ. ماناس باتۇر مۇزىيۇرچاقنىڭ ئۆلۈكىنى ئاققۇلغا ئارتىپ كېلىۋېتىپ تۇلپارغا ئارتۇقچە چاپا بولغاچقا تاغنىڭ باغرىغا گۆر قېزىپ يەرلىكىگە قويدى. شۇ تاغ باغرىدىن سۈزۈك سۇ ئاقتى. ئۇ يەرگە كۆكۈنشىق دېگەن نام قالدۇ.

ماناس ئۇچتۇرپان، مارالتوقوي، كۈنتىبېس دېگەن يەرلەرنى بېسىپ ئۆتۈپ، بۆلۈنۈش دەرەسىدا ئېتىنى سوغۇردى. كېلىپتو داۋىنىنى ئېشىپ قارقىرا، چالقالارنى بېسىپ يول بويى مۇگدەپ كېلىۋاتقان تازبايمانتىنى ئويغۇتۇش ئۈچۈن ئۇنىڭ چىلان سېلىۋالغان خالتىسىنى تارتقاندى، ئىچىدىكى چىلانلار پۈتۈنلەي چېچىلىپ كەتتى. شۇنىڭ بىلەن ئۇ يەرگە چىلان تاغ دەپ نام قالدۇ.

ماناس باتۇر يولنى داۋاملاشتۇرۇپ سارتېكەن، تۆگۈرمەتى، كېز، مايدان، تېرەك دېگەن يەرلەرنى بېسىپ چاقماقنىڭ بويىدىكى ئىرتۆستۈكنىڭ ئاۋۇلىغا يېتىپ كەلدى. ئېرتۆستۈك دائىم چىقىپ ئولتۇرىدىغان تۆپىلىكىنى تۇيۇن تۆپە دەپ ئىكەن. ماناس كېلىۋاتىدۇ دەپ ئاڭلىغان ئېرتۆستۈك ياشلارغا ئوغلاق تارتقۇزۇپ، بالىلارغا قۇنان تاي چاپتۇرۇپ، سېرىق ئوغلاق سويۇپ قان قىلىپ باتۇرنىڭ ئىززىتىنى قىلدى. ماناس ئېرتۆستۈكتىن بالاڭ بارمۇ؟ دەپ سورىغاندا، ئېرتۆستۈك ئايالى كېنىچكىنىڭ تۇغىمۇ بالىسىنىڭ تۇرمغانلىقىنى ئېيتىپ ھاسىرەت چەكتى.

ئايكۆل ماناس بۇنى ئاڭلاپ تازبايمانتقا ئاق

ماناس، ئالمانبەت بىلەن چۇۋاقتىن ئايرىلىپ سرغاق بىلەن سېرەكنى تاپالماي، ئىزدەپ ماڭغاندا، سېرەك سرغاقنىڭ جەستىنى ئېلىپ ئەلگە يېتىپ كەلدى. ھەممەيەن قاينۇرۇپ سرغاقنىڭ جەستىنى ئاتتىن چۈشۈردى. شۇ كۈنى ھەممەيەن ئارام ئېلىشتى. ئەتىسى قوشۇننىڭ سانىنى ئېلىپ، ئالمانبەتنىڭ قوشۇنىنى بوزئوغۇلغا، چۇۋاقنىڭ قوشۇنىنى ئىرىچئوغۇلغا، ياقۇپنىڭ قوشۇنىنى سېرەككە، باقايىنىڭ قوشۇنىنى ھەممەيەنگە بۆلۈپ بېرىپ، ئۆلۈپ كەتكەن ئالىپلارنىڭ جەستىنىمۇ قوشۇن بىلەن بىللە ئېلىپ، كۈن پېتىشقا قاراپ يولغا چىقتى.

ماناس قوشۇنىنى باشلاپ، ئۈچ كۈندە بىر ئۆزئارا دېرىكىنى قىلىپ، بىر - بىرىسىدىن ئۇزاپ كەتمەي يولنى داۋاملاشتۇردى. بىر يەرگە كەلگەندە ماناس:

— يۈزۈمنى ئېچىۋېتىڭلار، بۇرۇنمۇ ھېچ نېمە پۇرسايمۇ ئاتىدۇ — دېدى، ئون ئالتە كۈندىن بېرى تەرەت قىلمىغان ماناس تەرەت قىلدى — دە، كالىسى ۋالىدە ئېچىلغاندەك بولۇپ، ئەتراپقا قارىدى ھەم باقايفما قاراپ:

— باتۇرلارنىڭ ئۆلۈمى ئەقلىڭىزنى ئازدۇرمىۇ؟ تۇرپاننى توغرىسىغا كېسىپ، قامىل ئارقىلىق بارىكۆلنىڭ داۋىنى ئاشقاندا تېز باراتتۇق، يولنى خاتا مېڭىپتۇق، بۇنداق ماڭساق تالاسقا قاچان يېتىپ بارىمىز. ئەمدى غەربنى نىشانلاپ، قۇتۇبىنى ئوڭ تەرەپ قىلىپ، تەنۇر سۇ بويلاپ مېڭىڭلار — دېدى.

ئۇلار تەنۇرسۇ بويلاپ كېلىۋېتىپ بىر يەرگە كەلگەندە، ماناس:

— مېنى ئاتتىن چۈشۈرۈڭلار — دېدى. ماناس بېشىدىكى يېپىنچىسىنى ئالدۇرۇپ ئارام ئېلىپ ئولتۇردى. ئۇ ئالمانبەتنىڭ لەشكىرىنى ئىسسىق كۆل تەرەپكە ماڭدۇردى. سېرەكنىڭ لەشكىرىنى سۇ بويلاپ ماڭدۇردى. چۇۋاقنىڭ قوشۇنىنى زىندان دېگەن داۋاننى ئېشىپ، چۇۋاقنىڭ جەستىنى داۋاندىن ئاشۇرماي كۆمۈڭلار، ئىسسىق كۆلنىڭ يوقىرى تەرەپى يەتتە ئۆگزىنى بويلاپ تالاسقا بېرىڭلار، دېدى. ماناس قوشۇنغا باتۇرلارنىڭ جەستىنى قويىدىغان يەرنى، ئۇنىڭ

قانچە قىلىپمۇ تارتىۋالماي ئاغىرى ئارقان ئۆتكۈزۈپ ئاققۇلغا تارتقۇزدى. ئۈزۈنلىقى بىر يېرىم غۇلاچ ئىشكەتكە كەڭلىكتىكى پالتىنى تارتىلىپ چىقتى.

ماناس باتۇر داۋاملىق يول يۈرۈپ ئات بېشىغا كېلىپ قوشوي بىلەن ئۇچراشتى. قوشوي قىرغىل چالنى دەرھال قانكەيگە خەۋەر قىلىشقا ئىبەرتتى. قانكەي شۇ كۈنى كەچتىلا قارا قاشقا ئارغىماقنى ئەكىلىپ باغلاپ قويدى. قىرغىل كېلىشىگە قانكەي قاڭخاي تەرەپتە بولغان ۋەقەلەرنى ئۆز كۆزى بىلەن كۆرگەندەك سۆزلەپ، باتۇلارنىڭ ئەھۋالىنى سورىدى. قىرغىل ئۆزىنى تۇتۇۋالماي يىغلاپ كەتتى. قانكەي خەنجەرنى ئېلىپ يۈرىكىگە سالماقچى بولغاندا قىرغىل تۇتۇۋالدى. قىرغىل: — خانىش ئايىم، سەۋرى قىلىشكە، سەمەتەينى ئېلىپ باتۇر بىلەن كۆرۈشۈپ كېلىڭ، دېدى.

قانكەي قىرغىلغا ئاتنى جابدۇشنى بۇيرۇپ، ئۆزى سارتازنىڭ ئۆيىگە باردى — دە:

— تالادىن تېپىۋالغان بالاڭنى سەمەتەي بىلەن ئالماشتۇرۇپ تۇرايلى، باتۇرنىڭ ئۆمى سېرىق، كۆزى چىقىرى ئىدى. سەمەتەيگە كۆزى تەگمىسۇن، سېنىڭ بالاڭ قارامتۇل، كۆزى چىقىرى، باتۇرنىڭ كۆزى ئۇنىڭغا ئۆتمەيدۇ، — دەپ سارتازنىڭ بالىسىنى ئېلىپ كەلدى. ھالبۇكى سارتازغا سەمەتەينى تۇتقۇزۇپ، باشقا ياققا كۆچۈرۈۋەتتى. ماناس باتۇر يېپىنچىگە ماڭىدىغان چاغدا بوۋاق پىتى قالغان سەمەتەي ھازىر ئۈچ ياشقا كىرگەندى. قانكەي يولنى مول يۈرۈپ، باتۇرنىڭ قېشىغا يېتىپ كەلدى — دە، قول ئېلىشىپ كۆرۈشۈپ ياش تۆكتى. ماناس:

— بالىنى بېرىڭ، كۆرۈپ باقاي، — دېدى. قانكەي بالىنىڭ ھىددىدىن بىلىپ قالمىسۇن دەپ ئويلاپ ماناسقا:

— تىكىلىڭنىڭز ياخشى ئەمەس، كېيىن كۈرۈنۋالارسىز، — دەپ ئامالسىز بالىنى يۈگىكى بىلەن ماناسقا سۈندى. ماناس بالىنىڭ بوپىنغا سۆيۈپ قويدى. ماناس بالىنى قولغا ئېلىپ:

— بۇ بالا پوق پۇرايدىغۇ، پاكىزراق باقماپسىز، ئامان بولسۇن، — دەپ قايتۇرۇپ بەردى. بۇلار بىرلىكتە يول يۈرۈپ، ئۆز ئاۋۇلغا كېلىشتى. يولغا قاراپ تۇرغان ئەلگە باتۇلارنىڭ ئۆلۈمىنى بىلدۈرمەسلىك ئۈچۈن باتۇلار

كېلىتىنى ئەكەلدۈرۈپ، ئىچىدىكى ئوقنى چىقىرىپ قارسا ئوق كەمتۈك ئىدى. ئۇلار ئوقنى ئوتقا سېلىپ ئېرىتىپ كەمتۈك يېرىنى ئوڭشىدى. ئېرتۇستۇكنىڭ ئايالى كېنىچىكىگە دورا ئىچكۈزۈپ ئوقنى ساقلاشقا بېرىپ، ئوغۇل بالىلىق بولۇڭ دەپ قاندىسىنى قىلىپ دۇئا بەردى. ئارىدىن ئون يىل ئۆتۈپ، كېنىچىكى تۇغدى. ماناس ئېرتۇستۇك باتۇرغا ۋەسىيەت قىلىپ:

— قوشوي قېرىپ قالدى. چۇۋاقتىن ئايرىلغان ئاقپالنا ھالسىردى. يامغۇرچىغا ئابىكى بىلەن كۆيۈش ئىنىم بوي بەرمەيدۇ. باقايا ھىچكىم بويۇنمايدۇ. شىخاينىڭ چىنقوجۇ، چاباق ئىككى ئوغلى دىۋىيەپ تۇرىدۇ. ئاغىش، ئۇرۇ، كېركۆكۈل مەن بىلەن بەست سېلىشىپ، تىنچ يۈرمىگەنلىكىنى ئوبدان بىلىسىز. ناقلاي بىلەن قارابۇرۇكنى چاي ئىچكۈزۈپ قويغانلىقىنى ئۇقماي ئولجا خوتۇن قېتىمەن. يارام ساقايمايدىغان ئوخشايدۇ. بۇلالماي قالىسام، قېشىمدا تۇرۇپ، باقايا بېشىمنى تۇتقۇزۇڭ. قىيامەتلىك دوستۇم قىزىل ئارسلان موللام نامىزىمنى چۈشۈرسۇن. تەلىگە ئولتۇرغانلارغا توقسان قۇر بوز ئات، يۇيغانلارغا ئون بەش قۇردىن كىيىمىنى بېرىڭ، ئاغىش بىلەن كېركۆكۈلنى ئۆلۈمۈمدە يىغلانماي، ئۆزىگە ھاي بېرەلسە يوقمۇرۇنقا تۇتقۇزۇپ ئايىغىغا بۇغۇزلىۋېتىڭلار. ناقلاي بىلەن قارابۇرۇكنى ئۆزىنىڭ بارىدىغان يەرلىرىگە يولغا سېلىپ قويۇڭلار. ئۆلگۈنۈمنى قوغۇرپاي بىلەن نېسقارا بىلىپ قالسا ئەلگە نجاۋۇز قىلىدۇ. ھەر قاچان ھۇشيار تۇرۇڭلار. قىزسايقال كەلسە ئوبدان خەۋەر ئېلىپ، ئۇنىڭ تىلىغا كىرىڭلار. باقاي، قوشوي، كۆكۈرۈ، قانكەي بەشەيلەن بىرلىكتە جەستىمنى ئاقپالۇنغا كۆتۈرگۈزۈپ، يەرلىكىمگە قويۇپ بولغاندىن كېيىن ئاغايارنىڭ بېشىنى چېپىڭلار، پۇتۇمنى قۇچاقلاپ ياتسۇن. ياغاچتىن ھەيكىلىمنى ئويۇپ گۈمبەزگە قويۇڭلار. كۆپ بەيگە تارتىپ ئات چېپىڭلار. ئاققۇلانىڭ ئېغىز — بۇرىدىن قان كېلىپ ئۆلىدۇ. ئۇنىڭ يايلىنى كېسىپ گۈمبەرنىڭ بوسۇغۇسىغا كۆمۈپ قويۇڭلار. ئون تۆت خاننىڭ سۈرىتىنى گۈمبەزگە سىزدۈرۈڭلار. ھازىر بوپىنۇمدىكى پالتىنى تارتىۋېتىڭ، — دېدى.

ئېرتۇستۇك ماناسنىڭ يارىسىغا قاراپ ئىششىقنىڭ ئاغىزىنى يېرىپ پالتىنىڭ كۆزىنى تاپتى. گۆشلەر يىرىڭلاپ، سېرىق سۇ ئېقىپ چىرىپ كەتكەندى. پالتىنى

كەينىمىزدىن كېلىۋاتىدۇ دەپ قويدى. قانكەي ماناس باتۇرغا:

— پالتىنى چاپتۇرغاندىنمۇ تارتقۇزغىنىڭىز يامان بولتۇ، كىچىكىتىمىز، — دەپ يارىنىڭ تېشىدىن قۇنۇ دېگەن دورىنى قۇيۇپ، نۇش دېگەن دورىنى ئىچۈرۈپ ئەملەپ، قېچىرىنىڭ ئۆتىنى يارىغا قويۇپ، كۆكجۈرۈنى ئۆلتۈرمەي، تىرىك پېتى بېرىپ، تازقارنى ئىسسىق پېتى يارىغا بېسىپ، سەككىز كۈن بولغاندا باتۇرنى ئورنىدىن تورغۇزدى. ئون كۈن بولغاندا ئارۇكى بىلەن كۆرپايانغا ئادەم ئىبەرتىپ قارلىق كەيگۈزۈپ، ئالمانبەت بىلەن چۇۋاقنىڭ جەڭدە ئۆلگەنلىكىنى ئۇقتۇردى. شۇنىڭ بىلەن باشقا باتۇرلارنىڭمۇ ئۆلگەنلىكىنى ئۇقتۇردى. ماناس ماغدۇرىدىن كېتىپ ھالسىراپ تۇرغاندا ئارۇكى:

— باتۇرلارنىڭ ئەل ئۈچۈن قۇربان بولغىنى ئۆيدە يېتىپ ئۆلگەندىن ئارتۇق، ئۇلارغا قاينۇرۇشنى قويۇپ، ئۆزىڭىزنى ئاسراپ، يارىڭىزنى ساقايتىڭ، — دەپ تەسەللى بەردى. قانكەي، باقاي بىلەن مەسلەھەتلىشىپ ماناسنىڭ يارىسى يامانلىشىپ ئالدى، بۇنداق يۈرۈشەرسەك، كېيىن قىيىلىپ قالسىز دەپ ئاقپالتانى ئەكەلدۈرۈپ ئېچىكىلىكىنىڭ ئىككى چېتىدىكى پەسكە قاراپ ئاقتان سۈنى باشقا تەرەپكە بۇراپ، ئۇنىڭ ئالدىدىكى قاشنى ئويدۇرۇپ، ئىچىگە بەش يۈز كىشى پاتقۇدەك كۆز قازدۇرۇپ، تۇپسىنى كېچىسى ئاقپالۋان سوغا تۆكۈپ، كۆزنى تەييار قىلدى. سۇنىڭ ئىگىزىدىن چۈشىدىغان يېرىگە كېچىسى نور قويۇپ، سۈنى بورنۇەتتى — دە، كۈندۈزى سۈنى ئىزغا ئاقتۇردى. كۆزنىڭ ئىچىگە تارتسا سوزۇلىدىغان، قويۇۋەتسە يىغىلىدىغان تۆمۈرنى ئاشقا ئورناتتى.

باقاينىڭ مەسلەھەتى بويىچە بۆلەكباي ئۇستىنى چاقىرتىپ، چوڭ ئويۇننىڭ توپىسىدىن مىڭ تۈگە ئەكەلدۈرۈپ، سەكسەننىڭ ئېرىكچىنىڭ مېنى ئارلاشتۇرۇپ، قىش پىشۇرۇپ گۈمبەز سالدۇردى. ئىچىگە ماناس باتۇرنىڭ ئىش — ئىزلىرىنى ئويدۇرۇپ، باتۇرلارنىڭ سۈرىتىنى چەكتۈردى ھەمدە شېشىدايدارنىڭ ئالمانبەت بىلەن چۇۋاقنى ئېتىۋاتقان كۆرۈنىشىنىمۇ قوشۇپ چەكتۈردى. ماناسنىڭ جەستىگە تەقلىت قىلىپ گەجىدىن ھەيكەل قاتتۇرۇپ يۇشۇرۇپ قويدى. ماناسنىڭ يېقىن دوستى كۆكبۇرۇ ئوغلى قويونالنى ئەگەشتۈرۈپ ماناسنى

يوقلاپ كەلدى. قانكەي ئۇنىڭغا:

— بۇقار بىلەن ئۆرگەنچتە تۇرغان دادامغا خەۋەر بەرمەيلى، ئۇ ئۆزلىرىنى بىلىپ كەلسە، ئېرتۇستۇككە ئانايتەن ئادەم ئىبەرتەيلى، كېرىكۆكۈل، ئاغىش، ئۆربۈلەرگە ئېيتمايلى، ماناس كۆز يۇمغاندىن كېيىن خەۋەر قىلارمىز، — دېدى. ئەنجاندا سىنچىبەگ، باداقشاندا مالاپىك، بالىقتا ئالاپىك، دۈشەنبىدە قوزبېك، قوروسوندا مىرزەخەت، قىيادا داپىتاي، يەركەندە تابالدى، خوتەندە نۇراخۇن، قەشقەردە ئالاخۇن، لوپتىكى قاراچا قاتارلىقلارغا ھەمدە ئەنجان، تاشكەنت، نامانگەن، ئالمۇتالارغا خەۋەر بېرىپ ئەلنى يىغماقچى بولدى. كېلىپچى، نىشاپتۇر، كەشمىرنى يىراق كۆرۈپ چاقىرتماستىكى ئويلاشتى.

كۆكبۇرۇ ماناسقا بولغان ساداتەتەنلىكىنى ئىپادىلەپ، ئۆزىنىڭ ئېتىنى مىنگۈزۈپ، تونىنى كەيگۈزۈپ، ئوغلى قويونالنى غەربى — جەنۇب ۋە شەرقى — جەنۇبلارغا خەۋەر يەتكۈزۈشكە ماڭغۇزدى. غەربى شىمال ۋە شەرقتە خەۋەرچىلىككە ماڭغۇدەك ئادەم تاپالماي تۇرغاندا ئارىلانى كۆرۈپ كېلىمەن دەپ پوقبۇرۇن ئايدارنىڭ ئوغلىنى ئېلىپ كەلدى. قانكەي ئۇنىڭغا:

— ئانىڭىزغا قىلماقچى بولغان ئىشنىڭىزنى ماناس پۈتكۈزۈپ بەردى. ئەمدى ئانىڭىزغا خىزمەت قىلىڭ، خانلارغا خەۋەر بەرگىلى بېرىڭ — دېدى.

پوقبۇرۇن ئايدارنىڭ ئوغلىغا ئۆزىنىڭ مانىپكەر ئېتىنى مىنگۈزۈپ، يەتتە سۇرا چېدىگەر ئېلىنىڭ بېشى باغىشى، ئالمانادىن قوزىچاق، قاپالدىن ساقىچاق، ئىلىدىن ئايدارقان، كېمىندىكى ئۇرپۇ، ئىسسىق كۆلدىن ئاغىش، قامبىل، تۇرپان، ماناس، بارىكۆل، بەشبالىق قاتارلىق يەرلەردىكى ئالاش خەلقىنى چاقىرىشقا ماڭدۇردى.

قويونالى خەۋەر يەتكۈزۈپ بولۇپ، ئەنجاننى ئايلىنىپ نامانگەنگە كەلدى. ئۇ يەردە ئەۋليا قېرىغا ئۇچراپ:

— ماناس ئۆلۈپ كەتسە، تەلە قىلغىلى

تالاسقا بېرىڭلار، — دېدى. موللا بۇ گەپنى ئاڭلاپ:

— ماناسنىڭ مال — دۇنياسى ھارام، بىز

ئۇنى ئالمايمىز، نەگە بارساق مال — دۇنيا دېگەن

تېپىلىدۇ. راستىنلا ئېلىپ بارماقچى بولساڭ ئات، ئاش —

كېركۆكۈلنىڭ جەستىنى ئۆز جەمەتىدىكى كىشىلەر ئېلىپ كەتتى. ئىككى ئايالنىڭ جەستىگە قارايدىغان ئادەم يوق، ئالدا قالدى. خېچىر مىنگەن شىغايىلار ئۇ ئىككى ئايالنىڭ جەستىنى خېچىرغا سۆرتىپ، يارىدىن غۇلتىۋەتتى.

دەل شۇ چاغدا قىزىسايال پەيدا بولۇپ، قىزىل لىباس يېپىنىپ ھازا ئاچتى، باقاي ئۇنىڭ كۆڭلىنى ياساپ يىغدىن توختاتتى. قانكەي:

— سېرەكنىڭ ماڭغۇدەك ماجالى يوق، ئىككى ئىنىم بۇ ئىشلارنى باشقۇرۇڭلار، — دەپ ماناسنىڭ ئاتا بىر، ئانا بىلەك ئىنىلىرى ئايكە بىلەن كۆيۈسنى چاقىرىشقا ئادەم ئىبەرتتى. ئافكۇڭئۇل ئايكە چېپىپ يۈرۈپ ئەلنى باشقۇردى. ئەمما كۆيۈش ھۆمۈيۈپ تۇردى.

ئېرتۆستۈك ماناسنىڭ ۋەسىيىتى بويىچە جىنازىسىنى چۈشۈردى. ئاتلار چاپتۇرۇلدى، ئاقتۇلاننىڭ ئېغىز بۇرىدىن قان كېلىپ يەرگە يىقىلدى.

ئەل ئۇيغۇغا كەتكەندە قوشوي، باقاي، كۆكبۇرۇ، قانكەي، ئېرتۆستۈك باشقىلارغا تۇيدۇرماي ماناسنىڭ جەستىنى ئاقپالۋانغا كۈتەرتكۈزۈپ نورنى قويۇپ، سۈنى باشقا ياققا بۇراپ، يۇشۇرۇن گۆرگە كىردى. پانۇست چىراقنىڭ يۇرۇقىدا باشقىلار گۆرنى كۆرۈپ ھەيران قېلىشتى. گۆرنىڭ ئىچىگە قاراپ تېرە كۆيىدىن قاتمۇ — قات قويۇپ، چىرايلىق گىلەم سالدۇرۇپ، گىلەمنىڭ ئۈستىگە ئالتۇندىن تەخت قويۇپ، تەختنىڭ ئۈستىگە قىزىمىزى گىلەم ياپتۇرۇپ ياساتقان بەشىۈز كىشىلىك بۇ ھەيۋەتلىك گۆرگە ماناسنى ياتقۇزدى. ئاقپالۋاننى شۇ يەردىلا بويىدىن چېپىپ تاشلىدى. ئىچىدىن تارتقۇزۇپ قويغان تاش ئىشكىنى يېپىپ، نورنى تارتىۋېتىپ سۈنى ئاقتۇرۇۋەتتى.

ئال ئاتقاندا قوشوي، باقاي، كۆكبۇرۇ، ئېرتۆستۈك قاتۇرۇپ قويغان ماناسنىڭ ھەيكىلىنى كېپەنلەپ تاۋۇتقا سېلىپ، گۈمبەزگە ئەكىلىپ يەرلىككە قويدى. ماناسنىڭ بالىسى سەمەتەي مۇشۇ شۇ دەپ سارتازنىڭ ئوغلىغا تۇپا سالدۇردى. ھەممە ئادەم يىغا — زارە قىلىشىپ كېلەر يىلى مۇشۇ چاغدا يىل نەرزىسىنى قىلايلى دېيىشتى. ئارقىدىنلا ئارىسلان ماناسنىڭ يالغۇز پەرزەنتىگە كىم يامانلىق قىلىدىغان بولسا، تىرىك كۆمۈپ، سەگىتىپ قويمايلى، دەپ چۈشۈپ قېلىپ قەسەم قىلىشىپ باقاي بىلەن خوشلۇشۇپ باتۇرلار تارقاپ كېتىشتى.

تەرجىمە قىلغۇچىلار: نۇرىنسا باقى، توختۇ بۇبۇ ئىساق مۇھەررىرى: ياسىن زىلال

تاماق تەييارلاپ ئاندىن كەل، — دېدى. قويونالى: — ئەگەر شۇنداق قىلسام، ماناسنى — تىرىلدۈرەلمەسەن؟ — دېدى. ئەۋليا قېرى ئۇيالىغىندىن: — سەن مەن بىلەن چېقىشۇرە، ئۆلگەن ئادەمنىڭ تىرىلگەنلىكىنى كۆرگەنمىدىڭ؟ ھېلى سېنى قارغۇپتىمەن، — دېدى. قويونالنىڭ ئاچچىقى كېلىپ:

— ئۆلگۈڭ كەلسە ئۆزۈڭ ئۆل، — دەپ قامچىسى بىلەن ئەۋليا قېرىنى ئۇردى. يېشى توقساندىن ھالقىغان ئەۋليا قېرىنى قويونالى ئۇرۇپ:

— ئەۋلىيالىغىڭ چىن بولسا، ئۇچۇپ بار، — دەپ پىيادە ئالدىغا سېلىپ ماڭدى.

ئەل — جامائەت يىغىلىپ، ئاينىڭ ئۈلبەشىدە، جۈمەنىڭ قەدىر كېچىسىدە ماناس بۇلالىدى. باقاي، قوشوي، ئېرتۆستۈك، كۆكبۇرۇلەر باتۇرنىڭ قېشىغا كىردى. باتۇر ئۇلارنىڭ ئارىسىدىن قوشويغا بەكرەك قاراپ، باقايغا تىكىلىپ، ئېرتۆستۈككە قولنى سوزۇپ، كۆكبۇرۇگە قاراشقا ئۆلگۈرمەي، قانكەيگە قارغىچە جان ئۇردى.

ئەل چورقراپ يىغلاشتى. قىرغىزنىڭ قائىدە — يۈسۈنى بويىچە باتۇرنى چۆپنىڭ ئۈستىگە ياتقۇزۇپ، تۆپىسىگە ئېسىل دۇردۇن يېپىپ، چىمىلداقنىڭ ئىچىگە ياتقۇزدى. قارا بۆرۈك، ئاقلاي، قانكەيلەر چاچلىرىنى چۈۈۈپ، قارا كىيىپ، تۆرگە قاراپ ھازا ئاچتى. ئەل — يۇرت، توپ — توپى بىلەن يىغىلىشىپ تۇردى.

ئاغىش بىلەن كېركۆكۈل ئاقلاي بىلەن قارا بۆرۈكنى قولدىن يېتىلەپ ئېلىپ چىقىپ كەتتى. ئەقلى قىسقا ئىككى چۆرە ئۇلارنى تۇتۇپ قالالمىدى. ئۇلارنىڭ چىقۇۋاتقانلىقىنى ئېرتۆستۈك كۆرۈپ قالدى — دە، پوقبۇرۇنغا تۆت كىشىنىڭ كېتىۋاتقانلىقىنى ئېيتىپ قويدى. بۇ تۆت كىشىنىڭ ئەسلىدىنلا نىيىتىنىڭ دۇرۇس ئەمەسلىكىنى بىلىپ يۈرگەن پوقبۇرۇن ئۇلارنىڭ ئالدىنى توسۇپ تۇرۇپ قىلىشنى ئېيتقان بولسىمۇ، ئۇنىڭ كېپىنى پەسەنتىگە ئالماي، ئۇنىڭغا ئاچچىق تەڭدى. كۈچى بولغان بىلەن خىيالى ئۆسكەن پوقبۇرۇن غەزەپتىن بوغۇلۇپ، ئاغىش بىلەن كېركۆكۈلنى تۇتۇپلا بوغۇزلىۋەتتى. ئارقىدىنلا ئاقلاي بىلەن قارا بۆرۈكنىمۇ بېشىدىن بىرلا چېپىپ بەدىنى ئىككىگە بۆلۈۋەتتى. قاراپ تۇرغانلارنى قاتتىق سۇز باستى. ئاغىش بىلەن

(بەن شىيەن فوتوسى)

بۇستانلىققا سەپەر

